





श्रीगणेशाय नमः ।

श्रीमन्नागेशभट्टरचिता पातञ्जलसूत्रवृत्तिः ।

नत्वा पतञ्जलिं देवं योगवृत्तिं लिखाम्यहम् ।

स्वायया व्यासभाष्यस्य तद्गुढार्थप्रकाशिकाम् ॥ १ ॥

ननु 'एतेन योगः प्रत्युत्पत्तिरिति व्यासपूर्वेणैव शास्त्रस्य
प्रमाख्यानाद्विमेतच्छास्त्रविस्तारयेति चेन्न, 'सांख्यज्ञानेन योगमा
र्गेण वा न विप्रश्नेयसमधिगम्यत इति' इति तद्व्याख्यानस्य अपि निषेधो
व्यास तत्त्वज्ञानस्य योगार्थज्ञानस्येव न ज्ञातुं योगस्य स्वरूपं
निषेधमिव बहिर्ज्ञेयमन्तरङ्गं च ध्यानधारणासमाध्यादिमन्तराग्रेष्वपि
निषेदाऽऽत्मसाक्षात्कार उदेति' इति निश्चयन्येन सामाधानात् ।

(१) तत्र हि भाष्ये यथा साङ्ख्यस्मृतिः श्रुतिप्रतिकूलतया स्वातन्त्र्येण प्रधानस्य कारणत्वं महदादीनां च कार्यत्वं प्रतिपादयति तथा योगस्मृतिरपीति साङ्ख्यस्मृतिप्रत्याख्यानैनेयमपि प्रत्याख्याता वेदितव्यत्वतिदेशार्थं रूचम् । न चैवं तुल्यन्यायेन साङ्ख्यस्मृतिप्रत्याख्यानैव मतार्थत्वादतिदेशो व्यर्थः, 'श्रोतव्यो मन्तव्यो निदिध्यासितव्यः' 'त्रिरुचतं स्याप्य समं शरीरं' इत्यादिना श्रवैताश्चतरोपनिषदि योगस्यासनादिकल्पनापुरस्सरं बहुप्रपञ्चितत्वात् 'तां योगमिति मन्यन्ते स्थिरामिन्द्रियधारणां' 'विद्यामेतां योगविधिं च कृत्स्वं' इत्याद्यनेकलिङ्गैश्च वेदबोधितत्वतत्त्वज्ञानाभ्युपायत्वप्रतिपत्तावष्टकादिस्मृतिवद्योगस्मृतेरपि प्रामाण्यप्रते तद्बोधितप्रधानादिष्वपि वेदाविच्छेदत्वप्राप्ताव्रतिदेशस्य सार्थक्यात् । तथा च वेदनिरपेक्षेण साङ्ख्यमार्गेण योगमार्गेण वा न निःश्रेयसाधिगमः 'तमेव विदित्वाऽतिमृत्युमेति नान्यः पन्था विद्यतेऽयनाये'त्यादिश्रुतिविरोधात् । तत्रोक्तानि ज्ञानध्यानादीनि तु वेदिकान्येव प्रत्यासत्तेः । येन त्वंशेनाविरोधस्तेनेष्टमेव तयोः प्रामाण्यमिति प्रतिपादितम् । मिश्रेश्च तुल्यन्यायेन प्रधानादिष्वप्रमाणं यमादिष्वपि तथा स्यादित्याशङ्कास्य शास्त्रस्य प्रधानादिरूपणमात्रतात्पर्यकत्वे वेदान्तश्रुतिविरोधादप्रामाण्यं स्यात्स्याच्च तेन योगादिष्वप्यनास्था न चेद् तथा योगव्युत्पादनपरं शास्त्रं प्रधानादि निमित्तोक्तोति । अविषयेऽप्रामाण्येन विषयेऽप्यप्रामाण्यं चेद्सादावप्रमाणं चक्षुरूपेण्यप्रमाणताम भुगत्समाद्वेदान्तश्रुतिविरोधात्प्रधानादिरस्याविषयो न तु ध्यानादिप्रपञ्चयोगेण्यप्रामाण्यमित्यादिना व्यवस्थापितमस्य शास्त्रस्य प्रामाण्यमिति ॥

श्री १.२८ ईश्वर

श्रुतिविरुद्धं प्रधानादिसत्त्वमिति मिश्रोक्तेश्च । तत्प्रकरणे एव 'द्वैतिने-
हिते साङ्ख्या योगःश्च नात्मैकत्वदर्शिनः' इति भाष्यमुपादाय ये
प्रधानादिनिरूपणमाचतात्पर्यकतया तच्छास्त्रं व्याचक्षते इत्यर्थः इति
मिश्रैरुक्तम् । तथा तत्प्रकरणे एव भाष्ये सर्वाणि तर्कस्मरणानि एतेन
प्रतिवक्तव्यानि, ननु तान्यपि तर्कौपपत्तिभ्यां तत्त्वज्ञानायोपकुर्व-
न्तीति चेदुपकुर्वन्तु फलपर्यवसायि तत्त्वज्ञानन्तु वेदान्तवाक्यजमेव,
'नावेदविन्मनुते तं त्वौपनिषदं पुरुषं पृच्छामी'त्यादिवाक्येभ्य इत्यु-
क्तम् । अत एव ।

मुक्तिर्योगात्तथा योगात्सम्यग् ज्ञानं महीयते ।

तत्तत्स्वभ्योऽधिको योगी ज्ञानिः योपि मतेऽधिकः ॥

इत्यादिस्मृतिषु योगो मोक्षहेतुतयोक्तः ॥

स किं स्वरूपः किमुपायः किं द्वारा च ज्ञानमोक्षयोः कार-
णमित्यादिजिज्ञासुशिष्यावधानाय भगवान्यतञ्जलिस्तदनुशासनारम्भ-
प्रतिजानीते ।

अथ योगानुशासनम् ॥ १ ॥

अत्रायशब्द आरम्भरूपाधिकारार्थः, स्वरूपेण दध्यादिव-
न्मङ्गलमपि । योगोऽनुशास्यते विविच्य बोध्यते, नेनेति योगानुशा-
सनं शास्त्रम् । अनेन (२) हिरण्यगर्भाद्युपदिष्टस्येव योगस्य विविच्य
बोधनमत्र ध्वनयता प्रामाण्यमस्य सूचितम् । एवञ्च योगानुशासनं
शास्त्रमधिकृतं वेदितव्यमित्यर्थः ॥ १ ॥

तत्र योगलक्षणमाह ।

योगश्चित्तवृत्तिनिरोधः ॥ २ ॥

अत्र सर्वशब्दाग्रहणात्सम्प्रज्ञातयोगस्यापि लक्ष्यत्वं बोधि-

(२) 'हिरण्यगर्भो योगस्य यत्ता नान्यः पुरातन' इति याज्ञवल्क्यस्मृतेः ।

तम् । सर्वचित्तवृत्तिनिरोधरूपासम्प्राप्तातस्य चेत्युभयस्येदं लक्ष-
णम् । युजसमाधिवित्यनुशासनादिदं लब्धम्, समाधिश्च वृत्तिनि-
रोध एव । अङ्गभूतसमाधिस्त्वये वक्ष्यते । नन्वेवं यत्किञ्चिद्वृत्ति-
निरोधः सम्प्राप्तात इति लब्धं तच्चायुक्तं सर्वभूमिषु बुद्धौ तत्स-
त्वात् । तथा हि क्षिप्रं मूढं विक्षिप्रं एकाग्रं निरुद्धमिति पञ्च
चित्तस्यावस्थाः । चित्तं हि सात्त्विकराजसतामसगुणयुक्तं सत्वरज-
स्तमआत्मकं भवति, तत्र तत्त्वज्ञानादयस्सात्त्विकाः प्रवृत्त्यादयो राज-
साः निद्रादयस्तामसाः । एते हि सत्त्वादिद्विव्याप्तिरित्यादौ गुणा उच्यन्ते
सत्त्वादीनि तु द्रव्याण्यपि रज्ज्वात्मकतन्नुपदेव गुणा उच्यन्ते
तच्च सत्त्वप्रधानमिति चित्तं यदा श्रोत्रपञ्चरजस्तमसंसर्गादणिमा-
द्यैश्वर्यशब्दादिविषयानुरक्तं तदा विप्रावस्थमित्युच्यते यथा दैत्य-
दानवानाम्, तदेव यदाभिभूतरजस्कतमसानुविद्धं तत्संसर्गादधर्मा-
ज्ञानावैराग्यानेश्वर्यनिद्रादिमद्ववति तदा मूढावस्थं यथा रक्षःपिशा-
चादीनाम्, तदेव यदा प्रवीणतमस्करजोमाचासंसर्गात्सर्वविषयाकारवृ-
त्तिमद्वर्मज्ञानवैराग्यैश्वर्यप्रियं तदा विक्षिप्रावस्थं यथा हिरण्यगर्भादिदे-
वानाम् । ऐश्वर्यमप्रतिहतेच्छत्वन्तद्विपरीतमनेश्वर्यं, तच्च विक्षिप्रं क्षिप्रा-
द्विशिष्टं सत्त्वाधिक्येन समादधदपि चित्तं रजोमाचयाऽन्तराऽन्तरा
विषयान्तरवृत्तिमत्त्वादास्वपि यत्किञ्चिद्वृत्तिनिरोधसत्त्वादतिव्याप्ति-
रिति चेन्न । 'तदा द्रष्टुः स्वरूपेऽवस्थानमि'त्युत्तरसूचसाहित्येनास्य
लक्षणत्वात् । द्रष्टुरात्यन्तिकस्वरूपावस्थितिहेतुचित्तवृत्तिनिरोधत्व-
स्येव लक्षणत्वात् । यद्वा क्लेशकर्मादिपरिपन्थिचित्तवृत्तिनिरोधत्वं
लक्षणं, प्रलयकालीनस्य समग्रसुषुप्तिकालिकस्य च निरोधस्य व्यावृ-
त्तये आन्यन्तिकेति । उक्तासु च तिसृषु भूमिषु सन्नपि निरोधो बहु-
लविज्ञेयशेषभूतत्वाच्च स्वरूपावस्थितिहेतुर्नापि क्लेशादिपरिपन्थीति

नातिव्याप्तिः । एकाग्रं तु यदा विद्येऽहेतुरजस्तमोलेशेनापि रहितं
 बुद्ध्यात्मरूपयोस्सत्त्वपुरुषयोरन्यथाख्यातिरूपविवेकख्यातिमाचवृत्तिकं
 तदोच्यते । यच्च वर्तमानः समाधिः परमार्थभूतं वस्तु साक्षात्कारयति
 अविद्यादिपञ्चकेशान् क्षिणोति कारणोच्छेदाच्च धर्माधर्मरूपाणि
 बुद्धिपुरुषयोर्बन्धकारणानि अदृष्टेत्पादाद्यमाणि करोति, असम्प्रज्ञातं
 प्रत्यासन्नं करोति अयमेव सम्प्रज्ञातस्समाधिः । सम्यक् प्रज्ञायते
 साक्षात्क्रियते ध्येयमस्मिन्नित्यर्थात् । अयञ्च वितर्कानुगतो विचारानु-
 गत आनन्दानुगतोऽस्मितानुगत इति चतुर्थोऽप्ये वक्ष्यते । एतेष्वेव
 क्रमेण मधुमती मधुप्रतीका विशेषाः संस्कारशेषा भूमिरिति च
 संज्ञा वक्ष्यन्ते अस्यैव पराकाष्ठा धर्ममेव समाधिप्रक्रियते । अस्यैव परं
 प्रसङ्गानमिति तान्त्रिकी संज्ञा । अत्र च सम्प्रज्ञाते धर्मादिषु संसार-
 हेतुत्वदोषदर्शनात्सात्त्विकी वृत्तिरुपलभ्य रजस्तमोरूपेतरवृत्तिनिरोधे
 विवेकख्यातिनिष्ठा । ततो विवेकख्यातिरित्यनात्मत्वसाक्षात्करणात्
 तत्रापि वैराग्ये सर्ववृत्तिनिरोधरूपोऽसम्प्रज्ञातस्समाधिः । तथा हि
 चित्तिशक्तिः पुरुषाख्या प्रकाशरूपं द्रव्यं पूर्वधर्मापाये धर्मान्तरे-
 त्यतिरूपपरिणामरहिता अत एव कूटस्थनित्या अक्रियत्वेन बुद्धि-
 वद्विषयदेशागमनादसंचाररूपा ऽप्रतिसङ्गमवती, अत एवासङ्गा बुद्ध्या-
 निवेदितविषया सुखदुःखमोहात्मकत्वरूपा ऽशुद्धिरहिता पूर्णत्वरूपा-
 नन्तत्ववती । विवेकख्यातिस्तु सत्त्वगुणकार्यत्वात्तदात्मिका परि-
 णामिनी अत एव विवेकाकारधारिणी दीपशिखावद्विषयेषु सञ्चरण-
 शीला सुखाद्यशुद्धिमती परिच्छिन्ना चेति तस्यामनात्मत्वादिदोषद-
 र्शनात्तत्फलसिद्धेश्च तस्यामप्यलम्पत्ययरूपवैराग्यवच्चिन्तं तामपि
 निरुणद्धि परवैराग्येण हेतुना सा स्वयमेव लीयते तदा निरुद्धावस्थ-
 मित्युच्यते सुषुप्तौ जाग्रदादिवृत्तिवत् । शर्करास्वादेनैव गुडदोषाभि-

व्यक्तेर्विवेकख्यातेर्दोषदर्शने पुरुषदर्शनेऽपयोगः । किञ्च यावद्वृत्तिदो-
षालिप्तत्वेनात्मा न गृह्यते तावच्चित्ते परमप्रियात्मत्वभ्रमाद्वोषदर्श-
नेऽपि न वृत्तिविषयवैराग्योत्पत्तिः । निरोधश्चात्र चित्तस्य वृत्तिसंस्कार-
शेषावस्थारूपः । अभावस्याधिकरणावस्थाविशेषमात्ररूपत्वात् । सा
चावस्था संस्कारपरिणामधारा तत्तत्काले संस्कारतारतम्यस्यैव चित्ते
स्वीकारात् । न तु वृत्त्यभावमात्रम् । तत्त्वे संस्कारसौक्ष्म्यानुभवा-
ज्जनकत्वानुपपत्तेः । निवृत्त्याख्ययत्नवत्कस्विद्रावपदार्थो निरोध
इत्यन्ये । अत एवायं निर्बन्ध इत्युच्यते । बीजस्य संस्कारस्य
तत्त्वज्ञानपर्यन्तस्यारोपतो दाहात् । अत एवास्य स्वरूपावस्थितिहेतुत्वं
क्लेशादिपरिपन्थित्वं च । एतेनासम्भ्रान्तेऽपि निर्विकल्पकमात्मज्ञानं
स्वरूपसद्बुद्धेरूपं तिष्ठतीत्युपास्तम् । सम्भ्रान्तएव निर्विकल्पकमात्म-
ज्ञानस्य वक्ष्यमाणत्वात्सम्भ्रान्तात्स्यं तु स्वरूपावस्थानहेतुत्वं ज्ञानद्वारा
एतद्वारा च बोद्धव्यम् । ननु विज्ञानान्तरसञ्चाररूपप्रतिबन्धकनिवृ-
त्तिरूपतया* सम्भ्रान्तस्य ज्ञानहेतुताया तदङ्गानां च ज्ञानहेतु-
ताया वक्ष्यमाणत्वेन ज्ञानेनैव मोक्षस्य 'तस्य तावदेव चिर'
मित्यादिश्रुतिसिद्धतया सिद्धावसम्भ्रान्तो व्यर्थ इति चेन्न । ज्ञाने
जातेऽपि प्रारब्धकर्मणा देहधारणस्यावश्यकत्वेन तदानीमपि बाह्या-
भ्यन्तरवृत्तिभिर्दुःखस्य जायमानत्वेन तद्गुणार्थं तदुपयोगात् ।
ज्ञानेन तु प्रारब्धकर्म्मोपभोगोत्तरमेव मोक्षोऽन्यथा जीवन्मुक्तिप्रति-
पादकश्रुत्यसङ्गतिः स्यात् । असम्भ्रान्तयोगस्तु अखिलसंस्कारदाहक-
तया भोगसंस्काराख्यसहकार्यभावेन तस्य फलादातृतया प्रारब्धक-
र्माव्यतिक्रम्य शीघ्रमोक्षदायक इति विशेषात् । न हि भोगसंस्का-
रस्य निःशेषतो दाहे प्रारब्धकर्म्मोऽपि फलायालं दृष्टकारणाभावात् ।
'योगाग्निदग्धकर्मा च योचिरादि'त्युक्तेस्तत्र संकोचे मानाभावाच्च ।

ज्ञानाग्निस्सर्वकर्माणीत्यादौ त्वगत्या संकोचः । 'तस्य तावदेव चिर'मिति ज्ञानविषयकश्रुतेः जीवन्मुक्तिश्रुतेश्च । अर्दुमुक्तप्रारब्ध-
कर्मणामपि नाशः कर्मविपाकोक्तप्रायश्चित्तादिनैव । तदुक्तम् ।
'नास्ति साङ्ख्यसमं ज्ञानं नास्ति योगसमं बल'मिति । बलं प्रारब्धा-
तिक्रमेण शीघ्रमोक्षहेतुः । किञ्च सर्ववृत्तिनिरोधं विना न मोक्षः
आत्यन्तिकदुःखनिवृत्तिर्हि संः, दुःखञ्च पुरुषस्य चित्तवृत्त्योपाधिकमु-
पाधिनिवृत्त्यैव चोपाधिकनिवृत्तिः अत्यन्तवृत्तिनिरोधेनैव च चित्तस्य
प्रलयः । 'मुक्तिर्हित्वाऽन्यथाभावं स्वरूपेण व्यवस्थिति'रिति स्मृतेरात्य-
न्तिकस्वरूपावस्थानस्यैव मोक्षत्वादित्याहुः । केचित्तु प्रारब्धनाशेपि
संस्काराणां सत्त्वेन विदेहादिवत्प्राप्तबन्धपराभगयद्विलसंस्कारदाह-
कासम्प्रज्ञातोऽपेक्षित एवेत्याहुः । सुषुप्तावपि निद्रारूपा वृत्तिरस्त्येवेति
न तत्रातिव्याप्तिः । तदोक्तविशेषणाभावाच्च ॥ २ ॥

नन्वसम्प्रज्ञातावस्थे चित्ते विषयाकारवृत्तिविषयकबोधस्वरूपः
पुरुषः केन रूपेण तिष्ठति किं व्युत्थानवत्प्रकाशरूप एव किन्तु
वृत्त्याख्यदृश्याभावान्न पश्यति, अथ वा दशादिक्षये दीपवत्प्र-
श्यतीत्याशङ्क्यामाह ॥

तदा द्रष्टुः स्वरूपेऽवस्थानम् ॥ ३ ॥

तदेत्यनेन योग्यताबलात्सर्ववृत्तिनिरोधः परामृश्यते । तदा
ऽसम्प्रज्ञातयोगकाले द्रष्टुः चित्तिशक्तेः पुरुषस्य स्वरूपे निर्विषयचेत-
न्यमात्रे आरोपितशान्तघोरमूढरहिते प्रकाशेऽवस्थानमित्यर्थः । यथा
अपाऽपाये स्फटिकस्यालोहिते स्वस्वरूपेऽवस्थानमेवञ्च तदा वृत्त्यात्म-
कदुःखाभावः पुरुषार्थ इति बोध्यम् । पुरुषस्य चेतदेव स्वरूपं
न बुद्धिवृत्तिविषयबोधस्तस्योपाधिकत्वात् उपाधिनिवृत्तावप्युपहि-

तानिवृत्तेर्न तन्नाशप्रसङ्गः । तच्च चरमासम्प्रज्ञातेऽशेषसंस्कारक्षया-
च्चित्तेन सह वृत्तीनां निरोधे औपाधिकरूपनिवृत्तावात्यन्तिकस्वरूपा-
वस्थानं मोक्षे इति दिक् ॥ ३ ॥

ननु व्युत्थानदशायामप्यात्मा एवं रूप एव तदा दुःखित्वा-
द्यङ्गीकारे परिणामित्वापत्तिस्तथा रूपञ्च नानुभूयते कुत इत्यत आह ॥

वृत्तिसारूप्यमितरत्र ॥ ४ ॥

इतरच्च व्युत्थाने चित्तेन सह द्रष्टृवृत्तौ तदवच्छेदेन सारू-
प्यमित्यर्थः । व्युत्थाने हि बिम्बप्रतिबिम्बरूपयोर्बुद्धिवृत्तिपुरुषवृ-
त्त्योस्सारूप्यम् । तदुक्तमाद्ये 'व्युत्थाने यश्चित्तवृत्तयस्तदविशिष्ट-
वृत्तिः पुरुष इति । वृत्तयश्च दीपस्य शिखा इव भङ्गरादिचित्तस्या-
वस्थापरिणामा द्रव्यरूपास्तिगुणकर्षित्वात्सुखदुःखमोक्षप्रमत्या शा-
न्तघोरमूढादिवः स्वसंयुक्तादीकारास्तदविलक्षणैश्च पुरुषस्यापि ।
तस्य दर्शितविषयत्वात् । विषयदर्शनं च स्ववृत्त्यारूढविषयस्य प्रति-
बिम्बरूपेण चित्त्याधानम् । एवञ्च तत्प्रतिबिम्बान्येव पुरुषस्य वृत्तयः
प्रतिबिम्बनमपि तासु स्वीयत्वाभिमान एव नैतावता तस्य कूटस्थ-
त्वहानिः । एवञ्च तादृशवृत्तिसारूप्याच्चित्तिरपि दुःखादिमतीवा
कर्त्र्यपि कर्त्तृवाभोक्त्र्यपि भोक्त्र्येव यद्ववति स एव पुरुषस्य दुःखा-
भ्यवहरणरूपो दुःखभोगस्तादृशदुःखहानमेव चास्य मोक्षः । इदमेव
वृत्त्योस्सारूप्यमभिप्रेत्य पञ्चशिखाचार्यैरुक्तम् 'एकमेव दर्शनं ख्याति-
रेव दर्शनम्' इति । ख्यातिर्बुद्धिवृत्तेः पुरुषस्य दर्शनं तदेव दर्शनं
ज्ञानमत एकमेव दर्शनमिति भ्रमो लोकांशमिति तदर्थः । वस्तुत इदं
चित्तस्य दर्शनमपरं पुरुषस्य दर्शनं चैतन्यरूपं तत्तु न लोकप्रत्यक्ष-
गोचरोपित्वागमानुमानगोचर एवेति भावः । यत्त्वहं सुखीत्यादि-
प्रत्ययान्मनः संयोगेन निमित्तेनात्मन एव पारमार्थिकीवृत्तिरित्या-

हुस्तत्र, परिणामित्वापत्तेः । मनःसंयोगात्मनोरुभयोः कारणताम-
पेक्ष्य मनस्त्वेनैव हेतुत्वे लाघवाच्च । अहं कर्ता अहं सुखीत्यादि-
प्रत्ययास्त्वहं ज्ञोमी इत्यादिभ्रमशतान्तःपातित्वेन न प्रमाणभूताः

प्रकृत्यैव च कर्माणि क्रियमाणानि सर्वशः ।

यः पश्यति तथात्मानमकर्तारं स पश्यति ॥

इत्यादिस्मृतिविरोधाच्च । ननु सविषयवृत्तिस्फुरणं चेत-
नसम्बन्धादेव भवतु सम्बन्धश्च दूरस्थवनस्पत्योरिव दोषवशा-
ज्जायमानो यो बुद्धिपुरुषयोरेकताभ्रमः 'सुख्यहं जानामी'त्याका-
रस्तद्विषयत्वमतः परस्परप्रतिबिम्बकल्पना व्यर्थेति चेन्न । विभो-
श्चेतन्यस्य सर्वसम्बन्धात्सर्वदा सर्वस्तुभानवारणाय चेतने बुद्धि-
वृत्तितद्विषयमाचयाहकत्वाय च प्रतिबिम्बस्वाकारात् । नचाज्ञानं
ज्ञानप्रतिबन्धकं चैतन्ये कल्पनीयं, 'दुःखाज्ञानमया धर्माः प्रकृते-
स्ते तु नात्मन' इति स्मृतिविरोधात् । तस्मादर्थभानस्य कदाचि-
त्कत्वायार्थाकारतैवार्थग्रहणं वाच्यं बुद्धिवृत्तौ तथा दृष्टत्वात् । सा च
तत्प्रतिबिम्बनं विनाऽनुपपन्ना, यद्यप्यर्थाकारता बुद्धौ परिणामरूपा न
प्रतिबिम्बरूपा स्वप्नादौ विषयाभावेन तत्प्रतिबिम्बासम्भवात् । तथापि
पुरुषे प्रतिबिम्बरूपैव, विद्यमानवृत्तिमाचयाहके पुंसि तेनैवोपपत्तेः ।

संलक्ष्यते यथा रक्तः केवलः स्फटिको जनैः ।

रज्ज्कादुपधानेन तद्वत्परमपुरुषः ॥

इति स्मृतिश्च । संस्कारशेषाया बुद्धेस्तु न प्रतिबिम्बः,
वृत्त्यतिरेकेण प्रतिबिम्बनासामर्थ्यात् । अतो नासम्प्रज्ञातयोगानुप-
पत्तिः । एवं बुद्धावपि चित्प्रतिबिम्ब आवश्यकः, अन्यथा चैतन्य-
भानानुपपत्तिः साक्षात्स्वदर्शने कर्तृकर्मविरोधात् । एवञ्च बुद्ध्याहठ-
स्यैवात्मने घटादिवज्ज्ञेयत्वमयमेव चिच्छायापत्तिश्चिदाकारतेति

चोच्यते । उपाधौ प्रतिबिम्बश्च बिम्बाकारो बुद्धेः परिणाम एव स
 च साक्षिभास्यः । जलादावपि सूर्याद्याकारबुद्धिपरिणाम एव सूर्या-
 दिप्रतिबिम्बः एवं चित्प्रतिबिम्बोपि वृत्त्याकारो बुद्धिपरिणाम एव
 सोऽयमभिमानात्मको द्विविधोऽपि । एतेनारूपत्वात्प्रतिबिम्बाऽम्भव
 इति परास्तम् । अस्मादेव परस्परप्रतिबिम्बरूपादौषादेकताभ्रमो ऽहं
 कर्ता सुखी जानामीत्यादिरूपः, यच्चैतन्ये बुद्धिवृत्त्याकारतारूपं
 बुद्धिवृत्तिसाक्ष्यमेतदेव चैतन्यस्यार्थोपरक्तवृत्तिभानं तदाकारश्च
 घटमहं जानामीत्यादिः, वृत्त्यंशस्य दोषविशेषवशात्प्रमोषे अयं घट
 इत्यप्यकारः । यद्यपि चित्प्रतिबिम्बेनैव तत्प्रतिबिम्बविशिष्टाया
 वृत्तेर्विषयाकारो नैव वृत्तिप्रकाशनं वक्तुं शक्यते, तथापि जानामीत्येवं
 बुद्धिवृत्तौ भासमानं प्रतिबिम्बचैतन्यं स्वज्ञेयं न सम्भवति कर्तृक-
 र्मविरोधादतस्तत्र बिम्बचैतन्येन भानावश्यकत्वे सर्वत्र तथैव
 कल्पनं युक्तम् । ननु चित्तवृत्तीनां प्रतिनियततत्पुरुषमाचबोध्यत्वे
 किं नियामकमिति चेन्न, बुद्धिपुरुषयोः प्रतिनियतानादिस्वस्वामि-
 भावसम्बन्धस्य नियामकत्वात्तथाहि, यथाऽयस्कात्तमणिः स्वस्मिन्ने-
 वायस्संनिधीकरणाच्छल्यनिष्कर्षाख्यमुपकारं कुर्वन् स्वामिनः स्वं
 भवति भोगसाधनत्वादेवं चित्तमप्ययःसदृशविषयस्य स्वस्मिन्स-
 न्निधीकरणेन दृश्यत्वरूपमुपकारं कुर्वन्पुरुषस्य स्वं भवति स्वामिनो
 भोगसाधनत्वादतो न परचित्तवृत्तिसाक्ष्यं परस्परयोः स्वस्वामिसम्ब-
 न्धाभावात् अगमेव भोक्तृभोग्यभावः, नचास्य प्रलयेऽभावात्कथम-
 नादित्वं, स्वभुक्तवृत्तिवासनावत्त्वस्यैव बुद्धौ पुरुषस्वत्वरूपत्वात्, इद-
 मेव च तस्य भोग्यत्वम् । एवञ्जानाद्योचित्तपुरुषयोरनादिरेवायं सम्बन्धः
 प्रनयेऽपि कारणावस्थतया चित्तं तिष्ठत्येव । अन्यथा धर्मो धर्मसं-
 स्कारादीनामाश्रयं विना प्रलयेऽवस्थानानुपपत्तेः । सृष्टिकाले च पुन-

स्तादृशवासनाविशिष्टमेव तत् उत्पद्यते तत्पुरुषसम्बद्धमेव ।
वर्षाऽपगमे मृद्भावमुपगतोपि मण्डूकः पुनर्वर्षाकाले तथैव प्रादुर्भवति
यथा तद्वत् ॥ ४१ ॥

चित्तस्य कृत्यादिलक्षणबहुवृत्तिकत्वे सत्यपि निरोद्धव्या वृत्तयः
पञ्च प्रकारा एवेत्याह ।

वृत्तयः पञ्चतयः क्लिष्टाऽक्लिष्टाः ॥ ५ ॥

यैः प्रमाणादिलक्षणव्यापारैश्चित्तं जीवति ते तद्वृत्तय उच्यन्ते
द्विजादीनां याजनादिवत् । वृत्तय इत्युद्धृतावयवभेदसमूहपरमिति
बहुवचनम् । स च समूहो वक्ष्यमाणपञ्चप्रकारावयवक इत्यर्थः ।
तत्र क्लिष्टावदक्लिष्टा अपि निरोद्धव्या एव तत्र क्लिष्टा उपादाय
क्लिष्टानां निरोधः तासाम्परवैराग्येणेति क्रमः । 'सत्त्वेनान्यतमे
हन्यात्सत्त्वं सत्त्वेन चैवहीति स्मृतेः । तत्र सर्वासां वृत्तीनां चिगुणा-
त्मकत्वेपि दुःखाख्यक्लेशफलिका विषयाकारवृत्तयः क्लिष्टाः, यतो
विषयाकारवृत्तिजन्यतृष्णाया तत्साधनार्थं यजमानस्य परपीडानुग्र-
हाभ्यां धर्माधर्मौत्पत्तौ दुःखधारा भवति । यास्त्वविद्याकामकर्मा-
दिरूपकारणनाशकत्वात्सत्त्वादिगुणारभ्या विवेकख्यातितत्साधनस-
म्बद्धास्ता अक्लेशफलकत्वादक्लिष्टाः । तत्राद्यास्तामस्यः । अन्त्या-
स्सात्त्विक्यः । क्लिष्टाक्लिष्टमिश्रराजस्यस्त्वचैवान्तर्भूताः । तथा हि
क्लिष्टप्रवाहे पतिता अक्लिष्टाः क्लिष्टशब्देनैव गृहीता भवन्ति एवमक्लि-
ष्टच्छिद्रेषु क्लिष्टाक्लिष्टशब्देनैव गृहीता भवन्ति ताभ्यां क्लिष्टाक्लिष्टा
एव संस्काराः । संस्कारैश्च पुनर्वृत्तय इत्येवं संसारानर्थबीजे जीव-
धामकं चक्रमनिशमावर्तते तस्य च स्तम्भने प्रलये च निरोध एवो-
पायः । यतो निरोधावस्थं चित्तं क्रमेण समाप्यमानाधिकारमात्मा-

विभागेन निर्दुःखतया तिष्ठति व्युत्थानपर्यन्तं सम्प्रज्ञाते, असम्प्र-
ज्ञाते त्वभ्यासपाटवेनाखिलसंस्कारैः सहात्यन्तिकं लयं गच्छती-
ति दिक् ॥ ५ ॥

ताश्च पञ्च प्रकारा वृत्तय आह ॥

प्रमाणविपर्ययविकल्पनिद्रास्मृतयः ॥ ६ ॥

स्पष्टम् । वृत्तयश्चेतैः प्रकारैः पञ्चप्रकारत्वात्पञ्चावयविका
एवेति सिद्धम् । ६ ॥

तच्च प्रमाणान्याह ॥

प्रत्यक्षानुमानागमाः प्रमाणानि ॥ ७ ॥

अनधिगतानि च तेषां विषयानि विषयविशेषादिज्ञानं वा प्रमा तत्क-
रणं प्रमाणमिति सामान्यमाह । तच्चैन्द्रियरूपसञ्चारमार्गेण चित्तं
बाह्यवस्तुपरागात्स्ववस्तुवाचनावत्त्वेन तदर्थकारतया परिणमते,
स च परिणाम इन्द्रियेण सूत्रेण चित्तस्थं शङ्खपैत्याद्याकारतायां
नयनादिगतप्रतिबिम्बवत्त्वात् । एतावतेव चक्षुरादीनां करणत्वाप-
चारः । तच्च तद्विषया उपरक्तवस्त्वाकाराः सामान्यविशेषात्मनो न
तु सामान्यमात्ररूपस्य नापि विशेषमात्ररूपस्य नाप्युभयवतोऽवयवि-
रूपस्यार्थस्य सामान्योपसर्जना विशेषावधारणप्रधाना या चित्तस्य परि-
णामभूता प्रभावद्रव्यरूपा वृत्तिः सा प्रत्यक्षं प्रमाणम् । अर्थस्येत्य-
नेन विपर्ययव्यवृत्तिः, विशेषावधारणप्रधानेत्यनेनानुमानागमयोर्व्या-
वृत्तिः, उपरक्तवस्त्वाकारेत्यनेन स्मृतिव्यावृत्तिस्तस्य च वृत्तिरूपक-
रणस्य फलम्युत्पत्तिनिष्ठचित्तवृत्तिविषयकस्तया वृत्त्या विशिष्टो बोधः
पुरुषार्थमेव करणानाम्प्रवृत्तेः । स च बोधो विषयदेशएव विभुत्वात् ।
वृत्तिपुरुषयोर्विशेषः क्षीरेत्वादिमाधुर्यस्येव विवेकिनामनुभवगोचरः ।
यद्यपि पुरुषस्वरूप एव बोधस्तथापि परेषां गगने श्रीचमितिबद्ग-

नकार्यं श्रोत्रमिति वच्च विशिष्टाविशिष्टभेदेन पुरुषनिष्ठ इति फलमिति
चेत्याद्युपपाद्यम् । वृत्तेः करणत्वञ्च फलायोगव्यवच्छिन्नकारणत्वरूपं
चक्षुरादीनां वृत्त्याख्यप्रमाकरणत्वञ्च व्यापारवत्करणत्वरूपं, तदुक्त-
मभियुक्तेः ।

प्रमाणां चेतनश्शुद्धः प्रमाणं वृत्तिरेव च ।

प्रमार्थाकारवृत्तीनां चेतने प्रतिबिम्बनम् ॥

प्रतिबिम्बितवृत्तीनां विषयो मेय उच्यते ।

वृत्तयः साक्षिभास्याः स्युः करणस्यानपेक्षणात् ॥

साक्षाद्वर्णनरूपं च साक्षित्वं साङ्ख्यसूचितम् ।

इति । वृत्तेस्तदाकारचेतन्यस्या च साक्षात्परम्परया वा
बुद्ध्यात्मकत्वेन कार्यकारणयोस्सामानाधिकरण्यम्बोध्यम् । एवमनु-
मेयस्य साध्यविशिष्टपक्षस्य साध्यवत्त्वेन तुल्यजातीयेषु सपक्षेष्वनुवृत्तो
विजातीयविपक्षेभ्यो व्यावृत्तस्तत्रैव पक्षे सम्बन्धो यो हेतुस्तद्विष-
(१)यज्ञानजन्या सामान्यावधारणप्रधाना वृत्तिरनुमानम् । प्रत्यक्षव्यावृ-
त्तस्वरूपकथनं सामान्येत्यादि । यथा चन्द्रतारकं गतिमत्, देश-
न्तरसंयोगात् । अन्वये दृष्टान्तश्चैवः व्यतिरेके त्वप्राप्तिरगति-
र्विन्ध्यः । एवं भ्रमप्रमादविप्रलिप्साकरणपाटवादिदोषराहित्यरूपा-
प्रत्वविशिष्टेन वक्ता दृष्टानुमितः श्रुतो वाऽर्थः परस्य स्वबोधसदृश-
बोधोत्पत्त्यर्थे यश्शब्देनोपदिश्यते तत्र शब्दज्ञानात्तदर्थकाराश्रुत-
वृत्तिरागमः । यस्य शब्दस्य दृष्टानुमितार्थकत्वाभावेनाश्रुदेयार्थो
वक्ता स आगमः चैत्यं वन्देतेत्यादिः शब्दरूपप्रमाणवृत्तिजननास-
मर्थः । मूलभूतवैदे दृष्टानुमितार्थत्वनिर्णयात्तन्मूलकमन्वाद्यागमः प्रमा-

यमेव इतरप्रमाणानि त्वेष्वेवान्तर्भवन्तीति निरूपितं साङ्ख्यसूचयु^(१)तौ
विपर्ययं लक्षयति ॥

विपर्ययो मिथ्याज्ञानमतद्रूपप्रतिष्ठम् ॥ ८ ॥

विपर्यय इति लक्ष्यं मिथ्याज्ञानमिति लक्षणं, मिथ्येत्यस्य
विवरणमतद्रूपप्रतिष्ठमिति । अतद्रूपोऽस्वसमानाकारो यो बाह्यो
विषयस्तत्प्रतिष्ठं तद्विशेष्यकमित्यर्थः । भ्रमस्थले ज्ञानाकारस्यैव
सदसद्रूपस्यानिर्वचनीयस्य वा विषये समारोपात् । अनुभवसिद्धस-
न्निकृष्टज्ञानाकारं विहायासन्निकृष्टदूरस्थरजतादारोपे मानाभावात् ।
तदा दृष्टमधुना नास्तीति स्वस्वरूपतो बाधानुभयानुपपत्तेश्च । केचित्तु
मिथ्यात्वे हेतुगर्भादिशेषत्वमतद्रूपेत्यादि । न विद्यते तद्रूपस्य ज्ञाना-
कारस्य प्रतिष्ठा विरहितिर्यत्रोक्तं न बाधज्ञानबाध्यत्वादित्यर्थमाहुः ।
मिश्रास्तु अत्राहुः^२ भोजिवदतद्रूपप्रतिष्ठमित्यस्य तद्रूपाप्रतिष्ठमित्यर्थः ।
यज्ज्ञानप्रतिभासिरूपं तद्वत्त्वं तत्प्रतिष्ठा तदाश्रयत्वं तदभावव-
द्विशेष्यकमित्यर्थे इत्याहुः । न नु कुतो न स प्रमाणमिति चेन्न ।
सदर्थविषयतया बलवता प्रमाणज्ञानेन बाध्यत्वात् । यथा सद्विषयेणै-
कचन्द्रदर्शनेन प्रमाणेन द्विचन्द्रदर्शनस्य बाध्यत्वं, एतेनोत्तरेणोपजा-
तविरोधिना ज्ञानेन न पूर्वं बाधनीयं किन्तु पूर्वैणैवानुपजातविरोधिना
परमित्यपास्तम् । किञ्च यच्च पूर्वापेक्षापरोत्य तैस्तत्रैवमिह तु स्वकारणा-

१ विस्तारविति पा. २ पु. ।

२ अत्राहुः भोजीत्यत्राहुः भुङ्क्ते इति विग्रहस्तर्हि व्रतलोपप्रसङ्गोऽत्राहुः भोज-
नाभावे, न आहुः भोजीति विग्रहे त्वव्ययपूर्वपदप्रकृतिस्वरणाद्युदात्ततापत्तिरिष्यते तु
क्रुतुत्तरपदप्रकृतिस्वरणान्तोदात्तत्वं तदर्थं न आहुः भुङ्क्ते इति दाक्यं कृत्वा नञः क्रिया-
न्वयाच्छाब्दशब्देनानन्वयादयथासमर्थसमासस्तथात्रापि तद्रूपे न प्रतिष्ठतइत्यतद्रूपप्र-
तिष्ठमित्यसमर्थसमास इति भावः । स्पष्टं चेदं व्रते इति सूत्रे महाभाष्ये ॥

दन्योन्यानपेक्षे ज्ञाने जायेते तेनोत्तरस्य पूर्वमनुपमृद्योदयमनासाद-
यतस्तद्बाधात्मैवोदयो न तु पूर्वस्योत्तरबाधात्मा तस्य तदानी-
मप्रसक्तेस्तस्मादनुपजातविरोधिता बाध्यत्वे हेतुरुपजातविरोधिता
च बाधकत्वे इति दिक् । सेयं विपर्ययवृत्तिरेवाविद्याऽस्मिताराग-
द्वेषाभिनिवेशरूपपञ्चपूर्वाऽविद्या संसारानर्थबीजमेतत्पञ्चकस्यैव क्लेश-
संज्ञा । रागादीनां मिथ्याज्ञानत्वाभावेऽपि तद्रूपाविद्यानुगतत्वान्त-
त्वम् । एतएव तमोमोहमहामोहतामिस्रान्धतामिस्रसंज्ञा इति
सर्वथा हेयाः । न च मोहास्मितयोः पर्यायत्वे मोहस्य वृत्तिरूपत्वा-
त्कथं शान्तघोरमूढत्वं वृत्तीनां, धर्मधर्मिणोरभेदेनाच वृत्तीनां
विपर्ययादिरूपत्वव्यवहारात् । वस्तुतो वृत्तयो विपर्ययादिमत्य
एवेति दिक् । अविद्यादयश्चाप्ये चित्तमलप्रसङ्गेन वक्ष्यन्ते । ८१॥

विकल्पं लक्षयति ॥

शब्दज्ञानानुपाती वस्तुशून्यो विकल्पः ॥ ६ ॥

शब्दश्च तज्जन्यज्ञानञ्च ते अनुपातिनी यस्य सः, एवञ्च
बाधाबाधकालाविशेषेण सदैव तदुभयजनको वस्तुशून्यः प्रत्ययो
विकल्प इत्यर्थः । शब्दज्ञानजन्य इत्यर्थे इति मिथ्याः । इदमेव
भाष्यसम्मतम् । स न प्रमाणान्तर्भूतो वस्तुशून्यत्वात्, नापि
विपर्ययान्तर्भूतः ज्ञानस्य याथार्थ्ये सति यादृशस्तद्याथार्थ्यनिबन्धने
व्यवहारः शब्दप्रयोगरूपस्तादृशव्यवहारस्येतापि दर्शनात् । विप-
र्ययस्तु नैवं बाधोत्तरमिदं रजतमिति शब्दप्रत्यययोरभावात् ।
एवञ्च विपर्ययलक्षणे शब्दज्ञानाननुपातित्वं विशेषणं देयम् । यथा
चेतन्यं पुरुषस्य स्वरूपमिति, अन्यथा चित्तेरेव पुरुषत्वाद्भेदनि-
तसम्बन्धरूपस्य षष्ठ्यर्थस्याप्रतीत्यापत्तिः । भवति च चेचस्य

गौरिति यथार्थशब्दवत् । अचापि षष्ठ्यर्थे वृत्तिस्तस्यास्ततो विवे-
किनामपि बोधश्च । एवं प्रतिषिद्धवस्तु^१धर्मो निष्क्रियः पुरुष इति,
शास्त्रेण प्रतिषिद्धा वस्तुधर्मोः सुखादयो यचेति क्रियारहित इति
च^२ तदर्थः । अन्यथाऽभावस्याधिकरणमाचरूपत्वेनाधाराधेयभा-
वानुपपत्तिः । एवं तिष्ठति बाणः स्यास्यति स्थित इति । अच
गतिनिवृत्तिरभावरूपत्वाद्वाणवृत्तित्वेन कल्पिता तचापि भावरूपता
तचापि पूर्वापरीभाव इति कल्पनापरम्परा । पूर्वापरीभूतकर्मप्रचय-
स्यैकफलावच्छिन्नस्यावगतेः । 'एवमनुत्पत्तिधर्मो पुरुष' इत्यचोत्प-
त्तिधर्मस्याभावमाचरूपः पुरुषोऽवगम्यते न तु पुरुषान्वय्यनुत्पत्तिरूपो
धर्मोस्ति धर्मेन नानुत्पत्तिधर्मो प्रस्येत्यर्थकेन विकल्पितः स धर्मः
प्रतीयते तन्मूलकारणं व्यवहारः पुरुषस्य सर्वधर्मशून्यत्वात् । एवं
खपुष्पशशशृङ्गादयोऽपि विकल्पा एव वैशेषिकाणां त्वसावाह्यार्थज्ञानवि-
शेषरूप इति^३ 'दिक् । ८४ ।'

निद्रां लक्षयति ।

अभावप्रत्ययालम्बना वृत्तिर्निद्रा ॥ १० ॥

निद्राया वृत्तित्वस्फुटीकरणाय पुनर्वृत्तिपदं तस्या वृत्तित्वे
वादिनाम्बिप्रतिपत्तेर्जायत्स्वप्रवृत्तीनामभावस्य यः प्रत्ययः कारणं
चित्तसत्त्वरजसोराच्छादकस्तमोद्रव्यरूपस्तदालम्बना तद्विषया स्व-
पिमीत्याकारा वृत्तिरित्यर्थः । तामेव बुद्ध्यमानः पुरुषः सुषुप्तस्थानो-
ऽन्तः प्रज्ञ इत्युच्यते श्रुतिभिः । ननु सा वृत्त्यभाव एवास्तु किन्त-

१ भाष्ये तु प्रतिषिद्धवस्तुधर्मो-इति पाठः ।

२ वार्तिके निष्क्रियः पुरुष इत्युदाहरणान्तरमित्युक्तं तदनुसारेण 'च' शब्दः ।

३ प्रमाणविपर्ययातिरिक्तायां विकल्पवृत्तौ बहुवादिविप्रतिपत्तेस्तच्चिरासाय
बहुभुदाहरणानीति योमवार्तिके ।

स्या वृत्तित्वकल्पनेनेति चेन्न, जागरे स्मरणविशेषदर्शनेन तस्या
वृत्तिरूपत्वकल्पनात् । तथा हि यस्यां सत्त्वसचिवतमस आविर्भावः
सा सात्त्विकी निद्रा तदुत्थितो ह्येवं स्मरति सुखमहमस्वाप्समिति
ततस्तदभिनयति निर्मलं मे मनः प्रज्ञां सूक्ष्मार्थवृत्तिप्रतिबिम्ब-
ग्राहिणीं करोतीति, यदा रजःसचिवतमस आविर्भावस्तदा राजसी
निद्रा तदुत्थितो ह्येवं स्मरति दुःखमहमस्वाप्समिति तदभिनयत्य-
कर्मण्यं मे मनो भ्रमत्यनवस्थितमिति । तमः सचिवतमसा
तामसी निद्रा तदुत्थित एवं स्मरति गाढं मूढोऽहमस्वाप्समिति
तदभिनयति गुह्यणि मे गात्राणि क्लान्तं मे चित्तमलमत्यन्तं मुषि-
तमिव परैरपहृतमिव कर्म्मनिच्छु चेति । तदिदमस्वाप्समिति
स्मरणमसत्यनुभवे न स्यात् । ननु वृत्तिं विनापि स्वापस्य सात्वि-
भास्यत्वेनैव स्मरणमस्तिबति चेन्न । तद्विषयस्मृतेश्चिन्ताश्रितत्वा-
भावापत्तेः । अन्येनान्यदृष्टास्मरणात्साक्षिणि तु स्मरणमसम्भवि
संस्काराभावात्स्मृत्याख्यपरिणामासम्भवाच्च । अत एव 'विषु धामसु
यद्भोग्यं भोक्ता भोगस्य यद्भवे'दिति श्रुत्या सुषुप्रेपि भोग्यसतोक्ता ।
न च 'न तु तद्विनीयमस्ति ततोऽन्यद्विभक्तं यत्पश्ये'दिति
सुषुप्रश्रुतिविरोधः तथा हि तदानीं ज्ञानाभाव एवावगम्यतइति
वाच्यम् । अर्द्धसमयभेदेन सुषुप्तिद्वैविध्यात् । अर्द्धपराऽऽद्या श्रुतिर-
न्त्यपरा द्वितीयेत्यविरोधः । तत्राप्यावरकतमोमाचगोचरा वृत्तिर-
स्त्येष, अत एव तत्रापि सुखमहमस्वाप्सं न किंचिदवेदिषमिति
स्मृतिः । इतरवृत्त्युत्थदुःखाभावादेव च सुखमिति परामर्शः ।
'जाग्रत्स्वप्नः सुषुप्रं च गुणतो बुद्धिवृत्तय' इति स्मृतेश्च । सैषा निद्रा-
वृत्तिरपीतरवृत्तिवत्सुखदुःखमोहात्मकतया समाधिप्रतिपक्षेति समा-

धौ निरोद्धव्येति बोध्यम् । यत्तु त्वङ्मनोयोगरूपकारणाभावात्सुषु-
प्तौ ज्ञानसामान्याभाव इति तन्न । इन्द्रियाद्युत्पत्तेः प्रागेव हिरण्यग-
र्भस्य ज्ञानोत्पत्त्या ज्ञानसामान्ये तस्य हेतुत्वाभावात् । गाढतमोरु-
पदे।वेष्टेतरसर्ववृत्त्यभावस्यास्माभिरप्यङ्गीकारात् ॥ १०॥

अथ स्मृतिं लक्षयति ।

अनुभूतविषयासम्प्रमोषः स्मृतिः ॥ ११ ॥

पूर्वमनुभूतौ यौ विषयौ वृत्तितदारूढार्थविषयरूपौ तयोरस-
म्प्रमोषोऽस्तेयमनपहरणं धर्मधर्म्यभेदात्तद्वर्तौ तदुभयविषया वृत्तिः
स्मृतिरित्यर्थः । यत्तु च न देवदत्त इत्येव स्मरणाकारः । तत्ता च
पूर्वानुभूतौ । यद्यपि समूहान्मबनात्मकनानापदार्थानुभवेऽपि दृश्यते
कस्य चिदेव स्मरणं तद्याप्यनुभवबलाद्विषयांशप्रमोषस्वीकारोऽस्तु न तु
वृत्त्यंशप्रमोषः विषयोद्बोधकस्य नियमेन वृत्त्यंशोद्बोधकत्वात् । तथा
हि वृत्तिग्राह्यविषयं ज्ञानं चैतन्यरूपं विषयवृत्त्युभयाकारप्रतिबिम्ब-
वत्स्वविम्बाश्रये तज्जातीयमेव संस्कारमारभते तादृशस्य च संस्कारस्य
स्वाभिव्यञ्जककालाद्युद्बुद्धस्य स्वसमानाकारग्राह्यग्रहणोभयविषयक-
स्मृतिजनकत्वात् । समानाकारत्वेनैवानुभवसंस्कारस्मृतीनां कार्य-
कारणभावात् । एतेन स्मृतिर्ग्राह्यविषयैव वृत्तिविषयसंस्कारे माना-
भावादिति प्रलपितमपास्तम् । ननु समानप्रकारकानुभवस्य स्मृतिं
प्रति कारणत्वं प्रकृते च तव मतेऽयं घटो घटमहं जानामीत्यनुभवो
विषयप्रकारकज्ञानविशेष्यकः स्मृतिस्त्वयं स घट इत्याकारा विषयवि-
शेष्यका ज्ञानप्रकारिकेति तादृशानुभवेन नेदृशं स्मरणमिति चेन्न ।
लाघवेन समानाकारत्वेनैव कार्यकारणभावान्न तु प्रकारतानिवेशो-
ऽपि गौरवात् । तदुक्तं भाष्ये “ग्रहणाकारपूर्वा बुद्धिर्ग्राह्याकारपूर्वा
स्मृतिरिति” । पूर्वशब्दो विशेष्यपरः, बुद्धिरनुभवः, सा च द्विविधा

भावित्वेन सूचितस्मर्तव्यार्था यथा स्वप्ने, तद्विज्ञा च यथा जाग्रत्स-
मये । सर्वाऽपि स्वप्न एतज्जन्मनि जन्मान्तरे वा पूर्वदृष्टविषय एवेति
बोध्यम् । सर्वाश्चैताः स्मृतयः प्रमाणविपर्ययविकल्पनिद्रास्मृतीनां
प्रभावाज्जायन्ते इति स्मृतेरन्ते उपन्यासः । सर्वाश्चैता वृत्तयश्चित्त-
द्रव्यस्य विषयाकारा द्रव्यरूपाः परिणामाः सुखदुःखमोहगुणिका
रूपादिमत्स्यो भार्या इव पुरुषस्य भोग्या अतो निरोद्धव्याः । न च
सुखात्मकत्वेनोपादेया एव किं न स्युः । सुखानुशयी सुखविषयो
रागो, दुःखानुशयी द्वेषो, मोहः पुनरविद्येत्यये वक्ष्यमाणत्वेन सुख-
स्यापि रागजनकत्वेन दुःखतया क्लेशत्वात् । आसां च निरोधे संप्र-
ज्ञातासम्प्रज्ञातयोगौ भवतः ॥११॥

अथासां निरोधे क उपाय इत्यत्राह ।

अभ्यासवैराग्याभ्यां तन्निरोधः ॥ १२ ॥

प्रयाजादीनामपूर्वरूपव्यापारभेदादिव चित्तस्थितिदोषदर्शनं
ज्ञानप्रसादरूपव्यापारभेदादाभ्यां समुच्चिताभ्यां तन्निरोध इत्यर्थः ।
यथा कदाचिन्नदी समुद्राभिमुखं वहति कदा चिद्वेपरीत्येन भूम्यभि-
मुखी तथैषा चित्तनदी उभयतो वहति मोक्षाय संसाराय च तत्र
यदा कैवल्याभिमुखी विवेकविषयनिम्ना तदा मोक्षार्था । यदा तु
संसाराभिमुखी अविवेकविषयनिम्ना तदा संसारार्था । तत्र वैराग्येण
विषयमार्गं श्रोतः क्रमेण खिलीक्रियते शेषं प्राप्यते विवेकदर्शना-
भ्यासेन च विवेकमार्गं श्रोत उद्धाट्यते बलवत् क्रियते येन कैव-
ल्यसागरे सा लीयत इत्युभयाधीनश्चित्तवृत्तिनिरोध इति भावः ।

उक्तं च गीतायाम् ।

असंशयं महाबाहो मनो दुर्निग्रहं चलम् ।

अभ्यासेन तु कौन्तेय वैराग्येण च गृह्यते ॥

इति । १२

तत्राभ्यासं लक्षयति ।

तत्र स्थितौ यत्नोऽभ्यासः ॥ १३ ॥

तत्र तयोर्मध्ये वृत्त्यन्तरशून्यस्य चित्तस्य या हर्षशोकादित-
रङ्गरहिते कायवृत्तिधारा सा स्थितिः । स्थितिविति च विषयसम्प्रे^(१)मी ।
तदर्थो यो यत्नो वीर्योत्साहापरपर्यायः सोऽभ्यास इत्यर्थः । उक्त-
स्थितिसंपादनेच्छया अद्वाशीर्य्यस्मृतिप्रज्ञादिरूपवक्ष्यमाणतत्साधनानु-
ष्ठानविषयो यत्न इति यावत् ॥ १३ ॥

नन्वनादिव्युत्थानसंस्कारेण अतिबन्धात्कथमभ्यासस्तां संपा-
दयेदत आह ।

स तु दीर्घकालनैरन्तर्य्यसत्कारासेवितो दृढभूमिः ॥ १४ ॥

स तु अभ्यासेस्तु दीर्घकालं नैरन्तर्य्येण तयोर्ब्रह्मचर्य्यविद्या-
अद्वासिम्पादितस्वरूपसत्कारवान्यथा भवति तथा आसेवितः कृतो
दृढभूमिः । व्युत्थानसंस्कारेण सहसाऽनभिभूतस्थितिर्विषयो भवती-
त्यर्थः ॥ १४ ॥

अथ वैराग्यं लक्षयति ।

दृष्टानुश्रविकविषयवितृष्णस्य वशीकारसंज्ञा
वैराग्यम् ॥ १५ ॥

अपरवैराग्यं चतुर्विधं यतमानसंज्ञा व्यतिरेकसंज्ञा एकेन्द्रि-
यसंज्ञारूपवितृष्णाचयरूपं वशीकारसंज्ञा च । तत्र वैराग्यसाधनाना-
मर्जनरक्षणक्षयहिंसादानन्तदोषदर्शनानां ज्ञानपूर्वमनुष्ठानमाद्या, वि-
रक्तिदोषदर्शनादिति स्मृतं । जितान्येतानीन्द्रियाणि एतानि जेत-

(१) अत्र यद्यपि चार्तिके कर्मणि द्वीपिनमित्यादिविज्ञमितसप्तमीत्युक्ते, तथा-
ऽपि तस्याः कर्मयोग एवानुशासनात्प्रकृते कर्मयोगाभावात्तद्वैविषयसप्तमीत्युक्तम् ।
वैषयिके आधारइति तदर्थः ।

व्यानीति व्यतिरेकावधारणा द्वितीया । बाह्येन्द्रियविषयेषु रागद्वेषा-
द्विषये सन्ति मानापमानादिविषयकरागद्वेषाद्यपसारणं तृतीया । एतत्ति-
तयाभ्यासेन हि विषयसंयोगेऽपि दोषदर्शनमप्रतिबद्धं जायते ।
वैराग्यादोषदर्शनमिति स्मृतं । चतुर्थलक्षणमिदं, रागाभावमात्रं तु
न वैराग्यं रोगादिनिमित्तकारुचौ तद्व्यवहाराभावात् । उक्तवैराग्यच-
यमपि न निरोधहेतुः तद्वैराग्यानन्तरमपि विषयसान्निध्येन चित्तबो-
धतः सौभर्यादेर्योगानिष्यते । स्त्रियोऽन्नपानमैश्वर्यमिति दृष्टविषये
वितृष्णस्य स्वर्गवैदेह्यप्रकृतिलयत्वप्राप्तिरूपानुश्रविकविषये वितृष्णस्य
पूर्वाक्तचिविधवैतृष्ण्याभ्यासवतो दिव्यादिव्यविषयसंनिधानेऽपि विष-
यदोषदर्शनश्चित्तस्य दोषसाक्षात्काररूपप्रसंख्यानस्य बलवत्त्वाद्देयो-
पादेयत्वबुद्धिशून्यत्वरूपा वशीकारसंज्ञा तद्वैराग्यमित्यर्थः । अनु-
श्रूयते गुरोरित्यनुश्रवो वेदस्तद्वेदोदधित आनुश्रविकः स्थूलदेहविरहेऽपि
लिङ्गदेहेनैव भोगभाजो महदाद्युपासका देवा विदेहास्तद्भावा वेदे-
ह्यम् । ये तु प्रकृतावात्मत्वोपासनया सावरणब्रह्माण्डाद्बहिर्भूतप्रकृत्या-
ख्यावरणलिङ्गदेहेन सह गतास्तेषां भावः प्रकृतिलयत्वं, विदेहास्तु
सावरणब्रह्माण्डान्तर्गता इति भेदः ते च मलिनाल्पैश्वर्यभोगाः ।
प्रकृतिलयास्तु तेषामपीशाः स्वसङ्कल्पमात्रनिर्मितसत्त्वप्रधाननिर्मल-
विषयभोगास्त ईश्वरकोटय उच्यन्ते । प्रलयकालीनप्रकृतिलयास्तु
नेह गृह्यन्ते तेषां भोगाभावात् । एतदपरं वैराग्यमुत्तरसूत्रे परग्रहणात् ॥

परं वैराग्यमाह ।

तत्परं पुरुषख्यातेर्गुणवैतृष्यम् ॥ १६ ॥

तद्वैराग्यमात्मसाक्षात्काराभ्यासाद्देतोरुत्पद्यमानं सकल-
गुणेषु वैतृष्यं परं श्रेष्ठं वैराग्यमित्यर्थः । किमस्य श्रेष्ठत्वमिति
चेच्छृणु, पूर्वं विषयदोषदर्शनाद्विषयेष्वेव वैराग्यं न तु ज्ञाने । यद्यपि

ज्ञानेऽपि विनाशित्वादिदोषदर्शनं तदाऽस्ति तथापि तच्च नालं
बुद्धिरूपं वैराग्यमविद्यानिवृत्याख्यतत्प्रयोजनेऽपेक्षासत्त्वादृष्टानुश्रवि-
कदोषदर्शी तेभ्यो विषयेभ्यो विरक्तः पुरुषसाक्षात्काराभ्यासादपरिणा-
मित्वादिज्ञानरूपपुरुषविवेकेन स्थूलरूपव्यक्तसूक्ष्मरूपाव्यक्तधर्मकेभ्यः
सत्त्वादिगुणेभ्यो विरक्तो भवति । एवं द्विविधं परस्परभिन्नं वैराग्यं
ततः समूलाविद्यानिवृत्तौ यदुत्तरं ज्ञानप्रसादरूपं वैराग्यं तत् श्रेष्ठम् ।
यद्यपि सूत्रे वैतृष्यं तृष्णाभावरूपमुक्तं तथापि अभावस्याधिकरणाव-
स्थाविशेषरूपत्वेन चित्तस्येदृशज्ञानावस्थैव तृष्णाभावः । यद्वा ज्ञानप्र-
सादेन वैतृष्यागुतविशेषणानुमानाल्लिङ्गलिङ्गिनोरभेदोपचाराद्वाप्ये एव-
मुक्तम् । यस्योदये सति निष्पन्नात्मज्ञानो योगी प्रापणीयं ज्ञानं प्राप्-
मविद्यादयः क्षेतत्र्याः क्लेशाः क्षीणाः देहाद्वेहान्तरसंचाराख्यो भव-
सङ्गमोऽधर्माधर्मकार्यभूतो विच्छिन्नो न पुनर्भवता यस्याविच्छेदा-
ज्जननमरणधारेति मन्यते स ज्ञानप्रसादो ज्ञानस्यैव पराकाष्ठा
दुःखात्मिका विवेकख्यातिरपि शाम्यत्वित्येवं रूपा तत्परं वैराग्यं
यस्य नान्तरीयकं नियतं फलं कैवल्यमिति दिक् ॥ १६

अथाभ्यासवैराग्यरूपोपायद्वयेन निरुद्धराजसतामसवृत्तेः
कति प्रकारः संप्रज्ञातयोग इत्याशङ्क्यामाह ॥

वितर्कविचारानन्दासितानुगमात्संप्रज्ञातः ॥ १७ ॥

साक्षात्काररूपवितर्कादिभिरनुगमात्संप्रज्ञातो वितर्कादिभू-
मिभेदैश्चतुः प्रकार इत्यर्थः । अत्र भाष्ये वितर्कविकलः सविचार
इत्येव प्रयोगादूपांनुगमादिति सूत्रपाठः प्रामादिकः । वस्तुतस्तु
चतुर्थेऽस्मितामात्र इत्युक्तं न तु सास्मिता इति तेन माचार्थकरूप-
शब्दघटितः पाठो युक्त इति । तच्च वितर्कश्चित्तस्य स्थूले आलम्बने

आभोगः स्वरूपसाक्षात्कारः । तथाहि यन्निजं शरीरं वा चतुर्भुजा-
 दिकं वा स्थूलं षड्विंशतितत्त्वसङ्घातमाश्रित्य प्रथमं भावना प्रवर्तते
 तदालम्बनं स्थूलम्, अदृष्टजातीयचेतन्यपर्यन्तेषु विवेकेन पूर्वं चिन्त-
 नाऽसम्भवात् । योगबलादेव हि तानि पश्चात्साक्षात्क्रियन्ते । एवं च
 स्थूलभूतेन्द्रिययोरदृष्टाश्रुतामतविशेषसाक्षात्कारः सवितर्कः वितर्कौ
 विपरीततर्कणं तच्च शब्दार्थज्ञानविकल्पादित्यग्रे स्फुटीभविष्यति ।
 सवितर्कनिर्वितर्कौ चास्य वितर्कस्यावान्तरभेदौ वक्ष्यति । अदृष्टाश्रु-
 तादीनां साक्षात्कारो योगबलादेवेत्युक्तम् । विचारस्तु तत्रैवाल-
 म्बने भूतेन्द्रियकारणत्वेनानुगता ये पञ्चतन्मात्राहङ्कारमहत्प्रकृ-
 तिरूपा उत्तरोत्तरसूक्ष्मा अर्थास्तदाकारत्वात्सूक्ष्मचित्तस्याभोगः
 सूक्ष्मगताशेषविशेषसाक्षात्कारस्तदनुगतः सविचारः सूक्ष्मवस्तुपर्यन्तं
 विशेषेण चरणं विचारः सविचारनिर्विचारौ चास्य विचारस्यावान्तर-
 भेदौ वक्ष्यति । आनन्दस्तु तत्रैवालम्बने चित्तस्य सूक्ष्मभूम्यारोहा-
 त्सत्त्वप्रकर्षेण जायमाने ल्हादाख्यसुखविशेषे आभोगः साक्षात्कारः
 स आनन्दविषयत्वादानन्दस्तदनुगतः सानन्दः । अत्राहं सुखीत्या-
 नन्दगोचरैव वृत्तिः । यस्त्वानन्दशब्देन तद्वानिन्द्रियवर्ग इति तत्र
 ततः सूक्ष्मपञ्चतन्मात्रादियोगोत्तरं पुनः स्थूलारोहस्यानौचित्यात् ।
 एवमग्रेऽस्मितापदस्याहङ्कारपरतया व्याख्यानमपि चिन्त्यम् । अस्मि-
 ता तु केवलपुरुषविषया संवित्साक्षात्कारोऽस्मीत्येतावन्मात्राकारा
 देहादिभिन्नोऽस्मीत्येतावन्मात्राकारा वा । अस्य जीवात्मपरमात्मवि-
 षयकत्वेन द्वैविध्यं वक्ष्यते । विविक्तचेतनाकारस्यैवास्मिताशब्देनोप-
 लक्षणात्तदनुगतः सास्मित इति । सोपाधिकेश्वरसम्प्रज्ञातस्तु सविचारो
 प्रवेशमर्हति । क्वचित्तु आनन्दं विचारे प्रवेश्य चेद्या विभाग एवोक्तः ।

तत्र पूर्वपूर्वभूमिकात्यागेनेतरोत्तरभूम्यारोह एकचैवालम्बने कार्य्यो
 ऽन्यथा पूर्वपूर्वपासनात्यागदोषापत्तेः । चित्ताच्चल्यदोषापत्तेश्च ।
 वितर्कादिक्रम औत्सर्गिक एकदा चित्तस्य परमसूक्ष्मे निवेशासम्भवात् -
 'स्थूले विनिर्जितं चित्तं ततः सूक्ष्मे निवेशयेदि'ति स्मृतेः । धानु
 ष्कादौ तथा दृष्टत्वाच्च । तत्र स्थूलादिविषयरागे उत्तरभूमौ चित्त-
 समाधानाऽसम्भवोऽतः स्थूलादिसाक्षात्कारे तत्र तत्र दोषदृष्ट्योत्तरो-
 त्तरभूम्यारोहः । यदि तु कस्य चिदीश्वरप्रसादादादावेवोत्तरभूम्या-
 रोहो भवति तेन पूर्वभूमिकाभ्यासस्तत्सिद्धिकामनां विना न कार्य्यः
 तत्सिद्ध्यैतज्जन्यसद्गुणोऽपि भवन्तीत्यन्ये । जपादिजन्याध्नुवादीनां
 चतुर्भुजादिसाक्षात्कारादयं सवितर्को विलक्षणः । तेषां हि तपोध्या-
 नादितुष्टः परमेश्वरः स्वयं शरीरं निर्माय पुरः प्रकटीभूय वागादि
 व्यवहारं चक्रे । योगिनस्तु योगबलेन श्वेतद्वीपादिस्थमेव तच्छरीर-
 मन्यच स्थिताः पश्यन्ति तद्गतं बाह्याभ्यन्तरमतीतादिकं गुणादि च
 पश्यन्तीति । न च स्थूले प्रथमे आलम्बने कथं सूक्ष्मदृष्टिर्घथार्था
 सर्वेषां, षड्विंशतितत्त्वकार्य्यतया कार्य्यकारणयोश्चाभेदेन तद्रूपत्वात् ।
 तच्चाऽपि कार्य्यरूपताऽस्थिरा तदपेक्षया कारणरूपता सत्या । यद्यपि
 सुखवदुःखमोहावपि सर्वत्र तथाऽपि सुखरागेणैव संसारादान्मदर्शन-
 प्रतिबन्धाच्च + तदेवाशेषतो द्रष्टव्यमित्यानन्दमात्रे तदुपदेशः, येन
 तच्चाऽपि दोषदर्शनेन योगजसिद्धिष्वपि वैराग्यं भवत्वित्याशयेन ।
 अस्मिता चरमभूमिका तदुत्तरं ज्ञातव्याभावात् । तच्चाऽपि पूर्वं जीवा-
 त्मविषयाऽस्मिता ततः परमात्मविषया सूक्ष्मतरत्वात् । जीवस्वरूप-
 ज्ञानं हि प्रत्यक्षं तत्रापरिच्छिन्नकूटस्थत्वादिज्ञानस्यैव तत्साक्षात्कार-
 त्वात् । तत्रान्त्यः कौर्मै उक्तः ।

यच्च पश्यति चात्मानं नित्यानन्दं निरञ्जनम् ।

मामेकं स महायोगो भाषितः पारमेश्वरः ॥

इति । यच्च साक्षात्पश्यन्ति विमुक्ता विश्वमीश्वरमिति । कारणरूपेण विभुत्वेन च सर्वानुगमादस्मिताया अचेतनघटाद्यालम्बनेष्वपि सम्भव इति दिक् । एवञ्च पूर्वपूर्वभूमिभूतरोत्तरभूमिविषयस्याऽपि चिन्तनादाद्यश्चतुष्टयानुगतः, उत्तरोत्तरभूमौ च पूर्वपूर्वपरित्यागाद्द्वितीयस्त्यनुगतः, तृतीयो ह्यनुगतः, चतुर्थस्त्वस्मितामात्र इति । तच्चाद्ये तप्रायःपिण्डवदेकीभावेन सर्वेषां भानम् । अत्र सामान्यतो विचारादिचयविषयग्राहकतामात्रेण तदनुगतत्वमुक्तमतो न साङ्कर्यम् । चत्वारोऽप्येते सालम्बनाः सर्वाजा योगा इत्युच्यन्ते ध्येयरूपालम्बनयोगादिति दिक् ॥ १० ॥

अथासम्प्रज्ञातस्यैक उपायः किञ्च स्वरूपमित्याकाङ्क्षाया-
माह ।

विरामप्रत्ययाभ्यासपूर्वः संस्कारशेषोऽन्यः ॥ १८ ॥

वृत्त्यापि विरम्यतामिति प्रत्ययो विरामप्रत्ययः परवैराग्यं तस्याभ्यासात्पौनःपुन्याज्जायत इति उपायकथनं तदभ्यासः पूर्वो यस्येति विशदः । संस्कारशेष इति स्वरूपकथनम् । अन्य इति लक्ष्यं असम्प्रज्ञात इत्यर्थः । सर्ववृत्तिविलये संस्कारशेषो निरोधश्चित्तस्य यच्च स समाधिरसम्प्रज्ञातः तस्योक्तं परवैराग्यमुपायः । सालम्बनो-
ह्येकाग्रतारूपोऽभ्यासो वृत्तिरूपत्वेन विरोधित्वान्न तदुत्पत्तये समर्थ इति परवैराग्याख्यश्चित्तनीयवस्तुरहितो विरामप्रत्यय एवाखिलध्ये-
यवैराग्यरूपो ध्येयार्थशून्येन तेन साधनतयाऽऽश्रीयते । एवं हि कृतवैराग्याभ्यासं चित्तं निर्विषयवृत्तिरूपकार्याकरणादभावप्राप्तिम्

मृतवद्भवति । अत एषोऽसम्पन्नातो जन्मबीजकर्मशून्यावस्थ इत्यु-
च्यते ॥१८॥

सोऽयं पूर्वाचार्यैरुपायप्रत्ययो भवप्रत्ययश्चेति द्विधोक्तः ।
तत्राद्यो योगिनामेवेति बहुवक्तव्य इति सूचीकटाहन्यायेनान्त्यं
प्रथमं निरूपयति ।

भवप्रत्ययो विदेहप्रकृतिलयानाम् ॥ १९ ॥

भवो जन्म तदेव प्रत्ययः कारणं यस्येत्यर्थः । तत्र स्थूल-
शरीरनैरपेक्ष्येण बुद्धिवृत्तिमन्तो महदादयो देवास्तेषां साधनानुष्ठानं
विनैवाऽसम्पन्नात एतद्वेहपातानन्तरं तत्तत्तत्त्वे प्रादुर्भावरूपजन्मनि-
मित्तको भवति तत्तत्स्थानसाद्गुण्येनोत्पत्तिकाञ्च ज्ञानात् । ते हि
दैनन्दिने प्रलये कदाचित्सर्गकालेऽपि स्वसंस्कारमात्रशेषेण निरोधा-
वस्थेन चित्तेन ^{कैवल्यपदमिव} पदमिवकैवल्यं प्राप्नुवन्तो व्युत्थानकाले देवभावयोग्यं
देवभावप्रापकसंस्कारफलमैश्वर्यभोगं प्रारब्धकर्मयन्त्रिता अतिबाह-
यन्ति ततो मुच्यन्ते । तथेश्वरोपासनया प्रकृतिदेवतोपासनया वा
ब्रह्माण्डावरणानि भित्त्वा लिङ्गशरीरेण सह प्रकृत्यावरणं गतास्ते
प्रकृतिलयास्तेऽप्यसमाप्रकार्यत्वात्साधिकारे चेतसि उपासनाबलेन
प्रकृतिलीने संस्कारमात्रशेषतया कैवल्यपदमिवानुभवन्ति तावदाव-
दधिकारशेषवशाच्चित्तं व्युत्थितं न भवति व्युत्थानोत्तरञ्च तत्तदेव
भोगेनाधिकारसमाप्तौ मुच्यन्ते । यत्तु ।

दश मन्वन्तराणीह तिष्ठन्तीन्द्रियचिन्तकाः ।

भौतिकाश्च शतं पूर्णं सहस्रं त्वाभिमानिकाः ।

बौद्धा दश सहस्राणि तिष्ठन्ति विगतज्वराः ।

पूर्णं शतसहस्रन्तु तिष्ठन्त्यव्यक्तचिन्तकाः ॥

इति । तत्तु इन्द्रियाद्युपासकानामनुत्पन्नज्ञानानां कर्मदेवानां
तत्तत्पदावस्थितिकालपरिच्छेदकं न तु तेषामसम्प्रज्ञातसमाधिकाल-
परिच्छेदकं, इन्द्रियाद्युपासकानां तत्तदभिमानिसूर्यादिपदप्राप्रेरन्यत्र
श्रवणात् । सम्प्रज्ञातस्य तु न भवप्रत्ययरूपो विशेषः धारणाध्यान-
समाधीनां सम्प्रज्ञातेन्तरङ्गत्वेन तेषान्निष्पत्तौ तत्रैव जन्मानि सम्प्रज्ञा-
तावश्यम्भावादिति दिक् ॥ १९ ॥

अथ द्वितीयमसम्प्रज्ञातं तदधिकारिणञ्चाह ॥

श्रद्धावीर्यस्मृतिसमाधिप्रज्ञापूर्वक इतरेषाम् ॥ २० ॥

इतरेषां विदेहप्रकृतिलयातिरिक्तानां देवानां वा मनुष्याणां
वा न जन्ममात्रादसम्प्रज्ञातो भवति किं तु श्रद्धादिपञ्चकेभ्य एवे-
त्यर्थः । तत्पञ्चकसम्पत्तिमन्तो हि योगिनः । तत्र श्रद्धा योगे मे-
प्रोतिभूयादित्यभिलाषरूपश्चेतसः सम्प्रसादः, सा हि कल्याणी समर्थो-
मातेव योगप्रतिबन्धसहस्रतिरस्कारेण योगिनं ध्याति ततः श्रद्धाशु-
क्तस्य तस्य विवेकार्थेनो वीर्यं धारणारूपं भवति ततः प्रीतिधारणस्य
स्मृतिर्ध्यानमुपतिष्ठते तदुपस्थितावनाकुलं चित्तं क्रमेण समाधिमद्भ-
वति । एवं धारणाद्यङ्गत्रयात्सम्प्रज्ञातयोगवत आत्मतत्त्वसाक्षात्का-
ररूपो विवेक उपजायते । येन यथार्थवस्तु सम्यक् जानाति ततस्त-
त्साक्षात्काराभ्यासात्तद्विषयवैराग्ये सत्यसम्प्रज्ञातः समाधिरिति भावः ।
ते योगिनस्त्रिविधाः मृदूपायो मध्योपायोऽधिमात्रोपाय इति ।
उपायः श्रद्धादिः । तस्याधिमात्रताऽतिप्रमाणता । इतरे प्रसिद्धे । ते
प्रत्येकं त्रिविधाः । मृदुसंवेगो मध्यसंवेगस्तीव्रसंवेग इति नव ।
संवेग उपायानुष्ठाने श्रेष्ठम् । यत्तु वैराग्यमिति, तन्न उपायकार्यं
वैराग्यस्योपायमृदुत्वादिकं विहाय स्वातन्त्र्येण मृदुत्वाद्यसम्भवात् ।
संवेगशब्दस्य तदवाचकत्वाच्च । ॥ २० ॥

तेषु मध्येऽधिमात्रोपायानां क्षेपीयसीसिद्धिस्तां दर्शयति ।

तीव्रसंवेगानामासन्नः ॥ २१ ॥

समाधिनिष्पत्तिस्तत्फललाभश्च भवतीति शेषः । २१ ॥

मृदुमध्याधिमात्रत्वात्ततोऽपि विशेषः ॥ २२ ॥

तीव्रत्वस्यापि मृदादिभेदेन वैविध्यात्ततोऽप्यासन्नादपि विशेष-
स्तरतमरूपो भवति तीव्रत्वविशेषादित्यर्थः । एवञ्चाधिमात्रोपायस्य
मृदुतीव्रसंवेगस्यासन्नः । ततोऽपि मध्यतीव्रसंवेगस्यासन्नतरः । ततो-
ऽप्यधिमात्रतीव्रसंवेगस्यासन्नतमः समाधिलाभस्तत्फलं चेति शेषः ॥ २२ ॥

ननु किमयमेवोपाय आसन्नतमः समाधावधोपायान्तरमप्य-
स्तीत्याशङ्क्याह ॥

ईश्वरप्रणिधानाद्वा ॥ २३ ॥

पूर्वसूचस्थविशेष इत्यनुवर्तते । प्रणिधानमत्र तद्वाचकप्रणव-
जपस्तदर्थभावनमिति वक्ष्यमाणो भावनाविशेष एव, तेन जीवात्म-
सम्प्रज्ञातवर्तः पुरुषस्य पूर्वोपायेनैवासम्प्रज्ञात आसन्नतमः परमात्म-
विषयकसम्प्रज्ञातवतस्तु तदभावेऽप्यासन्नतमः स इति तात्पर्यम् ।
एवञ्चातितीव्राभ्यासनैरपेक्षेणायं श्रेष्ठ आद्योऽनुकल्प इति बोध्यम् ।
अत एव श्रुत्यादिषु बहुशो ब्रह्मज्ञानमेवोपदिश्यते मोक्षहेतुत्वेन
क्वचिदेव तु स्वातन्त्र्येण जीवतत्त्वज्ञानमिति । नन्वेश्वरस्य सम्प्र-
ज्ञातस्य कुतस्तदनपेक्षन्वमिति चेन्न । श्रुतिवाक्यैर्ब्रह्मण आत्मता-
ज्ञाने तत्र प्रेमलक्षणभक्तितो जायमानाद्ब्रह्मात्मताचिन्तनरूपाद्व-
क्ष्यमाणात्प्रणिधानादभिमुखीकृत ईश्वरस्तं ध्यायिनमस्य समाधिमा-
त्रावासन्नतमो भवेतामिन्ध्याध्यानमात्रेणासन्नतमासम्प्रज्ञातसिद्ध्या-
ऽनुगृह्णातीति भावः । अत्राऽपि वैराग्यं सहकारितयाऽपेक्षितमेवेति
बोध्यम् ॥ २३ ॥

अथ प्रधानपुरुषातिरिक्ततत्त्वसत्त्वे मानाभावः । उपाधिशुद्ध-
स्य कस्य चिज्जीवस्यैवैश्वरत्वेन श्रुत्यादौ व्यवहारसम्भवादिति
साङ्ख्योच्ये उत्तररूपन्तदतिरिक्तेश्वरलक्षणमाह ॥

क्लेशकर्मविपाकाशयैरपरामृष्टः पुरुषविशेष ईश्वरः ॥ २४ ॥

पुरुषविशेष एवैश्वरो नातिरिक्तः, तदुपाधिश्च प्रधानमेवेति
भावः । अविद्याऽस्मितारागद्वेषाभिनिवेशाः क्लेशाः । कुशलाकुशलसाध-
नधर्माधर्माः कर्माणि । तत्फलजात्यायुर्भोगरूपो विपाकः । भोगो-
ऽच शब्दादिवृत्तिः । विपाककारणीभूता वासना आशयः । करभजा-
तिनिर्वर्तकस्य कर्मणः प्राग्भवीयकरभभोगभावितवासनाभिव्यक्तिं विना
करभोचितभोगाजनकत्वेन वासनानां विपाककारणत्वात् । एतैरपरा-
मृष्ट इत्यर्थः । यद्यपि जीवोऽपि स्वतस्तदपरामृष्ट एव तेषां चित्त-
धर्मत्वात् । तथापि पुरुषयोद्धृनिष्ठजयपराजययोस्तत्त्वामिनि राज-
नीव चित्तफलभोक्तृत्वरूपचित्तस्वामित्वात्तच्च व्यपदिश्यन्ते । तत्फल-
भोक्तृत्वं तत्फलसुखदुःखादिवृत्तिप्रतिबिम्बवत्त्वात् । तावतैव तच्च क्लेशा-
दिमत्त्वव्यवहारो विदुषां । समवायेन पुरुषे सुखादिबुद्धिस्त्वविद्या ।
ईश्वरस्तु ईदृशेन भोगेनापरामृष्ट एव पुरुषविशेषः । विवेकग्रहणे
सत्येव सोपाधिसुखसाक्षितारूपो भोगस्तु तस्याप्यस्त्येव । ‘उपद्रष्टा-
ऽनुमन्ता च भर्ता भोक्ता महेश्वर’ इति स्मृतेः । अभिमानपूर्वकसुखा-
दानुभवरूपो मुख्यो भोगस्तु तस्य अनश्नन्नन्योऽभचाकशीती’ति
श्रुत्या प्रतिषिध्यते । एकशरीरस्थत्वेन जीवभोग्यदुःखादिभोक्तृत्वञ्च
प्रतिषिध्यते । अपरामृष्टत्वं तत्परामर्शशून्यता । एतेन आद्यस्तु
भोक्षो ज्ञानात्मे’ति वाक्येन ज्ञानस्यापि कैवल्यमोक्षादिशब्दार्थत्वा-
त्कैवल्यं ज्ञानं प्राप्ताः केवलानां जीवन्मुक्तानां स्वामिनः केवलिनो

हिरण्यगर्भादयः सन्ति एतएवेश्वराः सन्त्वित्यपास्तम् । ते हि पूर्व-
स्थितान्येव प्रकृतिलयसम्बन्धीन्यष्टप्रकृतिष्वभिमानरूपाणि प्राकृता-
ख्यानि विदेहसम्बन्धीनि वैकारिकाख्यानि शब्दादिविषयरागरूपाणि
गृहस्थसम्बन्धीनि दानाध्ययनादिष्वभिष्वङ्गरूपाणि दक्षिणाख्यानि
चीणि बन्धनानि छित्वा कैवल्यं प्राप्ता इति तेषु तत्परामर्शशून्यत्वा-
भावात् । यथा च मुक्तानां पूर्वा बन्धकोटिः प्रज्ञायते प्रकृतिलयाना-
ञ्जोत्तराऽपि बन्धकोटिः सम्भाव्यते नैवमीश्वरस्येति तस्य तत्पराम-
र्शशून्यत्वमतः स सदैव मुक्तः सदैवेश्वरश्च । तदुक्तम् ।

तत्र यः परमात्मा हि स नित्यं निर्गुणः स्मृतः ।

कर्मभ्रमा पुरुषो योसौ मेक्षबन्धेः स युज्यते ॥

निर्गुणत्वं गुणाभिमानशून्यत्वम् 'परस्तु निर्गुणः प्रोक्तो
ह्यहङ्कारयुतेऽपर' इति नारदीयात् । सदैवेश्वरत्वं सदैवाप्रतिहते-
च्छायुक्तत्वम् । ईश्वरोपाधिसत्त्वस्य नित्यज्ञानेच्छासुखादिमत्वात् ।
तादृशस्याऽपि विसृष्टपरिणामाभावरूपसाम्यावस्थोपपत्तेः । प्रलयेपि
प्रधानस्य साम्यावस्थत्वमप्युपपन्नं द्विपरार्द्धान्ते तस्य लयेऽपि स्वका-
र्यकरणरूप एव । 'आत्मा वा इदमेक एवाग्रआसीन्नान्यत्किं चन-
मीषदि' ति श्रुत्या प्रलयेऽपि तस्याऽर्थद्रष्टृत्वसिद्धेश्च । तस्मात्तदुपा-
धेर्ज्ञानादिलक्षणा वृत्तिः प्रलयेऽप्यस्ति, तद्वर्तमानं विनैव तस्य ज्ञातृत्वा-
ङ्गीकारे दृष्टानुसारत्यागापत्तिः 'ज्ञानशक्तिरहं परे' ति प्रकृत्यभिमा-
निदेवतावाक्यविरोधश्च 'तत्परिणेरितं विषमत्वं प्रयाती' ति श्रुता-
वीश्वरयत्नेनैव गुणवैषम्यश्रवणाच्च ।

प्रकृतिं पुरुषं चैव प्रविश्यात्मेच्छया हरिः ।

चोभयामास सम्प्राप्ते सर्गकाले महेश्वरः ॥

इति स्मृत्या वैषम्यहेतुबोभजनकेच्छाया अपि तस्य स्मर-
णाच्च । प्रलये तदस्वीकारे तु प्रलये स्वसङ्कल्पेन स्वोपाधिं स्वस्मा-
द्वियोज्येश्वरः शब्दे, पूर्वसर्गायसङ्कल्पसंस्काराभ्यां च सर्गादावुपाधिरी-
श्वरेण सह संयुज्यत इति स्वीकार्यं स्यात् । तच्चायुक्तं प्रकृतसूत्रेण
क्लेशकर्मविपाकाद्यैर्वासनाभिस्तथैव च ।

अपरामृष्टमेवाह पुरुषं हीश्वरं श्रुतिः ॥

इति स्मृत्या चेश्वरोपाधौ संस्कारस्य प्रतिषिद्धत्वात् । किं
चाये वक्ष्यमाणं कालानवच्छिन्नत्वमपि भज्येत । उपाधिवृत्त्यभावेन
तस्य कालावच्छिन्नत्वसम्भवात् । यतु प्रलये निरुद्धोऽप्युपाधिः पूर्व-
सर्गायसङ्कल्पवासनाभ्यां स्वयं व्युत्थितो भवतीति शास्त्रं तद्वैनन्दि-
नप्रलये योगनिद्रया शयानस्य स्वयम्भोरुपाधिपरम् । तदुक्तं भाष्ये
'योसौ प्रकृष्टसत्त्वोपादानादीश्वरस्य शाश्वतिक उत्कर्ष' इति । प्रकृष्ट-
सत्त्वं रजस्तमेलेशेनाप्यस्पृष्टं कारणसत्त्वमुपादानादित्यनेन तदनभि-
भूतत्वं सूचयति । नदेच्छयोपादानमुपादानेनेच्छेत्यग्न्याश्रयः,
अनादित्वात् । तथा च श्रुतिः । 'कार्योपाधिरयं जीवः कारणोपा-
धिरीश्वर' इति । 'तदैक्षत सोकामयत स एको ब्रह्मण आनन्दः
साक्षी चेता केवलो निर्गुणश्चे'ति । आनन्दान्तमोपाधिकं स्वतो
निर्गुणश्चाभिमानरहितत्वादित्यविरोधः । ननु तस्य तादृश उत्कर्षः
किं प्रमाणक इति चेन्न । तस्य श्रुत्यादिरूपशास्त्रप्रमाणकत्वात् ।
ननु शास्त्रप्रामाण्यमेव कुत इति चेन्न । तदुपाधिरूपं यत्प्रकृष्टसत्त्वं
तद्वृत्तिरूपार्थज्ञानजन्यत्वेन तस्य प्रमाणत्वात् । नचान्योन्याश्रयः,
शास्त्रप्रामाण्यात्प्रकृष्टसत्त्वसिद्धिस्तत्सिद्धौ च तन्मूलकतया तत्प्रामा-
ण्यसिद्धिरिति वाच्यम् । ईश्वरसिद्धेः प्रागपि मन्त्रायुर्वेदादावर्थोव्य-
भिचारनिश्चयात्प्रामाण्यस्य दृष्टत्वेनान्यथापि शास्त्रे प्रामाण्यसिद्धेः ।

प्रकृष्टसत्त्वस्य च शास्त्रप्रामाण्यनिर्वाहकतामात्रमत्रोक्तमिति तदभा-
वात् । न च तस्यान्यकर्तृत्वं भवति । औषधीनां तत्संयोगस्य
वर्णात्रापेक्षारस्य चान्वयव्यतिरेकाभ्यां सामर्थ्यज्ञानस्यान्यस्य पुरुषा-
युषसहस्रेणाप्यशक्यत्वात् । नचागमादन्वयव्यतिरेकौ ताभ्यां चागम
इति तत्सन्तानयोरनादित्वान्न दोषः, महाप्रलये तयोर्विच्छेदात् ।
विसदृशपरिणामक्षीरेक्षुरसादेर्दधिगुडादिरूपपरिणामात्पूर्वं सदृशपरिणा-
मताया दृष्टत्वेन महदादिविसदृशपरिणामवतः प्रधानस्य कदाचि-
त्सदृशपरिणामावश्यकत्वेन साम्यावस्थारूपसदृशपरिणामस्यैव महा-
प्रलयत्वात् । विषयताकार्यकारणभाववाच्यवाचकभावेः समवायेन
चेश्वरसत्त्वे वर्तमानयोः शास्त्रोत्कर्षयोरनादिसंबन्धोऽतः सदैवेश्वरः
प्रलयेपि ज्ञानेच्छाकृतिमान्सदैव क्लेशादिरहित्यरूपमुक्तत्ववांश्चेति
सिद्धम् । एतेन स्वस्य प्रकर्षकार्यतया प्रकर्षं बोधयच्छास्त्रमनुमान-
मेव स्यान्नागम इत्यपास्तम् । स चाद्वितीयो यतस्तस्यैश्वर्यं साम्या-
तिशयाभ्यां रहितं यतस्तदैश्वर्यान्तरेण नातिक्रम्यतेऽतो निरतिशयं
यदेव च सर्वातिशयि तदेवैश्वर्यमन्यथैश्वर्यमेव न, अप्रतिहतच्छ-
त्वरूपाभावात् । यच्च चैश्वर्येण काष्ठा प्राप्यते स ईश्वरः । अन्यच्च
त्वैश्वर्यमौपचारिकमेव । तत्समानैश्वर्यस्य क्वाप्यभावात् । सत्त्वे हि
द्वयोस्तुल्ययोरेकत्र वस्तुनि इदमल्पकालस्थायित्वरूपनवत्ववदस्तु,
तद्विपरीतपुराणत्ववदस्त्विति कामनायामेकस्य सङ्कल्पसिद्धावपरेच्छा-
विघातादूनत्वं स्यादिति न समानानेकेश्वरसम्भवः । उभयोः सङ्क-
ल्पसिद्धिस्तु विरुद्धत्वान्न भवत्येव । तस्माद्यस्य साम्येनातिशयप्रति-
योगित्वेन च निर्मुक्तमैश्वर्यं स ईश्वरः स च पुरुषविशेष एवेति न

प्रधानपुरुषातिरिक्ततत्त्वापत्तिः । अविहृद्धाभिप्रायत्वे कृतमन्यैरेकेनैव
 कृतत्वात् । सम्भूयकारित्वेन कश्चिदीश्वरः स्यात्परिषद्वदिति दिक् ।
 नन्वेकस्यैवात्मन आकाशस्येवोपाधिभेदैर्जीवेश्वरादिरूपत्वसम्भवेन
 लाघवादेकात्म्यमेवास्तु तत्त्वमस्यादिश्रुतिभिरात्मैक्यस्यैव प्रतीतिश्च
 भेदाभेदश्रुतिमथ्ये भेदनिन्दया भेदज्ञानस्य मोक्षफलकत्वकथनेन
 चाभेदवाक्यान्त्येव स्वार्थपराणि भेदवाक्यानि त्वारोपितभेदानुवादपरा-
 ण्येव तत्तदुपाधिविशिष्टयोश्च जीवत्वेश्वरत्वे इति चेन्न । विशिष्ट-
 स्यान्तिरेके जीवत्वेश्वरत्वबन्धमोक्षादिसाङ्ख्योपापत्तेः । अतिरेके
 ऽनित्यत्वे तस्य विनाशितया बन्धमोक्षसामानाधिकरण्यानुपपत्तिः ।
 अत्रच्छेदांशस्य नित्यतया तदुपपत्तिः । काव्यौपाध्यत्रच्छेदात्वमेव बन्धः
 तत्त्याग एव मोक्षः, विशिष्टे च सामान्यात्मनो भेदाभेदाविति चेदि-
 ष्टापत्तेः । अस्यैवास्मन्मते स्वीकारेण बाधकाभावात् । अस्माभिरपि
 सामान्यरूपेणाभेदो वैधर्म्यलक्षणाभेदनिरासायेष्यते विशेषतस्तु भेद-
 इति । एवं चाग्निविस्फुलिङ्गादिदृष्टान्ता उपपन्नाः । आकाशादिदृष्टा-
 न्ताश्चांशां शिभावेनाविभागलक्षणाभेदस्य सार्वकालिकत्वेन पारमार्थि-
 कत्वेपि किञ्चिदवच्छेदेन फेनबुद्बुदादिवदतिभङ्गुरस्य विभागलक्षणास्य
 भेदस्यापरमार्थिकस्योपाधिकत्वप्रतिपादकाः, विवेकाख्यभेदज्ञानं हि
 पारमार्थिकाभेदज्ञानफलकमिति न तस्य मोक्षहेतुत्वे विरोध इति
 दिक् ॥ २४

अथ तस्येश्वरस्य निरतिशयसार्वज्ञरूपं विशेषान्तरमाह ॥

तत्र निरतिशयं सर्वज्ञबीजम् ॥ २५ ॥

सूत्रे सर्वज्ञेति भावप्रधानं, सर्वज्ञत्वस्य बी-

जमनुमापकं यज्ज्ञानस्य सातिशयत्वं ततश्चेश्वरे निरतिशयमित्यर्थः ।
यदिदमतीतानागतवर्तमानानामतीन्द्रियाणां च प्रत्येकं समुच्चयेन
वाऽस्य बहुज्ञानमित्येतत्सार्वज्ञ्यबीजम् । एतद्बीजं सातिशयज्ञानं
विवर्धमानं यच्च निरतिशयं भवति स सर्वज्ञो न्यथाऽनवस्यऽऽपतेः ।
प्रयोगस्तु सार्वज्ञ्यबीजं सातिशयज्ञानं क्व चित्प्राप्रकाष्ठं सातिशयत्वात्प-
रिमाणवदिति । श्रुतिश्चात्रानुकूलस्तर्कः । एवं गुरुत्वाद्यतिशयाना-
मपि काष्ठा क्व चिदनुमेयाऽतो न तेषु व्यभिचारः । यदि तु कार्य-
मात्रेऽतिशयप्रतियोगित्वनियमानुपपत्तिस्तेषां काष्ठाप्राप्तिं बाधकमुच्यते
तदा बाधकाभावे सतीति हेतौ विशेषणं देयम् । ज्ञानादीनां तु
नित्यानां स्वीकारान्नास्ति तद्बाधकम् । एवं च यच्च ज्ञानस्य काष्ठाप्राप्तिः
स सर्वज्ञः, स च पुरुषविशेष इति । नन्वनुमानस्य सामान्यमात्रेण
निश्चये कृतपर्यवसानस्य संज्ञाऽऽदिरूपविशेषप्रतिपादनेऽसामर्थ्येन
कथं तदवगतिरिति चेन्न । ब्रह्म, अन्तर्यामी, परमात्मा, शिवो, विष्णु-
रित्यादिसंज्ञानां पूर्णानन्दत्वपरमकारुणिकत्वपारमार्थिकात्मत्वजग-
दाधारत्वकारणत्वादीनां सर्वज्ञत्वतृप्तिचैतन्यस्वातन्त्र्यालुप्रशक्तित्वा-
नन्तशक्तित्वरूपपङ्कजवन्त्वस्य ज्ञानवैराग्यैश्वर्य्यतपःसत्यजमाधृति-
स्रष्टृत्वात्मबोधाधिष्ठातृत्वरूपदशाययवन्त्वस्य च वेदादशगतेः । स-
त्यलोकादिस्थहरिहरब्रह्मादिमूर्तयस्तु शक्तिशक्तिमदभेदेनोपासनाऽ-
र्थमेव परमेश्वरस्योच्यन्ते, न तु साक्षात् ।

ब्रह्मविष्णुशिवा ब्रह्मन् ! प्रधाना ब्रह्मशक्तयः ।

ततो न्यूनाश्च मैत्रेय ! देवा दक्षादयस्ततः ॥

ब्रह्मविष्णुशिवादीनां यः परः स महेश्वरः ।

इत्यादिस्मृतेः । कृष्णशमाद्यवतारा अपि सत्यलोकस्थवि-
ष्यशदीनामेव । तेषां च परमात्मन्येवाहम्भावात्तदवताराणाम

षीश्वरावतारत्वं श्रुत्यादिषूच्यते । तेषामपि ते लीलाऽवतारा एव ।
 अत एव “न तस्य कार्यं करणं च विद्यत” इत्यादिश्रुत्या, “अना-
 दिमत्परं ब्रह्म सर्वदेहविवर्जितमि”ति स्मृत्या, चेश्वरस्य कार्यका-
 रणाख्यशरीरद्वयप्रतिषेधोपपत्तिरिति दिक् । ननु नित्यमुक्तस्य नित्य-
 तृप्तस्य पुरुषार्थाभावात्प्रवृत्त्यनुपपत्तिरिति चेन्न । तत्प्रवृत्तेर्नित्यतया
 निमित्तानपेक्षत्वात् । किं च तस्येश्वरस्य स्वोपकाररूपात्मानुग्रहा-
 भावेऽपि दैनंदिनप्रलयरूपकल्पप्रलयप्राकृतप्रलयरूपमहाप्रलयेष्वपि स्व-
 कारणागामित्वरूपसंसारवतः पुरुषान् ज्ञानधर्मोपदेशेनाद्विरिष्यामी-
 त्येव भूतानुग्रहरूपप्रयोजनेन प्रवृत्त्युपपत्तेः । तृणारणिमणिन्यायेन
 स्ववृत्तसाधनताज्ञानपरानुग्रहयोर्विवर्जातीयेच्छां प्रति फलबलेन हेतुतायाः
 सिद्धेः । तज्ज्ञानेच्छाप्रवृत्तेर्नित्यत्वं प्रवाहानादित्वानन्तत्वाभ्यामेवेति
 बोध्यम् । न चैवमपि “भक्तानेवानुगृह्णामी”ति वैषम्यमीश्वरस्येति
 वाच्यम् । अग्नेरुष्णत्वस्वाभाव्यवद् विशुद्धसत्त्वस्य भक्तवशतास्वा-
 भाव्यस्याप्यनुयोज्यत्वात् । रागद्वेषाभ्यामेव वैषम्यं भवति न प्रवृत्ति-
 मात्रेण । एवं कर्मवशतास्वभावं च तत् । किं च दुःखबहुललोक-
 सर्जनमपि परस्परदर्शनेन तेषां वैराग्यदाढ्यायेति दिक् । उक्तं च
 पञ्चाशिखाचार्यैः । “आदिविद्वान् स्वयंभूर्भगवान् विष्णुर्योगबलेन
 स्वनिर्मितचित्तं प्रविश्य कपिलाख्यपरमर्षिभूत्वा कारुण्याज्जिज्ञास-
 मानायासुरये साङ्ख्यसूत्राख्यं तन्त्रं प्रोवाचे”ति, अनेन स्वार्थाभावेऽपि
 परार्था प्रवृत्तिर्दर्शिता ॥ १५

ईश्वरगतं विशेषान्तरमाह ।

स एष पूर्वेषामपि गुरुः कालेनानवच्छेदात् ॥ १६ ॥

स एष ईश्वरः पूर्वेषां ब्रह्मविष्णुप्रभृतीनामपि, अपि

अन्येषां जीवानां, प्रधानस्य, च गुरुः पिता, ऽन्तर्यामिविधया ज्ञानच-
क्षुःप्रदश्च प्रवर्तकश्च कालेनानवच्छेदादित्यर्थः । “यो ब्रह्माणं विद-
धाति पूर्वं यो वै वेदांश्च प्रहिणोति तस्मै” इति श्रुतेः । न च
प्रकृतिस्वातन्त्र्यक्षतिः । अस्य निमित्तकारणत्वेन तत्स्वातन्त्र्यावि-
घातकताया वक्ष्यमाणत्वात् । पूर्वं हि गुरवो ब्रह्मादयः कालेन
द्विपरार्धादिना परिच्छिद्यन्ते, अस्य च परिच्छेदार्थं कालो न प्रवर्त-
ते ऽत ईदृशं विना तेषां तत्प्रवृत्तेश्चासम्भवादसौ तेषामपि गुरुः, यथा
चास्य वर्तमानसर्गस्यादौ तद्गुरुत्वेन प्रकर्षगत्या ज्ञानोत्कर्षेण स्वतः
सिद्धस्तथा ऽतिक्रान्तसर्गादावपि प्रत्येतव्यम् । अचेष्टरस्य तत्पितृ-
त्वान्तर्यामित्वरूपगुरुत्वात्तया जीवानामपीश्वर आत्मेति सूचितं यो
हि यस्याधिष्ठाता स तस्यात्मेति दृष्टं, यथा सूर्यश्चक्षुषो, जीवो वा
देहस्य । एवं सर्वजीवपितृत्वेन पितापुत्रवृज्जीब्रह्मणोरंशांशिभावोऽपि
सूचितः । “अग्निविस्फुलिङ्गवच्च”, “जीवोऽसौ खात्पृथग् बुद्धु” इति
स्मृतेश्च । अंभेदश्च दुग्धजलयोरिव विभागः । स च स्वरूपसम्ब-
न्धविशेष आधारतावल्लक्षणानन्यत्वं वा । तत्त्वं तूक्तमेवेति दिक् ॥२६॥

अथ तत्प्रणिधानाङ्गं मन्त्रमाह ।

तस्य वाचकः प्रणवः ॥ २७ ॥

तस्येश्वरस्य प्रणवो वाचकः । एवमेवेश्वरेण सङ्केतकरणा-
दित्यर्थः ।

अदृष्टविग्रहो देवो भावग्राह्यो मनोमयः ।

तस्योङ्कारः स्मृतो नाम तेनाहूतः प्रसीदतीति स्मृतेः ।

अदृष्टेति, अश्रुतेत्यपि बोध्यम् । भावो भक्तिः । मनस्तुल्य-
कारणोपाधिरित्यर्थः । एवं चेश्वरः प्रणवस्य वाच्य इति फलितम् ।

नन्वीदृशः सङ्केतोऽयुक्तो वाचकत्वस्य सङ्केतकृतत्वात् । न च स्वा-
भाविकं वाचकत्वं सङ्केतेन बोध्यते । यच्च तन्नास्ति तच्च सङ्केतेना-
व्यङ्ग्यत्वापत्तेः । अविद्यमानघटस्य दीपेनाव्यञ्जनात्स्मात्सङ्केतकृत
एव वाच्यवाचकभावः शक्तिविशेषरूप इति चेन्न । दीपस्य प्रकाश-
वत्स्थित एवास्य वाच्यस्य वाचकेन सहाविभागरूपः सम्बन्धस्त-
देव वाचकत्वम् । अन्योन्याध्यासरूप ईश्वरस्य सङ्केतस्त्वनादिवासना-
सिद्धं स्थितमेव तं प्रकाशयति । यथा विद्यमान एव पितापुत्रयोः
सम्बन्धोऽयमस्य पिताऽयमस्य पुत्र इति सङ्केतेन प्रकाशयते ।
यद्यपि शब्दार्थविषयेऽन्योन्याध्यासरूपं सङ्केतं तृतीये वक्ष्यति
भाष्यकृतयाऽपि राहोः शिर इति वदयमस्य वाचकेऽयमस्य वाच्य
इति च सङ्केत इत्यव्यभिचाराद्व्याख्याभ्यते । अनेन शब्दार्थयोर्भेदाभेदौ
दर्शितौ । सङ्केत एव वाचकत्वमिति तु न युक्तं जनकत्वादेरपीश्व-
रसङ्केतरूपत्वापत्तेः । एवं च योऽयं शब्दः सोऽर्थ इत्यध्यासविषय-
स्तन्मूलं चाविभागरूपं तादात्म्यमेव शक्तिरिति बोध्यम् । यच्च
चेश्वरसङ्केतः स वाच्य इतरो लक्ष्य इत्यादिव्यवस्थाः । प्रलये च
शब्देषु प्रधानसाम्यमुपगतेष्वपि संस्कारवशात्सर्गान्तरे पूर्ववच्छक्ति-
युक्तानामविर्भावाद्वाच्यवाचकशक्त्यपेक्षः सङ्केत ईश्वरेणापि पूर्ववत्त-
थैव क्रियत इति न कदाचिदीश्वरसङ्केतभेदेनार्थभेदः प्रणवस्य ।
ननु प्रलये नाशे नित्यः शब्दार्थसम्बन्ध इत्यसङ्गतं स्यादिति
चेन्न । व्यवहाररूपसम्प्रतिपत्तिनित्यतया नित्यः शब्दार्थसम्बन्ध
इत्यागमिनां प्रतिज्ञासत्त्वादिति दिक् ॥१०॥

एवं पूर्वोक्तसङ्केतेन विज्ञातवाच्यवाचकभावस्य योगिनः प्रणि-
धानं दर्शयति ॥

तज्जपस्तदर्थभावनम् ॥ २८ ॥

प्रणवस्य जपस्तेन सह तदभिधेयस्येश्वरस्य ध्यानरूपं भावनं तत्प्रणिधानमित्यर्थः । अर्थभावनस्य सङ्केतग्रहाभिव्यङ्ग्यशक्तिज्ञानं विनाऽसम्भवात्पूर्वं सङ्केतो दर्शितः । प्रणवाक्षरार्थो गारुड उक्तः ।

व्यक्ताव्यक्ते च पुरुषस्तिष्ठो मावाः प्रकीर्तिताः ।

अर्थमावा परं ब्रह्म ज्ञेयमध्यात्मचिन्तकैः ॥

इति । प्रणवार्थचिन्तनं च द्वेधा । एकं स्वप्रकृतितत्कार्येभ्यो विविक्ते केवले ब्रह्मचैतन्य आत्मत्वचिन्तनमेतच्छास्त्रप्रतिपाद्यम् । अपरं चांशांशिकार्यकारणशक्तिशक्तिमदादिभिस्तप्रायः पिण्डादविभागलक्षणेनाभेदेन 'अहं ब्रह्म' "सर्वं खलु ब्रह्मे"त्यादिरूपम् । तदुक्तम् ।

एकः समस्तं यदिहास्ति किञ्चि-

तदच्युतो, नास्ति परं ततोऽन्यत् ॥

सोऽहं स च त्वं स च सर्वमेत-

दात्मस्वरूपं त्यज भेदमोहम् ॥

इति । आद्यं 'त्वयात आदेशो नेति नेती'त्यादिश्रुतिमूलकम् । के चित् ।

प्रकृतिं पुरुषे स्थाप्य पुरुषं ब्रह्मणि न्यसेत् ।

अहं ब्रह्म परं ज्योतिः प्रसङ्गाय विमुच्यते ॥

इति स्मृतिः । तत्र प्रकृतेः पुरुषे स्थापनं तद्वदनारम्भकत्वसम्पादनं, पुरुषस्य च ब्रह्मणि न्यासस्तत्र लयो विलापनरूपः । अनेन च प्रकृत्यादिवज्जीवानामनात्मत्वं लभ्यते ।

तत्त्वेः सम्पादितं भुङ्क्ते पुरुषः पञ्चविंशकः ।

ईश्वरेच्छावशात्सोऽपि जडात्मा कथ्यते बुधेः ॥

इति मात्स्योक्तेश्च । तस्मात्प्रकृतिपुरुषौ विलाप्य यच्छिष्टं ब्रह्म तस्मिन्नहम्भाववचनान्न जीवे मुख्योऽहंशब्द इत्याहुः । तादृशप्रणिधानस्य किं फलमिति चेदस्य योगिनः प्रणवं जपतस्तदर्थं भावयतश्चेश्वरैकाग्रं चित्तं भवति, ततः परमात्मसाक्षात्कारादिकमिति गृहाण । तदुक्तं विष्णुपुराणे ।

स्वाध्यायाद्योगमासीत योगात्स्वाध्यायमामनेत् ।

स्वाध्याययोगसम्पत्त्या परमात्मा प्रकाशते ।

इति । योगजपयोरैकदासम्भवाद्योगस्याद्यन्तयोर्व्युत्थानकाले जप उक्तः । स्वाध्यायः प्रणवः परमात्मप्रकाशनमप्यात्मत्वेनैवेति । अथ के चित् । एवं च जीवात्मतत्त्वज्ञानाद्बुद्धिपर्यन्तमभिमाननिवृत्तिवत्परमात्मतत्त्वज्ञानाज्जीवेश्वरप्यभिमाननिवृत्तिः पञ्चविंशतितत्त्वविलापने सोऽहमित्येवाधिष्ठानसाक्षात्कारात् । एवं च जीवानां व्यावहारिकमात्मत्वं, पारमार्थिकं तु क्षेत्रज्ञत्वरूपमीश्वरस्यैव जीवानां परतन्त्रत्वादुर्माधर्ममाद्यज्ञातृत्वाच्च । चित्तिशक्तिसत्तामात्रेण तु बुद्ध्याद्यपेक्षं गौणमात्मत्वम् । यथा हिरण्यगर्भादीनामीश्वरत्वं, तच्च बन्धमोक्षादिभागितया व्यवहारगोचरतया च व्यावहारिकमेव । एवमहंशब्दोऽपि परमात्मन्येव मुख्यो न तु जीवे । तस्य स्वातन्त्र्याभावेन स्वातन्त्र्येण प्रयुक्तात्मत्वादिरूपस्याहमादिप्रवृत्तिनिमित्तस्य तत्राभावात् । यद्यपि स मुख्य आत्मा न भवति, तथाऽपि तज्ज्ञानादुर्माधर्मरागादिनिवृत्तिरूपो मोक्षो भवत्येव । एवञ्च व्यवहारपरमार्थभेदान्नानात्मतैकात्मतावादौ श्रुत्यादिषु दृश्यमानावबिरुद्धावेवेत्याहुः ।

ईश्वरप्रणिधानस्य मुख्योपायत्वं दर्शयितुमन्यदप्यस्य द्वारा-
धक्यं भवतीत्याह ।

ततः प्रत्यक्चेतनाधिगमोऽप्यन्तरायाभावश्च ॥ २९ ॥

तत ईश्वरप्रणिधानात् । ये तावदन्तराया व्याधिप्रभृतय-
स्तेऽस्य न भवन्ति स्वतो नात्यद्यन्त एवेत्यर्थः । “तस्य ह न देवाश्च
नाभूत्वा ईशते आत्मा येषां सम्भवती”ति श्रुतेः । प्रत्यक्चेतनस्य
जीवस्य यत्स्वरूपं निर्दुःखत्वादि तात्त्विकं तस्याधिगमो दर्शनमपि
भवतीत्यर्थः । यद्यपि ‘प्रत्यक् प्रशान्तं भगवच्छब्दसञ्ज्ञ’मित्यादौ प्रति-
वस्तु अञ्चतीति व्युत्पत्त्या ईश्वरेऽपि प्रत्यक्छब्दो दृश्यते, तथाऽप्यत्र
प्रतिकूलमञ्चतीति व्युत्पत्त्या जीवपरः । अन्यप्रणिधानेनान्यसाक्षात्का-
रोऽदृष्टद्वारा बोध्यः । किञ्च यथैवेश्वरः पुरुषश्चेतनः पापपुण्यवर्ज-
तत्वरूपशुद्धिमान् निर्दुःखत्वरूपप्रसन्नत्ववशेनकेवलचिन्मात्रो जात्या-
युर्भोगराहित्यरूपानुपसर्गत्ववांस्तथाऽयं बुद्धिवृत्तिप्रतिबिम्बराहित्वाद्
बुद्धेः प्रतिसंवेद्यपि साक्षात्तदसम्बन्धात्स्वतस्तादृश इत्येवंप्रकारेण
तदधिगमात्सदृशानुचिन्तनस्य सदृशान्तरसाक्षात्कारोपयोगिताया दर्श-
नात् । यथैकदर्शनाभ्यासस्तत्सदृगर्थशास्त्रान्तरज्ञानोपयोगी दृष्टः ।

ननु केऽन्तराया इत्युच्यन्त इति चेत्, ये चित्तस्य विचेपका
इति शृहाण । २-

अथ किंस्वरूपास्ते कियन्तश्चेत्याकाङ्क्षायामाह ।

व्याधिस्त्यानसंशयप्रमादालस्याविरतिभ्रान्तिदर्श-
नालब्धभूमिकत्वानवस्थितत्वानि चित्तविक्षेपास्तेऽन्तरा-
याः ॥ ३० ॥

एते नच सूक्ष्मकालानाकलनान्तदुत्थदुःखगोचरवृत्तिभिस्तन्नि-

वृत्त्युपायगोचरवृत्तिभिर्वा सह भवन्ति, एषामभावे चैताश्चित्तवृत्तयो न भवन्तीत्यतश्चित्तविद्येयका योगान्तरायास्तत्प्रतिबन्धका इत्यर्थः । विद्येयश्चानेकवृत्तिकत्वम् । तच्च व्याधिर्धातूनां वातपित्तकफानां, माहारपरिणामात्मकानां रसानां, चक्षुरादीनां करणानां, च विसदृशभावः । स्थानं चित्तस्य योगानुष्ठानाद्यमत्वरूपकर्मण्यता । संशयः गुरुशास्त्रोक्तं ज्ञानसाधनं तथा स्यान्न वेत्युभयकोटिस्पृग् ज्ञानम् । प्रमादः समाधिसाधनानामेननुसन्धानरूपभावनम् । आलस्यं कफादिकृतकायगुरुत्वेन तमःकृतचित्तगुरुत्वेन च समाधिसाधनेष्वप्रवृत्तिः । अविरतिश्चित्तविषयसम्प्रयोगात्मा तत्सन्निकर्षजन्याभिलाषरूपो गर्भः । भ्रान्तिदर्शनं गुर्वादुक्तार्थविपरीतार्थनिश्चयः । यद्यपि संशयोऽप्यतदूहप्रतिष्ठत्वाद् भ्रान्तिरेव तथाऽप्युभयकोटिस्पर्शरूपावान्तरविशेषविवक्षया पृथगुक्तः । अलब्धभूमिकत्वं साधनानुष्ठाने वक्ष्यमाणमधुमत्याद्यन्यतमभूमेरप्यलाभः । अनवस्थितत्वं भूमलामेऽपि चित्तस्य ततो भ्रंशः । ननु तल्लामोत्तरं भ्रंशेऽपि का क्षतिरिति चेन्न । समाधेरर्थेयसाक्षात्कारपर्यन्तत्वरूपप्रतिलम्भपर्यन्तं तदवस्थानापेक्षयात् ।

आरूढयोगोऽपि निपात्यतेऽथः सङ्गेन योगी किमुताल्पसिद्धिरिति स्मृतेः । एते चित्तविद्येया नव योगमला इति योगप्रतिपदा इति योगान्तराया इति च तान्त्रिकैरुच्यन्ते । ३०

एषां दुःखादिरूपयोगान्तरायान्तरहेतुत्वमप्याह ।

दुःखदौर्मनस्याङ्गमेजयत्वश्वासप्रश्वासा विक्षेपसहस्रमुचः ॥ ३१ ॥

प्रतिकूलवेदनीयं दुःखमाध्यात्मिकमाधिभौतिकमाधिदैविकं च । तच्चाद्यं व्याध्यादिजं कामादिजं च । द्वितीयं व्याघ्राद्युत्थम् । तृतीयं शीतोष्णाद्युत्थम् । किं च येनाभिहताः प्राणिनस्तदुपचाताप

यतन्ते तद् दुःखमिति तत्सामान्यलक्षणम् । दौर्मनस्यमिच्छाऽभिधा-
तेन मनश्चाञ्चल्यम् । अङ्गकम्पोऽङ्गमेजयत्वम् । पुरुषयत्नं विना स्वय-
मेव प्राणो यद् बाह्यं वायुमाचामत्यतिशयेन स श्वासे, ऽयं समाध्यङ्ग-
रेचकविरोधी । यच्च कोष्ठ्यमुदरस्थं वायुं बहिः करोति स प्रश्वा-
सो, ऽयं तदङ्गपूरकविरोधी । एते विक्षेपसहभुवो व्याध्यादिविक्षेपो-
द्भवाः । यतो विक्षिप्रचित्तस्यैते भवन्ति विक्षेपनिवृत्तौ समाहितचित्तस्य
न भवन्ति, अत इत्यर्थः ।

एतेऽन्तराया ईश्वरप्रणिधानरहितेनापि योगिनाऽभ्यासवैरा-
ग्याभ्यां निरस्यास्तत्राभ्यासविषयमाह ।

तत्प्रतिषेधार्थमेकतत्त्वाभ्यासः ॥ ३२ ।

तस्य विक्षेपस्य प्रतिषेधार्थमेकं स्थलादि यत्किञ्चित्तत्त्वं
तदालम्बनं चित्तमभ्यसेत्पुनः पुनः कुर्यादित्यर्थः । मिश्रास्तु उक्त-
स्यैवोपसंहारः, एकतत्त्वशब्देन प्रकृतत्वादीश्वरः अत एव भाष्येऽ-
भ्यासविषयमुपसंहरन्नित्युक्तमित्याहुः । ननु वैनाशिकैश्चित्तं क्षणिकं
स्वीक्रियते । तथाहि प्रत्यर्थनियतमर्थान्तरं न गच्छति
तादृशो यः प्रत्ययः निराधारवृत्तिमात्रं तन्मात्रं चित्तं क्षणिकं चेति ।
तस्य मते सर्वस्यैव चित्तस्यैकाग्रत्वादुक्तविक्षिप्रचित्ताभावादेकाग्रत्वा-
र्थोपदेशानां वैयर्थ्यमिति चेन्न । एवं हि तेषामपि स्वशिष्येभ्यः
स्वशास्त्रेषु समाध्युपदेशवैकल्यापत्तेः । यदि पुनरिदं सर्वतः प्रत्या-
हृत्येककार्यं समाधीयते स्थाप्यते तदा भवत्येकाग्रमिति समाध्युप-
देशस्य साफल्यं स्यात्तदा न प्रत्यर्थनियतं, न च सदृशप्रत्ययप्रवाह-
रूपतैव चित्तस्यैकाग्र्यं तत्प्रवाहमध्ये च विसदृशत्वं विक्षेप इति
वाच्यम् । एवमपि क्षणिकत्वाच्चित्तस्यैकस्याभावेनाश्रयाभावादेकाग्रता-

ऽनुपपत्तेः । नन्वतीतानागतवर्तमानासु स्वसदृशप्रत्ययव्यक्तिषु चित्वा-
 दिवद्भासज्यवृत्तिरेकाग्रता भवत्विति चेन्न । असमानकालिकासु
 व्यासज्यवृत्तेरसम्भवात् । क्षणिकवादे सामान्यधर्माभावेन सादृ-
 श्यस्य दुर्वचत्वाच्च । न च प्रवाहांशप्रत्येकव्यक्तिधर्माऽस्त्विति
 वाच्यम् । तस्यांशस्य सदृशप्रत्ययप्रवाहान्तःपातित्वे विसदृशप्रत्यय-
 प्रवाहान्तःपातित्वे वा प्रत्यर्थनियन्त्वेनैकाग्रतैवेति विक्षिप्रचित्तानुप-
 पत्त्यैकाग्रताऽऽधानानुपपत्तेस्तदवस्थत्वात् । किञ्च स्वभावभिन्नत्वेन
 त्वयाऽभ्युपगतानां प्रत्ययानां निराधारत्वादेकचित्तानाश्रितत्वे कथ-
 मन्यप्रत्ययदृष्टस्यान्यः स्मर्त्ता भवेत् । तन्मते चित्तातिरिक्तात्माभावात्
 कथं वाऽन्यप्रत्ययोपाजितकर्मणामन्य उपभोक्ता भवेत् । संस्कारादृष्ट-
 दोषादीनामाधाराभावेनासम्भवाच्च । न च निराधारा एव ते सन्तु
 एकसन्तानोत्पन्नत्वेनानुभवसंस्कारस्मृत्यादीनां हेतुहेतुमद्भावेनोक्तदो-
 षाभावादिति वाच्यम् । गोमयं पायसं गव्यत्वादिति वदस्या युक्तेराभा-
 सतरत्वात् । एकसन्तानीयत्वहेतोरसिद्धेः सन्तानस्यैकतानिर्वाहक-
 जात्यनभ्युपगमात् । ननु स्वभावात्तत्सन्तानान्तर्गतेन केन चिदनुभूतं
 तत्सन्तानान्तर्गत एव कश्चित्स्मरति स्वभावस्याप्यनुयोज्यत्वादिति
 चेदेवं सत्यस्य बौद्धस्यात्मविषयकानुभवापलापः । योऽहमद्राक्षं
 सोऽहं स्पृशामि, योऽहमस्पाक्षं सोऽहं पश्यामीतिप्रत्यये योऽहमिति
 प्रत्ययः स सर्वस्य दर्शनेस्पर्शनादिरूपप्रत्ययस्यान्योन्यं भेदे सत्यपि
 प्रत्ययिनि धर्मिण्यभेदकारतयाऽनुभवसिद्धः । तव चायमेकप्रत्य-
 यव्यक्तिमच्चगोचर, अतोऽभेदाकारोऽयं प्रत्ययस्तव मतेऽत्यन्तभिन्नेषु
 क्षणिकेषु चित्तेषु विषयतया वर्तमान एकं प्रत्ययिनं साधारणं न
 विषयीकुर्यात् । सर्वप्रत्ययाननुगतधर्मिणः स्थिरचित्तस्यानभ्युपग-
 मात् । अस्ति चायमभेदाकारो सोऽहमिति प्रत्यभिज्ञात्मा प्रत्ययस्त-

वापि स्वानुभवंशाहोऽतो नापलपनीयः । ननु यत्सत् तत् क्षणिक-
मित्यनुमानबाधितोऽयं प्रत्यय इति चेन्न । प्रत्यक्षसाधितार्थस्य
तर्कादिशून्यप्रमाणान्तरैरनभिभवात् । प्रमाणान्तराणां तदुपजीव्य-
त्वात् । शङ्खः पीत इति प्रत्यक्षं तु तर्कयोगेन बलवताऽनुमानेन
बाध्यते देहाद्यात्मताप्रत्यक्षमपि निर्णैतप्रामाण्येन सन्दिग्धप्रामा-
ण्यतया दुर्बलं बाध्यते । स्थिरात्मस्वीकर्त्तव्यस्तिक्रमतेऽपि प्रागु-
क्तात्स्पृतिसंस्कारयोरेकाश्रयतानियमात्स्थिरैकचित्तसिद्धिः तस्मादेक-
मनेकार्थमवस्थितं च चित्तमत एव वक्ष्यमाणपरिकर्मोपदेशः सङ्ग-
च्छत इति दिक् । १३२

परिकर्मणां किं स्वरूपं किं वा फलं तच्चाह ।

मैत्रीकरुणासुदितोपेक्षाणां सुखदुःखपुण्यापुण्यविष-
याणां भावनातश्चित्तप्रसादनम् ॥ ३३ ॥

प्रसादनं स्थितिनिबन्धनमिति वक्ष्यमाणतृतीयसूचस्थेनान्वयः,
निबन्धनत्वं स्थितिहेतुश्रद्धाऽऽद्यप्रतिबन्धद्वारा स्थित्यभ्रंशहेतुत्वं
सुखादिशब्दाश्च लक्षणया, सुखिताऽऽदिवाचिनः धर्मधर्म्यभेदाद्वा, भा-
वनेत्यादनम् । प्रसादनं समाधिप्रतिलम्भकरागद्वेषाधर्मादिमलापसार-
णम् । तच्च सर्वप्राणिषु सुखभोगयुक्तेषु मैत्र्या सौहार्दमुत्पाद्यते येनेषां
कालुष्यं निवर्तते, दुःखितेषु निरुपाधिपरदुःखप्रहाणेच्छारूपां करुणां
भावयेत् येन परापकारचिकीर्षाकालुष्यं निवर्तते, पुण्यात्मकेषु प्रीति-
रूपां मुदितां येनासूयाकालुष्यं निवर्तते, पापशीलेषु औदासीन्यरूपा-
मुपेक्षां येनामर्षकालुष्यं निवर्तते, एवंप्रकारेणैतदुत्पाद्यतः पापासंभि-
न्नत्वात् शुक्रो धर्म उपजायते, ततो रजस्तमः त्रये निर्मलत्वाख्यप्रसा-
दवत् चित्तं वक्ष्यमाणेभ्य उपायेभ्य एकाग्रं स्थितिपदं येनाभ्रंशयो-
ग्यतारूपं स्थैर्यं लभत इत्यर्थः । १३३

प्रसादस्यैव साधनान्तरमाह ।

प्रच्छर्दनविधारणाभ्यां वा प्राणस्य ॥ ३४ ॥

वाशब्दोऽप्यर्थः । आभ्यामपि चित्तस्य प्रसादनं कुर्यादित्यर्थः ।
कोष्ठस्य वायोर्नासिकापुटयोरन्यतरेण योगशास्त्रोक्तसूक्ष्मसंचारक-
प्रयत्नविशेषाद्वेचनाख्यवमनरूपं प्रच्छर्दनं, ततः पूरणानन्तरं कुम्भक-
रूपप्राणायामाख्यं विधारणं, ताभ्यां वा प्रसादद्वारा मनसः स्थितिं
संपादयेदिति ।

इन्द्रियाणां बलं प्राणास्तेषां यत्नेन नियहात् ।

विक्षेपहेतवोऽक्षाणां दह्यन्ते दोषराशयः ॥

इति स्मृतिः । अत्र यमादिनिरपेक्ष एव प्राणायामो योग-
साधनतयोत्तमाधिकारिणं प्रत्युक्तः, द्वितीये च मन्दाधिकारिणं प्रति
यमादिसाहित्येन स वर्द्धयत इत्यपौनरुक्त्यम् । के चित्त्वनेन सूक्ष्म-
रेचककुम्भकद्वयरूप एव प्राणायाम उक्त इत्याहुः ॥ ३४ ॥

प्रसादापेक्षया स्थितिनिबन्धनं परिक्रमान्तरमाह ।

विषयवती वा प्रवृत्तिरुत्पन्ना मनसः स्थितिनिब-
न्धनी ॥ ३५ ॥

प्रकृष्टा वृत्तिः प्रवृत्तिः साक्षात्काररूपा, विषया गन्धादयः
पञ्च, तद्वती तद्विषया सा स्वसाधनादुत्पन्ना स्वाविषयेष्वपि विवेकपर्य-
न्तेषु श्रद्धाऽद्यप्रतिबन्धहेतुतया स्थितप्रयोजिका भवतीत्यर्थः । वाश-
ब्दोऽत्रापि समुच्चये । मनश्चित्तं तथा हि नासिकाऽये धारणां कुर्वती
योगिनो यो दिव्यगन्धसाक्षात्कारोऽल्पेनैव कालेन भवति सा गन्धा-
वृत्तिः । एवं जिह्वाऽये दिव्यरससंविद् । तालुनि दिव्यरूपसंविद् । जि-
ह्वामध्ये दिव्यस्पर्शसंविद् । जिह्वामूले दिव्यशब्दसंविद् इत्येताः ।

प्रवृत्तय उत्पन्नाश्चितं संस्कारद्वाराऽतिसूक्ष्मेष्वर्थान्तरेषु दृढस्थिति
योग्यं कुर्वन्ति शास्त्रीयेऽर्थे संशयं च निराकुर्वन्ति एतच्च गमात्प्रत्ये-
तव्यं न युक्तिः । यद्यपि तैस्तेः शास्त्रैः स्वानुमानैराचार्योपदेशैश्च
ज्ञातमर्थतत्त्वं निर्णीतमेव भवतीति न तत्र संशयः तेषां परमार्थभूत-
तत्त्वप्रतिपादनसामर्थ्यात् तथाऽपि यावच्छास्त्रार्थैकदेशः कश्चित्स्व-
करणैश्चक्षुरादिभिर्न साक्षात् क्रियते तावत्सर्वशास्त्रादि व्याजोक्ति-
वत् सन्दिग्धतात्पर्यकं भवतीति सूक्ष्मेष्वपवर्गादिषु निश्चयात्मिकां
दृढां बुद्धिं न जनयति तात्पर्यसन्देहान्निर्णीतेष्वर्थेषु संशयो भवति
अतः शास्त्रानुमानाचार्योपदेशावधृतेऽर्थे संशयापसारणरूपोपोद्बलना-
र्थमवश्यं कश्चिदर्थविशेषः प्रत्यक्षः कार्यः तदुपदिष्टार्थैकदेशस्य च
प्रत्यक्षत्वे सति सर्वमपवर्गपर्यन्तं सूक्ष्ममपि इदमित्यमेवेति विश्व-
स्यते । निश्चयाख्यश्रद्धोत्पादनार्थमेवेदं परिकर्मोपदिश्यत इत्यावश्य-
कमेतदनुष्ठानं योगस्य श्रद्धामूलत्वात् । किं च समधौ जायमाने
सत्त्वपुरुषान्यतासाक्षात्कारे वैराग्यादिद्वारोपकारिकाश्चेताः प्रवृत्तयः ।
तथा हि अव्यवस्थितवृत्तिषु तत्तद्गन्धादिप्रवृत्त्या तेषां दोषदर्शनात्
तत्तद्विषयकवशीकारसंज्ञावैराग्ये जाते विक्षेपह्रासात् तस्य तस्योत्त-
रोत्तरभूमिरूपस्यार्थस्य साक्षात्काराय चित्तं समर्थं भवति यतस्तद्वै-
राग्ये श्रद्धावीर्यस्मृतिसमाधयोऽस्य विक्षेपाख्यप्रतिबन्धनिवृत्त्या पूर्णा
भवन्ति । एवं चन्द्रादित्यग्रहमणिप्रदोपरश्म्यादिषु प्रवृत्तिरपि रूप-
प्रवृत्तिवद्विषयवत्येव बोध्योति दिक् । ३५

चित्तस्थेयं निबन्धनं परिकर्मान्तरमह ।

विशोका वा ज्योतिष्मती ॥ ३६ ॥

प्रवृत्तिरुत्पन्ना मनसः स्थितिनिबन्धिनीति वर्तते यतो विग-
तशोकाऽतो वक्ष्यमाणा ज्योतिष्मती श्रेष्ठः स्थितिहेतुरित्यर्थः सा

द्विविधा तच्चाद्या ज्योतिष्मती यथा हृदयपुण्डरीक आलम्बने चित्
धारयतो या बुद्धिसंवित् तत्साक्षात्कारः सा यतो बुद्धिरूपं सत्त्वं
प्रकर्षेण भास्वरं स्वपरप्रकाशकमाकाशवद्विभु च तच्च बुद्धो निर्मलैता-
य्याद् या बुद्धिविषया प्रवृत्तिः सा सूर्येन्दुमणिप्रभ सदृशाकारेण विक-
ल्पते विशेषेणोत्पद्यतेऽतो विषयस्य ज्योतिष्मत्त्वेन तद्विषयप्रवृत्तिरपि
ज्योतिष्मती प्रकाशरूपा । अचेयं प्रक्रिया । उदरोरसोर्मध्येऽधोमुखम-
ष्टदलं पद्मं तद्रेचकप्राणायामेनोर्ध्वमुखं कृत्वा तचालम्बने चित्तं
धारयेत् तन्मध्ये हि सूर्यमण्डलमकारो जागरितस्थानं, तदूर्ध्वे
चन्द्रमण्डलमुकारः स्वप्नस्थानं, तदूर्ध्वे वह्निमण्डलं मकारः सुषुप्ति-
स्थानं, तदूर्ध्वे ब्रह्मव्योमात्मकं नादस्तुतीयस्थानं यमर्धमाचेति यो-
गिनः तत्कर्णिकायां षष्ण्व्यापिशाखासहस्रवत्यो मनोवहनाद्या मूलं
तिष्ठति यस्या ऊर्ध्वमुखी एकशाखा सुषुम्नाख्यान्तरसूर्यादिमण्डलम-
ध्यगतया च शाखारूपया ब्रह्मनाद्या बाह्यान्यपि सूर्यादिमण्डलानि
प्रोतानि सैव मनोवहा नाडी चित्तस्थानं तस्यां धारणातः चित्तसा-
क्षात्कारो भवति । द्वितीया यथा आत्मतत्त्वरूपास्मितायां निर्विशेष-
सामान्यरूपास्मिभावे विविक्तचिन्मात्ररूपे पुरुषे समापन्नं तद्रूपता-
पन्नं चित्तं तद्रूपापन्नत्वात् । निस्तरङ्गमहोदधिकल्पं शान्तं शोकादि-
जघोभरहितम्, अनन्तं सर्वतोऽनावृत्तमन्याकारशून्यं यथाऽस्मीत्येताव-
न्मात्राकारतारूपास्मिताभावं न चेतावतैव कृतार्थं परवेराग्यार्थं
तदभ्यासापेक्षणात् । एषा च स्वस्मिन् परमात्मनि च चित्तस्थिति-
हेतुत्वात् पूर्वतो विशिष्टा यच्चैदं पूर्वाचार्यैरुक्तं तं सूक्ष्मतमं अवयवम-
ननाभ्यामवधार्यास्मीत्येतावन्मात्राकारेण साक्षात्करोतीति एषाऽप्या-
त्मनश्चिज्ज्योतिर्मयत्वाज्ज्योतिष्मती । एषा द्वयी चित्तरूपविषयवती,
अस्मितामात्रा, च विशेषा ज्योतिष्मतीत्युच्यते शास्त्रकृद्भिः । आभ्यां

च योगिनश्चित्तं स्थितियोग्यतां प्राप्नोति, न चाद्या विषयवतीति पूर्वसूत्रेण सङ्गृहीतागन्धादिपञ्चक एव विषयशब्दस्य मुख्यत्वात् तच्चास्मिताया विशोकात्वं साक्षादेव, तरति शोकममत्मविदिति श्रुतेः बुद्धिसंविदस्तु सङ्कल्पसिद्ध्या विवेकख्यातिद्वारा वा तत्त्वं बोध्यम् ॥ ३६ ॥

स्थितिकारणं परिकर्मान्तरमाह ।

वीतरागविषयं वा चित्तम् ॥ ३७ ॥

वीतरागाणां सनकादीनां यच्चित्तं तद्रूपालम्बनेनोपरक्तं तद्धारणया तदाकारताऽऽपन्नं योगिचित्तं विरक्तं तदालम्बनान्तरेऽपि स्थितियोग्यतां लभत इत्यर्थः । ३७

तादृशमेव परिकर्मान्तरमाह ।

स्वप्ननिद्राज्ञानालम्बनं वा ॥ ३८ ॥

स्वप्नज्ञानालम्बनं प्रपञ्चे स्वप्नदृष्टिमन्त्रितं दीर्घस्वप्नमिमं विद्धी-
ति स्मृतेः । निद्राज्ञानालम्बनं सर्वजीवेष्वात्मज्ञेषु सुषुप्तदृष्टिमन्त्रितं,
तच्चाद्यं क्षणभङ्गुरत्वज्ञानेन वैराग्यद्वारा चित्तस्थेय्यहेतुः, द्वितीयेनापि
व्यवहारेषु मिथ्यात्वबुद्ध्या वैराग्यमिति दिक् ॥ ३८ ॥

परिकर्मान्तरमाह ।

यथाऽभिमतध्यानाद्वा ॥ ३९ ॥

यदेवाभिमतं हरिहरमूर्त्यादि तदेव ध्यायेत् तच्च ध्यानाल-
म्बस्थितिकं चित्तम् । अन्यथापि विवेकपर्यन्तसूक्ष्मविषयेषु विनैव साध-
नान्तरं स्थितियोग्यतां लभत इत्यर्थः ॥ ३९ ॥

परिकर्मनिष्पत्तेर्लक्षणमाह ।

परमाणुपरममहत्त्वान्तोऽस्य वशीकारः ॥ ४० ॥

अस्य परिकर्मितचेतसः परमं महत्त्वं येषां पुरुषादीनां ते

परममहत्वाः योगी सूक्ष्मेऽत्यपरिमाणे निविशमानस्यावतिष्ठमानस
चित्तस्य परमाण्वन्तस्थितिपदं लभते एवं स्थूले महपरिमाणे नविश
मानस्य चित्तस्य परममहत्त्वान्तं स्थितिपदं लभते योगी । एवं स्थूल-
सूक्ष्मरूपं कोटिद्वयं संचरतोऽस्य चित्तस्य योऽप्रतिघातः केनाप्यप्रति-
बद्धता तद्रूपो दोषदर्शनजन्यवशीकारसंज्ञारूपाद्वैराग्यात्पर उत्कृष्टो
वशीकार इत्यर्थः । तद्रूपवैराग्यानन्तरमपि चित्तस्याभ्यासकृतवशीका-
रापेक्षणात् तन्निकृष्टं तेन परेण वशीकारेण परिपूर्णं समाप्रस्यैर्यसा-
धनाकाङ्क्षं योगिनश्चित्तं न पुनरेभ्याससाध्यं परिकर्मपरिष्कारमपेक्षते
ऽत एतदुत्कृष्टं चित्तपरिष्कारकत्वाच्चैषां परिकर्मेति संज्ञा ॥४०॥

अथैतैः प्रकारैर्लेब्धस्थितिकस्य चित्तस्य किं स्वरूपं किं वि-
षया वा समापत्तिस्तच्चाह ॥

क्षीणवृत्तेरभिजातस्येव मणेरग्रहीतृग्रहणग्राह्येषु तत्स्य
तदञ्जनतासमापत्तिः ॥ ४१ ॥

क्षीणवृत्तेरपगतप्रत्ययान्तरस्य समापत्तेरपि ० प्रत्ययरूपं
तित्वात् समापत्तिः सम्यगालम्बनाकारत्वापत्तिः प्रत्यक्षवृत्तिरिति
यावत् तत्स्थितदञ्जनता तेषु स्थितत्वेन या तदञ्जनता सम्यक्
तदाकारता सा समापत्तिशब्दवाच्येत्यर्थः एवं च संप्रज्ञातफलीभूत
प्रज्ञा समापत्तिरित्युच्यते क्षीणवृत्तेरित्यस्य चायमोशयः स्वतः सर्वो-
र्यसाम्नात्कारसमये यदि चित्तं विषयान्तरव्यासङ्गरूपदोषेण प्रतिबद्धं
भवति अतो वृत्त्यन्तररूपप्रतिबन्धस्य निःशेषतोऽपगमे स्वतः एव
ध्येयवस्तुसाम्नात्कारस्तद्रूपप्रत्ययाख्यो भवति अभिजातस्य निर्मलस्य
मणेरिवेति दृष्टान्तः । यथा स्फटिको जपाकुसुमाद्युपाधिभेदात् तत्स्य
तिबन्धग्राहितया तद्रूपोपरक्तः स उपाधितुल्याकारतयैव प्रतिभासते
तथा ग्राह्येणालम्बनेनोपरक्तं चित्तं ग्राह्यगतविशेषाकारत्वरूपग्राह्य

मापन्नत्ववद् आत्मीयरूपमपि धाय ग्राह्यरूपाकारेण निर्भासते चेतने प्रतिबिम्बितं भवति । ग्राह्यं च त्रिविधम् । तथा हि तन्मात्रादिप्रकृतिपर्यन्तसूक्ष्मोपरक्तं तत्समापन्नं तत्स्वरूपाभावं भवति । एवं पञ्चमहाभूतरूपस्थूलोपरक्तमित्यादि पूर्ववत् । तथा स्यात्वरजङ्गमाद्यग्रान्तरभेदरूपविश्वभेदोपरक्तमित्यादि प्राग्वत् । यद्यपि सूत्रे गृहीतृग्रहणग्राह्येष्ट्विति क्रम उक्तस्तथाऽप्युच्यते क्रम नुरोधाद् ग्राह्यमोरभ्य व्याख्यातम् । एवं व्याख्यानेऽपि विश्वभेदस्थूलसूक्ष्मेष्ट्विति क्रमो ज्ञेयः । गृह्यते ऽनेनेति ग्रहणमिन्द्रियं तत्रेन्द्रियालम्बनोपरक्तमिन्द्रियसमापन्नत्ववच्चितमिन्द्रियस्वरूपाकारेण निर्भासते । अत्रापि विश्वभेदस्थूलसूक्ष्मरूपं त्रिविध्यं द्रष्टव्यम् । अत्र विश्वभेदः स्यात्वरजङ्गमानां चक्षुरादिविशेषः, स्थूलं सामान्यं चक्षुरादिकं, सूक्ष्मं बुद्धग्रहङ्कारौ, गृहीता पुरुषो गृहीतृत्वं ग्रहणफलोपहितत्वं गृहीतृपुरुषोपरक्तं तत्समापन्नं गृहीतृपुरुषस्वरूपाकारेण निर्भासते । अत्र गृहीतृपुरुषप्रतिबिम्बञ्चितगतं तेन शब्देनोक्तम् । एवं मुक्तपुरुषालम्बनिका, ईश्वरालम्बनिका, च समापत्तिर्गृहीतृपदेनैव सूत्रेण गृहीता । अस्यां च न स्थूलसूक्ष्मरूपो विशेषः ॥ ४१ ॥

अतो ग्राह्यग्रहणसमापत्त्योर्विशेषानाह -

तत्र शब्दार्थज्ञानविकल्पैः संकीर्णा

सवितर्का समापत्तिः ॥ ४२ ॥

तृतीयसूत्रे सूक्ष्मविषयाया वक्ष्यमाणत्वेनात्र सूत्रद्वये स्थूलविषयकत्वं परिशेषात् । स्थूलं पञ्च महाभूतान्यहङ्कारकार्येन्द्रियाणि च । तत्र विकल्पिकाया एतद्विषयसमापत्तेरिदं लक्षणं, गौरिति शब्दो, गौरित्यर्थः, गौरिति ज्ञानमित्येवमभेदेन वस्तुतो भिन्नानामपि विकल्पाख्यं ज्ञानं लोके दृष्टम् । न चाभेदो वास्तव एवास्तीति

वाच्यम् । यतः परीक्षकैर्विविच्यमाना एते तारत्वमन्दत्वादिधर्मवत्त्वा-
 दर्थज्ञानाभ्यां भिन्नाः शब्दाः, जडत्वमूर्तत्वादिधर्मवत्त्वादन्वेष्य-
 प्रकाशमूर्तत्वादिधर्मवत्त्वादन्वदेव ज्ञानमिति एषां स्वरूपभेदोच्चा-
 यको धर्माणामिथो व्यावृत्तत्वरूपो मार्गः । अभेदविकल्पे बीजं तु
 परस्परविभाग एव । न च विकल्परूपैव समापत्तिरतो विकल्पैः संकी-
 र्णैत्यनुपपन्नमिति वाच्यम् । गवादौ स्थूलभूतेन्द्रियेषु समाहितचित्तस्य
 योगिनः समाधिप्रज्ञायां समाकूटो यो गत्राद्यर्थः स यदि गौरयं भासत-
 इत्येवं शब्दार्थज्ञानानामभेदभ्रमरूपेण विकल्पेन विषयीकृतो भवति
 तदा तस्या विकल्पविषयीभवदर्थविषयकत्वमात्रेण विकल्पसङ्कीर्णत्वो-
 क्तेः । अत्र हि गौरयमित्यंशे शब्दार्थयोर्विकल्पो, भासत इत्यंशेऽर्थ-
 ज्ञानयोः, भासत इत्यस्य हि प्रकाश इत्यर्थः । विषयस्य ज्ञानकर्तृत्वं
 चाभेदरूपमेव ज्ञानाकारत्वस्यैव विषयत्वात् । इयं च समापत्ति-
 सचित्कर्त्ति सविकल्पिकेति चेद्यते लोकेऽपीदृशमेव सविकल्पकमि-
 त्युच्यते । इयं च समापत्तिरपरं प्रत्यक्षमिन्युच्यते ऽविद्यासम्बन्धात् ।
 अत्रेदं बोध्यम् । श्रुतस्यानुमानेन कृतमननस्यार्थस्य समाधिविषयता ।
 तत्र अत्रणं शब्दसङ्केतस्मरणपूर्वकं, सङ्केतश्चायं गौरिति शब्दार्थयो-
 रितरेतराध्यासात्मक एतद्वेतत्परमपरं च ब्रह्मपदोद्धार इत्यादि-
 श्रुतेः । अमरा निर्जरा देवा इत्यादिकोशेषु च सङ्केतस्य विकल्पतामे-
 दरूपत्वावधारणादतस्तत्समानाकार एव शब्दबोधस्तन्मूलकमनु-
 मानं च तथैव भवतीति तन्मूलिका समाधिप्रज्ञाऽपि प्रथम-
 तादृश्येव भवति । यदा तु तदनन्तरमर्थमात्रादरवता चेतसा सङ्केत-
 स्मृतेः परिशुद्धिस्तथागः क्रियते तदा तत्स्मृतिनिमित्तकः श्रुतानुमान-
 ज्ञानकालिकविकल्पशून्यायां समाधिप्रज्ञायां स्वरूपमात्रेणावस्थितो
 ऽर्थः स्वरूपाकारेणैव भासत आरोपगन्धस्याप्यभावात्सा निर्विकल्प-

समापत्तिः । आरोपसंपर्काभावादेव तत्परं प्रत्यक्षमि युच्यते । तच्च
अवगमननयोर्बाजम् । तादृशप्रत्यक्षवतो गुरोर्हि ते भवतः । अशेषवि-
शेषसाक्षात्काररहितेन गुह्याऽसंदिग्धाविपर्यस्तवस्तूप्रदेशासंभवात् ।
अतः सवितर्काऽनधिगतविशेषविषयत्वादस्या एवानधिगतार्थगन्तृ-
त्वरूपं प्रामाण्यम् । न च तादृशगुरूपदेशादेव तत्सिद्ध्या इयं व्यर्था ।
गुरोर्विशेषज्ञत्वेऽपि इक्षुक्षीरादिमाधुर्यविशेषवद् गुह्याऽपि तस्य विशे-
षतो वक्तुमशक्यत्वेन श्रुतानुमानयोस्तत्समानाकारत्वासंभवात् ॥४२॥

तस्मात्प्रमाणान्तरासङ्कीर्णं योगिने निर्वितर्कसमाधिजं दर्शन-
मतो निर्वितर्का समापत्तिं लक्षयति ॥

**स्मृतिपरिशुद्धौ स्वरूपशून्येवार्थमात्रनिर्भासा
निर्वितर्का ॥ ४३ ॥**

शब्दसङ्केतस्मृतिजन्या श्रुतानुमानरूपे ज्ञाने या विकल्परूपा
स्मृतिः सवितर्ककाले ऽनुवर्तमाना तत्परिशुद्धौ तदपगमे सति स्वं रूपं
यदह्यात्मकं प्रक्षाररूपं तच्छून्येव तदग्रहणात् । एवं च ग्राह्यार्थमात्रनि-
र्भासा तन्मात्रस्वरूपापन्नेव सा निर्वितर्का समापत्तिरित्यर्थः । अस्या एव
निर्विकल्पेत्यपि व्यवहारः । वितर्कविचारेति सूचे यः स्थूलविषयकाभो-
गो वितर्क उक्तः स एवात्रैवं द्विधोक्तः । नन्वस्या विषया यदाश्रयवास्त-
र्हि वक्ष्यमाणनिर्विचारसमापत्या सङ्करो यदावयवी तदा तस्य कल्पि-
तत्वेनास्या विकल्पशून्यत्वानुपपत्तिरिति चेन्न, गवादिर्घटादिवो लोको-
ऽवयवातिरिक्तावयविरूप आलम्बनमिति पूर्वाचार्यैर्व्याख्यातत्वात् । न
चातिरिक्तावयविनि न प्रमाणम् । एको गौरिति बुद्ध्या तत्सिद्धेः । अव-
यवानामनेकत्वेनेतद्बुद्ध्यानिर्वाहकत्वात् । न चेकमेकं विज्ञानमेवाव-
यविव्यवहारहेतुरस्तु दृश्यस्वरूपत्वरूपात्मात्मकत्वात् । विज्ञानस्य

कर्तृकर्मविरोधेन स्वदृश्यत्वानुपपत्तेः । न चावयवेभ्योऽवयविना भेदे
 कपालं घटो जात इत्यभेदप्रत्ययानुपपत्तिः । तन्मात्रकार्याणां परमा-
 गुरुपाणामगूनामेव प्रचयाख्यो यः संयोगस्तन्निमित्तकविशेषपरिणा-
 मरूपत्वात् । एतेन परमाणव एव नानाऽऽत्मनो निर्विकल्पविषया
 इत्यपास्तम् । तेषां योगिनो योग्यत्वेऽपि महत्त्वसमानाधिकरणो-
 कत्वग्राहिप्रत्ययविषयत्वायोगात् । न च परमार्थसत्सु परमाणुषु
 प्रातिभासिकं स्थैर्यम् । असति बाधके वस्तुत्वेन प्रतीयमान-
 स्यापलापायोगात् सामान्यविशेषयोश्च भेदाभेदाङ्गीकारान्नाभेदप्रत्य-
 यानुपपत्तिः । अन्योन्याभावस्य दुग्धजलयोरिवाविभागरूपाभेदस्य
 चाविरोधात् । न चावयविनः पटस्यैकावयवनाशे नाशपत्त्याऽनुपल-
 ब्धिप्रसङ्ग इति वाच्यम् । संसंस्थानविशेषरूपस्थूलोऽवयवी स्वकारण-
 भूतसूक्ष्माणां साधारणः प्रत्येकपरिसमाप्तो धर्मो न तु द्वित्वादिवज्ज्ञा-
 संज्यवृत्तिः एकावयवव्यवधानेऽप्यप्रत्यक्षत्वापत्तेः । एवं चैकावयवना-
 शेऽवयवान्तरे तदवस्थित्या तदुपलब्धिसम्भवात् । ० विजातीय-
 वयवविभाग एव तन्नाशकः फलबलात्कल्प्यते । न चासदुत्पादे श-
 शङ्गादिकमपि स्यात् । तस्य सदैव सूक्ष्मभूतेष्वनुगतत्वेन तदात्मभूत-
 तयाऽसदुत्पादानङ्गीकारात् । तदात्मभूतत्वे चाभिव्यक्तिलक्षणं कार्यमे-
 वानुमापकम् । असदभिव्यक्तौ सर्वत्र सर्वाभिव्यक्त्यापत्तेः । न चेवं सर्व-
 दाऽभिव्यक्त्यापत्तिः । स्वाभिव्यक्तिहेतुनिमित्तकारणसहकारेण स्ववर्तमा-
 नावस्थाप्राप्तिरूपप्रादुर्भावाङ्गीकाराद् । मुद्गरघातादिना कपालादिरूपध-
 र्मान्तरोदयेऽतीतावस्थारूपतिरोभावाङ्गीकारात् । स एषोऽवयवानां धर्मो
 ऽवयवीत्युच्यते । अतीतानगतावस्थे एव च ध्वंसप्रागभावौ । घटो वर्त-
 मान इति व्यवहारस्त्वभिव्यक्त्या । अभिव्यक्तेरभिव्यक्तिस्तुत्यतेत्य-
 त्तिषद्, अभावेऽभाववत्, तत्स्वरूपैवेति नानवस्था । यद्वा सत एवाभि-

व्यक्तिरित्येव सत्कार्यवार्दिनां नियमः अभिव्यक्तेरभिव्यक्त्यन्तरास्वीका-
रेणासत्या एवात्पादेऽपि न क्षतिः । कार्याणामनागतावस्थेवाभिव्यक्तेर-
नागतावस्था सैव तदुत्पत्तौ नियामिकाऽनः शशशङ्कादिवैलक्षण्यमा
अभिव्यक्तेर्घटस्वरूपत्वं तु न घटोऽतीत इति व्यवहारानुरोधेन स्वी-
कृता अतीतावस्थघटेनाभिव्यक्तिव्यवहारोपपत्तेरिति दिक् । सोऽवयवी
एको महान् कार्ये परमसूक्ष्मत्वाभावात् स्पर्शवांश्च क्रियावांश्चानि-
त्यश्चेत्यतो नावयवरूपोऽवयवविलक्षणजलाहरणादिव्यवहारकारी
च । यत्तु वैनाशिक आह । स प्रचयनिमित्तको विशेषोऽवयवी अघस्तु
कस्तुच्छः । तथा हि यत्सत्तदनवयवं यथा विज्ञानं, किं च यत्सत्तद्वि-
रुद्धधर्मसंसर्गरहितम्, अस्ति चावयविनि विरुद्धधर्मसंसर्गस्तद्वेशत्वा-
तद्वेशत्वरक्तत्वारक्तत्वादिरूपइतिसत्त्वव्यापकविद्वोपलब्ध्या सत्त्वा-
भावे तुच्छत्वं पर्यवसन्नमिति । तन्न । यतस्तस्यावयवाख्यकारणस्य
सूक्ष्मत्वेनाप्रत्यक्षत्वाद् अवयविनश्च तुच्छत्वात् सर्वमेव ज्ञानं मिथ्या-
ज्ञानं स्यात् । अतद्रूपप्रतिष्ठस्यैव मिथ्याज्ञानत्वाद् । एवं च विषयाभा-
वात् सम्यग्ज्ञानविलयापत्तिः उपलम्भविषयस्यावयवित्वः क्लान्तत्वात् ।
अवयवानामप्रत्यक्षत्वात् तज्ज्ञानं सम्यग् ज्ञानमिति वक्तुमशक्यमेव ।
अवयविविषयकत्वेन पराभ्युपगतज्ञानस्यापि रूपादिवन्मिथ्यात्वेन
ज्ञानज्ञानं सम्यग् ज्ञानमित्यपि वक्तुमशक्यम् । सर्वं ज्ञानं भ्रमो ज्ञान
त्वादित्यनुमानसंभवाच्च । यदुक्तं विरुद्धधर्मसंसर्गरहितत्वं सत्त्वव्याप-
मिति तन्न । अर्थक्रियाकारित्वरूपं सत्त्वं घटादीनामिष्यते तच्च न
स्थूलत्वादन्यत् तस्य च तथात्वाभावात् । न चासङ्गावृत्तिरेव सत्त्वं तच्च
तद्वापमेव, अगृहीतपरमसूक्ष्मत्वा, निरन्तरसंबद्धा, रूपपरमाणव, एवानु-
भवविषया, इति वाच्यम् । गन्धरसस्पर्शपरमाणुभिः परस्परं सर्वेषां
सान्तरत्वात् । एवं चान्तरालाग्रहेण जायमानस्यास्य विकल्परूपत्वात्

तद्गृहीतसत्त्वस्यानवयवत्वसाधकत्वाभावाद्, उक्तयुक्त्या परमाणु-
ज्ञानविषयत्वासंभवाच्च । तस्माद् ^{ह्यावयवी} यो महत्त्वादिव्यवह-
रविषयो निर्विर्तकीयाः समापत्तेर्विषय इति । ४३॥

सूक्ष्मविषयत्वेऽपि द्वैविध्यमतिदिशति ।

एतयैव सविचारा निर्विचारा च सूक्ष्मविषया

व्याख्याता ॥ ४४ ॥

एतया सवितर्क^{निर्विर्तकी} निर्विकल्परूपस्थूलविषयसमापत्त्या सूक्ष्मवि-
षयाऽपि सविचारनिर्विचारत्वाभ्यां द्वयी व्याख्याता, अन्योपरागानुपरा-
गसाम्येनेत्यर्थः । सूक्ष्मविषयकाभेगो विचार इत्युक्तस्तस्येदं द्वैविध-
मन्तव्यं, भूतानाम्, इन्द्रियाणां यत्सूक्ष्मकारणं तन्मात्रादिप्रकृतिपर्यन्त-
तेषु वर्तमानधर्मविशिष्टेषु देशकालनिमित्तैर्विशिष्टतयाऽनुभूयमाने-
षु समापत्तिः सा सविचारेत्युच्यते । देश उपर्य्यधःपार्श्वदि-
क्कालो वर्तमानः, निमित्तं परिणामप्रयोजकः पुरुषार्थविशेषः । अत्रा-
प्येकबुद्धिनिर्गोह्यं वर्तमानधर्मविशिष्टं भूतसूक्ष्मं तन्मात्राद्यवयवविरूपं
सूक्ष्ममालम्बनं समाधिप्रज्ञायामारूढं भवति । एवं च स्थूलकार्यो-
परागेण सूक्ष्मे समापत्तिः सविचाराकार्यकारणविचारघटितत्वात् । त-
हि स्थूलकार्यघटादिविशिष्टं तच्च ^च तन्मात्रानामुपर्य्यधोदेशावच्छिन्नत्वं
गृह्यते, तच्च पार्थिवपरमाणौ गन्धतन्मात्रप्रधानपञ्चतन्मात्रानुगमः ।
आप्ये गन्धतन्मात्रं विहाय रसतन्मात्रप्रधानचतुरनुगमः । तैज-
सतद्द्रव्यं विहाय रूपतन्मात्रप्रधानत्रयानुगमः । वायवीये स्पर्शशब्दत-
न्मात्रानुगमः । नाभसे शब्द तन्मात्रानुगम इत्येवं विशिष्टा बुद्धि-
रूपजायते, तन्मात्रं च गन्धाद्यणुप्रचयात्मकावयवविरूपं या पुन-
सर्वैः स्वरूपैर्देशकालाद्यनवच्छेदेन सर्वधर्मानुगतेषु सर्वधर्माप्रयो-
गं भूतसूक्ष्मेषु अतीतवर्तमानभविष्यदुर्मानवच्छिन्नत्वेन समापत्ति

सा निर्विचारा, उक्तस्वरूपं हि भूतसूक्ष्मं कार्यं नवच्छिन्नत्वेन शुद्धस्व-
स्वरूपेण समाधिप्रज्ञायामालम्बनं सतेनैव रूपेण तामुपरज्जयति प्रज्ञा
च स्वस्वरूपेणापि शून्यार्थमात्रा यदा भवति तदा निर्विचारा, एत-
योर्विकल्पत्यागात्यागाभ्यां न भेदद्वयं निर्वितर्करूपायां पूर्वभूमिकायां
त्यक्ताः कल्पस्योत्तरभूमिकायामसंभवादिति दिक् । ४४ ॥

तत्र सूक्ष्मो विषयः कियत्यर्थेऽन्त इत्याकाङ्क्षायामाह ।

सूक्ष्मविषयत्वञ्चालिङ्गपर्यवसानम् ॥ ४५ ॥

सूक्ष्मत्वं तत्त्वान्तरप्रकृतित्वं तेन पार्थिवादिपरमाण्वो न
सूक्ष्माः, ते हि उत्तरभूतेष्वधारकारणानि न तु प्रकृतयः, अष्टौ प्रकृ-
तय इति सिद्धान्तात् । एतच्च केवलविकृतत्वं स्थूलत्वं परमाणु-
साधारणम् । अलिङ्गं प्रकृतिस्तत्पर्यन्तं पञ्चतन्मात्रमारभ्य सूक्ष्मविषयत्व-
मिन्त्यर्थः । तथा हि पार्थिवस्याणोर्गन्धतन्मात्रं सूक्ष्मं तत्र पार्थि-
वाण्यपेक्षया • गन्धतन्मात्रं समापत्तेः सूक्ष्मो विषयः । यद्यप्यसौ
पञ्चतन्माचारव्यस्तथाऽपि गन्धतन्मात्रस्य प्राधान्यात्तदेव तस्य सूक्ष्म-
मुक्तम् । एवमाप्यस्य रसतन्मात्रं, तेजसस्य रूपतन्मात्रं, धातवीयस्य
स्पर्शतन्मात्रम्, आकाशस्य शब्दतन्मात्रं, यद्यप्यहंकारविशिष्टस्यैवास्य
तत्कारणत्वं तथाऽप्युक्तन्यायेनास्यैव तत्सूक्ष्मत्वमुक्तं तेषां तन्मात्रा-
णामहङ्कारः सूक्ष्मः, एवमिन्द्रियाणामपि स सूक्ष्मः, उभयकारणत्वात् ।
अहंकारस्यापि लिङ्गमात्रं महत्त्वं सूक्ष्मो विषयः तद्धि स्वकारणप्रकृ-
त्यनुमापकमात्रत्वाल्लिङ्गमात्रमङ्कुरवत् प्रकृतिगतसर्वविशेषाणामहंका-
रादिष्वेव प्रकटीभावात्, यथा यत्र काण्डादिभिर्बोजगतविशेषाभिव्य-
क्तिर्नोद्भूतमात्रेणेति तस्याप्यलिङ्गं प्रधानं सूक्ष्मो विषयः अकार्यत्वेन
कस्याप्यननुमापकत्वात् । ततः परसूक्ष्माभावात् । नन्वस्ति पुरुष-

स्ततोऽपि सूक्ष्मो निधर्मकत्वादिति चेन्न । यथोपादानतया लिङ्गापेक्ष
सौक्ष्म्यं प्रधानस्य तादृशस्य पुरुषेऽभावात् । उपादानतया सूक्ष्म-
त्वस्यैवात्र विवक्षितत्वात् । स च न महदाद्युपादानकारणम् ।
किन्त्वधिष्ठानकारणरूपं निमित्तकारणमेव तस्य तादृशहेतुत्वमादा-
येव “यतो वा इमानि भूतानी”त्यादिश्रुतिः । श्रुत्याऽपि अधिष्ठा-
नत्वरूपमेवोपादानत्वेनोच्यत आकाशस्य वायूपादानत्ववत् । “मयाऽ-
ध्यक्षेण प्रकृतिः स्रूयते सचराचर”मिति गीताक्तेः पुरुषस्य विकारि-
त्वापत्तेश्च जीवपुरुषाणां महदादिसृष्टिहेतुत्वं संयोगमात्रेण नोपादा-
नत्वेन पुरुषार्थे प्रकृतेः प्रवृत्त्यभ्युपगमादिति दिक् । अतः प्रधाने
निरतिशयं सौक्ष्म्यमुक्तम् । एवं ग्राह्यग्रहणसमापत्त्योः स्थूलसूक्ष्मवि-
यभेदेन विशिष्टाविशिष्टरूपतश्चतुर्धा विभाग उक्तः । गहीतृसमापत्त-
यः सविकल्पकरूपो विशेषः स एतास्वेव चतसृष्वन्तर्भूतः चेतनो
परागेणैवाचेतनयोग्यस्य व्यवस्थापितत्वात् ॥ ४५ ॥

इदानीं यथोक्तसमापत्याख्यकार्यमुखेन सबीजपरिभवापूर्वकं
संप्रज्ञातलक्षणमाह ।

ता एव सबीजः समाधिः ॥ ४६ ॥

ता एव गहीतृग्रहणग्राह्येषु समापतयः सबीजः संप्रज्ञात-
योग इत्युच्यत इत्यर्थः । समापतिरूपसाक्षात्कारहेतुत्वादोगोऽपि
समापतिः, आनन्दोऽपि बुद्धिधर्मत्वात् ग्राह्यमध्य इति आनन्दानुग-
तस्यापि संग्रहः । एषां सबीजत्वं च बहिर्वस्तुभूतानात्मधर्मसंस्कार-
धर्मादिरूपबीजजनकसमापतिसम्बन्धित्वात्संप्रज्ञातयोगस्यापि संस्का-
रहेतुत्वात् धर्ममेघत्वाच्च तांश्च वितर्कानुगतादिरूपतया प्रागुक्ता-
श्चतस्रः सवितर्कनिर्वितर्कौ स्थूलानुगतत्वाद्वितर्कानुगतः, सविचारनि-
र्निचारौ च सूक्ष्मानुगतत्वाद्विचारानुगतः, आनन्दानुगतास्मितामात्रेण

चेति । यन्मिथेरानन्दानुगतास्मितामाचयोर्विकल्पाविकल्पभेदावनि-
यतो स्त इत्युक्त्वा सबीजस्याष्टविधत्वमुक्तं तच्चिन्त्यम् । ४६ ॥

निर्विचारायां किञ्चिद्विशेषमाह ।

निर्विचारवैशारद्योऽध्यात्मप्रसादः ॥ ४७ ॥

वैशारद्यं च रजस्तमोऽबुद्धिकारणपापाद्यात्मकाशुद्धिरूपावर-
णलक्षणमलापेतस्य प्रकाशस्वभावस्य बुद्धिरूपसत्त्वस्य कारणाभावादेव
रजस्तमोऽनभिभूतोऽतः स्वच्छो ध्येयगताशेषप्रतिबिम्बग्राही एका
ग्रनाधारारूपो यः स्थितिप्रवाहः स । यदा च निर्विचारस्य समाधेरुक्तं
वैशारद्यं जायते तदाऽऽत्मनि बुद्धौ पुरुषे च भूतार्थविषयको युगप-
त्सर्वार्थग्राही प्रत्यक्षरूपो यः प्रज्ञाऽऽख्य आलोको जायते सोऽध्यात्म-
प्रसादः । तदुक्तम् ।

प्रज्ञाप्रसादमारुह्य अशोच्यः शोचतो जनान् ।

भूमिष्ठानिव शैलस्यः सर्वान् प्राज्ञोऽनुपश्यतीति ॥

“तरति शोकमात्मविदिति” श्रुतेरहं दुःखीत्यादिरूपैरशोच्यः
सर्वान् जनान् शोचतो दुःखितान्पश्यति स्वयं शोच्यो हि स्वापे-
क्षया किञ्चित् सुखितमिव पश्यति मौढ्यात्, अशोच्यस्त्वमूढत्वात्सर्वं
दुःखसमुद्रमग्नमेव पश्यतीत्यर्थः । एवं च निर्विचारवैशारद्ये जाते
स्वयमेव प्रकृतिपुरुषविवेको वा परमेश्वरतत्त्वं वा साक्षात्क्रियते न
तु तदर्थं पुनर्योगापेक्षेत्यस्या उत्कर्षः । ४८ ॥

सबीजयोगे जायमानप्रज्ञायास्तान्त्रिको सञ्ज्ञामाह ।

ऋतम्भरा तत्र प्रज्ञा ॥ ४८ ॥

तत्र सबीजयोगे समाहितचित्तस्य या प्रज्ञा जायते तस्या
ऋतम्भरा सञ्ज्ञा सत्यमेव विभर्ति न तु तस्या त्रिपर्यासरूपज्ञान-

लेशोऽप्यस्तीत्यन्वर्थं सा तत्रेत्यनेन पूर्वसूत्रोक्तस्य न परामर्शः उत्तर-
सूत्रतोऽत्र समाधिप्रज्ञासामान्यपरत्वस्यैव लाभात्, अतः तच्छब्देन
सञ्जीवस्य चरमा कक्षाऽस्मितामाचरुपा विवक्षिता अन्वर्थत्वबलात् ।
आद्यत्रयेऽत्रिदालेशसम्पर्कादिति बोध्यम् । तदुक्तम् ।

आगमेनानुमानेन ध्यानाभ्यसरेण च ।

चिन्धा प्रकल्पयन् प्रज्ञां लभते योगमुत्तममिति ॥

ध्यानस्य चिन्तनस्याभ्यासे यो रस आदरस्तेन अवगमन-
निदिध्यासनैस्त्रिभिर्हेतुभिर्योगकाले प्रकर्षेण विपर्ययासराहित्येन प्रज्ञां
कल्पयन्नुत्पादयन् तत्प्रज्ञया परवैराग्यद्वारेणोत्तमं योगं निर्बीजं लभत-
इत्यर्थः ॥४८॥

ननु श्रुतानुमानाभ्यामेवार्थतत्त्वग्रहणे किं योगेनेत्यत आह ।

श्रुतानुमानप्रज्ञाभ्यामन्यविषया विशेषार्थत्वात् ॥ ४९ ॥

सा तु श्रुतानुमानरूपप्रज्ञाभ्यां अवगमननाभ्यां भिन्नविषया
विशेषार्थविषयकत्वादित्यर्थः । तथा हि श्रुतमागमजं ज्ञानं हि सामा-
न्यविषयं तस्य विशेषाभिधानेऽसमर्थत्वात् पदार्थताऽवच्छेदकघटत्वा-
द्यवच्छिन्ने हि संकेतग्रहः शब्दस्य, न तु विशेषे तेषामनन्तत्वात्
श्रुतेऽप्यर्थे विशेषसंशयदर्शनाच्च । अनुमानमपि व्यापकताऽवच्छेदक-
गतित्वादिसामान्येनैव भवति, न तु क्रियाऽऽदिगतविशेषरूपैरिति
तदपि सामान्यविषयमेवेत्युक्तं प्रमाणलक्षणे । यद्यपि परमाणव आत्मा-
नश्च प्रातिस्विकविशेषशालिनो, द्रव्यत्वे सति परस्परं व्यावर्तमान-
त्वाद् इत्यनुमानेन विशेषवता गृह्यते तथाऽपि विशेषत्वेनैव रूपेण
न तु तत्तद्रूपेणेति बोध्यमतः श्रुतानुमानविषयो न कोऽपि विशेषः । न
च लौकिकप्रत्यक्षेणैव तर्हि विशेषो गृह्यतां किं योगेनेति वाच्यम् ।

सूक्ष्मव्यवहितविप्रकृष्टविशेषाणां लौकिकप्रत्यक्षगोचरत्वात् । न
चेदृशो विशेषोऽप्रामाणिकत्वात्तात्पर्येवेति वाच्यम् । प्रमाणस्य प्रमेय-
सत्ताव्यापकत्वाभावाद् अप्रामाणिकेऽपि चन्द्रवर्तिहरिणे प्रामाणिकानां
सन्देहदर्शनादिति मिश्राः । किञ्च न हि निर्विशेषं सामान्यमिति
न्यायेन सर्ववस्तुनिर्विशेषसिद्धेः, योगिप्रत्यक्षसिद्धत्वाच्च । अतः
परिशेषात्स विशेषः समाधिप्रज्ञानिर्गोह्य एव प्रकाशस्वभावस्य सर्व-
दर्शनसमर्थस्यापि वित्तस्य तमसा वृत्तत्वाद्यत्र तमसोद्घाटनं
क्रियते तत्रैव ग्राहकत्वं यदा त्वभ्यासवैराग्याभ्यां रजस्तमोमलयोर-
पगमः तदा प्रकाशानन्त्यात्सर्वविषयग्राहकत्वसम्भवः । यद्यपि
स्थूलगतो विशेषः कदा चिन्नलौकिकप्रत्यक्षगोचरोऽपि तथाऽपि भूतसू-
क्ष्मगतस्य पुरुषगतस्य च तद्ग्राह्यत्वमेव, पुरुषगतविशेषाश्चातीताना-
तिवर्तमानाः स्वस्वोपाधिप्रतिबिम्बाः एवं मुक्तामुक्तसाधारणाखिल-
पुरुषेष्वन्योन्यं बोद्ध्याः । अन्तःकरणस्य विभुत्वेनातीतादीनां स्वरू-
पतः सत्त्वेन सर्वार्थसन्निकर्षो यद्यप्यस्ति तथाऽपि व्यवहितातीतादि-
ज्ञानप्रतिबन्धकृतमोनिरासार्थं योगजधर्मापेक्षेति दिक् । एतेन दशम-
स्त्वमसीति वत् शब्दादेवात्मनः साक्षात्कारो निर्विशेषत्वेन चात्मनो
न विशेषग्रहार्थमपि योगजप्रत्यक्षापेक्षेति चिन्त्यम् । एवं समाधिप्र-
ज्ञाप्रतिलम्भे योगिनः प्रज्ञाकृतो नवो नवः संस्कारो जायत इति
दिक् ॥ ४८ ॥

नन्वेवमपि प्रज्ञापयन्तं योगापेक्षास्तु तत्परम्परायाः किं
फलमत आह ।

तज्जः संस्कारोऽन्यसंस्कारप्रतिबन्धी ॥ ५० ॥

प्रतिबन्धः कार्यविरोधित्वं समाधिप्रज्ञाभवः संस्कारो व्यु-
त्थानजमनुद्बुधसंस्काररूपं संस्काराण्यं बाधते । उद्बोधप्रतिबन्ध एव

बाधः उद्बुद्धस्य बाधसम्भवात् । अन्यथा, ऽनादिना निरुद्धेन निबिडे-
नातिबलीयसा वात्याप्रदीपपरिमाणुरिवायमभिभूयेत । नन्वेकप्रज्ञाव्य-
क्त्योत्पादितसंस्कारेण व्युत्थानसंस्कारबाधसंभवे पुनः पुनः संप्रज्ञा-
तानुष्ठानं व्यर्थमिति चेन्न । एकदा संप्रज्ञातेन व्युत्थानसंस्कारबाधाभा-
वात् । अतस्मृतिसिद्धस्य पुनः पुनर्व्युत्थानस्यानुत्पत्तेः । किन्तु संप्रज्ञा-
तपरम्पराच्चन्यदृढतरसंस्कारेणैव तद्बाधः, अदृढेस्तु प्राथमिकेः संप्र-
ज्ञातसंस्कारैस्तेषां तनुतापरम्परैव क्रियते । एवञ्च संस्कारदर्ढ्यायै
प्रज्ञासंस्कारचक्रापेक्षणाददोषः । भूतार्थपक्षपाताया बुद्धेर्यावत्तत्त्वप्रति-
लम्भमेव भ्रमणं, तत्प्रतिलम्भे तु तच्च स्थिरपदाऽनादिमपि तादृशं
व्युत्थानसंस्कारं बाधत एव । तदुक्तं बाह्यैरपि ।

निरुपद्रवभूतार्थस्वभावस्य विपर्यये ।

न बाधोऽनादिमत्त्वेऽपि बुद्धेस्तत्पक्षपातत इति ॥

तदुक्तं भाष्ये व्युत्थानसंस्काराणां तनूकरणरूपाद् अभिभवा-
तत्प्रभवाः प्रत्यया न भवन्ति तत्प्रत्ययनिरोधे समाधिरुपतिष्ठते
निरन्तरो भवति ततः समाधिजा प्रज्ञा ततः प्रज्ञाकृताः संस्कारा
इति नवो नवः संस्काराशयो जायते ततः प्रज्ञा ततश्च संस्कारा
इति । न च प्रज्ञा साक्षादेव व्युत्थानसंस्कारबाधिकाऽस्तु । एकप्रज्ञयेव
तद्बाधे व्युत्थानानुपपत्तेः । तज्जसंस्कारे दृढतरत्वरूपवैजात्यसम्भवेन
तस्यैव व्युत्थानसंस्कारबाधकताऽवच्छेदकत्वाच्चानुपपत्तिः । न च प्रज्ञा
संस्कारातिशयेऽपि चित्तस्य स्वकार्यजननक्षमत्वरूपसाधिकारत्वनि-
वृत्तौ मानाभावेन पुनर्जन्मापत्तिः । तेषामेव समाधिप्रज्ञाप्रसवहेतूनां
सत्त्वात् । एवञ्च संप्रज्ञातजन्यज्ञानमात्रेणापि प्रारब्धसमाप्यनन्तरं मो-
क्षाभ्युपगमे विरुध्येतेति वाच्यम् । प्रज्ञाकृतसंस्काराणां जन्मकारणावि-

द्यादिक्लेशव्यहेतुत्वेन चित्तस्य स्वकार्यभोगक्षमत्वरूपाधिकारवैशि-
ष्ट्याकारकत्वात् कर्मज्ञाशास्त्र । किञ्च चित्तस्य विवेकख्यातिपर्यन्तमेव
व्यापारेण विवेकख्यातिनिश्चयः सत्यां प्रवर्तकपुरुषार्थाभावेन चित्तस्य
स्वकार्यादवसादात् । एवं : च भोगाधिकारप्रशान्तिः प्रज्ञासंस्काराणां
फलमित्युक्तं भवति ॥५०॥

इदानीमसंप्रज्ञातस्य फलादि वदन्नेव चित्तस्य प्रज्ञाप्रवाहरूप-
स्वकार्याकरणे हेत्वन्तरमाह ।

तस्यापि निरोधे सर्वनिरोधान्निर्बीजः समाधिः ॥ ५१ ॥

पूर्वपूर्वसंप्रज्ञाते तावत्प्रज्ञेन निश्चय्यते प्रज्ञासंस्कारस्य तु तान-
वं क्रमेण तस्यापि प्रज्ञाकृतसंस्कारस्याप्यसंप्रज्ञातपरंपरया निरोधेऽत्य-
न्ताभिभवे जायमाने प्रज्ञातत्संस्काराणां सर्वेषां निरोधादत्यन्तवि-
लापनाद्दुःखबीजसंस्कारादिशून्यत्वेन प्रज्ञाप्रवाहजनकप्रज्ञासंस्कारशू-
न्यत्वेन च निर्बीजः समाधिरसंप्रज्ञाताख्य इत्यर्थः । एवञ्च चरमा-
संप्रज्ञातव्यक्तिर्निर्वीजयोगस्य परा काष्ठा पूर्वपूर्वासंप्रज्ञातव्यक्तीनां तु
क्रमेण बीजतानुश्रवणाद् गोणं निर्बीजत्वम् । एवञ्च चरमासंप्रज्ञाते
सर्वसंस्कारक्षयान्ते चित्तस्य साधिकारत्वं न कुर्वन्ति स च संप्रज्ञा
तादेव परवैराग्यद्वारेण जायते एतेनासंप्रज्ञातपरंपरायाः प्रज्ञातसं-
स्कारात्यन्तलयः फलमुक्तं तदुक्तं भाष्ये स निर्वीजयोगः समाधिप्र-
ज्ञाविरोधिनः परवैराग्याज्जायमानो न केवलं समाधिप्रज्ञाया विरोधी
किन्तु प्रज्ञाकृतसंस्काराणामप्यभिभावकः । न चेवं सकृदसंप्रज्ञाते-
नैव सर्वसंस्कारबाधे व्युत्थानानुपपत्तिरिति कुतः स बाधकः निरो-
धसंस्कारस्यनिरोधपरंपरायादृढतरत्वरूपवैजात्यवत् एव समाधि-
जसंस्कारबाधकत्वात् न तु साक्षादेव संस्कारविलापकत्वं तस्येत्य-
दोषादिति । एतेन वैराग्यजं ज्ञानं प्रज्ञामात्रं बाधनां संस्कारं त्वज्ञान

रूपं कथं बाधते दृष्ट्वा हि जायतेऽपि स्वप्नादिदृष्टार्थसृतिरित्यपि परा-
 स्तम् । संस्कारस्यैव विरोधिसंस्कारबाधकत्वात् । ननु निरोधस्य
 संस्कारशेषचित्तावस्थामाचरुपत्वेन ज्ञानरूपत्वाभावाद् ज्ञानस्यैव
 च संस्कारजनकत्वात् कथं संस्कारजनकत्वमिति चेन्न । असंप्रज्ञातनि-
 रोधे महूर्ताहोरात्रमासादिक्रमेण कालवृद्ध्यनुभवेन निरोधावस्थचित्त-
 जन्मसंस्कारास्तित्वानुमानात् । संस्कारवृद्धिव्यतिरेकेण तन्नियाम-
 काभावात् संप्रज्ञातकालवृद्धिस्तु प्रज्ञासंस्कारतारतम्येनैवेत्यतो न
 संप्रज्ञातीयनिरोधस्य संस्कारस्य हेतुता । नन्वेवमपि निरोधसंस्काराणां
 समुच्छेदकाभावान्मोक्षानुपपत्तिः । किं च प्रलीनानामपि संस्का-
 राणां कदाचिद्योगीश्वरसंकल्पादिना दग्धबीजस्यैव पुनरुद्बोधोऽपि
 स्यादिति चेन्न । ज्ञानसामान्यरूपधृत्यानासंप्रज्ञाताख्यनिरोधस्य
 माधिप्रभवैः कैवल्यपर्यन्तस्थ^{स्या}पित्वरूपकैवल्यभागीयैः संस्कारैः कै-
 ल्यहेतुकर्मसंस्कारैश्च सहितं चित्तं दग्धेन्धनाग्निवत्स्वस्यां प्रकृतौ
 प्रधानेऽत्यन्तं लयं गच्छति परिणामस्वाभावात् इत्यतोऽदोषात् ।
 भोगहेतुविसदृशपरिणामन्तु नापद्यते । तद्वेत्ताः पुरुषार्थस्याभावात् ।
 तस्मिंश्च निवृत्ते पुरुषः स्वरूपमाचरतिष्ठो दुःखादिवृत्तिप्रतिबिम्बरा-
 हित्येन शुद्ध उपाधिसंयोगाख्यबन्धराहित्यात् केवलो मुक्त इत्युच्यते
 स्वत्वसंबन्धेन पुण्यपापराहित्यमेव तस्य मुक्तिः भोगसाधनत्वस्यैव
 स्वत्वतया कूटस्थस्यापि संसारदशायां स्वत्वाभ्युपगमात् । एतादृश-
 मुक्तेश्च साध्यतया सा योगस्य मुख्यं फलमित्युच्यत इत्यनेन
 भाष्येण पारमार्थिकदुःखकर्मादिसंबन्धो लेपाख्यसंयोगरूपो वा बन्ध-
 स्तन्मुक्तिश्च बुद्धेरेव न कूटस्थासंगस्य पुरुषस्येति सूचितं/पुरुषा-
 र्थत्वं च मुख्यमेव, दुःखं मा भुञ्जीयेति प्रार्थनादिति शिवम् ।

एतस्य सांख्यप्रवचनत्वं तु सांख्योक्तस्यैव प्रकर्षेण वचनात् । तच्च ह्य-
भ्युपगमवादेनेश्वरं प्रतिषिद्ध्यासंप्रज्ञातनैरपेक्ष्येण च जीवतत्त्वज्ञाना
देव मोक्ष उक्तः । अत्र तु निरुपद्रवासंदिग्धैच्छिकमुक्तिनियमाय पर-
मेश्वरविद्या आशुमोक्षहेतुरसंप्रज्ञातश्च दर्शित इति शिवम् ॥ ५१ ॥

इति सांख्यप्रवचनपातञ्जलसूत्रवृत्तौ योगशास्त्रे स-
माधिपादः प्रथमः ॥ १ ॥



प्रथमे पादे योगारूढचित्तस्योत्तमाधिकारिणोऽभ्यासवैराग्य-
मात्रेणैव वक्ष्यमाणक्रियायोगादिनिरपेक्षेण योग उक्तः ।-

आसनस्थानविधयो न योगस्य प्रसाधकाः ।

शिशुपालः सिद्धिमाप स्मरणाभ्यासगौरवादिति गारुडात् ।

येषान्तु अभ्यासवैराग्ये न झटिति भवतः स योगारुरुक्षुर्-
त्थितचित्तः केनोपायेन योगयुक्तः स्यादित्याकाङ्क्षायां तदुपायप्रदर्श-
नाय द्वितीयः पाद आरभ्यते । तत्र योगारूढलक्षणं गीतायामुक्तम् ।

यदा हि नेन्द्रियार्थेषु न कर्मस्वनुषज्यते ।

सर्वसंकल्पसंन्यासी योगारूढस्तदोच्यत इति ।

तत्राभ्यासश्चित्तस्य निश्चलैकाग्रताधारारूपस्थितौ ध्येयाद्वहि-
र्गच्छतः पुनः पुनरभ्यासः । वैराग्यं च तत्र तच्चालंबुद्धिरूपोपेक्षेत्युक्तम्
आरुरुक्षुर्वानप्रस्थादिः । तत्र ।

आरुरुक्षुयतीनीं च कर्मज्ञाने उदाहृते ।

आरूढयोगवृक्षाणां ज्ञानत्यागौ परौ मताविज्ञि स्मृतिः ।

त्यागोऽच योगान्तरायस्य क्रियायोगरूपस्य बाह्यकर्मण-
यथा ञ्जभरतादेः । तच्चारुदोः कर्माह ।

तपःस्वाध्यायेश्वरप्रणिधानानि क्रियायोगः ॥ १ ॥

योगोपायत्वादयोगः क्रियारूपो योग इत्यर्थः । ईश्वरप्रणिधान-
रूपो भक्तियोगोऽप्यत्र क्रियायोगमध्य एव प्रवेशितः । यद्यपि यमाद-
योऽदि क्रियायोगस्तथाऽप्येतन्त्रयेण केवलेनापि तीव्रतरेण योगसिद्ध्याऽस्य
प्रकृष्टत्वात् पृथङ्निर्देशः । ज्ञानयोगस्तु ध्यानधारणासमाधिरूपोऽपि
वक्ष्यते । न च तपस इन्द्रियशोषणात्मकस्य चित्तबोधकत्वेन योगवि-
रोधित्वात्त्वथं तदुपकारकत्वम् । (अनादिक्लेशकर्मवासनाभिर्नानाप्रका-
रायाः पापाख्याया अशुद्धेर्विषयजालप्रत्युपस्थापकत्वेन योगविरोधि-

त्वत्कथं तदुपकारकत्वम् । अनादिक्लेशकर्मवासनाभिर्नानाप्रकारायाः
पापाख्याया अशुद्धेर्विषयजालप्रत्युपस्थापकत्वेन योगविरोधितया विना
तपस्तनुतारूपसम्भेदासम्भवेन तपउपादानात् । तत्रश्चित्तप्रसादावि-
रोधि मृद्वेव कार्यमिति महर्षिर्मन्यते । स्वाध्यायः प्रणवादिपवित्राणां
जपो, मोक्षशास्त्राध्यनं वा । ईश्वरप्रणिधानं लौकिकवैदिकसाधारण-
सर्वकर्मणामन्तर्धामितया परमगुरावीश्वरेऽर्पणम् ।

कामतोऽकामतो वाऽपि यत्करोमि शुभाशुभम् ।
तत्सर्वन्त्वयि संन्यस्तन्त्वत्प्रयुक्तः करोम्यहमिति
स्मृत्युक्तं चिन्तनम् ।

नृहं कर्ता सर्वमेतद् ब्रह्मैव कुरुते तथा ।

एतद्ब्रह्मार्पणं प्रोक्तमृषिभिस्तन्वदर्शिभिरिति

कौर्मोक्तेः । एवं तत्फलसंन्यासेऽपीश्वरप्रणिधानं तच्च सर्वकर्म-
फलानामीश्वरो भोक्तेति चिन्तनम् । यदेव जीवान्कर्मफलानि भोजयन्
परमेश्वरः प्रीणाति स एवेश्वरस्य तत्फलभोगः, यथाऽर्थिभ्यो धनानि
यच्छन् दाता तद्धनभोक्ता । यद्यप्यस्यानन्दभोगरूपप्रीतिर्नित्यैव
तथाऽपि सिद्ध्यतिऽऽदिवत्तदुत्पत्तिर्गौणी । यच्चादिसहकारेणैव फलदा-
तृतया तत्प्रीतेरभिव्यक्तेः, न तु पूर्वपादेऽक्तमत्र प्रणिधानं तस्य क्रिया-
योगत्वाभावात् । अभ्यासवैराग्यदानुष्ठानन्त्वस्य यथाशक्ति भवति ॥५॥

एषां योगोत्पादने द्वारमाह ।

समाधिभावनाऽर्थः क्लेशतनूकरणार्थश्च ॥ २ ॥

स क्रियायोगो निष्कामबुद्ध्याऽऽसेव्यमानः कर्मातिरिक्तविषये-
भ्यो निरुद्धवृत्तिकं सत्त्वोद्रेकादेकाग्रं च चित्तं कुर्वन्समाधिमुत्पादयति ।
अविद्यादिक्लेशांश्च सत्त्वशुद्धिद्वाराऽनायासेन तनूकरोति शुष्केन्ध-
नतुल्यान्करोति । तनूकृतांश्च तान्विवेकख्यातिरूपप्रसङ्गानाग्निना

दग्धबीजकल्पान् संस्काराजनकत्वरूपाप्रसवधर्मिणः करिष्यति । न च
 तनूकरणमात्रेण कथं प्रसङ्गानाग्निना दाहः, कश्च तनूकरणस्योप-
 योग इति वाच्यम् । तनूकरणात् पुनः क्लेशैरनभिभूतायाः सत्त्वगुण-
 न्यताख्यातिमात्ररूपायाः सूक्ष्मविषयत्वात्सूक्ष्मायाः साक्षात्काररूप-
 प्रज्ञायाः क्रमेण समाप्रकर्तव्यायाश्चरमासम्प्रज्ञाते प्रविलयरूपप्रतिप्रस-
 वस्य जननाद् विदेहकैवल्यप्राप्तेः । तनूकरणं हि दैर्बल्यसंपादने
 तदनभिभवायेति बोध्यम् । एवं च क्रियायोगो ज्ञानादिसाधनमेव न
 सादान्मोक्षहेतुरिति सिद्धान्तः । अचेदं बोध्यम् । क्रियायोगस्य क्लेशता-
 नवं दृष्टादृष्टद्वारा फलम् । अभिमानरागद्वेषादिप्राबल्ये क्रियायोगा-
 म्भव एव, सम्भवे वाऽङ्गविकल इति साङ्गस्वनिष्पत्तये क्लेशतान-
 करोति । एवं तेन चित्तशुद्धावधर्माख्यकारणतानवादविद्यादेरी-
 तानवं भवति । एवं योगोऽपि तस्य दृष्टादृष्टद्वारा फलम् । तच्च सत्त्व-
 शुद्धिरदृष्टं द्वारम् । दृष्टं तु चित्तनियमनम् । एवमनेन तत्तानवे सत्यन्त-
 क्लेशैरप्रतिबद्धो योगो विवेकख्यातिपर्यवसायी भवति । तत्रस्तेन सा-
 त्कारेणाग्निदग्धबीजकल्पाः क्लेषाः प्ररोहसमर्था न भवन्तीत्येषा जीवन्-
 मुक्तिः । ततः प्रारब्धसमाप्या सम्प्रज्ञातेन चित्तेन सह दग्धबीजकल्पा-
 अनागतावस्थाः सूक्ष्मक्लेशास्तत्कारणे लीयन्ते । ततः कारणाभावात्
 नर्जन्माभाव इति परममुक्तिः । न च ज्ञानाच्चित्ते विद्यमान-
 क्लेशानां नाशोऽस्तु, किं दाहकल्पनया । कार्यानागतावस्थाया एव का-
 रणशक्तित्वेन शक्तेश्चाग्न्यादौ यावद्द्रव्यभावितया दृष्टत्वेन, चित्ते विद-
 माने तन्नाशसम्भवेन दाहकल्पनादिति दिक् ॥ २॥

अथ क्लेशाः के कियन्तश्च तदाह ।

अविद्याऽसितारागद्वेषाभिनिवेशाः क्लेशाः ॥ ३ ॥

एते पञ्च संसारहेतुविपर्ययरूपाः क्लेशा इत्यर्थः । क्रियन्ते

जन्मादि प्रापयन्तीति व्युत्पत्तेः । रागादीनां च विपर्ययकार्यतया विपर्य-
यत्वं बोध्यम् । संसारहेतुविपर्ययत्वं चादृष्टसामान्यहेतुकमतो विशेष-
गुणत्वम् । ननु कथमेषां क्लेशत्वं किमर्थं वा तदुच्छेदोऽवेक्षित इति चेत् ।
शृणुत । एते क्लेशाः स्यन्दमाना लब्धवृत्तिका दृष्टादृष्टद्वारा गुणानां
सत्त्वादीनां कार्योत्पत्तिरूपं समर्थं बलवत्कुर्वन्ति, तथा गुणानां
वैषम्यरूपं परिणामं निर्वर्तयन्ति । ततश्च महदादिकार्यकारणप्रवाहं
प्रवर्तयन्ति । ततोऽविद्यातो रागो. रागाच्चाविद्येत्येवं परस्परानुहा-
धीना भूत्वा जात्यायुर्भोगरूपं कर्मविपाकं निष्पादयन्ति । अन्योन्यसा-
हित्येनैव स्थिराः सन्तस्ते विपाकपरम्परानिर्वाहका इति दुःखरूप-
त्वात्तेषां क्लेशत्वे दुःखनिदानत्वाच्च ते समुच्छेदव्या इति सिद्धम् ॥
तेषां सर्वेषां वक्ष्यमाणज्ञाननाशयतोपपत्तयेऽविद्यामूलकत्वमाह ।

अविद्या क्षेत्रमुत्तरेषां प्रसुप्ततनुविच्छिन्नोदाराणाम् ॥४॥

निमित्तकारणम्यापि प्रसवभूमित्वरूपं क्षेत्रत्वं प्राधान्यमा-
त्रेण गौणम् । एषां मध्येऽविद्या क्षेत्रं प्रसवभूमिरुत्तरेषां प्रत्येकं प्रसुप्ता-
दिचतुर्भेदानामस्मिताऽऽदीनामीत्यर्थः । सर्वेषामविद्यासत्त्वे सत्त्वात्
तदभावे चाभावात् । तच्च प्रसुप्तत्वं चेतसि शक्तिमात्रेणानागतावस्थयाऽ-
वस्थितानां स्वकार्यजननसामर्थ्यं यत्तद्रूपम् । कार्यस्यानागतावस्थेव हि
कारणे शक्तिः । तद्वत्त्वमेव चोपादानत्वम् । न च कदा चित्प्रबोध एव
कारणमुग्रिः सम्भवति । न चैषां स इति वाच्यम् । सुप्रक्लेशस्यालम्बने स्वस्व-
विषयेऽभिव्यक्तेरेव तत्प्रबोधत्वात् । न च दग्धबीजभावाख्यपञ्चम्यव-
स्थायांमतिव्याप्तिः । तदा स्वकार्यजननसामर्थ्यरूपबीजभावौपगमाभा-
वात् । तथा हि । विवेकसाक्षात्काररूपप्रसङ्गानवतो दग्धक्लेशबीजस्य
जीवन्मुक्तस्य सन्निकृष्टेऽप्यालम्बने विषये क्लेशानां नैतर्पतिर्दग्धबीजस्य

प्ररोहाभावेन कारणाभावात् । अन्यथा पुनः प्ररोहे देहान्तरोत्पत्तौ
 बीणक्लेशकुशलपुरुषदेहस्य चरमदेहत्वानुपपत्तिः । चरमदेह एव
 दग्धबीजभावरूपा पञ्चम्यत्रस्था नान्यवेति न सा क्लेशेषु गणिता ।
 च जीवन्मुक्तानां विषयसन्निकर्षेऽपि क्लेशानभिव्यक्त्या क्लेशसंस्काराभा-
 यवास्तु विदेहकैवल्य इति वाच्यम् । अन्यथा द्वाहादिशक्तेर्यथा
 द्दग्धभावितादर्शनात् । चित्तेन सहैव क्लेशशक्तेर्यथेतेषां नाशसम्भवे
 तदा कार्यजननसामर्थ्यादाहस्येव स्वीकारात् । अतस्तदा विषय-
 सन्निकर्षेऽपि नैषां प्रबोध इति दिक् । तनुत्वं तु प्रतिपन्नानुष्ठाने
 विवेकख्यातिप्रतिबन्धाक्षमत्वम् । तथा हि । सम्यग्दर्शनमविद्याप्रति-
 पक्षः । भेददर्शनमस्मितायाः । अहेयानुपादेयताज्ञानरूपं माध्यस्थ्य-
 रागद्वेषयोः । उपकरणाख्यानुबन्धबुद्धिनिवृत्तिरभिनिवेशस्येति बोध्यम्
 निवृत्तिस्तु क्लेशानामन्यतमेनाभिभवादत्यन्तविषयसेवनाद्विच्छि-
 विच्छिद्य पुनः पूर्ववदतनुभावेनाविर्भावः । वाजीकरणाद्युपयोग-
 दिनेव प्रसुप्तिर्हि क्लेशानां व्यञ्जकविलम्बेनैकद्वयजन्मादिबहुका-
 व्यापारानभिव्यक्तिः । इयन्तु स्वल्पप्रतिबन्धेन व्यञ्जकसन्त्वेऽप्यल्प-
 लमन्तराऽन्तराऽनभिव्यक्तिरिति प्रसुप्तिर्भावेन भेदः । ननु विच्छेदे
 म्यमाणमिति चेत् । रागकाले क्रोधस्यादर्शनम् । न च तदा क्रोधस्य
 भावः । असत्कार्यानभ्युपगमेन पुनः क्रोधानापत्तेः । एवं क्रोधका-
 रागस्यादर्शनम् । क्रोधेन मिष्टान्नस्यापि त्यागात् । क्रोधरागयोर्वि-
 धात् । कस्य चिदेकस्यां स्तिग्धां रागो दृश्यते, न हि तदाऽन्यथा
 नास्ति । कालान्तरेऽनुत्पत्त्यापत्तेः । असदुत्पादासम्भवात् । तस्मात्
 दा विषयान्तररागेण विच्छिन्न इत्येव । उदारता तु विषये लब्धस्यापि
 विकवृत्तित्वरूपमभिव्यक्तत्वम् । न च प्रसुप्तिविच्छिन्नयोः कथं क्लेश-
 दुःखाजनकत्वादिति वाच्यम् । सर्वेषां क्लेशजननयोग्यत्वानतिक्रम-

उदारावस्थया तेषां दुःखजनकत्वात् । ननु प्रतिक्लेशव्यक्तीनां कालभेदे
नेदं चातूरूप्यमस्तीति कथमेतैः क्लेशानां विभाग इति चेन्न ।
ततदस्याविशिष्टक्लेशव्यक्तीनामेव विच्छिन्नादित्वस्य विवक्षितत्वात् ।
यथा पुरुषस्य बालतरुणवृद्धरूपो विभागः । न चोदारावस्थायां किं
कारणम् । स्वयञ्जकविषयध्यानमिति गृहाण । तद्रूपाञ्जनाद्धि तस्याभि-
व्यक्तिः । यथा प्रतिपन्नभावनातन्निवृत्तिः । एवं च प्रतिपन्नभावनाद्विष-
यसंयोगोऽपि त्याज्यः । न च निमित्तकारणस्य कथं द्वैतत्वम् ।
सर्वेषामेशमविद्याभेदत्वात् । न च रागादीनां ज्ञानत्वाभावात्कथमवि-
द्यात्वम् । सर्वेशमविद्यामूलकत्वात् । यद्विद्याविषयस्तदनुगत-
त्वाद्ग्राहीनाम् । यतो विपर्ययप्रत्ययरूपाविद्याकाल उपलभ्यन्ते,
तत्त्वये च क्षीयन्त इति दिक् ॥५॥

तत्राविद्यास्वरूपमाह ।

अनित्याशुचिदुःखानात्मसु नित्यशुचिमुखात्म-
ख्यातिरविद्या ॥ ५ ॥

अनित्यादिचतुष्टये नित्यादिबुद्धिरित्यर्थः । तत्र कालनिष्ठाभा-

वप्रतियोगित्वरूपानित्यत्ववति कार्ये नित्यत्वख्यातिर्नित्यत्वज्ञानम् ।

यथा ध्रुवापृथ्वी । ध्रुवासचन्द्रतारकादौः । अमृतादिवैकस इति । ध्रुवत्वं

नित्यत्वम् । के चिद्धि भूतानि चन्द्रतारकाद्युलोकान्देवाश्च नित्यान्म-

न्यमानास्तत्तद्रूपप्राप्तये तान्युपासते, सोमपानादि च कुर्वन्ति तथा प्रपञ्च-

ज्ञानस्यासति सदाकारत्वात्सम्पूर्णः प्रपञ्च एवाविद्यक इति श्रुतिषु

प्रसिद्धम् । असत्त्वं च प्रागुक्तानित्यत्वमेव शुक्तिरजतादिज्ञानवदेव प्रपञ्च-

ज्ञानम् । असति सद्बुद्धिरूपाविद्यैव च सर्वप्रपञ्चकारणम् । “वाचारम्भणं

विकारो नामधेयं मृत्तिकेत्येव सत्यमिति” श्रुत्याऽपि प्रपञ्चस्येदृशमेवास-

त्यत्वमुच्यत इति दिक् । तथा शुचावपवित्रे परमबीभत्से काये शुचित्व-

ख्यातिर्यथा नवशशाङ्कलेखेव कमनीयेयं कन्येत्यादि । उक्तं च ।

स्थानाद्वीजादुपष्टम्भान्निःस्यन्दान्निधनादपि ।

कायस्याधेयशौचत्वात्पण्डिता ह्यशुचिं विदुरिति

स्थानं मूत्राद्युपहतं मातुरुदरम् । बीजं शुक्रशोणिते । उपष्टम्भं

मातृभुक्तान्नादिरसः । निःस्यन्दः प्रस्वेदादिः । निधनं मरणं, तद्धि श्रोति

यशरीरमप्यपवित्रयति । तत्स्यर्शे स्नानविधानात् । कामिनीनामङ्गरागा

त्सुगन्धताऽऽधानमिव स्नानादिभिः शौचाधानात् सदा स्वतोऽशुचित्व

मित्यर्थः । एवमशुचित्वाद् वस्तुतः सादृश्याभावेऽपि नवशशाङ्कलेख

दिसादृश्यरूपाशुचिख्यातिरुक्ता । एतेनापुण्ये तत्प्रशिलारोहणादौ, हि

सादौ वा पुण्यप्रत्ययः, तथाऽनर्थेऽर्जनरक्षणादिदुःखबहुलतयाऽपुरुषां

धनादावर्थप्रत्ययोऽप्यविद्यात्वेन व्याख्यातः । शुच्यशुचिश्चन्दयोर्भोगस

धनासाधनमात्रोपलक्षणत्वात् । एवं च संसारहेतुसर्वाविद्योपलक्षणमेव

दिति बोध्यम् । “दुःखमेव सर्वं विवेकिन” इति सूत्रेण दुःख एव सुख

ख्यातिमर्थोद्वह्यति । दुःखसाधनतया, दुःखबहुलतया, वा सर्वस्य दुः

खत्वम् । एवं च दुःखसाधने दुःखनिवृत्त्याख्यसुखसाधनत्वबुद्धिरेव

दुःखप्रचुरे सुखप्रचुरत्वबुद्धिरेवं दुःखे सुखख्यातिरूपाऽविद्या, केवलदुः

खे सुखत्वभ्रमस्यासिद्धेः । अनात्मन्यात्मख्यातिर्यथा, बाह्यस्य देहस्यो

पकरणेषु पुत्रधनादिषु चेतनाचेतनेष्वहंबुद्धिर्ममताबुद्धिर्वा । तथा वि

यभोगावच्छेदकतयाऽन्तःकरणोपकरणे शरीरेऽहंबुद्ध्यादिः । तथा भोग

तया साक्षात्पुरुषोपकरणेऽन्तःकरणेऽहंबुद्धिः । एतदविद्याकार्यमेव प्र

ज्ञः । अहं कर्तेत्याद्यभिमानस्यैव धर्माधर्मोत्पत्तिद्वाराऽखिलजगद्वे

त्वात् । चतुर्थविद्याविषये पञ्चशिखाचार्यैरुक्तम् । स्थूलरूपं व्या

सूक्ष्मरूपमव्यक्तं, वा बुद्धिसत्त्वमात्मत्वेन गृहीतत्वात्तस्य बुद्धिसत्त्वा

सत्यसङ्कल्पत्वादिकमात्मसम्पदं मन्वानो नन्दति, तस्येच्छाविद्यात्

दिहृषां विषदमात्मविषदं मन्वानः शोचति यः स सर्वोऽप्रतिबुद्धोऽवि-
द्वानिति । एषैव चतुष्पदाऽविद्याऽस्य संसारस्य मूलमित्येषैवोक्ता । अतः
शुक्तिरजताद्यविद्यानामगणनेऽपि न न्यूनता । न चाविद्याशब्दस्याभाव-
विशिष्टविद्या, तदभावो, वा नञ्त्तत्पुरुषाव्ययीभावाभ्यामर्थो नञ्त्तत्पुरु-
षस्योत्तरपदार्थप्रधानतया किञ्चिदुर्माभावविशिष्टविद्याप्रतीतिर्बहुव्रीहि-
णाऽत्युत्तमविद्यात्वं वाऽर्थो न तु विपरीतख्यातिरुक्तार्थानां च न क्लेशबी-
जत्वमिति वाच्यम् । अमित्रगोष्पदवदविद्याशब्दस्य सत्त्वापरपर्या-
यतत्त्वभूतवस्तुविरुद्धे निरुद्धेः । तथा हि । अमित्रो न यत्किञ्चिदभाववि-
शिष्टं मित्रम् । नापि मित्राभावः । नेतमं मित्रम् । किं तु मित्रविरुद्धः सप-
न्नः । यथा वाऽगोष्पदं न यत्किञ्चिदभावविशिष्टं गोष्पदम् । नापि तद-
भावः । नाप्युत्तमगोष्पदम् । किं तु देशविशेष एव । एवमविद्या नेतमा
विद्या । नापि प्रमाणरूपविद्याभावो । नापि यत्किञ्चिदभावविशिष्टा
विद्या । किं तु विद्याविपरीतज्ञानान्तरमविद्या । नञ्त्तत्पुरुषः । आरो-
पितत्वं च भेदार्थः । आरोपिताविद्येति च बोधः । क्व चित्प्रधाने-
ऽविद्याशब्दस्तु गौणोऽविद्याधर्मकत्वादिति दिक् ॥५॥

अथास्मितां तत्कार्यभूतां लक्षयति ।

दृग्दर्शनशक्त्योरेकात्मतेवास्मिता ॥ ६ ॥

दृक्शक्तिर्दृष्टा पुरुषः । दर्शनशक्तिः करणम्बुद्धिः । प्रलये फलोप-
धानाभावाच्छक्तियहणम् । तयोरेकात्मतेव, एकाकारतारूपैकस्वरूपाप-
त्तिरिव या साऽस्मिता क्लेश इत्यर्थः । अविद्यातोऽस्मिताया अयं भेदः,
यद् बुद्ध्यादौ सामान्यतो भेदाभेदविषयाऽहम्बुद्धिरविद्या, अत्यन्ताभे-
दायहणात् । अस्मितातदुत्तरकालिकस्तज्जन्यः पुरुषे बुद्ध्यादिगुणदोषा-
रोपादीश्वरोऽहमहम्भोगीत्यादिरूपो दूरस्थवनस्पत्योरिव तयोरत्यन्त-
मेकताभ्रमः । भ्रमत्वाविशेषेऽपि कार्यकरणरूपवान्तरविशेषादनयोर्भेदे-

नोपन्यासः । कार्यकारणभावश्चानयोर्लैकादवगन्तव्यः । लोके ह्यादौ
 कलचपुत्रादिष्वात्मभावे जायते, ततस्तेषां दुःखाद्यात्मनि मन्यते
 तथा जलादिष्वादौ प्रतिबिम्बरूपेण चन्द्राद्यारोपस्ततश्चन्द्रादिषु तद्
 द्वारको मालिन्याद्यारोप इति । ननु बुद्धिपुरुषयोरन्योन्यधर्मारोपेणैवाहं
 सुखीत्यादिव्यवहारोपपत्तौ किमेकात्मताऽऽरोपेण, परस्परधर्मारोपश्चा-
 भेदग्रहं विनाऽपि रङ्गरजतयोरिव सम्भवत्येवेति चेन्न । परिणामित्वापरि-
 णामित्वाभ्यां भोग्यभोक्तृत्वाभ्यामत्यन्तभिन्नधर्मत्वेनात्यन्तविभक्तयो-
 र्भोक्तृभोग्यशक्तयोः पुरुषबुद्धोरविभागरूपैकत्वप्रत्यये सत्येव भोगसम्भ-
 वात् । भेदग्रहरूपे स्वरूपप्रतिलम्भे तु कैवल्यमन्योन्यवियोग एव,
 न तु भोगः । एवं च भोगानुपपत्त्यैव तत्कल्पनम् । योऽहं सुखी सोऽहम-
 नुभवितेत्येवं प्रत्ययस्यैव भोगत्वात् । जीवन्मुक्तस्य तु गौणो भोगः ।
 सुखादिसाक्षात्कारमात्ररूपे इति वक्ष्यते । अस्मितारूपमविद्याजन्यत-
 चेत्तं पञ्चशिखाचार्यैः । वस्तुतो बुद्धेर्भिन्नं पुरुषं बुद्धेराकारशीलविदा-
 ऽऽदिभिर्विविक्तमसंस्पृष्टमपश्यन्नविवेकी बुद्धौ शान्ताद्याकारोऽस्मि
 जाग्रदादिशीलोऽस्मि सुखादिमानस्मीत्याकारामात्मबुद्धिं मोहेनावि-
 द्याया कुर्यादिति । तत्र पुरुषाकारः सदाशुद्धत्वशीलमौदासीन्यं विद्या-
 चैतन्यम् । बुद्धिस्त्वशुद्धानुदासीना जडा च ।

अथास्मिताकार्ये रागं लक्षयति ॥ ६ ॥

सुखानुशयी रागः ॥ ७ ॥

सुखाभिन्नस्य सुखस्मरणात् तत्साक्षात्कारतो वा यः सुखे
 तत्साधने वाऽनुशेते, तद्विषयक इच्छाविशेषरूपः क्लेशो रागः
 इत्यर्थः । तत्र साधने स्मर्यमाणेऽनुभूयमाने वा सुखानुस्मृतिपूर्वक-
 एव रागः । दृश्यमानमसुखसाधनं तज्जातीयस्य सुखहेतुतां स्मृत्या

तज्जातीयतया सुखहेतुत्वमनुमाय वेच्छति, जीवन्मुक्तेच्छायाः संसारहेतुत्वेन क्लेशत्वाभावाच्च तस्यामतिव्याप्तिः ॥ ७ ॥

अथ रागप्रतिघातोत्थतया द्वेषं लक्षयति ॥

दुःखानुशयी द्वेषः ॥ ८ ॥

दुःखाभिज्ञस्य दुःखस्मरणात्तत्साक्षात्काराद्वा दुःखे तत्साधने च या जिह्वासा स क्रोधरूपो द्वेषः । अयमपीच्छाविशेष एव प्रतिघोमन्युर्जिघांसेति भाष्योक्तेः । प्रतिहन्त्युद्वेजयतीति प्रतिघः ॥ ८ ॥

अथ तन्मूलकमभिनिवेशं लक्षयति ।

स्वरसवाही विदुषोऽपि तथारूढोऽभिनिवेशः ॥ ९ ॥

स्वस्य रसेन संस्कारमात्रेण बहतीति स्वरसवाही । अपिशब्दसमुच्चितमविद्वांसं तथेति तच्छब्दः परामृशति । अविदुष इवेत्यर्थः । रूढः प्रसिद्धः । अस्यात्यन्तदुरन्तत्वप्रतिपादनाय विद्वदपरिहार्यत्वमुखेन लक्षणं कृतम् । सर्वस्य विदुषोऽविदुषश्चेयमात्मन्याशीः — प्रार्थना दृश्यते सदैव, यन्मा न भूवमिति, भवान्येवेत्यर्थिका, तथा जीव्यासमित्यर्थिका भूयासमिति चेयमाशीस्तासौ भयमित्युच्यते । अननुभूतमरणदुःखस्येदृशप्रार्थनाऽसम्भवात् । तथा प्रार्थनया पूर्वजन्मनि मरणदुःखानुभवः स्वकारणमनुमीयते । धनादिनाशजन्यदुःखज्ञस्यैव धनं मे मा नश्यतु सदैव भूयादितीच्छादर्शनात् । एवञ्च जीवस्यानादित्वं सिद्धम् । जन्म तस्य देहेन्द्रियवेदनाभिराद्यः सम्बन्ध इति । नन्विह जन्मन्येव मरणदुःखानुमानेनेदं भयमस्त्विति चेन्न । यतोऽयमुक्तरूपोऽभिनिवेशः स्वाभाविक एवात्यन्तमूढस्य जातमात्रस्य कूमेरपि प्रत्यक्षानुमानागमैरसम्भावितो मरणवत्स उच्छेददृष्टिकार्यको दृश्यते ऽतस्तेन पूर्वजन्मानुभूतमरणदुःखानुभवानुमानाद् यदनुभवो-

त्यमरणवासजन्यवासनयेदानीं स जायत इच्छारूपस्याप्यस्य संस्कार-
 जनकत्वं फलबलात् कल्प्यते । दुःखानुभववासनैव तत्स्मरणद्वारा
 वासकारणमित्यन्ये । तथा हि । जातमात्र एव बालो मारकवस्तुदर्श-
 नेन कम्पमानः कम्पादनुमितमरणसम्बन्धस्ततो विभ्यदुपलभ्यते
 दुःखात् । दुःखहेतोश्च भयं दृष्टम् । न चात्र जन्मनि मरणमनुभूतं सुत-
 रामस्य दुःखत्वं, तद्भेतुत्वं वा । तस्मात् स्मृतिः परिशिष्टा । सा च
 न संस्कारादृते । न च सोऽनुभवं विना । न चात्र जन्मनि स इति
 प्राग्भवीयः परिशिष्ट इत्यासां पूर्वजन्मसम्बन्ध इति । यथा चात्र
 क्लेशोऽत्यन्तमूढेषु दृश्यते तथा सम्यग्ज्ञातयोगेन साक्षात्कृतप्रपञ्चीय-
 पूर्वापरान्तयोरान्तयोरवशिष्यमाणं तत्त्वभूतं ब्रह्म येन तत्तथातत्त्व-
 चस्य विदुषोऽपि रूढः विदुषोऽविद्याऽस्मिताऽऽद्याभावेऽपि वासनासत्त्वा-
 त् । इयञ्च वासना चित्तेन सह नश्यत्येव न तु ज्ञानेन दह्यत इत्यवि-
 द्यासंस्कारेभ्यो विशेषः । न च तस्यात्मनित्यत्वनिश्चयात् कथञ्जी-
 व्यासमितीच्छा सिद्ध इच्छाविरहादिति वाच्यम् । सत्यपि तस्मिन्निच्छा-
 दर्शनेनेदृशसंस्कारस्योत्तेजकत्वकल्पनात् । न चैवमविद्यानाशोऽप्यभिनि-
 वेशसत्त्वेन कथं तस्याविद्याव्याप्यत्वमुक्तमिति वाच्यम् । संसारहेतुता-
 ऽवच्छेदकरूपेणैव तद्व्याप्यत्वकल्पनात् । तद्भेतुताऽवच्छेदकं च मर-
 णवासान्तिरिक्तभयत्वमेव । फलबलाद् भयसामान्यमेव तु रागवदिहामि-
 निवेशो विवक्षित इति दिक् । एवञ्च पूर्वजन्मीयवासवासनयैव यथो-
 क्तिरूपधीच्छासम्भवेनैतद्वलेनात्मनः सुखरूपत्वसाधनं चिन्त्यमा-
 त्मत्वस्यैव प्रियताऽवच्छेदकत्वोचित्याच्चेति दिक् । मिश्रास्तु विद्वच्छब्दे-
 नात्र न सम्यग्ज्ञातयोगवान्, किन्तु श्रुतानुमानाभ्यामेव यस्य तत्त्व-
 ज्ञानं जातमग्रे निदिध्यासनं च नास्ति स एव गृह्यत इत्याहुः ॥

अथ क्रियायोगेन क्लेशतनूकरणस्य फलमाह ।

ते प्रतिप्रसवहेयाः सूक्ष्माः ॥ १० ॥

प्रसवविरुद्धः प्रतिप्रसवः प्रलयः । ते पञ्च क्लेशाः सूक्ष्मा दग्ध-
बीजकल्पा योगिनश्चरिताधिकारे चेतसि प्रलीने मति तेन चित्तेन
सहास्तं गच्छन्तीति तत्प्रलयेनैव ते हेया इत्यर्थः ॥ १० ॥

तनूकरणेन प्रलये जननीये, द्वारभूतं दग्धबीजभावमाह ।

ध्यानहेयास्तद्वृत्तयः ॥ ११ ॥

तेषां स्थितानां बीजभावोपगतानां या वृत्तयः स्थूला अभि-
व्यक्तावस्थास्ताः प्रथमं क्रियायोगेन तनूकृताः सत्यो ध्यानेन प्रस-
ङ्ग्यानेन समाधिजप्रक्षारूपेण हातव्याः प्रतिबद्धाः कार्या इत्यर्थः ।
यावद्दग्धबीजकल्पा भवन्तीति शेषः । यथा च वस्त्राणां स्थूलो मलः
पूर्वं प्राषाणप्रक्षेपाद्यल्पयत्नेन निर्धूयते, पश्चात् सूक्ष्मः क्षारसंयोगादि-
नोपायेनाधिक्यत्वेन च दूरीक्रियते । तथा स्थूलाः स्वल्पक्रियायोगस-
म्पाद्यतनुत्वतया स्वल्पाः प्रतिपन्नाः । तादृशाश्चाधिक्यत्वात्साध्यप्रस-
ङ्ग्याग्निना दग्धबीजकल्पाः, तादृशाश्चासम्प्रज्ञातयोगसाध्यचित्त-
नाशेन नाश्या इति महाप्रतिपन्नाः । एवं च जीवन्मुक्तानां वृत्तिरू-
पाविद्यालेशाभ्युपगमश्चिन्त्यः । एवं हि स्थूलानामपि प्रतिपन्नहेयता-
ऽऽपत्तौ पूर्वसूत्रविरोधापत्तेरिति दिक् ॥ ११ ॥

तत्र क्लेशानां हेयत्वेोपपादनाय तेषां दुःखोत्पादने द्वारमाह ।

क्लेशमूलः कर्माशयो दृष्टादृष्टजन्मवेदनीयः ॥ १२ ॥

दृष्टादृष्टजन्मनी वर्तमानभविष्यती ताभ्यां वेदनीयो भोग्यः
कर्माशयः पुण्यापुण्यरूपः । स च क्लेशमूलः रागमोहक्रोधप्रभवत्वात् ।
तत्र रागात् काम्यकर्मप्रवृत्तौ स्वर्गादिहेतुर्धर्मो भवति । एवं तत एव
परद्रव्यापहारादावधर्मः । मोहादधर्मो हिंसाऽऽदौ धर्मबुद्ध्या प्रवर्तमा-
नस्याधर्म एव । मोहाद्धर्मस्तु नास्त्येवेति मिश्राः । उदासीन आप्रत्न-
मोहाद् द्रव्यदानान्मोहजो धर्मोऽस्त्येवेत्यन्ये । क्रोधजो धर्मो यथा
ध्रुवस्य, स हि पित्रवर्मानक्रोधात्तज्जिगीषया कृतेन पुण्यकर्मणा

सर्वोपरिस्थानं लब्धवान् । क्रोधजोऽधर्मस्तु प्रसिद्ध एव प्राणिवधादेः ।

रागद्वेषादयो दोषाः सर्वे भ्रान्तिनिबन्धनाः ।

कार्यो ह्यस्य भवेद्वेषः पुण्यापुण्यमिति श्रुतिः ॥

तद्वशादेव सर्वेषां सर्वदेहसमुद्भव इति कौर्मोक्तेः ।

स द्विधा दृष्टजन्मवेदनीयोऽदृष्टजन्मवेदनीयश्च । तथाद्यो
यथा तीव्रसंवेगेन मन्त्रतपःसमाधिभिर्निवर्तित, ईश्वरदेवतामहर्षि-
महानुभावानामाराधनाद्वा य उत्पन्नः पुण्यकर्माशयः स इहैव
जन्मानि कालेन फलदः, तथा तीव्रसंवेगेन भीतव्याधितकृपणेषु
विश्वासोपगतेषु वा महानुभावेषु तपस्विषु कृतेन पुनः पुनरपकारेणो-
त्पादितः पापकर्माशय इहैव फलदः । यथा नन्दीश्वरोऽष्टवर्षः
कुमारो महादेवप्रसादान्मनुष्यपरिणामं हित्वा देवत्वेन परिणतः ।
देवानामिन्द्रो नहुष ऋषीणामपकारात् स्वं परिणामं हित्वाऽहित्त्वेन
परिणतः । अदृष्टजन्मवेदनीयस्तु प्रसिद्ध एव । तच्च नारकीयाणां
धर्मेदानुत्पत्त्याऽऽद्यः कर्माशयो नास्ति । स्वर्गिणां त्वस्त्येव
देवानां लीलामानुषविग्रहेण, प्रयागादौ कर्मानुष्ठानस्य तत्फलस्य
च श्रवणात् । क्षीणक्लेशानां त्वन्त्यो नास्तीति दिक् ॥१२॥

इदानीं कर्मशयफलानामपि क्लेशमूलकत्वमाह ।

सति मूले तद्विपाको जात्यायुर्भोगाः ॥ १३ ॥

क्लेशरूपे कर्माशयस्य मूले सत्येव जात्यायुर्भोगरूपो विपाक-
फलं भवति । विपच्यते साध्यते कर्मभिरिति व्युत्पत्तेः । तच्च जातिर्जन्म-
आयुर्जीवनकालः, भोगः सुखदुःखात्मकशब्दादिवृत्तिः । सुखादिसाक्षा-
त्कारस्य तु विपाकजन्यतां वक्ष्यति । ननु क्लेशानां कर्मसहकारित्वेन
मानं क्लेशाभावकाले च “ज्ञानाग्निः सर्वकर्माणीति” वाक्येन कर्मस्य
स्याप्यवगमेन तत एव विपाकाभावोपपत्तेरिति चेन्न । यच्चैवान्तर्गतं
रागाद्युद्बोधो, मरणोत्तरं तद्योनेरेव प्राप्तिरित्यन्वयव्यतिरेकाभ्यां कर्म

लोकानां पुण्याद्यनुष्ठाने फलानाश्वासापत्तेः । भाव्यनन्तकालमध्ये
 भाविबलवत्तरपापादिनाऽनुष्ठायमानकर्मोदृष्टानां नाशसम्भवात्, कटिति
 भोगकामनयैव कर्मानुष्ठानाच्च । नाप्येकमनेकस्य कारणम् । अनेकेषु
 जन्मसु क्रियमाणकर्मणामेकैकमेवानेकासङ्ख्यजन्मनः कारणमतेऽवशि-
 ष्टस्य तदितरस्य तद्विसृद्धफलदस्य विपाककालाभावप्रसक्तेः कर्मवैफ-
 ल्यशङ्कया तदननुष्ठानप्रसङ्गात् । नाप्यनेकं कर्मनेकजन्मकारणम् अने-
 कस्य जन्मनो योगपद्यासम्भवेन क्रमस्वीकारे प्रथमपदोक्तस्यानाश्वा-
 सहपदोपस्य प्रसङ्गात् । यदि हि कर्मसहस्रं युगपत् जन्मसहस्रं प्रसु-
 वीत ततः कर्मसहस्रव्यादवशिष्टस्य विपाककालः फलक्रमनियम-
 श्च स्यात्, नास्ति तु तदयोगिन इति । अतश्चतुर्थः सिद्धान्तः ।
 तथा हि जन्मारभ्य मरणपर्यन्तकाले विहितनिषिद्धानुष्ठानसम्पादितो
 धर्मो धर्मसमूहो गुणप्रधानभावेनोत्पन्नो नानाविधविचित्रफलो मरण-
 काल आरब्धकर्मभोगसमाप्या लब्धावसरः सन्नेकप्रघट्टकेन मिलित्वा
 स्वफलदानार्थं मरणं प्रसाध्य प्रवृद्धवेगत्वरूपसमूर्द्धितत्विवान् गुण-
 प्रधानभावापन्नः स्वफलयोग्यमेकमेव जन्म करोति नानेकम् । यस्तु
 अत्यन्तमुद्धतमनन्तरमेव फलं दास्यति स प्रधानं, यस्तु किञ्चिद्विल-
 लम्बेन स गौणः । मरणञ्च लिङ्गदेहस्य स्थूलदेहादुत्क्रमणं न तु
 नाशो गमनश्रुतेः । तच्च जन्म तेनैव कर्मणा लब्धायुष्कं तस्मिन्नायुषि
 तेनैव कर्मणा भोगः सम्पाद्यते इति भोगो मुख्यं फलम् अतो
 जन्महेतुः कर्माशयस्त्रिविपाक इत्युच्यते । अतोऽयं कर्माशय एको
 भवो जन्मकार्यतयाऽस्यास्तीति एकभविकः पूर्वाचार्यैरुक्तः । न चैवं स्व-
 र्गिनारकीयाणां तच्छरीरैर्धर्माद्यनुत्पत्तेः प्राचीनकर्मणां च तत्रैव समाप्तेः
 पुनर्जन्मानुपपत्तिरिति वाच्यम् । स्वर्गादिजनककर्मणामेव ब्राह्मणस्थाव-
 रादियोनिलाभपर्यन्तफलश्रवणात् । शास्त्रानुक्तकालविशेषफलकस्यैव

कभविकत्वनियमात् । दृष्टजन्मवेदनीयस्तु कश्चिदेकविपाकारम्भी
 कश्चिद्विपाकारम्भी तत्राद्या नहुषस्य तस्य हीन्द्रत्वसम्पादककर्म-
 यैव दीर्घायुष्यस्य लाभात् पापविशेषेण सार्यभोगरूप, एक एव विपाक
 उत्पन्नः । द्वितीया नन्दीश्वरस्य । तस्य हि अष्टवर्षायुर्मेनुष्यजन्मनः
 पुण्यविशेषेणायुर्भोगरूपं विपाकद्वयमुत्पन्नम्, अनयोश्च मनुष्यश-
 रीरस्यैव वार्धकादिवत्सर्पदेवशरीररूपपरिणामान्तरात् न जन्मा-
 न्तरं, वासनानां तु नैकभवभवत्वरूपमैकभविकत्वं यतः क्लेशकर्मणो-
 विपाकस्य योऽनुभवश्चित्तवृत्तिनिवृत्तौ ज्ञानरूपस्तन्निष्पादिताभिर्वास-
 नाभिरनादौ काले सम्मूर्च्छितं पुष्टमिदं चितं पटवत्सर्वतस्तामिश्वि-
 चितमिव ग्रन्थिभिराततं मत्स्यजालमिव वर्तते, तो वासना अनेक-
 भवपूर्विका एक । अन्यथा मनुष्यदेहानन्तरं देवतिर्गयोनिभोगानु-
 पपत्तेः । मनुष्यदेहे तद्वासनाऽनुत्पत्तेः । पूर्ववासनानां च मनुष्यजन्मना
 क्षयात् । भिद्यते हृदयग्रन्थिरित्यत्र ग्रन्थिप्रदेन वासना एव भाष्ये,
 तासां ग्रन्थित्वेन रूपणात् न त्वहङ्कारादिरिति बोध्यम् । एवं च धर्मा-
 धर्मसंस्काररूपकर्माशयस्यैकभविकत्वं स्मृतिहेतुसंस्काररूपवासनानां
 चानादित्वमिति सिद्धम् । योऽपि अदृष्टजन्मवेदनीयकर्माशयस्यैकभवि-
 कत्वनियम उक्तः सोऽपि नियतविपाकस्यैव । नियतविपाकत्वं च कर्मा-
 शये, अबन्ध्यत्वे सत्यनन्यशेषत्वे सति कर्मान्तरानभिभूतत्वम् । दृष्टज-
 न्मवेदनीयस्य तु भवाहेतुत्वादेवैकभविकत्वाभावः । अदृष्टजन्मवेद-
 नीयस्य नियतविपाकभिन्नस्य तु चयी गतिः । तत्राद्या अदनफलक-
 स्यैव विनाशोऽतोऽस्य नास्त्यैकभविकत्वम् । द्वितीया तु प्रधानकर्म-
 ण्यावापगमनं तच्च प्रधानकर्मणा यागादिना सहैव तदङ्गपशुहिंसा-
 ऽऽदीनां स्वफलदानोन्मुखत्वं यथा धान्यबीजेः सहोत्पन्नानां
 तृणबीजानां तैः सहैव कुसूलप्राप्तिः कुसूलस्थितानां च धान्य-
 बीजेन सहैवावापप्राप्तिर्न स्वातन्त्र्येण तद्वत्, परोपसर्जनतयाऽनुष्ठि-
 तत्वाच्च न स्वातन्त्र्येण फलदातृत्वम् । अत्रापि प्रधानकर्मापूर्वस्य बलव-

तरकर्मन्तरेणाभिभवतदुपसर्जनस्यापि नैकभविकत्वम् । यद्यपि प्रधानो-
 प्रकार एव तेषां फलं तदङ्गत्वेन विधानात्तथाऽपि न हिंस्यात्सर्वभूता-
 नीति निषेधादर्थेऽपि तत्कार्यप्रधानाङ्गत्वेन तदनुष्ठानविधेर्नतन्नि-
 पेक्षता फलदान इति बेध्यम् । तृतीया तु बलवतरेणोत्कटेन निय-
 तविपाककर्मणा स्वविरुद्धफलदेन प्रतिबन्धस्य चिरं द्विचजन्मादिपर्य-
 न्तमसुप्रतयाऽवस्थानमतोऽस्यापि नैकभविकत्वम् । तच्चाद्या यथा धर्म-
 रूपशुक्लकर्मोदयात्पापरूपकृष्णस्य पापरूपकृष्णमिश्रस्य धर्मरूपशुक्ल-
 कृष्णस्य च यथा तपःस्वाध्यायादिसाध्यः शुक्लकर्माशय उदित एवा-
 दलफलस्य कृष्णस्य नाशकोऽविशेषाच्च शबलस्यापि कृष्णभागयो-
 गात् । तथा च श्रुतिः ।

“द्वे द्वे ह वै कर्मणी वेदितव्ये पापकस्यैको राशिः पुण्यकृताऽपहन्ति
 तदिच्छस्व कर्माणि सुकृतानि कर्तुमिहैव ते कर्म कवयो वेदयन्ते” इति ।

पुण्यपापरूपे द्वे कर्मणी पुरुषैर्वेदितव्ये । वीप्सा पुरुषभेदात् ।
 तत्र पुण्यकृत एको मुख्यो राशिः समूहस्य समूहिकार्यत्वात् । पापकस्य
 राशेरयं हन्ति तमपहन्ति । शेषे षष्ठी । तस्मात्सुकृतानि कर्तुमिच्छस्व
 ब्रह्म लोक एव ते तुभ्यं कवयो वेदयन्ते न तु लोकान्तर इत्यर्थः ।
 इच्छस्वेति छान्दसम् । परपीडाऽऽदिसाधनसाध्योऽयं शुक्लः कर्माशय एव-
 मुत्कृष्टः यदेकोऽपि सन् कृष्णकृष्णशुक्लांश्चापहन्ति । अत्यन्तविरोधिनः
 कर्माशयान्भूयसोऽपीति भावः । यत्तु स्वाध्यायादिजन्यदुःखात्पापनाश
 इति तन्न । अधर्मस्य स्वकार्यदुःखविरोधित्वात् । न हि तप आदिजन्यं
 दुःखं तत्कार्यं, तद्विध्यानर्थक्यापत्तेः । तदुलादेव तदुत्पत्तिसिद्धेः । विधिं
 विना तदनुत्पत्तौ च कुम्भीकादेरपि विधानापत्तेरिति दिक् । द्वितीया
 तु पञ्चशिखाचार्येणोक्ता । स्वल्पः सङ्करः सुपरिहरः सप्रत्यवमर्शः
 कुशलस्य नापकर्षायालङ्घ्यस्मात्कुशलं हि मे बहून्यदस्ति यथायमावापं
 गतः स्वर्गेऽप्यपकर्षमल्पङ्करिष्यतीति । अस्यार्थः—हिंसाऽऽदिजन्यपा-
 पेन यागापूर्वस्य स्वल्प एव सङ्करः स्यात् । सोऽपि स्वल्पेनैव प्रायश्चित्तेन

परिहर्तुं शक्यत्वात्सुपरिहारः प्रमादतः प्रायश्चित्ताकरणेऽपि च प्रत्य-
क्षमर्थः । बहुसुखमध्येऽल्पदुःखदत्वात्सहनयोग्यो भोजननान्तरीय-
कदुःखवद्, अतः कुशलस्य यागादेरपकर्षाय हेयत्वीय नालं समर्थः,
कस्मादिति प्रश्ने, पुण्यवदुत्तरं, दीक्षणीयाऽऽदिदक्षिणाऽन्तजन्यं
पुण्यं मे बह्वस्ति यच्चायं सङ्करः स्वल्पोऽस्य फले स्वर्गे सर्वथा दुःखा-
सम्भिन्नेऽप्यल्पमपकर्षमल्पदुःखसंभेदं करिष्यति स्वर्गादल्पं दुःखमि-
त्यर्थः । ननु तृतीया गतिः कथं, कर्मविशेषस्य चिरमवस्थाने सर्व-
कर्मणामेकदैव मरणादभिव्यक्तेरुक्ताया अनुपपत्तेरिति चेत् । नियत-
विपाककर्मणो दृष्टजन्मवेदनीयस्यैकमरणेनाभिव्यक्तो तात्पर्याद् न
त्वनियतविपाकस्यापीति बोध्यम् । ननु तृतीयगतौ चिरावस्थानस्य
कोऽवधिरिति चेत् । शृणु, यावदेतदविरुद्धबलवद् यत्कर्म तदभिव्य-
क्तं निमित्तमेतस्य फलोन्मुखत्वं करोति । बलवत्त्वं च नियत-
विपाकत्वेनानवकाशत्वाद् । अनियतविपाकस्य त्वन्यदा सावकाश-
त्वादुर्बलं, चिरावस्थानं च बीजरूपेण बोध्यम् । अत एवेयमभिभूत-
कर्मगतिस्ताद्विपाचकदेशकालनिमित्तानामनवधारणात् चिदाऽदुतरूपा
दुर्विज्ञाना चेत्युच्यते । न चैवमेकभविक्तत्वं क्षणं, क्व चिदपवादेऽ-
प्युत्सर्गस्याक्षतेः । एवं चैत्सर्गिकमेकभविक्तत्वं कर्माशयस्यानुमन्यत
इति दिक् । न चापवादाशङ्कयाऽनाश्वासतादवस्थ्यम् । अपवादनि-
श्चयस्यैव स्वानुष्ठानपरिहारनिमित्तत्वादित्याहुः । ५३ ॥

इदानीं क्लेशानां कर्म तद्विपाकद्वारकं मुख्यं फलमाह ।-

ते ह्लादपरितापफलाः पुण्यापुण्यहेतुत्वात् ॥ १४ ॥

ते जात्यायुर्भोगरूपा विपाका पुण्यहेतुकत्वाद् भोग्यतया
सुखफलाः, अपुण्यहेतुकत्वादुःखफला, इत्यर्थः । विपाकान्तर्गतभोगश्च
शब्दाद्याकारा वृत्तिरेवेति तस्यापि सुखदुःखफलकत्वम् । ननु ब्रह्मलो-

कादौ दुःखासम्भिन्नसुखसत्त्वात्कथं सर्वविपाकानामुभयफलकत्व-
मिति चेन्न । यथेदानीं परिदृश्यमानसुखकाले दुःखं द्वेष्यस्य भावप्र-
तिकूलात्मकं, तथा ब्रह्मलोकादौ योगिनां विषयसुखकालेऽपि प्रति-
कूलात्मकस्य सूक्ष्मदुःखस्य सत्त्वात् । मूढानां तु सुखनान्तरीयक
सूक्ष्मदुःखेषु दृष्ट्यभावात् योगिनामित्युक्तं, तेषां हि तच्चाल्पदुःख-
मपि बलवद्द्वेषविषयः । बलवत्त्वं च सुखाभिलाषाभिभावकत्वं यथा
दुःखाद् द्वेषः पुरुषस्य, न तथा सुखादभिलाष इति साङ्ख्यसूचोक्ते-
र्जीवन्मुक्तानामपि प्रारब्धविपाके च सुखदुःखे शरीरे भवत एव
आभिमानिके तु न, तत्कारणक्लेशाभावादिति सिद्धान्तः । “न ह वै
सतः शरीरस्य प्रियाप्रिययोरपहतिरस्ती”ति,

आत्मानं चेद्विजानीयादयमस्मीति पुरुषः ।

किमिच्छन्कथं कामाय शरीरमनुसञ्चरेदिति ॥

च श्रुतेः ॥१४॥

कथमेतदुपपद्यते तच्चाह ।-

परिणामतापसंस्कारदुःखैर्गुणवृत्तिविरोधाच्च दुःख-
मेव सर्वं विवेकिनः ॥ १५ ॥

परिणामतापसंस्कारैर्जन्यानि यानि दुःखानि तैः सम्बन्धात्-
त्कारणत्वाद्, गुणवृत्तिविरोधाच्च विवेकिनः सुखदुःखसाक्षात्कारवतः
सर्वं प्रकृतितत्कार्यसुखादिकं दुःखमेवेत्यर्थः । मूढस्तु सुखकाले दुःख-
तया न जानातीति विवेकिन इत्युक्तं स हि सुखकालेऽपि तस्य
दुःखात्मकत्वं पश्यति सुखसम्भिन्नत्वात्सुखमेव तु न सर्वदुःखे
बलवद्द्वेषद् दुःखबाहुल्याच्च ।

कलत्रमिषपुचार्थगृह्वेषधनादिकैः ।

क्रियते न तथा भूरिसुखं पुंसां यथा सुखमिच्छि, स्मृतेः ।

तच्च परिणामदुःखहेतुतया सुखस्य दुःखतोच्यते । सर्वस्यापि चेतनपुत्राद्यचेतनत्रेचादिसाधनकसुखानुभवकाले सुखे रागो जायते, रागाच्च “सुखमिदं मे स्थिरं भवतु परमेश्वर ! मा नश्यत्विति” त्यादि-सङ्कल्पाद्यात्मकमानसः कर्माशयधर्मो धर्मरूपो भवति, तस्माच्च जन्मादिदुःखम् । एवं तत्काले सुखविरोधिदुःखसाधनानि द्वेष्टि “सुखभ्रंशदुःखं मे मा भूयात्, शुचश्च मे नश्यत्विति” त्यादिरूपेण, तथा दुःखसाधनानि परिहर्तुमशक्तो मुह्यति चेति द्वेषमोहकृतोऽपि कर्माशयः, रागद्वेषमोहानां च प्रवृत्त्यादिद्वाराऽदृष्टहेतुत्वम् । एतच्च सुखस्य रागानुबद्धत्वं “सुखानुशयी राग” इति सूत्रे प्रतिपादितम् । एवं रागकालेऽपि द्वेषमोहौ विच्छिन्नावस्थक्लेशोपपादनावसरे प्रतिपादितौ, सङ्कल्पस्य च साभिलाषत्वाद्वाचिकत्वमपि साभिलाषस्य सङ्कल्पो बाह्यार्थान्नातिरिच्यत इत्युक्तेः । एवं नानुपहृत्य भूतान्युपभोगः सम्भवतीति हिंसाकृतः शरीरसाध्योऽपि कर्माशयस्तथास्ति दुःखभोगकारणम् । एवं शापाशीर्वादजो वाचिकोऽपि, अत एव मधुविषसंपृक्तान्नवद् विषयसुखज्ञानमविद्येति अविद्यासूत्र उक्तं, भोगेन सुखं भवतीत्येवंरूपा भोगजदुःखे सुखबुद्धिरप्यविद्या । ननु किं परमार्थतः सुखं, किं च तथा दुःखमिति चेत् । शृणु, भोगेष्विन्द्रियाणां तृप्तेरिच्छाविच्छेदाज् जायमाना योषशान्तिश्चित्तस्य व्यापारोपरमस्तन्निमित्तिका या दुःखनिवृत्तिस्तत्सुखं, विषयसुखं तु बहुलदुःखसम्भिन्नत्वेन विवेकिनां निरुपधिप्रियत्वाभावेन न पारमार्थिकं, निरुपधिप्रियत्वस्यैव सुखलक्षणत्वाद् ।

अत एव “सुखं दुःखसुखात्यय” इति स्मृतिः ।

तृष्णादिदुःखासम्भिन्नत्वेन विवेकिनामपि परमप्रियत्वाच्च

“स एको ब्रह्मण आनन्दः श्रोत्रियस्य चाकामहतस्येति” श्रुतेश्च ।

तस्य शान्तिनिमित्तकाल्हादोऽपि सुखमेव, तस्यापि दुःखसम्भि-
 न्नत्वेनाविद्यात्वात् । या त्विन्द्रियाणां भोगतृष्णातश्चित्तस्य वृत्ति-
 बाहुल्यरूपोपशान्तिः सा दुःखबहुलत्वेन विवेकेद्वेष्यत्वाद् दुःखम् ।
 एवं च विषयसुखतत्साधनभोगयोराविद्यिकसुखत्वतत्साधनत्वे सिद्धे ।
 एवं चेतोऽपि परिणामदुःखता सुखस्य, तथा हि न हीन्द्रियाणां
 विषयभोगेन वितृष्णता, भोगाभ्यासेनेन्द्रियाणां तृप्या विवृद्धेः
 रागविवृद्धेश्च, भोगेच्छुर्हि कामादिक्षुद्रदुःखरूपवृश्चिकभीतस्तन्नि-
 वृत्त्याख्यसुखार्थो विषयसंस्कारसंस्कृतः स्त्रीपुत्रादिमयमहादुःखरूपैः
 सपैर्दष्टो महादुःखपङ्के निमग्न इति । एष परिणामदुःखसमूहो द्वेष्यः
 सुखावस्थायामपि योगिनमेव क्लिश्नाति, अन्येषां तु “भूते पश्यन्ति
 बर्बरा इति” न्यायेन परिणामकाल एव दुःखत्वज्ञानं, योगिनां तु
 स्वकाल एवानर्थहेतुतादर्शनेन दुःखत्वज्ञानमिति विशेषः । अथ
 तापजन्यदुःखतोच्यते । सर्वस्य जनस्य सुखकाले द्वेषानुविद्धश्चेत-
 नाचेतनसाधनाधीनो दुःखत्वरूपताया अनुभवोऽस्ति पूर्वाक्तरीत्येव
 तत्रापि द्वेषजः कर्माशयः सुखसाधनप्रार्थनया कायवाङ्मनोभिः परि-
 स्पन्दते, ततः परमनुगृह्णात्युपहन्ति च, ताभ्यां च धर्माधर्मौ,
 ताभ्यां च जन्मादिदुःखमिति तापकालीनः कर्माशयो द्वेषेणैव
 रागमोहाभ्यामपि, यद्यप्येषाऽपि परिणामदुःखतैव, तथाऽपि पूर्वका-
 लोत्तरकालयोः सर्वदैव दुःखत्वात्पृथग्निर्देशः । अथ संस्कार-
 दुःखता, सुखदुःखसंस्कारजन्यं दुःखमुच्यते सुखदुःखानुभवैस्तत्सं-
 स्कारा जायन्ते, ततः कालादिविशेषादुद्वेष्टैः स्मृति, स्ततो राग-
 द्वेषौ, ततः प्रवृत्ति, स्ततः पुनर्दुःखम् । एवं कर्मजसंस्कारेभ्यः सुखदुः-
 खरूपे विपाके अनुभूयमाने पुनः कर्माशयप्रचय इति । यद्यप्येषाऽपि
 परिणामदुःखतैव तथाऽपि संस्कारपरम्परयाऽनन्तदुःखप्रतिपादनात्

गोबलीवर्दन्यायेन पृथगुक्तिः । एवमिदं सर्वमनादिदुःखघ्नोतो विस्तीर्णं
योगिनमेवेद्वेजयति नान्यम् । अद्याधारगोलकतुल्यो हि विद्वान् तच्च
यथेर्णातन्तुरक्षिगोलकरूपेऽक्षिपाचे न्यस्तः स्पर्शेन दुःखयति ना-
न्येषु गात्रावयवेषु, तथा निर्मलचित्तत्वात्तमेवैतानि क्षिणन्ति नेतर-
मयोगिनम् । तं तु स्वकर्मोपकृतदुःखमुपात्तमुपातं त्यजन्तं, त्यक्तं
त्यक्तं चोपाददानमनादिवासनाभिर्नानारूपया चित्तवृत्त्या चित्तनिष्ठा-
विद्यया लिप्प्रमिष हातव्येष्वेव देहेन्द्रियादावहङ्कारममकारं कुर्वन्तं
जाता जाता आधिभौतिकाधिदैविकाध्यात्मिकनिमित्तास्त्रिविधा-
स्तापा अनुस्वेत्यत्यनन्तरमेव प्रवन्ते व्याप्नुवन्ति । ननु पूर्वं तदेवम-
नादिदुःखस्तोतृसोह्यमानमात्मानं भूतयामं च दृष्ट्वा योगी सर्वदुःख-
कारणक्षयकारणं सम्यग्दर्शनमेव शरणं प्रपद्यते गुणवृत्त्यविरोधाच्चेति
प्रकाशक्रियास्तम्भधर्मका गुणा सत्त्वादयो बुद्धिरूपेण परिणताः परस्पर-
सहाया भूत्वा शान्तं घोरं मूढं व्यावृत्तिरूपं सुखोपभोगरूपमपि प्रत्ययं
सुखदुःखमोहंरूपगुणत्रयपर्यन्तमेवारभन्ते नैकैकगुणं, शान्तादिसंज्ञा-
त्रयं च सुखदुःखमोहाधिक्यमात्रेण । एवं च सुखवत्यामपि वृत्तौ
सुखेन दुःखस्याविभगलक्षणोऽभेदोऽस्त्येव हरीतक्यामिष षण्णां रसानां
वृत्तेश्च द्रव्यत्वात्सुखादिगुणवत्ता युक्ता । न च सुखकाले दुःखरूप-
रजःपरिणामे मानाभावः, गुणानां वृत्तस्य क्रियायाः प्रतिक्षणमन्या-
न्यत्वरूपचञ्चलत्वेन चित्तस्य क्षिप्रपरिणामितायास्तान्तिकैरुक्तेः । चि-
त्तेत्युपलक्षणं जडवस्तुमात्रस्य क्षिप्रपरिणामित्वात् । एवं च चित्तगत-
सत्त्ववृत्तिकाले रजसोऽपि वृत्तिरावश्यकी । न चेका वृत्तिः कथं विरु-
द्धत्रयात्मिका, बुद्धेरष्टौ रूपाणि धर्मज्ञानवैराग्यैश्वर्याधर्माज्ञानवैराग्या-
नैश्वर्याणि, वृत्तयश्च शान्तादिनामकाः परिणामा द्रव्यरूपास्तेषामु-
त्कर्षाणां परस्परं विरोधेऽपि, अनुत्कृष्टसामान्यानामतिशयैः सह

विरोधाभावाद् यच्च चित्तस्य प्रत्ययास्त्रिगुणा एवं सर्वे पदार्थाः, यत्
 एते गुणा घटादिरूपेण परिणताः परस्परसाहचर्येणोत्पादितसुखदुः-
 खमोहप्रत्यया न हि विषयगताविशेषं विना विषयसम्बन्धमात्रेण
 सुखाद्यात्मकचित्तवृत्तिरुदेति, अव्यवस्थाऽऽपत्तेः, तस्मात्सुखादिनिर्या-
 मकतया विषयगतो विशेषः सुखादिरूपः सिध्यति बुद्ध्याख्यत्रिगुण-
 महतत्त्वकार्यत्वाच्च अतस्मिंस्तदाकारतारूपश्च मोह इति तस्या-
 विषयगतत्वेन विरोधः । नन्वेवं सति सर्वस्य सुखरूपत्वादहेयत्वं
 स्यादिति चेन्न । गुणप्रधानभावकृतविशेषाद् दुःखबहुलत्वाच्च हेयत्व-
 सिद्धेः तस्मात् दुःखमेव सर्वं विवेकिन इति तात्पर्यं, तदस्य महतो
 दुःखसमुदायस्य प्रभवबीजमविद्या, तस्याश्च सम्यग्दर्शनमभावहेतु-
 रिति सिद्धम् । एवं च यथा चिकित्साशास्त्रं रोगरोगहेत्वारोग्यभैष-
 ज्यरूपचतुर्व्यूहमेषमिदमपि संसारसंसारहेतुमोक्षमोक्षोपायरूपं चतु-
 र्व्यूहम् । तत्र दुःखबहुलत्वात्संसारो हेयः, बुद्धिरूपप्रधानपुरुषयोर्ज-
 न्माख्यसंयोगोऽविद्यामूलको हेयसंसाररूपदुःखहेतुः, उक्तसंयोगस्या-
 त्यन्तिकी निवृत्तिरेव दुःखहानस्य चरमकारणत्वात् दुःखहानं, प्रकृ-
 तिपुरुषसाक्षात्कारविवेकसाक्षात्काररूपं सम्यग्दर्शनं मोक्षरूपहानो-
 पायः, तत्रैतेषां व्यूहानां मध्ये दीपस्य निर्वाणमिव हातुरात्मनो
 हानमुपादानं वा न पुरुषार्थः, “प्रदीपस्येव निर्वाणं विमोक्षस्तस्य
 चेतस” इति बौद्धोक्तहाने तस्योच्छेदवादः प्रसज्येत, स चायुक्तः,
 स्वनाशस्य लोके पुरुषार्थत्वाददर्शनात् । स्वीयतयैव सुखदुःखाभावयोः
 पुरुषार्थत्वदर्शनात् । स्वयं म्रियमाणो दुःखहानाद्यर्थमेवाग्निप्रवेशादौ
 प्रवर्तते न तु स्वनाशार्थमिति बोध्यम् । संवासनक्लेशसमुच्छेदाद्
 विशुद्धज्ञानोत्पादरूपबौद्धविशेषसंमत उपादाने स्वरूपस्य संकारण-
 तावादापत्तिः, तथा च भावकार्यत्वेन विनाशप्रसङ्गः, ज्ञानसन्ताना-

तिरिक्तसन्तानिनोऽभावाच्च, उभयोर्निषेधे च नित्यतावाद एव
परिशेषात्सिध्यतीत्येतच्चतुर्व्यूहशास्त्रमेव सम्प्रदर्शनं, न तु हानो-
पादानवादिनां नास्तिकानामिति दिक् ॥१५॥

तानेतान् चतुरो व्यूहान्संक्षेपेणोक्तानपि विस्तरेण प्रतिपाद-
यितुमादौ हेयव्यूहमाह ।—

हेयं दुःखमनागतम् ॥ १६ ॥

तत्रातीतं दुःखमुपभोगेनातिक्रान्तमिति सिद्धतया तद्दा-
नस्य, तद्दानं न पुरुषार्थः । कर्तमानमपि स्वसत्ताक्षणे भुज्यत
एवेति तदाऽशक्यत्यागः, उत्तरकाले च स्वोत्तरोत्पन्नगुणेन स्वयमेव
नङ्ग्यतीति तद्दानार्थः प्रयासो विफल एव, तस्माद्यदनागतं दुःख-
मक्षिपाचकल्पं^० योगिनं क्लिश्नाति नेतरं तदेव हेयमित्यर्थः ।
तत्र स्वचित्तस्थस्यानागतावस्थदुःखस्य कारणोच्छेदेनानुत्पत्तिरेव
हेयत्वं कदाऽप्यवर्तमानावस्थस्य तस्यानागतावस्थस्य सत्त्वं तृतीय-
पादे “शान्तोदिते”ति सूचे अनुमानाद्वक्ष्यते । एवं च भोग्यतारूपस्व-
त्वसंबन्धेन धनादीनामिव तद्दानं पुरुषे न नित्यसिद्धमिति
तेन संबन्धेन तद्दानं पुरुषार्थः । एवं चात्यन्तिकदुःखनिवृत्तिर्मात्रं
इति सिद्धम् ।

यत्तु “आनन्दं ब्रह्मणो रूपं तच्च मोक्षे प्रतिष्ठितमिति,

तदपि दुःखनिवृत्त्याख्यसुखपरमेव, नित्यसुखेश्वराविभागा-
भिप्रायं वेति दिक् ॥१६॥

अथ हेयहेतुमाह—

द्रष्टृदृश्ययोः संयोगो हेयहेतुः ॥ १७ ॥

द्रष्टा बुद्धिवृत्तिप्रतिबिम्बवत्स्वरूपप्रतिसंवेदित्ववाङ्पुरुषः । दृश्या
बुद्ध्युपाकृत्वान्न बुद्धिधर्मत्वं प्राप्ताः प्रधानादयः । यद्यपि बुद्ध्याकृष्टो

भवन्पुरुषोऽपि दृश्यस्तथाऽपि निर्दुःखतया तद्वर्णनस्य ज्ञानहेतुत्वाच्च
 स दृश्यत्वेन गणितः । एवं च सुखाद्यात्मकदृश्यवत्या स्वयं च दृश्यया
 बुद्ध्या सह द्रष्टुः साक्षिणः काष्ठाग्निवद् बन्धाख्यः संयोगः पुरुषस्य
 दुःखहेतुरित्यर्थः । न तु बुद्ध्याकूटैर्दृश्येर्द्रष्टृसंयोगो हेयहेतुरित्यर्थः ।
 “स्वस्वामिशक्त्योरित्यागामिसूत्रेणास्य संयोगस्य ज्ञानहेतुत्वेन लक्ष-
 णीयत्वाद् । एवं च बुद्ध्यात्मसंयोगवद् बुद्ध्यवच्छेदेन घटादिविषया-
 त्मकसंयोगोऽपि भोगहेतुः लाघवेन सामान्यतो भोक्तृभोग्यसंयोग-
 स्यैव भोगहेतुताया औचित्याद् । अस्य च संयोगस्य पुरुषार्थो हेतु-
 स्तथा हि, तदेद् दृश्यं बुद्धिसत्त्वमयस्कान्तमणिवत्संनिधिमावेष्टोप-
 कारितया स्वयं दृश्यत्वेन ज्ञानमात्रस्वरूपस्य बुद्ध्युपनीतसुखादिभो-
 क्तृत्वेन स्वामिनः पुरुषस्य सम्भवति । ननु बुद्धिः स्वतन्त्रत्वात्
 स्वयं द्रष्टृ स्वार्थैवास्तु किं स्वामिकल्पनेनेति चेन्न । कर्तृकर्मविरोधेन
 दृश्यत्वानुपपत्त्या प्रतिषिम्बरूपानुभवाख्यं यत्पुरुषस्य कर्म तद्विष-
 यताऽऽपन्नस्यैवान्यरूपेण पुरुषचेतन्येन प्रतिलब्धात्मस्वरूपस्य पुरुषा-
 नाश्रितत्वेन स्वतन्त्रस्यापि परस्य भोगाद्यर्थत्वेन परस्वत्वहूपर-
 तन्त्रत्वात् । एवं च दृश्यरूपभोग्यात्मकाखिलपुरुषार्थस्य बुद्धिनिष्ठत्वं
 सिद्धम् । एवं चानागतावस्थपुरुषार्थकृत एव तयोः प्रवाहरूपेष्ठानादिः
 संयोगो हेयहेतुर्दुःखस्य कारणमित्यर्थः । न च पुरुषस्य तत्सं-
 योगाङ्गीकारे परिणामित्वापत्तिः । संयोगविभागसङ्ख्याऽऽदीनां द्रव्यसा-
 मान्यगुणत्वेन तदतिरिक्तधर्मोत्पत्तेरेव परिणामशब्दार्थत्वाद् घटा-
 त्मसंयोगाद्यैः पुरुषस्य परिणामव्यवहारमावात् । पद्वपचस्थतोयेन
 पद्वपचस्य परिणामसङ्गाद्यव्यवहारान्न, सुखादिरूपपरिणामानामेव
 पुरुषे श्रुत्यादिभिरनभ्युपगमाच्च, मनोऽन्वयव्यतिरेकेण मनस्येव लाघ-
 वात् सुखादिकल्पना, मनसोऽवच्छेदकत्वं परिकल्प्यान्यत्र तत्कल्पने

गौरवात् । संयोगादिकं प्रति तु द्रव्यत्वेनैव हेतुतेति पुरुषे परिणामाद् अनाश्रितत्वाच्च द्रव्यरूपे तत्सम्भवात् । यद्यपि बुद्धिपुरुषौ विभू तथाऽपि तयोः परिच्छिन्नगुणान्तरावच्छेदेन संयोगसम्भवः, स च संयोगजः संयोगः, न तु कर्मजः अवयवसंयोगादवयविसंयोगवद् अवच्छेदकीभूतगुणसंयोगादेव विभुनोः संयोगोत्पत्तेः भूतलस्य घटसंयोगेन घटावच्छिन्नाकाशसंयोगोत्पत्तिवत् । अत एव प्रकृतिपुरुषसंयोगात्सृष्टिस्तद्वियोगतश्च प्रलय इत्यादिश्रुत्यादय उपपद्यन्ते । न च स्वस्वामिभावरूपा भोग्यभोक्तृयोग्यतैवावेषचारिकः संयोगोऽस्तु । तस्यावाविनाशित्वे ज्ञाननाशयत्ववचनविरोधः, नाशित्वे पुरुषे परिणामापत्तिः, ईदृशसंयोगस्वीकारेऽपि पुरुषस्य पद्वपचवदसङ्गतेव, स्वाप्रयविकारहेतुसंयोगस्यैव सङ्गत्वात् । एकस्यैव बुद्धेः विकारहेतुत्वं न पुरुष इत्यपि पद्वपचदृष्टान्तेनैव निरर्थकम् । जले तत्सौगन्ध्यरूपविकारदर्शनात्, तस्मात्पुरुषार्थनिमित्तको बुद्धिपुरुषयोः संयोगः स एव जन्मरूपतया दुःखहेतुरिति सिद्धम् । अयमेव संयोगविशेषः परमेश्वरस्य योगमाया योगीन्द्रेऽप्यचिन्त्या श्रुतिस्मृतिगम्या न विशेषतस्तत्कर्तृगोचरा यया खलु नित्यमुक्तमसङ्गमसंयोगमविद्यारहितं विभुचिन्मात्रं जीवजातमीश्वरो बध्नाति, तदुक्तम् ।—

अचिन्त्याः खलु ये भावा न तांस्तर्केण योजयेदिति,
दिक् ।

संयोगस्य चाविद्या, उत्पत्तिकारणं, पुरुषार्थः स्थितिकारणं तद्वशेन तस्य स्थितेः संयोगस्य दुःखहेतुत्वं पञ्चशिखाचार्यैरप्युक्तं “तत्संयोगरूपदुःखहेतोरत्यन्तोच्छेदरूपविवर्जनात्स्यादयमात्यन्तिको दुःखप्रतीकार” इति । न चानादिकालप्रवृत्तदुःखहेतुसंयोगस्यो-

च्छेदोऽशक्य इति वाच्यम् । अनित्यस्य दुःखहेतोः परिहार्यतया
 प्रतीकारदर्शनाद् यथोपानहो विना कण्टकस्य भेतृता, भेदद्वारा
 दुःखजनकता पादयोर्भेदजदुःखभागित्वरूपं भेद्यत्वं तत्परिहारश्च
 यदा कण्टकस्यानारोहणम्, उपानष्ट्यवहितेन वाऽऽरोहणम्, एतत्तथैव
 दुःखाश्रयदुःखहेतुतत्परिहाररूपं जानतस्तत्परिहारोपायं कुर्वतस्त-
 ज्जन्यदुःखाभावो भवति । एवं चैतत्तद्विज्ञानं मुमुक्षुभिः संपा-
 द्यम् । “यो वेदे”तिभाष्योक्तेः । न च प्रकृतेः पुरुषस्य निर्दुःखत्वेन
 बुद्धेरेव तप्यतापकोभयरूपत्वादेतत्चित्तयाभाव, एवं च तपेः कर्मस्य
 क्रियतया पृथक्तप्याभावे तापस्यैव निवृत्त्यापत्तिरिति वाच्यम् । बाह्य-
 दुःखस्थल उक्तचयोपलब्धिबलेनान्तस्थानेऽपि चयसिद्धेः । तथा हि । बुद्धे-
 रेकत्वेऽपि त्रिगुणात्मकत्वादंशचयमस्ति तच्च तापकस्य रजसः सत्त्वा-
 शस्तप्यः तापो दुःखं बुद्धिपुरुषयोर्वियोगश्च तत्प्रतीकार इत्यदो-
 षात् तपेः सकर्मकत्वात् । न च पुरुष एव तप्यत्वमस्तु । अपरिणामिनि
 निष्क्रिये क्षेपक्षे क्रियाजन्यफलाश्रयत्वरूपकर्मत्वासम्भवात् । ज्ञानक्रि-
 याकर्मत्वं तु विषयतारूपं तस्योपपद्यत एव । न चैवं दुःखनिवृत्तेः
 पुरुषार्थत्वं न स्याद् अन्यदीयदुःखनिवृत्तेरन्यापुरुषार्थत्वात्, किं
 चाचेतनस्य सत्त्वस्य तापेऽपि का क्षतिरिति वाच्यम् । पुरुषस्य बुद्धिस-
 त्वेन निवेदितविषयत्वात् । एवं च सत्त्वे तप्यमाने पुरुषोऽपि प्रति-
 बिम्बरूपेण तत्समानाकारो भवन्ननुत्पद्यत इति मूढैर्दृश्यते । एवं च
 प्रतिबिम्बरूपेण भोगाख्यसम्बन्धेन विदुषामपि दुःखस्य हेयत्वात् पुरु-
 षार्थत्वोपपत्तिः । एवंविधभोक्तृत्वं च पुरुषस्य स्वीक्रियत एवेति दिक् ।

दृष्टुरखिलदृश्यभेदेन प्रतिपादनाय पूर्वं दृश्यमाह-

प्रकाशक्रियास्थितिशीलं भूतेन्द्रियात्मकं

भोगापवर्गार्थं दृश्यम् ॥ १८ ॥

प्रलये प्रकाशादिकार्यभावाच्छीलपदोपादानम् । बुद्ध्यादिवृत्ति-
भौतिकालोकोभयरूपप्रकाशशीलं सत्त्वं, क्रियाशीलं रजः, प्रकाशक्रिययोः
प्रतिबन्धरूपस्थितिशीलं तमः, एतद्रूपं गुणत्रयम्, अग्रे “गुणपर्वणी”ति
विभागवचनाद् गुणत्रयमिति विशेष्यं लब्धम् एतद्गुणत्रयरूपं प्रधानं
दृश्यमित्यर्थः । गुणत्रयमेव च प्रधीयते कार्यमेभिरिति व्युत्पत्त्या
प्रधानशब्देनोच्यते । सत्त्वादीनां गुणत्वं च पुरुषोपकरणत्वात् तद्व-
न्धकत्वाच्च, न तु क्रियादिवत्परसमवेतत्वेनेति बोध्यम् । एवं च ते
गुणा एव जगन्मूलकारणं नित्याश्च; तथा हि सत्त्वस्याधिक्यभावरूपः
प्रविभागः स्वल्परजस्तमोभ्यामुपरक्तः संसृष्टः, एवं रजसस्तमस इत्येवं
परस्यरोपरक्तप्रविभागाः परिणामिनो गुणाः संयोगविभागधर्मत्वेन
द्रव्यरूपा, इतरेतरसाहित्येनोत्पादितावयविनः, अन्योन्यमङ्गाङ्गिभा-
वेऽप्युत्पादिते द्रव्ये सत्त्वाधिक्य एव प्रकाशगुणो, रजआधिक्य एव
क्रियागुणः, स्तमआधिक्य एव स्थितिगुणः, इत्यसंमिश्रप्रकाशादिशक्तिप्र-
विभागाः । ननु सर्वदैकरूपशान्तादन्यतमप्रत्ययजनकासत्त्वादीनां च
व्यक्तिरूपेणानन्त्यात् सत्त्वादिजात्या सजातीया विजातीयाश्च ये सह-
कारिशक्तिविशेषास्तेषामविशेषेणोपष्टम्भकस्वभावतया तुल्यजातीयातु-
ल्यजातीयशक्तिभेदानुपातिनः विकारेषु स्वस्वप्राधान्यकालेऽप्यनभिव्य-
क्तसन्निध्येतरका इतरोपसर्जनतादशायामपि सहकारितारूपव्यापार-
मात्रेण प्रधानगुणान्तर्गततयाऽनुमितास्तित्वभावाः पुरुषार्थेषु या
कर्तव्यता तया प्रेरितकार्यजननसामर्थ्याः प्रतिबिम्बरूपसन्निध्यमा-
त्रेण पुरुषस्योपकारिणो न तु बुद्धाविव स्वाकारपरिणामजनने तदु-
पकारिणः विषयविध्याऽयस्कान्तमणिश्रद्धिताकर्षकाः स्वस्यातिशये-
नाभिव्यक्त्यभावकालेऽपि यस्य कस्य चित् गुणान्तरस्य वृत्तिमनु सूक्ष्म-
वृत्तिमन्तः प्रधानमुच्यते । मिश्रास्तु तुल्यजातीयेषूपपादानशक्तिरन्यत्र

सहकारिशक्तिरित्येवं शक्तिभेदानुपातिन इत्यर्थमाहुः । प्रधानत्वका-
 लेऽभिव्यक्तसन्निध्येतरकत्वं यथा दिव्यशरीरे जनयितव्ये सत्त्वं गुणः
 प्रधानमितरे अङ्गे, मानवशरीरे रजः प्रधानमितरे अङ्गे, पश्वादिशरीरे
 तमः प्रधानमितरे अङ्गे इति । अत एव दृश्यमित्युच्यते । एते एव द्रव्या-
 ष्ठकरूपेण वैशेषिकैर्विभज्यन्ते । एतदेव वेदान्तिनां माया “मायां तु प्रकृतिं
 विद्यादि”ति श्रुतेः । न च गुणानामनन्तत्वाज्जात्याऽपि चित्वात्प्रकृता
 वेकत्वमनुपपन्नम् । पुरुषभेदेन सर्गभेदेन च भेदाभावस्यैव तत्वेक-
 त्वात् । भोग्यभोक्तोर्हि भोक्तारो भोक्तृत्वाभोक्तृभ्यां सर्गभेदेन भिद्यन्ते
 पूर्वसर्गे भोक्तृणां मुक्तानाम् उत्तरसर्गे भोक्तृत्वाभावाद्, भोग्यं तु सर्वदा
 भोग्यमेवेति न तथा मुक्तपुरुषोपकरणानामपि सर्गान्तरेऽन्यपुरुषं प्रति
 भोग्यत्वात् । प्रधानत्वजात्यैकत्वमित्यन्ये । प्रकृतेरेकव्याक्तत्वे तु “इन्द्रो
 मायाभिः पुरुषं ईयते” इति श्रुतिविरोधः । तथाऽत एव गुणाः
 सर्वसर्गेषु स्रष्टारः विकाराः सर्गभेदेन भिन्ना एव, व्यापकत्वमप्यस्या-
 कारणशून्यप्रदेशाभावात्कारणत्वसामान्येनैव गन्धादेः पृथिव्यादिव्या-
 पकत्ववद् । अंशतः परिच्छिन्नत्वं च । अत एव वक्ष्यमाणः प्रकृत्यापूरः
 सङ्गच्छते । अक्रियत्वं चास्या अध्यवसायाभिमानादिप्रतिनियतकार्यशू-
 न्यत्वं, न तु चलनादिशून्यत्वम् ।

प्रधानात् क्षोभ्यमाणाच्च तथा पुंसः पुरातनात् ।

प्रादुरासीन्महद्बीजं प्रधानपुरुषात्मकमिति, स्मृतेः ॥

क्षोभश्चलनम् । यत्तु पुरुषस्यापि क्षोभश्रवणं, तत्संयोगोन्मुख-
 त्वरूपं गौणं, प्रकृतिकर्मणैव संयोगोत्पत्तेः । निरवयत्वं चारम्भकावय-
 वराहित्येन, न तु वनादिवदंशाभावपरं वनस्य वृक्षा इति वक्ष्य-
 प्रधानस्य गुणा इति व्यवहारः । अत एवाकार्यावस्थारूपसाम्या-

वस्थोपलक्षितगुणत्वं प्रकृतिलक्षणमाहुः । तच्च प्रधानं भूतेन्द्रियात्मकम् ।
 अनेन तच्च कार्यरूपं तत्प्रमाणमुक्तं स्थूलसूक्ष्मभूतरूपेण परिणामाद्-
 भूतात्मकं महदहंकाररूपसूक्ष्मेन्द्रियैकादशकस्थूलेन्द्रियरूपेण परि-
 णामादिन्द्रियात्मकम् । तत् गुणचयं न प्रयोजनशून्यं सद् भूतादि-
 रूपेण प्रवर्तते, किं तु प्रयोजनं स्वीकृत्यैवेत्यतस्तादृशं प्रधानं पुरु-
 षस्य भोगापवर्गार्थं तत्फलकमित्यर्थः । तच्च भोगो नाम प्रतिबिम्ब-
 विषया सुखदुःखात्मकशब्दाद्याकारवृत्तिः । न च जीवन्मुक्तीयशब्दादि
 वृत्तीनामपि भोगत्वार्षतिः, अहंकारेण ममेत्यात्मनिष्ठत्वेनाभिमन्य-
 मानत्वरूपपुरुषाविभागापन्नत्ववत्या एव भोगत्वात्, जीवन्मुक्तस्य तु
 भोगाभास एव अहं शृणोमीत्यभिमानगर्भवृत्तिष्वेव भोगव्यवहाराद् ।
 अपवर्गस्तु मोक्षः पुरुषस्य यत्स्वरूपमुपाधिविविक्तचेतन्यं तदाकारा बु-
 द्धिवृत्तिः, अपवृज्यतेऽनेनेति व्युत्पत्तेः । तद्व्यातिरिक्तबुद्धिवृत्त्यभावात्
 भोगापवर्गातिरिक्तार्थत्वं न दृश्यस्येति बोध्यम् । पुरुषाविभागापन्नत्वं च
 पञ्चशिखाचार्यैरप्युक्तम् । अयं लोकस्त्रिषु गुणेषु सर्वकर्तृषु सत्सु गुणचया-
 पेक्षया तुरीये पुरुषे सूक्ष्मत्वेन बुद्धितुल्यजातीये, ऽजडत्वादिना च
 बुद्धितुल्यजातीय, अत एव विवेकाग्रहणतद्ग्रहणयोग्ये गुणव्यापाराणां
 जाग्रदादीनां साक्षिमात्रेऽकर्तार्यपि बुद्ध्या प्रतिबिम्बरूपेण समर्थमाणा-
 न्सर्वभावान् गुणपरिणामान् युक्तिरूपोपपत्त्या चेतनत्वेन सिद्धानिव
 पश्यन् मूढो गुणेभ्योऽन्यद् दर्शनं चेतन्यं नास्तीति सम्भावयत इति ।
 अनेन च साक्षित्वमेव पुरुषस्य जाग्रदाद्यवस्थसत्त्वादिगुणचयापे-
 क्षया तुरीयावस्थेति गम्यते । न चानयोर्भोगापवर्गयोर्बुद्धिनिष्ठत्वेन
 बुद्धिकृतत्वेन च कथं दृश्यस्य पुरुषभोगापवर्गार्थेतेति वाच्यम् । बुद्धिनि-
 ष्टत्वेऽपि ताभ्यामेव स्वामित्वेन पुरुषस्य तथा व्यपदेशात् यथा

योद्धुषु वर्तमानौ जयपराजयौ स्वामित्वाद्वाञ्छि व्यपदिश्येते तस्य
तत्फलभोक्तृत्वात् । एवमुक्तलक्षणभोगापवर्गौ बन्धमोक्षौ पुरुषे व्यप-
दिश्येते । एवं च परिणामरूपौ भोगापवर्गौ न पुरुषस्य स्वीक्रियेते,
प्रतिबिम्बरूपो भोगस्तु तस्याप्यस्त्येव । एवं स्वरूपप्रतिष्ठारूपो मोक्ष-
श्च । तत्र संसारिणो बुद्धिवृत्त्यविविक्तसुखादिसाक्षात्काररूपो भोगो
जीवन्मुक्तेश्वरयोः सुखादिसाक्षात्कारमात्ररूप इत्यन्यत् । अत एव

पुरुषः सुखदुःखानां भोक्तृत्वे हेतुरुच्यत, इति स्मृतिः

सङ्गच्छते । भोक्तृत्वनिषेधश्च परिणामरूपभोक्तृत्वपर इति
बोध्यः । एवं च पुरुषार्थासमाप्तिरूपबन्धतत्समाप्तिरूपमोक्षौ पर-
मार्थतो बुद्धेरेवेति बोध्यम् । एवं च शब्दादिविषयभोगविवेकख्या-
त्योर्ग्योपचारिकत्वं पुरुषे, तथा स्वरूपमात्रेणार्थज्ञानरूपग्रहणचिन्त-
नरूपधारणा, अर्थगतविशेषवितर्करूपोद्धानां वितर्कितान्तर्गतानां
केषाञ्चिद्विचारतो निराकरणरूपापोहस्य वितर्कितेष्वेव विचारतः
क्रियद्विशेषावधारणरूपस्य तत्त्वज्ञानस्य तदाकारापत्तिरूपाभिनिवेशस्य
च इच्छाकृत्यादीनां बुद्धौ वर्तमानानां पुरुष औपचारिकत्वमेवेति
दिक् । प्रवधारणपूर्वं तत्र हानोपादानज्ञानमभिनिवेश इत्यन्ये ॥१८॥

दृश्यानां भेदानाह

विशेषाविशेषलिङ्गमात्रालिङ्गानि गुणपर्वाणि ॥ १९ ॥

गुणरूपव्यंशस्यालिङ्गादिविशेषान्तं पर्वचतुष्टयं बीजाङ्गुरवदव-
स्थाभेदाः अत्यन्तमिह अतो गुणा एव सर्वदृश्यात्मकाः कार्यैः कार-
णानुमानाद्विशेषादिक्रमैर्गोक्तिः सूचे । तत्राकाशवाय्वान्युदकभूमयो
भूतानि शब्दस्पर्शरूपरसगन्धतन्मात्राणां शान्तादिविशेषशून्यशब्दा-
दिधर्मकसूक्ष्मद्रव्यत्वेनाविशेषसंज्ञकानां यथाक्रममभिव्यक्तशान्तादि-

विशेषकत्वेन विशेषसंज्ञकाः परिणामा एते विकारा एव न तु तत्त्वा-
न्तरप्रकृतयः, प्रकृतित्वं तु तन्मात्राणामेव सर्वत्र । एवं श्रोत्रत्वक्चक्षुर्जि-
ह्वाघ्राणरूपं ज्ञानेन्द्रियपञ्चकं वाक्पाणिपादपायूपस्थरूपं कर्मेन्द्रियप-
ञ्चकं मनःसहकारेणैव श्रोत्रादीनां स्वकार्यशब्दादिग्रहजनकत्वात्त-
दर्थैरेवार्थवत्त्वान्मन एकादशमिन्द्रियमेतान्यभिमानमात्रधर्मकत्वेना-
स्मितालक्षणस्य आवणादिविशेषराहित्येनाविशेषसंज्ञकस्याहङ्कारस्य
विशेषाः । तत्र बुद्धीन्द्रियाणि सान्त्विकाहङ्कारस्य कार्याणि, राजसस्य
कर्मेन्द्रियाणि मनस्तूभयात्मकत्वादुभयप्रधानस्येति बोध्यम् । एष
पञ्चभूतैकादशेन्द्रियगणः षोडशसंख्याको गुणानां विशेषपरिणामो
बोध्यः । यद्यपि तन्मात्राण्यहङ्कारस्य विशेषास्तथाऽपि तानि भूतानाम-
विशेषा अपीति विशेषेषु नेत्तानि, अविशेषाः षट्, तत्र शब्दस्पर्शरू-
परसगन्धतन्मात्राणि पञ्च, तानि च क्रमेण शब्दादौकद्वित्रिचतुःपञ्च-
धर्मकाणि द्रव्याण्युत्तरोत्तरतन्मात्रेषु पूर्वपूर्वतन्मात्राणां हेतुत्वेन
शब्दतन्मात्रेण शब्दमात्रधर्मकं, तत्कार्यं स्पर्शतन्मात्रेण शब्दस्पर्शौभयध-
र्मकमेवं क्रमेणैकैकवृद्धेः । मात्रशब्देन च शान्तादिविशेषस्यैव व्यावृत्ति-
र्बोद्ध्या शान्तादिविशेषराहित्यादेव तेषामविशेषसंज्ञकत्वं तन्मात्रेषु
परस्परं कार्यकारणभावश्च स्थूलभूतेभ्यो वाय्वादुत्पत्तेः श्रुत्यादिषु
अवयवेन सूक्ष्मभूतेष्वपि तथा कार्यकारणभावोचित्येन बोध्यः । एतानि
तामसाहङ्काराच्छब्दादिक्रमेणोत्पद्यन्त इति बोध्यम् । षष्ठस्त्वभिमा-
नमात्रवृत्तिकोऽहङ्काररूपोऽविशेषः एते । षट्सद्विशेषाणामहङ्कारादीनां
तदभावेन सत्सामान्यरूपतया सत्तामात्रस्य सर्वविकारस्वरूपतया
तदात्मनो महत्तत्त्वस्य बुद्ध्याख्यस्य परिणामाः, महत्तत्त्वमेव च संसा-
रवृत्तस्य षड्भावविकारेषु यास्कपरिगणितोऽस्तिताऽऽख्यः परिणामः

अहङ्कारादिश्च वृद्ध्याख्यः परिणामो बोध्यः । एषु षट्सु अविशेषशब्दः
पङ्कजादिवद्योगरूढः तेन महत्तत्त्वे नाविशेषत्वं तच्च तन्मात्राणां बुद्धि-
परिणामत्वमहङ्कारद्वारा बोध्यम् । पुरुषार्थक्रिया सत्तस्य भावः सत्ता
तद्रूपं महत्तत्त्वं भोगापत्तिलक्षणसर्वक्रियाणां महति बुद्धौ समापनात्
आत्मन इत्यनेनास्य तुच्छत्वं निवेद्यतीति मिश्राः । लिङ्गमाचन्तु वि-
शेषेभ्यो यत्परं पूर्वोत्पन्नं जगदङ्कुररूपं महत्तत्त्वं तस्य चाखिलवस्तु-
व्यञ्जकत्वेन लिङ्गमाचत्वं, तद्धि स्वयम्भोरादिपुंसः कार्यब्रह्मण उपा-
धिभूतं सर्गादौ जगद्भास्यदेवेदेति सुप्रोत्थितचित्तवत् । ज्ञानातिरिक्त-
व्यापारस्तु पश्चादेवाहङ्कारोत्पत्ताविति तस्य तत्त्वम् । यत्तु । लयं गच्छ-
तीति लिङ्गमिति तच्चाहङ्कारादावतिव्याप्तौ माचशब्दवैयर्थ्याच्च यतश्च
तस्मिन्नेतेऽनागतावस्थामास्तित्वादिक्रमेण वृद्धिकाष्ठां स्थावरजङ्ग-
मतां प्राप्नुवन्तीत्यस्य महत्त्वं, प्रलीयमानाश्च तस्मिन्नेवातीतावस्थयाऽ-
नुगता भूत्वा तेनैव सह साम्यावस्थारूपे प्रधानाख्ये मूलकारणे प्रलीयन्ते
एतावतैव महत्तत्त्वोपाधिकस्य कार्यब्रह्मणो जगत्स्थितिलयहेतुत्वं
तच्च प्रधानं स्वयमव्यक्ततया न कस्यापि व्यञ्जकं यतो लिङ्गमित्यु-
च्यते । न च पुरुष एव तदस्तु तदतिरिक्तं तत्पञ्चशृङ्गतुल्यमिति
वाच्यम् । पारमार्थिकसत्तारहितत्वात् पारमार्थिककूटस्थसत्ता नित्यत्वं
तद्रहितत्वान्न पुरुषरूपता तस्य, तस्य महदाद्यखिलविकाररूपैः प्रल-
येष्वसत्त्वात् । अजस्रपरिणामितायां प्रतिक्षणं तत्तदुर्मरूपेणापायाच्च
“क्षणं न सन्तिष्ठति जीवलोकः क्षयोदयाभ्यां परिवर्तमानः” इति श्रुतेः ।
पारिमार्थिकासत्त्वञ्च सत्तासामान्याभावस्तदपि न प्रधाने नित्यत्वादर्थ-
क्रियाकारित्वात् श्रुतिस्मृतिसिद्धत्वाच्चेयमेव च व्यावहारिकी सत्ता
यत्सदातनत्वमर्थक्रियाकारित्वञ्चैतदेव सदसद्भ्यामनिर्वाच्यत्वमिति
वेदान्तिसिद्धान्तः । प्रपञ्चे स्वप्नादिदृष्टान्ताश्च क्षणभङ्गुरत्वरूपापारम-

र्थिकासत्त्वांशमादाय, न हि स्वप्नगन्धर्वनगरादयोऽप्यन्यन्तासन्तः
तत्रापि साक्षिभास्यमानसपदार्थाभ्युपगमात् सुखादिवृत्तिवत्, स्वप्ना-
दिसादृश्यनिषेधश्च केशलमानसत्वनिषेधकः । यत्तु अर्थक्रियाकारित्व-
मेव सत्त्वं तच्च प्रकृतितद्विकारयोर्नास्ति, साम्यावस्थायां तेन कस्यापि
पुरुषार्थस्याकरणाद्, एवं सूक्ष्मरूपेण विद्यमानस्यापि कार्यस्य तदा-
ऽर्थक्रियाकरणादित्याहुस्तन्नेश्वरान्यपुरुषस्याप्येवमसत्त्वेन तद्व्यावृ-
त्त्यसम्भवाद् जीवानां विषयप्रकाशनव्यापारोपरमरूपलयस्य स्वापापर-
पर्यायस्यासत्तारूपस्य श्रुत्यादिषिद्धत्वात् । किञ्च निःसदसत्कार्यक-
त्वाच्च प्रधानस्यापि तत्त्वम् । तथा हि । प्रधानकार्यस्यापि न पारमार्थि-
कसत्त्वं परिणामित्वेन स्वधर्मैः प्रतिक्षणं विनाशात् । आद्यन्तयो-
र्व्यक्तावस्थयाऽप्यसत्त्वाच्च “वाचारम्भणं विकारो नामधेयं मृत्तिकेत्येव-
सत्यमि”ति श्रुत्या तेषां नित्यतारूपसत्यत्वस्य निराकरणाच्च, विका-
राणामाद्यन्तयोर्नाममात्रशेषत्वेनास्थिरतया, तदपेक्षया स्थिरत्वरूपं
सत्यत्वं कारणस्य विवक्षितं, न तु विकाराणामत्यन्ततुच्छतया, मृद्वि-
कारस्य लोकेऽत्यन्ततुच्छत्वासिद्ध्या ब्रह्मकार्यदृष्टान्तत्वानुपपत्तेः । एवं
तत्कार्यं नात्यन्तासदतीतानागतादिरूपैः सदा सत्त्वात् । “तद्वेदन्तह्यं-
व्याकृतमासी”दित्यादिश्रुतेः । न चैवं सविकारस्य प्रधानस्य सदसत्व-
प्रतिषेधे तस्य सदसत्वबोधकसदसद्वाधाबाधाभ्यामिति साङ्ख्यसूचवि-
रोध इति वाच्यम् । तस्य व्यक्ताव्यक्तत्वरूपव्यावहारिकसत्ताऽसत्तापर-
त्वात्, साङ्ख्यसूचोक्तबाधाबाधौ च रूपभेदेन स्त एवाङ्कुररूपेण सत्वकाल
एव वृक्षरूपेणाभावप्रतीतिर्यावद्वावहारं सत्त्वादेते व्यावहारिके मनोमा-
त्रपरिणामानां शुक्तिरजतस्वप्नादिपदार्थानां प्रातिभासिकी सतेति बोध्यम् ।
यत्तु परमात्मचेतन्यस्येव सत्त्वं न तु जीवचेतन्यानामपीति नान्योऽतो-
ऽस्ति द्रष्टा श्रोता मन्ता बोद्धेत्यादिश्रुतिसिद्धं, तत्तु लयशून्यत्वरूपा-
मतिपारमार्थिकसत्तामभिप्रेत्येति बोध्यम् । “प्रकृतिः पुरुषश्चोभौ लीयेते
परमात्मनीति” स्मृतेः, परमात्मनश्च सदा जाग्रत्स्वरूपतया लयशून्य-

त्वमेवेति दिक् । एवं तेषां गुणानां प्रधानरूपाणां लिङ्गमात्रं मह-
 तत्त्वं परिणामसाम्यावस्थोपलक्षिता गुणा एव प्रधानमिति दिक् ।
 तत्रालिङ्गावस्थारूपपर्वण इतरपर्वचयाद् गुणेभ्यश्च वैधर्म्यमुच्यते,
 सुखदुःखाभावरूपपुरुषार्थसमूहरूपपुरुषार्थतायाः कारणत्वाभिमतया
 अलिङ्गावस्थायां सृष्टेः प्रागुत्पत्तेस्तस्यां सा न कारणमिति सा नित्या
 दुःखनिवृत्तिव्याप्तेनाय कारणत्वाभिमतया इति । प्रलयकालिकदुःख-
 निवृत्तेः कर्मक्षयादेवोपपत्त्या प्रलयाप्रयोजनत्वेन तस्या दुःखनिवृत्तेः
 प्रलयकारणत्वाभावात् । व्यक्तावस्थायां गुणेभ्यः शब्दाद्युपभोग-
 रूपपुरुषार्थोत्पत्त्यनागतावस्थः स तस्याः कारणं साम्यावस्थायां
 तु तज्जन्यशब्दाद्युपभोगसत्त्वपुरुषान्यताख्यातिमन्त्ररूपस्य कस्यापि
 पुरुषार्थस्याभावान्नास्याः पुरुषार्थः कारणमिति तत्त्वं सत्त्वे तु सा-
 म्यावस्थात्वमेव भज्येत पुरुषार्थाकारणकत्वेन स्वाभाविकतया सा
 नित्येत्याख्यायते, स्वाभाविकत्वेऽपि धर्मादिभिः प्रतिबन्धान्न सर्गकाले
 साम्यरूपः परिणाम इति बोध्यम् । नित्यत्वं चैतदस्याव्यक्तावस्थापे-
 क्षया बहुकालस्थायित्वरूपं व्यावहारिकं व्यक्तावस्थाया आद्यन्तयो-
 स्तस्याः सत्त्वात् । किं च सर्गकालेऽपि साऽस्त्येव, तथा हि पूर्वपूर्वत-
 त्वानामंशत एवांतरोत्तरत्वरूपः परिणामः, समुद्रस्यांशतः फेनादि-
 रूपतावत् न तु दध्ना दुग्धस्येव सर्वांशेन परिणामः, उत्पन्नकार्यस्य कार-
 णेन पुनरापूरणार्थङ्कारणानां स्वकार्यावरकतयाऽवस्थानात् । तस्मा-
 त्सर्गकालेऽपि बहिरलिङ्गावस्थाऽस्त्येव । यत्तु ब्रह्माण्डस्य प्रकृत्या
 सहाष्टावरणत्वश्रवणं तत्तु स्थूलसूक्ष्मभूतयोरेकत्वविवक्षयोः, वस्तुतस्त-
 योदशावरणानि, अत एव श्रीभागवतद्वितीयस्कन्धे पञ्चभूतेभ्यो बहि-
 स्तन्मात्रावरणेऽपि गतिरुक्ता, इन्द्रियाणि चाकारणत्वान्नावरणानि तेषा-
 मुत्पत्तिरपि तन्मात्रसमानदेशा यथा तिलसमानदेशा सूक्ष्मतेलोत्प-
 त्तिरिति दिक् । इतरपर्वचयं तु अनित्यं तेषामनागतावस्थपुरुषा-
 र्थसमूहकार्यत्वात् पुरुषार्थश्च तेषां निमित्तकारणमेव नोपादानं

गुणानामपि पर्वभ्यो वैधर्म्यमुच्यते यतस्ते सर्वविकारेष्वनुगता अत
उत्पत्तिविनाशशून्यत्वेनानुपचरितनित्याः, अलिङ्गावस्थाऽपि नैवविध-
नित्या । “न चैवं तस्मादव्यक्तमुत्पन्नं त्रिगुणं द्विजसत्तमे”तिस्मृतौ
प्रकृतेरुत्पत्तिवचनमसङ्गतं स्यादिति वाच्यम् । तेऽपि गुणान्वयिनी-
भिर्गुणधर्मभूताभिः कार्यव्यक्तिभिरेव अतीतानागतव्ययोपचयाद्यव-
स्थावतीभिर्हेतुभिर्जन्मविनाशधर्मका इव प्रतीयन्ते न तु तेषां ते
वास्तवे इत्यदोषः । अत एव—

“प्रकृतिं पुरुषं चैव प्रविश्यात्मेच्छया हरिः ।

क्षोभयामास संप्राप्ते सर्गकाले व्ययाव्ययात्रि”ति,

तत्पूर्वशेषः सङ्गच्छते । यथा धनक्षयाद् देवदत्तस्य क्षीणत्वा-
दिव्यवहारो न स्वरूपनाशेन तद्वद् अत्यन्तभिन्नगवादीनामुपचया-
पचयो चेद् देवदत्तोपचयापचयहेतु तत्र कैव कथा गुणोभ्यो भिन्नाभि-
न्नानां व्यक्तीनामुपजनापाययोरिति बोध्यम् । एवमेव “भूयश्चान्ते
विश्वमायानिवृत्तिः” “प्रकृतिः पुरुषश्चोभौ लीयेते परमात्मनी”त्या-
द्यापि व्याख्येयम् । व्यापारोपरमाख्यलयस्यैव पुरुषसाहचर्येण तत्राव-
धारणाच्च ।

वियोजयत्यथान्योन्यं प्रधानपुरुषावुभौ ।

प्रधानपुंसोरनयोरेष संहार ईरित, इति

कौर्माच्च । अत एव प्रकृतिनित्यश्रुतिविरोधोऽपि न । एवं
प्रकृतिपुरुषयोः श्रूयमणोत्पत्तिरप्यन्योन्यसंयोगेनाभिव्यक्तिरेव बो-
ध्येति टिक् । तत्र लिङ्गमात्रं महान् अलिङ्गस्य प्रत्यासन्नमव्यव-
हितकार्यं यतस्तत् तत्रालिङ्गे संसृष्टमनागतावस्थयाऽविभक्तं ततो
विविच्यते विभक्तं जायते महदाद्युत्पत्तिक्रमस्य कदाऽप्यनति-
क्रमाद् । असदुत्पत्तिस्तु न सर्वस्य सर्ववोत्पत्त्यापत्तेः ग्रामभावस्यासिद्धेः ।
किं चाभावस्योपादानकारणत्ववद् निमित्तत्वमपि न क्वापि दृष्टम्,
अन्यथा तस्यैवोपादानत्वापत्तौ शून्यश्रदापत्तिः । तथा षड्विशेषा

लिङ्गमात्रे संसृष्टास्ततो विविच्यन्ते परिणामक्रमनियमात् । गोपालता-
 प्रनीये “एकमेवाद्वितीयं ब्रह्मासीत्, तस्मादव्यक्तमव्यक्तमेषाक्षरं,
 तस्मादक्षरान्महतं, महतो वै अहङ्कारः, तस्मादेवाहङ्कारात्पञ्च तन्मा-
 शणि, तेभ्यो भूतानी”त्युक्तेः । तथा तेष्वविशेषेषु भूतेन्द्रियाणि संसृ-
 ष्टानि विविच्यन्ते तदुक्तमस्यैव सूत्रस्यादौ । न च ब्रह्माण्डस्यावरजङ्ग-
 मादिरूपैः पर्वणामानन्त्यात्कथं चतुर्विधत्वम्, एभ्यो विशेषेभ्यः पर-
 स्य तत्त्वान्तरपरिणामस्याभावाद्, ब्रह्माण्डादेः सर्वस्य विशेषपर्वत्वे-
 नैव ग्रहात्, तत्त्वान्तरत्वं चोक्ततत्त्वावृत्तिद्वयविभाजकोपाधिमत्वम् ।
 न च तत्त्वभेदात्कथमन्तःकरणस्यैकत्वं तत्र तत्रोच्यते इति वाच्यम् ।
 यथा पञ्चतत्त्वात्मिका विशेषाख्या पृथिवी एकैव प्रागुत्पद्यते ततस्त-
 स्याः खननमन्यनादिना जलतेजसी अभिव्यक्ते भवतः, तथा तत्त्वत्रया-
 त्मक एवादौ महान् जायते पश्चच्च तस्याहङ्कारादिवृत्तिभेद इत्य-
 ङ्गीकारात् । तत्र प्रकृतिमहान्ते। मैत्रेयोपनिषदि श्रूयते “यथा तमो वा
 हृदमेकमास तत्परं स्यात् तत्परणे रितं विषमत्वं प्रयाति एतद्वे रजसो
 रूपं तद्वजः खल्वीरितं विषमत्वं प्रयाति एतद्वे सत्त्वस्य रूपं तत्सत्त्व-
 मेवेरितं रसः संप्राप्तवत् पश्चात्तन्मात्राः प्रतिपुरुषं क्षेत्रज्ञः सङ्कल्पा-
 ध्यवसायलिङ्गः प्रजापतिस्तस्य प्रोक्ता अग्न्यास्तनवो ब्रह्मा रुद्रो विष्णु-
 रि”ति । गर्भोपनिषदि अष्टौ प्रकृतयः षोडशविकारः शरीरमिति । अद्वै-
 तश्रुतिस्तु न तासां बाधिका व्यवहारपरमार्थभेदेन विषयभेदात् ।
 व्यावहारिकाद्वैतश्रुतयोऽप्यविभागलक्षणाभेदपराः नदीसमुद्रादिदृष्टा-
 न्तेस्तथाऽवगमात् । महत्त्वोपाधिकहिरण्यगर्भरूपचेतने, अहङ्कारो-
 पाधिकप्रजापतिरूपे चेतने, च शक्तिशक्तिमदभेदेन महदादिशब्द-
 प्रयोगः ज्ञानैश्वर्यादिरूपमहत्त्वस्याभिमानरूपाहङ्कारस्य च जडान्तः-
 करणस्य धर्मत्वात् गुणाश्चासङ्गव्यक्तिकाः, एकत्वं तु जात्या, गुण-
 धर्मं च सुखादिधर्मकत्वात्तदात्मकमप्युच्यते गुणत्रयस्य, पुरुषाणां
 सर्वार्थसाधकत्वाद् राजामात्यवत्प्रधानत्वं, जगदुपादानत्वात्प्रकृतित्वं,

जगन्मोहकत्वाच्च मायात्वम्, एतदेव वैशेषिकादिभिः स्वस्वपरिभाषय-
परमाण्वज्ञानादिशब्देरुच्यते “तामाहुः प्रकृतिं के चिन्मायामेके परेत्य-
गूनिति”वाशिष्ठोक्तेः । तत्र विशेषरूपेभ्यः पञ्चभूतेभ्यः स्थूलशरीरं सूक्ष्म-
शेषेभ्यः, तच्चाहङ्कारस्य बुद्धौ प्रवेशात् “त्सप्रदशेकं लिङ्गमि”ति साङ्ख्ये उक्तम्
स्थूलसूक्ष्मशरीरसमष्टिर्हिरण्यगर्भः तत एवाखिलपुंसां शरीरद्वयोत्पत्तिः
“तच्छरीरसमुत्पन्नेः कार्यैस्तेः कारणैः सह क्षेत्रज्ञाः समजायन्ते”ति
मनुस्मृतेः । अत एव तस्य वनवृक्षवन समष्टित्वं, किन्तु पितापुत्रवद्व-
नवृक्षयोरेवं कार्यकारणभावाभावादिति दिक् । विशेषाणां तु धर्म-
लक्षणावस्थापरिणामा उत्तरपादे वक्ष्यन्ते सूचेण ॥२२॥

अथ द्रष्टुः स्वरूपमाह ।

द्रष्टा दृशिमात्रः शुद्धोऽपि प्रत्ययानुपश्यः ॥ २० ॥

दृशिमात्रः विशेषणापरामृष्टदृक्शक्तिरित्यर्थः । विशेषणानि पूर्व-
सूचोक्तप्रकाशादिगुणाः, तेष्वेव वैशेषिकाद्युक्तविशेषगुणान्तर्भावस्तेः काल-
चयेऽप्यसंबद्धः । एवं च संयोगसङ्ख्यापरिमाणादिसत्त्वेऽप्यक्षतिः प्रलये
मोक्षादेः दशनाख्यफलेऽपधानाभावात् शक्तिरित्युक्तम् । एवं च प्रकाश-
स्वरूपं द्रव्यं दृशिरिति सिद्धम् । अग्नेरौष्ण्यादिकं च भेदाभेदापन्नम्
औशन्याग्रहणेऽपि चक्षुषाऽग्निरग्रहणात् । पुरुषस्तु ज्ञानग्रहणं विना न
गृह्यत इति बोध्यम् । द्रष्टा बुद्धेः प्रतिसंवेदी पुरुषः । बुद्धेः संवेदनम-
र्थाकृतिः तस्याः प्रतिसंवेदनं प्रतिबिम्बस्तद्वान् बुद्धेः साक्षीति
फलितम् । एवं च प्रतिबिम्बरूपारोपितक्रियया कल्पितं दर्शनकर्तृत्वं
द्रष्टृत्वमस्य, तस्य ज्ञानस्वरूपत्वं च ।

ज्ञानं नैवात्मनो धर्मो न गुणो वा कथं च न ।

ज्ञानस्वरूप एवात्मा नित्यः सर्वगतः शिवः ॥

इत्यादिवाक्यशतानुग्रहेण लाघवतर्कसहकारेण चात्मत्वा-
दिरूपव्यतिरेक्यादिलिङ्गेऽनुमेयम् । ज्ञानाश्रयत्वे तु धर्मधर्मिणोरुभयोः

कल्पने गौरवम् । अहं जानामीति प्रत्ययस्त्वहङ्गैर इति भ्रमशतान्तः-
पातितयाऽप्रामाण्यज्ञानशङ्काऽऽस्कन्दितत्वेन दुर्बल इति बोध्यम् ।
शुद्धः परिणामित्वाचेतनत्वपदार्थत्वादिधर्मवत्या बुद्धेर्न परमार्थतः
सहृणः तेन तद्राहित्यमेवास्य शुद्धत्वम् । प्रत्ययानुपश्यः प्रत्ययं बोद्ध-
मनुपश्यति तेन प्रत्ययसमानाकारताऽऽपन्न इवेत्यते । न तस्या
अत्यन्तं विरूपः, अनेन द्रष्टरि बुद्धिवृत्तिसाक्षित्वरूपं प्रमाणमप्युक्तम् ।
एतेनैक्यमेव बुद्धिचेतन्ययोरिति, अत्यन्तवैरूप्ये तच्छायापत्तिरपि
कथमिति च परास्तम् । ज्ञानाविषयत्वाद् बुद्धिः परिणामी यतो
बुद्धेर्विषयो गवादिधर्मधर्मिरूपोऽशेषः कदा चिद्वृत्तिव्याप्यत्वरूपज्ञा-
नत्वशान्कदा चिदज्ञातश्चेति परिणामित्व एव कदा चिच्छब्दाद्या-
कारत्वतदभावानुपपद्येते इति तस्याः परिणामित्वमनुमीयते । ननु
बुद्धावपि विषयप्रतिबिम्बनमेव विषयाकारताऽस्तु तत्कादाचित्कत्वे-
नैव ज्ञाताज्ञातविषयत्वमुपपन्नमिति चेन्न । स्वप्रध्यानादौ शब्द-
बोधादौ च विषयासांनिध्येन तत्प्रतिबिम्बासम्भवात् शास्त्रेषु बुद्धौ
प्रतिबिम्बवचनं तत्समानाकारपरिणाममाचेषेति बोध्यम् । पुरुष-
स्य तु सदाज्ञातबुद्धिवृत्तिरूपविषयकत्वमपरिणामित्वमनुमापयति ।
यदि पुरुषः परिणामी स्यात् तदा जाड्यवशात्कदाचित्तद्रूपेणापरि-
णामे पुरुषविषयो बुद्धिवृत्तिरज्ञाताऽपि तिष्ठेत् ततश्च वर्तमानाया
अपि घटादिवृत्तेरज्ञातो घटं जानामि न वेत्यादि संदेहः स्यात्,
तथा योग्यानुपलब्ध्या घटादिज्ञानाभावनिश्चयश्च न स्याद् अज्ञात-
वृत्तिसत्तासम्भवात् । एवं च ज्ञानरूपेण परिणामसिद्धौ तत्कार्येच्छा-
कृत्तिसुखदुःखादृष्टसंस्कारादीनामपि न तदुर्मत्वं, किं तु बुद्धिधर्म-
त्वमेव सामानाधिकरण्यप्रत्यासत्या कार्यकारणभावे लाघवात् । न च
प्रलये बुद्धिवृत्तेस्तस्याप्यदर्शनमस्त्येव तदा तस्या गवाभावात् न हि
पुरुषविषयो बुद्धिवृत्तिः शब्दादिवद्भवन्ती पुरुषेण गृहीताऽगृहीता च
भवति, एवं च प्रलये कैवल्ये च वृत्त्याख्यविषयाभावादेवादर्शनमुपपन्नम् ।

एवं परार्थत्वापरार्थत्वरूपमपि तयोर्वैषम्यं, तथा हि बुद्धिः स्वभि-
न्नस्य भोगसाधनत्वरूपपरार्थत्ववती, सहकारिसापेक्षव्यापारकत्वरू-
पसंहृत्यकारित्वान्, शय्याऽऽसनशरीरादिवत्। पुरुषश्च स्वस्य भोगसा-
धनत्वरूपस्वार्थत्ववान्। उक्तहेत्वभावात्, यन्नैवं तन्नैवं, स एव
दृष्टान्तः । बुद्धिरिन्द्रियादिसहकार्यपेक्षा, शय्याऽऽदिकमपि शयनादि-
कार्ये भूम्यादिसापेक्षं, पुरुषस्य सुखादिप्रकाशनं व्यापार एव न
स्वरूपत्वेन नित्यत्वाद् । नापि सुखादिसत्त्वे पुरुषस्तत्प्रकाशनाय
सहकार्यपेक्षः । यत्तु स्वार्थं इति साध्यस्य न परार्थं इति
तन्न, मृत्युचेतनस्य स्वामिचेतनार्थत्वदर्शनात् । किञ्च बुद्धिः
सुखदुःखमोहात्मकतया चिगुणसर्वार्थाध्यवसायकरत्वात्तदाकारतया
चिगुणमयी तन्मप्रत्वाच्च पृथिव्यादिवदचेतना पुरुषस्तु मुख्यद्रष्टृ-
बुद्धिसान्निध्येन बुद्धिवृत्तिप्रतिबिम्बमाचतो गैर्यो दृष्टा न तु तदाका-
रपरिणामेन बुद्धिवदन एव गुणानामुद्ग्रेत्युच्यते ऽतस्त्रिगु-
णत्वाभावाच्चेतनः । एवं वैधर्म्यं च यन्न बुद्धेः सरूपः पुरुषोऽतः शुद्ध
इति सिद्धं, बुद्धिवैधर्म्यं च सिद्धे इतरपदार्थापेक्षया वैधर्म्यमर्थत
एव सिद्धं, नापि तस्या अत्यन्तविरूपः यतो बौद्धं बुद्धिवृत्तिरूपं प्रत्य-
यमनु पश्चात्पश्यति बुद्धिद्वारा विषयान्पश्यति तथा पश्यंश्चातदा-
त्माऽपि परमार्थतो बुद्ध्यसरूपोऽपि तत्सरूप इव प्रकाशते, स्फटिक
इव जगत्सरूपः अर्थाकारत्वस्य वाऽर्थग्रहणरूपतया बुद्धिस्थले सिद्ध-
त्वात् प्रतिबिम्बरूपमिथ्यासारूप्येण न पारमार्थिकासारूप्यविरोधः ।
तदुक्तं पञ्चशिखाचार्यैः “अपरिणामिनी हि भोक्तृशक्तिश्चित्तिर्विकारहेतु-
संयोगरूपोपरागापरपर्यायप्रतिसंक्रमरहिता च परिणामिनि स्वविषये
बुद्धिरूपेऽर्थप्रतिबिम्बरूपेण संक्रान्तिवत्तद्वृत्तिविषयाद्याकारामनुपतति
चेतनामिव करोति यथा निर्मले जलेऽसंक्रान्तोऽपि सूर्यः संक्रान्तप्रति-
बिम्बतया संक्रान्त इव, यथा च सूर्यो जले ऽनुपतन् जले स्वमिव करोति
एवं प्राप्ते चेतन्योपरागाया बुद्धिवृत्तेरनुकारमाचतया तत्प्रतिबिम्बोद्वाहि-

तया भोक्तृशक्तेर्ज्ञानरूपा वृत्तिर्बुद्धिवृत्त्यविशिष्टेत्याख्यायत इति । एवं च परस्परप्रतिबिम्बाद् द्वयोरपि चेतनत्वसुखादिपरिणामकत्वं सारूप्यं प्रत्ययानुपश्यत्वं सिद्धम् । अनेन सूत्रेण जीवेश्वरसाधारण्येन चिन्मात्रत्वमुक्तं जानामीति प्रत्ययोऽपि संयोगसम्बन्धेनोपपद्यते बुद्धौ ज्ञानाख्यद्रव्यसंयोगसत्त्वाद् अहमितिप्रत्यये चानाद्यविद्यावासनावशाद् अवश्यं बुद्धेरपि भानमस्ति तच्चाहं जानामीति प्रत्ययोऽहमंशे भ्रमो ज्ञानवत्त्वांशे प्रमा, विदुषां तु तथा प्रत्ययोऽसिद्ध एव । ईश्वरे सर्वज्ञत्वव्यवहारस्तु लोकदृष्ट्या सत्त्वीयसर्ववृत्तिसंयोगेन वेति दिक् । २०

अथ द्रष्टरि प्रमाणमाह ।

तदर्थ एव दृश्यस्यात्मा ॥ २१ ॥

तस्य पुरुषस्यार्थो भोगापवर्गो तावदर्थः प्रयोजनं यस्य स तदर्थः, दृश्यस्यात्मा स्वरूपं तस्य भोगापवर्गफलकमेव न स्वार्थमित्यर्थः । एवञ्च गुणाः परार्थाः, संहत्यकारित्वात्, शय्यादिवदि, त्यनुमानेन तत्सिद्धिरित्युक्तं, तथा हि दृशि रूपस्य पुरुषस्य क्रियेव क्रिया दर्शनं तद्विषयतां प्राप्तिं वस्तु दृश्यं भवति दर्शनमेव सर्ववस्तूनां प्रयोजनमिति सर्वसंमतम्, अतः पुरुषार्थमेव दृश्यस्य गुणादेरात्मा स्वरूपं भवति तिष्ठति, न हि परप्रयोजनकं वस्तु परप्रयोजनं विना क्षणमपि तिष्ठतीति पुरुषार्थस्य तत्स्थितिहेतुत्वमिति बोध्यम् । ननु यदि दृश्यस्वरूपं परस्य पुरुषस्य रूपेण दर्शनेन निमित्तेन लब्धात्मकं लब्धसत्ताकं तर्हि भोगापवर्गरूपपुरुषार्थसमूहे कृते सति पुरुषेण न दृश्यं इति स्वरूपत्यागादत्यन्तोच्छेदो गुणानां स्यात् प्रयोजनकारिप्रयोजनसमाप्या नाशयत इति धर्माधर्मादिषु दृष्टम् । २१

एवञ्च प्रकृतिनित्यत्वसृष्ट्यादिप्रवाहानुच्छेदादिसिद्धान्तद्वानिरत आह ।

कृतार्थं प्रति नष्टमप्यनष्टं तदन्यसाधारणत्वात् ॥ २२ ॥

कृतार्थे बुद्ध्या समापितार्थमेकं कं चिन्मुक्तपुरुषं प्रति दृश्यं गुणा-
दिकं प्रयोजनाकारणाद्वाचो राज्यवन्नष्टमपि सामान्यतो न नष्टं तस्मिन्
कृतार्थेऽन्यस्मिन्नकृतार्थे च साधारणत्वादित्यर्थः । कुशलं मुक्तं पुरुषं
प्रति नाशं प्राप्नोम्यकुशलानमुक्तपुरुषान्प्रति न कृतार्थमिति तेषां दृशि-
रूपार्थायां प्रति विषयतः प्रापन्नं परस्य पुरुषस्य रूपेण दर्शनेन लभते
एवात्मसत्त्वमित्येवं दृग्दर्शनशक्तयोः पुरुषबुद्ध्योर्नित्यत्वात् शास्त्रेषूक्त-
स्तयोरनादिः संयोगोऽप्युपपन्नः विनाशित्वे हि गुणानामनादित्वं न
घटेत, ततश्च तत्कार्यबुद्धेस्ततश्च बुद्धिपुरुषसंयोगस्येति द्रष्टव्यम् ।
तदुक्तं पञ्चशिखाचार्यैः “धर्मिणां गुणानामनादिसंयोगाद्गुणमोक्षानाम्
बुद्ध्यादीनामपि पुरुषेणानादिः संयोगः” इति । स च यद्यप्येकस्य
महतो मुक्तपुरुषीयस्य संयोगो व्यतीतस्तथाऽपि महदन्तरस्य पुरुषा-
न्तरेणास्तीति नित्योऽप्युच्यते । श्रुतिरपि—

अजामेकां लोहितशुक्लकृष्णां बह्वीः प्रजः सृजमानां सरूपाः ।

अजो ह्येको जुषमाणोऽनुशेते जहात्येनाम् भुक्तमोगामजोऽन्यः—

इति श्रुतिसिद्धं प्रकृतिनित्यत्वमेकत्वं पुरुषबहुत्वं चानेन
सूचेणोक्तम् ।

यथाघटीकुम्भकमण्डलस्यमाकाशमेकं बहुधा हि भिन्नम् ।

तथा सुबाहुः स च काशिपोऽहमन्ये च देहेषु शरीरभेदेरि-

त्यादिकं तु वैधर्म्यलक्षाभेदपरसर्वात्मनामवैधर्म्यज्ञानेनैवा-
परिणामितयोपाध्यभिमाननिवृत्त्या मोक्षसिद्धेः । कानि चितु आवि-
भागलक्षणाभेदपराणि, तेनैकस्येव परमात्मनो मुख्यता सिद्धाति जीवा-
त्मपरमात्मनोरखण्डैक्ये बन्धमोक्षानुपपत्तिः । किञ्च । सर्वात्मनामे-
क्यज्ञानेनाभिमाननिवृत्तेः सम्भवः, एकस्मिन्नेवाकाशेऽवच्छेदकभेदेन
शब्दतदभाववद् एकैवात्मन्यवच्छेदकभेदेन संसारासंसारयोः सम्भ-
वाद् विवेकज्ञानापेक्षया च तत एवाभिमाननिवृत्तेरेक्यज्ञानस्य न दृष्ट-

द्वारा मोक्षहेतुत्वं स्यात् जडवर्गेष्वविभागलक्षणाभेदेनोपासनाया
अवश्यकृत्यत्वेन चेतनवर्गेष्वपि तथैवैचित्याच्चेति दिक् । २२ ॥

अथ तयोः संयोगस्वरूपमाह ।

स्वस्वामिशक्तयोः स्वरूपोपलब्धिहेतुः संयोगः ॥ २३ ॥

स्वशक्तिर्दृश्यं भोग्यतायोग्यत्वात्, स्वामिशक्तिर्द्रष्टा भोक्तृता-
योग्यत्वात्, तयोः स्वरूपस्योपलब्धौ हेतुर्यः संयोगविशेषः स एव
द्रष्टृदृश्यसंयोगोऽपि हेतुहेतुरुक्त इत्यर्थः । विभुनित्ययोर्द्रष्टृदृश्य-
योः संयोगसामान्यस्य प्रलयमोक्षादिसाधारणसार्वकालिकत्वेन हेया-
हेतुत्वादिति भावः । स च संयोगविशेषो बुद्धिद्वारकः सर्वदृश्यानां
बुद्धिसत्त्वोपाकृष्टत्वाद् “आत्मेन्द्रियमनोयुक्तं भोक्तेत्याहुः” इति
स्मृतेः । न च भोग्यवृत्तिवासनावत्स्वरूपः स्वस्वामिभाव एव तयोः
संबन्धोऽस्तु प्रवाहरूपेण च वासनानामनादित्वं स एव संयोगो-
ऽस्त्विति वाच्यम् । तस्य संयोगस्य वक्ष्यमाणाविद्यावासनाजन्य-
त्वानुपपत्तेः प्रतिसर्गैः प्रकृतिपुरुषयोः श्रूयमाणयोः संयोगविभाग-
योरनुपपत्तेश्च संयोगसत्त्वेऽपि यथा न परिणामित्वं तथोक्तं प्राक् ।
तदुक्तं भाष्ये “पुरुषः स्वामी स्वेन दृश्येन तद्दर्शनायै संयुक्तो
भवति, असंयुक्तस्य दर्शनाभावात् तस्मात् संयोगाद् दृश्यस्वरूपस्य
योपलब्धिः स भोगः या तु द्रष्टुः स्वरूपोपलब्धिः सोऽपवर्गः । सूत्रे
स्वरूपपदं च विवेकख्यातिपर्यन्तदर्शनसामान्यस्य संयोगजन्यत्व-
बोधनाय कृतकृत्यं प्रति प्रयोजनाभावादवस्थानाभावेन दर्शनरूपका-
र्यावसानः संयोग इति दर्शनं द्रष्टृस्वरूपदर्शनं नियोगकारणमित्यप्यने-
नैव सूत्रेणार्थादुक्तम् । एवं दर्शनमदर्शनस्य विरोधीत्यतोऽस्य द्रष्टुर्दर्शनं
संयोगहेतुरित्यप्यर्थोदुक्तमेव दर्शनादर्शनयोर्विरोधेन विरुद्धसंयोगवि-
योगकारणस्योचित्याद् । ननु दर्शनस्य ज्ञानस्य संयोगकारणत्वेऽदर्श-
नाभावेनैव संयोगनिवृत्त्यात्मकमोक्षसिद्धौ मोक्षे दर्शनस्य हेतुत्वोक्ति-
सङ्गता स्यादिति चेन्न । अत्र शास्त्रे गौरवेण दर्शनस्य तत्त्वज्ञानस्य

मोक्षकारणत्वाभावाद् निरोधादिव्यवधानेन मोक्षाव्यवहितपूर्ववर्ति-
त्वस्य ज्ञानेऽभावाच्च । किन्तु वक्ष्यमाणादर्शनाभावादेव यो द्रष्टुर्दृश्यसं-
योगरूपबन्धस्याभावः स एव मोक्षः । न चैवं दर्शनं वियोगकारणमिति
पूर्वाक्तं विरुध्येत, दर्शनसत्त्वे हि बन्धकारणदर्शननाश इत्येताव-
न्मात्रेण दर्शनस्य तत्त्वज्ञानस्य कैवल्यकारणत्वाक्तेः । एवञ्च मोक्षस्या-
नेमितिकत्वमुक्तम् । ननु संयोगकारणत्वेनेक्तेऽदर्शनेऽष्टौ पक्षाः । गुणानां
सत्त्वादीनां कार्यारम्भणसामर्थ्यरूपोऽधिकारः ज्ञानान्यदग्धा कार्य-
विशेषजननशक्तिस्ततोऽपि संसारहेतुसंयोगविशेषस्य जायमानत्वेन
बन्धकत्वेन गुणयोगेनादर्शनशब्दोऽच गौण इति केचित्^{११४} अदर्शनशब्दे
दर्शनशब्दः करणसाधनः, एवञ्च दृशिरूपाय स्वामिने दर्शितो विषयो
येन तादृशस्य, चित्तस्यानुत्पादः स्वास्मिन् दृश्ये शब्दादिवृत्तिरूपे
सूक्ष्मरूपेण विद्यमान एव यस्तद्विषयवृत्त्यभाव इति यावद् इत्यन्ये^{११५} ।
सत्कार्यं वादाभ्युपगमेनानागतावस्थाया भोगापवर्गयोगुणेष्ववस्थानमि-
त्यन्ये । अत्रापि पक्षे दर्शनशब्दो गौण एव वक्ष्यमाणसर्वपक्षेष्वप्येवमेव ।
द्वितीये प्रसज्यप्रतिषेधपरोऽन्येषु पर्युदासपर इति मिश्राः^{११६} पञ्चपक्षावि-
द्याप्रलयकाले स्वाश्रयचित्तेन सह गुणेषु निरुद्धा लीना स्वाश्रयचित्तस्यो-
त्पत्तिबीजम् । एवं चाविद्यावासनैवादर्शनमित्यन्ये, ऽयं पक्ष एव सिद्धान्तो
भविष्यति^{११७} प्रधाननिष्ठसाम्यपरिणामहेतोः स्थितिसंस्कारस्य क्षये सति
महदादिरूपविसृष्टपरिणामहेतोर्गतिसंस्कारस्याभिव्यक्तिरेवादर्शनत-
यैव प्रकृतिबोभद्वारा पुं प्रकृत्योः संयोगजननात् । तदुक्तं प्रधानं स्थित्यर्थ
मेव वर्तमानं चेद् भवेत् स्थितिमात्रेण चेद्वर्ततेति यावत् तदा विका-
राजनकत्वान्न प्रधानं स्यात् मूलकारणत्वस्यैव प्रधानत्वात् तथा
गतिमात्रेणैव चेद्वर्तते तदा विकाराणां महदादीनामपि नित्यत्वापत्त्या
अस्य मूलत्वानापत्तो न प्रधानत्वं स्यात् प्रधीयतेऽनेन कर्मजातमिति
प्रधानम् उभयथा स्थितिगतिभ्यामेव यदाऽस्य वर्तनं तदा प्रधानव्यव-
हारभाग् भवति नान्यथा नायं विचारः प्रधान एव किन्तु कल्पितेषु विका-

रूपेषु कारणान्तरेष्वपि महदादिष्वेव चर्चैः विचारः समानः तदापि
मृदः स्थितिशीलत्वे कदाऽपि घटानुत्पादनेन कारणत्वहानिः गत्येषु
वृत्तौ मृदघटयोस्तुल्यतया कार्यकारणव्यवस्थाऽनुपपत्तिरिति । एतेन
नास्तिकानां कुर्वदूपावादे निरस्त इत्यन्ये) पुरुषायात्मानं दर्श-
यितुं या क्षमता तदूपा दर्शनशक्तिरेवादर्शनं स च विवेकख्यात्यनुत्पा-
दरूपा संयोगहेतुः तृतीयविकल्पस्थस्य शब्दादिवृत्त्यनुत्पादस्य त्यागा-
ततो भेदप्रधानस्यात्मख्यापनार्था प्रवृत्तिरिति श्रुतेरित्यन्ये) सर्वबो-
ध्यबोधे समर्थोऽपि पुरुषः प्रधानप्रवृत्तेः प्राग् न पश्यति इत्येकं पुरु-
षनिष्ठमदर्शनं सर्वकार्याणामुत्पादने समर्थं स्वरूपयोग्यमपि दृश्यं
प्रधानं स्वप्रवृत्तेः प्राक् पुरुषेण न दृश्यते इति दृश्यस्य दर्शनविषय-
त्वाभावरूपं पुरुषस्य दर्शनकर्तृत्वाभावरूपं चोभयनिष्ठमुभयधर्मो-
दर्शनमेवादर्शनं, यद्यपि जडानां दृश्यानां स्वरूपभूतमेवादर्शनं तथाऽपि
पुरुषस्य प्रत्ययबोधमपेक्ष्य तत्तद्विषयतया दृश्यधर्मोऽपि भवति एवं
पुरुषस्य निर्धर्मत्वात्सदा प्रकाशरूपत्वाच्चानात्मभूतमधर्मभूतमप्य-
दर्शनं दृश्यप्रत्ययमपेक्ष्य दृश्यगोचरप्रत्ययाभावेन पुरुषधर्मत्वेनेव तो-
क्किबुद्ध्या भासत इत्यन्ये) दर्शनं वासनारूपं ज्ञानमेवादर्शनं तस्यापि
दृश्यसंयोगहेतुत्वात् न तु भोगापवर्गरूपमनागतावस्थं दर्शनमित्यन्ये)
एते सर्वेऽपि यक्षाः पुरुषसामान्यगुणसामान्ये च पुरुषार्थहेतुसंयोगसामा-
न्यं प्रति कारणतायां चेयात्स्नयस्तु प्रत्येकं तच्चेतनस्य स्वस्वबुद्धि-
संयोगो हेतुहेतुः प्रकृतसूत्रे उक्तस्तस्य कारणं चतुर्थपक्षोक्तमदर्शनमेव
तद्वत्- तस्य हेतुरविद्या ॥ २४ ॥

तस्य द्रष्टृदृश्यसंयोगस्य बुद्धिपुरुषसंयोगद्वारा हेतुर्विपर्यय-
ज्ञानवासनारूपाऽविद्येत्यर्थः । अयं भावः । अविद्याक्षयोत्तरमपि जीव-
न्मुक्तस्य भोगार्थविषयरूपेण गुणैः संयोगदर्शनाज्ञाविद्यासामान्यं
पुरुषगुणसंयोगहेतुः किन्तूक्तो गुणाधिकारादिरेव स्वस्वबुद्धिसंयोगस्तु
जन्मापरनामानाविद्यां विनेति तत्तत्पुरुषतत्तद्बुद्धिसंयोगे तद्द्वारा द्र-

वृद्धस्यसंयोगेऽविद्याहेतुज्ञानोच्छेदा च न गुणाधिकारादिस्तस्य ज्ञाना-
 नुच्छेदात्वाद् एकस्य पुंसो मुक्तावपि पुरुषान्तरार्थं गुणाधिकारादिताद-
 वस्थ्याद् यदेव पुरुषेण शक्योच्छेदं तदेव हेयनिदानमत्र प्रतिपाद्यम्,
 अन्यथा कालकर्मणादीनामपि तद्रूपतया प्रतिपाद्यताऽऽपत्तेः । अविद्या
 ऽप्यज्ञानात्मन्यात्मबुद्धिमात्रं तस्यैव बुद्धिसंयोगहेतुत्वाद् वक्ष्यमाण-
 विवेकख्यातिनाशयत्वाच्च तस्याश्च बुद्धिसंयोगजन्यतयोक्तं तद्वासने
 ति सर्गान्तरीयाविद्यायाः स्वचित्तेन सह निरुद्धायाः प्रधाने या वासना
 स्थिता तया वासितं प्रधानं तत्पुरुषसंयोगिनीं तादृशीमेव बुद्धिं
 सृजतीति न दोषोऽनादित्वात् । न च तस्य बुद्धिपुरुषसंयोगहेतुत्वे
 न मानं, विपर्ययज्ञानवासनाबलात् पुरुषाख्यातिरूपां कार्यनिष्ठान्यता-
 स्वकर्तव्यचरमावधिं न प्राप्नोति बुद्धिरतः साधिकारतया पुन-
 रावर्तते पुरुषेण संयुज्यते पुरुषान्यतः ख्यातिपर्यन्ता सती सा
 बुद्धिः परवेराग्योत्पादात् कार्यसमाप्तिं प्राप्य चरिताधिकारा
 निष्पादितकार्या निवृत्ताविद्या सती संयोगाख्यबन्धकारणाभावात्
 न पुनः पुरुषेण संयुज्यत इत्यन्वयव्यतिरेकाभ्यां तस्यास्तद्हेतुत्व-
 सिद्धेः । अत्र कश्चिन्नास्तिको ज्ञानोत्तरं तत्रापरवेराग्येऽसंप्रज्ञातयो-
 गान् मुक्तिमुपहसति खण्डकोपाख्यानेन, यथा कश्चिन्नपुंसको मुग्धया
 भार्ययाऽभिहितः “आर्यपुत्रापत्यवती मे भगिनी कुतो नाहं” स
 तामाह “मृतस्तेऽहमपत्यमुत्पादयिष्यामी”ति, तथा विद्यमानं
 ज्ञानं चित्तनिवृत्तिरूपं मोक्षं न करोति परवेराग्येण निरुद्धं करिष्यतीति
 प्रत्याशेति । तत्राचार्य्यदेशीय आह । चित्तनिवृत्तिरेव मोक्ष अदर्शन-
 रूपबन्धकारणस्य ज्ञानान्निवृत्ता वदर्शनरूपकारणाभावाद् बुद्धिनि-
 वृतेः, नास्माभिर्ज्ञानस्य साक्षान्मोक्षहेतुतोच्यते किन्त्वविद्याख्या-
 दर्शननिवृत्तितत्कार्यनिरोधयोगद्वारा । एवञ्च विनष्टस्यापि ज्ञानस्य
 बुद्धिपुरुषवियोगरूपमोक्षे व्यापारद्वारा कारणत्वमिति तत्र न त्वदु-

क्तेपहासावसरः । अत्यन्तोपेक्षणीयेऽर्थे संभ्रमेणोत्तरदातृत्वमावेमा
स्याचार्यदेशीयत्वम्, उत्तरं तु साध्येव ।

आक्षिपेति च शास्त्रार्थमाचारे स्थापयत्यपि ।

स्वयमाचरते यस्मादाचार्यस्तेन चोच्यत-

इति वायुपुराणोक्तः ॥२४॥

अथ हानव्यूहमाह-

तदभावात्संयोगाभावो हानं तद्दृशेः कैवल्यम् ॥ २५ ॥

तस्या अदर्शनरूपाया अविद्याया अभावाद्विनाशाद्बुद्धिपुरुष
संयोगाभावपूर्वको यो द्रष्टृदृश्यसंयोगाभावः संयोगरूपसम्बन्धस्यात्य-
न्तिक उपरमस्तद्धानं प्रलयकालीनवियोगव्यावृत्तय आत्यन्तिक इति ।
एतद् दृशेः पुरुषस्य कैवल्यममित्रीभावः पुनर्बुद्धिगुणैरसंयोगः प्रतिबि-
म्बरूपेणासम्बन्ध इत्यर्थः । एवं च दुःखकारणनिवृत्तौ दुःखनिवृत्ति-
रूपे हाने पुरुषः स्वरूपप्रतिष्ठ इति “तदा द्रष्टुः स्वरूपेऽवस्थानमि”-
त्यनेनोक्तमिति दुःखभोगनिवृत्तिरूपहानं स्वतः पुरुषार्थ इति भावः ।
सूचे संयोगाभावो हानमित्यनेन कार्यकारणयोरभेदोपचाराद् दुःखहान-
मपि गृहीतम् ॥२५॥

अथ हानोपायमाह ।

विवेकख्यातिरविप्लवा हानोपायः ॥ २६ ॥

सत्त्वपुरुषान्यथाप्रत्ययो विवेकख्यातिः साक्षात्कारनिष्ठारूप-
त्वलाभाय तद्विशेषणमविप्रवेति सा चानिवृत्तमिथ्याज्ञाना प्रवर्ते मि-
थ्याज्ञानसंस्कारवशात् मिथ्याज्ञानेनान्तराऽन्तराऽभिभूयते, यदा तु
साक्षात्कारदशायां सूक्ष्ममिथ्याज्ञानमनागतावस्थं दग्धबीजतुल्यतया
वन्ध्यप्रसवसामर्थ्यं जायते विधूतक्लेशाख्यधूलेर्बुद्धिसत्त्वस्य परवशी-
कारसंज्ञारूपे परे वैशारद्ये परमाणुपरममहत्त्वान्तचित्ताप्रतीयात्

रूपे वर्तमानस्य यो विवेकप्रत्ययप्रवाहो निर्मलो मिथ्याज्ञानाकल-
षितो भवति सा विवेकख्यातिरविप्रवेत्युच्यते । सा परसाक्षात्कार-
रूपिणी हानस्योपायः यतस्तदनन्तरं सूक्ष्मरूपस्य मिथ्याज्ञानस्य
दग्धबीजताप्राप्तिस्ततश्च पुनरप्रसव इति । एष विवेकख्यातिरूप-
श्चित्तनिवृत्तिरूपमोक्षस्य मार्गो ऽतो हानोपायः । ज्ञानेन मोक्षे जनयि-
तव्ये ऽसंप्रज्ञातयोगो ऽपि द्वारमिति न तस्य वैयर्थ्याशङ्का । २६॥

विवेकख्यातेरविप्रवाख्यनिष्ठाया लक्षणमाह ।

तस्य सप्तधा प्रान्तभूमिः प्रज्ञा ॥ २७ ॥

तस्य प्रत्युदितस्य विवेकलख्यातिरूपहानोपायस्य प्रान्तभूमि-
स्वरूपिणी प्रज्ञा परामर्शः सप्रधेत्यर्थः । विपर्ययाख्याविद्यातत्कार्यपा-
पादिरूपाशुद्रात्मकावरणरूपमलापगमाच्चित्तस्य विवेकख्यात्यन्यप्र-
त्ययानुत्पादे सति परवैराग्यजान्निरोधयोगाद् उत्थानदशायां संप्र-
कारा प्रज्ञा भिष्यन्नज्ञानस्य लिङ्गं भवति, तद्यथा मुमुक्षुहेयं वस्तुपरि-
ज्ञातं साक्षात्कृतं नास्या वैशिष्ट्यं पुनर्ज्ञेयमस्तीत्याद्या । हेय हेतवेऽ-
विद्याकामकर्मादयो विवेकसाक्षात्कारे मया जीणाः कृता न पुनरे-
तेषां चेतव्यमस्तीति द्वितीया । अविद्याविद्येपादुत्पन्नेन निरोधसम-
धिना व्युत्थानकाले दुःखहानरूपो मोक्षो मया साक्षात्कृत ईदृशो मे
मोक्षो भवितेति परिचितः, असंप्रज्ञातयोगदृष्टान्तेन कैवल्यमपि दृष्टप्राप्यं
न पुनरस्य परं निश्चेतव्यमस्तीति तृतीया । विवेकख्यातिरूपो हा-
नोपायो मया भावितः निष्पादितफलः कृत इति नातः परं भावनी-
यमस्तीति चतुर्थी एषा चतुर्विधाऽपि प्रज्ञाऽऽख्यतत्त्वरूपान्निमित्तात्पुंसां
कार्याद्विमुक्तिर्जीवन्मुक्तिः एषा पुरुषयत्ननिष्पाद्यत्वात्कार्यभूता मुक्ति-
रित्युच्यते । अथ परममुक्तिरूपा चिन्ताद्विमुक्तिस्तु विधा । बुद्धिः

समाप्रभोगापवर्गत्वरूपचरिताधिकारत्ववतीत्याद्या इयं परवैराग्य-
 रूपा चित्तनाशस्याद्या भूमिका । बुद्धिगुणाः संस्कारसुखदुःखादयो
 गिरिशिखरकूटात् व्युताः शवाण इवावस्थातुमक्षमाः स्वकारणे
 साम्यावस्थचिगुणप्रधाने लयाभिमुखास्तेन चित्तेन सहास्तं गच्छन्ति-
 येषां लिङ्गशरीरस्य विनश्यदवस्था द्वितीयभूमिका । न चेषां संस्का-
 रसुखादीनां पुनरुत्पादो भविता पुरुषार्थसमाप्या प्रयोजनाभावादिति
 तृतीया, अस्यामवस्थायां पुरुषो बुद्ध्यादिगुणसंबन्धविशेषशून्यः स्वरू-
 पमाचज्योतिर्निर्विषयविज्ज्योतिः स्वरूपो मनश्चोपाधिकतमोमालिन्य-
 हितः केवलाकेवलेषु मुक्तेषु अविभागी भवति इयं चात्यन्तिकफ-
 लनिष्पत्तिरूपा विदेहकेवल्यस्य चरमभूमिका, इमां चलितां चित्तभूमिं
 भाविनीमेष जीवन्मुक्तिदशायां विशुद्धचित्तो योगी साक्षात्करोति 'एतां
 सप्रविधां प्रज्ञां निरभिमानतया पश्यन् पुरुषः कुशलः कल्याणः अक-
 ल्याणबुद्धिपव्यभिमानत्यागादुच्यते बाधितस्यैवाकुशलस्यावस्थानाद-
 गोणं कुशलत्वमप्येति जीवन्मुक्तलक्षणं सूचेणोक्तं प्रतिप्रसवे चित्त-
 स्यात्यन्तप्रलयेऽपि कुशल इत्येता दुःखविस्मयादिभिः सत्त्वादिभिश्चा-
 कुशलगुणैरत्यन्तविभ्रंयोगाद् अप्य मुख्यं कुशलत्वं यत्तु क्वचित्
 ज्ञानिनोऽपि गुणातीतत्वमुच्यते तत्तु गुणाभिमानशून्यतामात्रेणेश्वरस्य
 निर्गुणत्ववत् तत्सिद्धम् अविप्रवाविवेकख्यातिर्हानोपाय इति । १२॥

अथ विवेकख्यातेराहस्यं मन्दाधिकारिणं प्रति साधनमाह

योगाङ्गानुष्ठानादशुद्धिद्वये ज्ञानदीप्तिरा-

विवेकख्यातेः ॥ २८ ॥

योगाङ्गान्यष्टौ वक्ष्यमाणानि तेषामनुष्ठानात्पञ्चपर्वणो विपर्य-
 यस्य तत्कार्य-

यापादेश्चाशुद्धिरूपस्य च यो नाशस्तनुतारूपस्तस्मिन्सति सम्यक्ज्ञान-
स्याभिव्यक्तिर्दीप्तिर्यथा यथा साधनान्यनुष्ठेयन्ते तथा तथा ऽशुद्धिस्त-
नुत्वमापद्यते यथा यथा च क्षीयते तथा तथा तन्त्रयक्रमानु-
सारिणीज्ञानस्यापि दीप्तिर्वर्धते सा खल्वेषा विवृद्धिः प्रकर्षमनुभवत्या-
विवेकख्यातेः सत्त्वादिरूपगुणजीवेश्वररूपपुरुषयोः स्वरूपविज्ञानप-
र्यन्तमित्यर्थः दीप्तिश्चाचाश्रुतामतविशेषग्रहणं श्रवणमननाभ्यां ज्ञेया-
मान्यत एव ज्ञानं भवति । एवं च जिज्ञासामाचद्वारा यम-
नियमान्तर्गतसर्वकर्मणां ज्ञानहेतुत्वं जिज्ञासानन्तरं च कर्मत्याज्य-
मनुत्पत्तज्ञानेनापीति चिन्त्यम् अत एव कर्मणा सहितान्ज्ञानात्सम्य-
योगोऽभिजायते ज्ञानं च कर्मसहितं जायते दोषवजिन्तमिति कौर्मे
ज्ञानसाहित्येन कर्मनुष्ठानमुक्तं ॥ यद्यपि विषयान्तरसञ्चाराख्यप्रति-
बन्धनिवृत्तिरूपतयसंप्रज्ञातेविज्ञानकारणं तथाप्यशुद्धिचयद्वारा योगा-
ङ्गानुष्ठानस्यैव ज्ञानदीप्तिहेतुत्वं न योगस्येत्यङ्गपदोपादानं तच्च
योगाङ्गानुष्ठानमशुद्धेर्वियोगकारणं असदुत्पादानुभ्युपगमात्सत एव
(१) वस्तुनोऽतिशयहेतुः कारणमुच्यते/ एवं च सत्येवाशुद्धिर्वियोगा-
ख्येनातिशयेन योगाङ्गानां कार्या यथापर शुद्धेद्यस्यविवेकख्यातेस्तु
प्राप्तिकारणं वर्तमानायस्या विशिष्टायास्तस्याः कारणं उत्पत्तिप्रतिब-
न्धकनिवर्तनद्वारा । यथाधर्मः सुखस्यनतुवैशेषिकादीनामिवोत्पत्ति
कारणं अस्माकं निमित्तकारणानां प्रतिबन्धनिवृत्तिकारणत्वसिद्धा-
न्तात् ॥ विवेकख्यात्यादेरुत्पत्तौ च चित्तमेव कारणं कारणानि च
पूर्वा चार्थगणितानि नव । उत्पत्तिस्थित्यभिव्यक्तिविकारप्रत्ययाप्रयः ।
वियोगान्यन्वधृतयः कारणं नवधा स्मृतमिति ॥ तत्रोत्पत्तिकारण-
मुपादानकारणं यथा ज्ञानस्य मनःतद्विज्ञानस्योत्पत्तिरूपातिश-
ये कारणं १ स्थितिकारणं यथा मनसः पुरुषार्थता ॥ भोगापवर्गरूप-

पुरुषार्थसमूहो मनसः स्थितिरूपातिशये कारणं पुरुषार्थसंमोहो मनसः
 स्वयमेव विलयात् । शरीरस्याहारश्च स्थितिकारणं । २ अभिव्यक्ति-
 कारणं यथारूपस्यालोकः बुद्धिवृत्तिरूपाभिव्यक्तिरूपातिशयेन विशिष्ट-
 स्वरूपस्यालोकः कारणं तथा पौरुषेयबोधरूपाभिव्यक्तिरूपातिशय-
 विशिष्टरूपस्य बुद्धिवृत्तिरूपं रूपज्ञानं कारणं ३ विकारकारणं यथा
 मनसो विषयान्तरं स्वगोचररागादिविकाररूपातिशयेन विशिष्टस्य
 कारणं यथा वाग्निः द्वाक्यस्य ४ प्रत्ययस्य प्रामाण्यनिश्चयस्य
 कारणं यथा शब्दादिना यत्पर्वतेऽग्निज्ञानं जातं तस्य प्रत्यय-
 जनकं धूमज्ञानं आनुमानिकवह्निज्ञानं तु अभिव्यक्त्येव संगृहीतं ५
 प्राप्तिकारणं च योगाङ्गानुष्ठानं विवेकख्यातेः ६ वियोगकारणं तदेवा-
 शुद्धैर्यथोपपादितैः ॥ तथा हि कारणानां कार्यप्राप्तिस्वभावः १ तस्या-
 कुतश्चित्प्रतिबन्धोऽप्राप्तिः । यथा निम्नोपसर्पणस्वभावानामपां प्रति-
 बन्धः सेतुना तथा बुद्धिसत्त्वं सुखप्रकाशशीलतया स्वभावतस्तज्जनकं ।
 तमसाधर्म्येण च प्रतिबद्धयोगाङ्गानुष्ठानेन तदपगमे च 'तत्प्राप्नोति'
 निमित्तकारणमात्रमाप्रिकारणे प्रवेशनीयं प्रतिबन्धकनिवृत्तिद्वाराका-
 रणंचाप्रिकारणं ७ अन्यत्वकारणं यथा स्वर्णपिण्डस्य स्वर्णकारः कटकं
 कुण्डलादिरूपभेदकारणं यद्यप्यसौ विकारकारणमपि स्वर्णपिण्डस्य कु-
 ण्डलादिरूपविकारकरणात् तथा पि कटकविनाशपूर्वकं कुण्डलादीना-
 मुत्पादनादन्यत्वकारणप्युच्यते स्वर्णस्य सर्वविकारानुगतत्वेन तद-
 न्यत्वकरणात्स्वर्णपिण्डस्येत्युक्तं कुण्डलं कटकं करोतीत्यादिप्र-
 त्ययश्चाचमानं तथा एकजातीयस्य स्त्रीप्रत्ययस्य इत्याकारपरिणत-
 बुद्धिवृत्तेः मूढत्वादिधर्मैरन्यत्वे भिन्नत्वेऽविद्यादिचतुष्टयं कारणं तथा
 हि कर्तव्याकर्तव्यशून्यतारूपमोहजनकत्वे अविद्याकारणं दुःखजन-
 कत्वे द्वेषः सुखजनकत्वे रागः रागद्वेषमोहशून्यतरूपे माथ्यस्य

तत्त्वज्ञानं कारणं च धृतिकारणं यथा आश्रयविधयाशरीरमिन्द्रियाणां इन्द्रियाणि च शरीरस्य योगक्षेमनिर्वाहकत्वेन धारकाणि एवं पृथिव्यादीनि महाभूतान्याधारतयाशरीराणां मनुष्यवस्त्रसूर्यगन्धर्वशशिलोकस्थानां धारकाणि । एवं महाभूतानि अन्योन्यं सर्वेषां सर्वाणि धारकाणि तद्यथा आकाशं वायोर्धारकं वात्या च छिद्राकाशस्य धारिकाछिद्रस्य तत्र तन्त्रत्वात् । एवं वायुस्तेजोधारकः तेजश्चावरणमण्डान्तर्वर्तिवायूनां धारकमित्यादिक्रमेणोन्नेयं । तैर्यग्योनमानुषं दैवतानि च शरीराणि परस्परोपकारकत्वात्परस्परधारकाणि स्थितिहेतुर्हि पुरुषार्थाहारादिर्मेनः शरीराद्यविभक्तः संस्तानि स्थापयति धृतिहेतुश्शरीरादिरिन्द्रियादीन्यनुप्रविश्येव तानि धारयतीति तयोर्विशेषः इत्येवं नवैव कारणानि यथा योगमेतदूपैरेव कारणत्वेरविद्याकर्मजीवेश्वरादीनां सर्वकारणत्वप्रतिपादिकाः श्रुत्यादयोव्याख्येयाः । आधुनिकास्तु उत्पाद्यविकार्याप्यसंस्कार्यरूपेण चतुर्विधं कार्यमाहुस्तेषां नष्टानामपेक्षान्तर्भावः योगाङ्गानुष्ठानं तु द्विधैव कारणत्वं लभते अशुद्धैर्वियोगकारणत्वं विवेकख्यातेः प्राप्तिकारणत्वमिति । २८

तत्र योगाङ्गान्याह ।

यमनियमासनप्राणायामप्रत्याहारधारणाध्यान

समाधयोष्टावङ्गानि ॥ २९ ॥

आद्यपादोक्तान्यन्तरङ्गानि उत्तमाधिकारिकाणि अभ्यासवैराग्यश्रद्धाप्राणायामादीनि । एतत्पादादावुक्तानि च मध्यमाधिकारिकाणि तपः स्वाध्यायेश्वरप्रणिधानानि मध्यमसाधनानि च अत्यन्तबहिरङ्गैरनुक्तेः सह पिण्डीकृत्य योगज्ञानोभयसाधनतया मन्दाधिकारिणं प्रत्यवेद्यन्त इत्यपौनस्त्यं तत्र वैराग्यस्य नियमान्तर्गत-

सन्तोषे प्रवेशः श्रद्धादीनां च तपश्चादिषु परिकर्मणां च धारणादि-
 चिके श्रवणमननयोश्च प्रमाणविधयेव ज्ञाने साक्षाद्भुतत्वमित्याश-
 येनाशुद्धिचयादिद्वारकेषु ज्ञानसाधनेषु न ते गणिते इति बोध्यम्
 तच्च यमोनाह ।

तत्राहिंसासत्यास्तेयब्रह्मचर्यपरिग्रहा यमाः ॥ ३० ॥

आश्रमविहितनित्यकर्माविरोधेन सर्वथा सर्वदा सर्वभूतानां
 मनभिद्रोहो हिंसा शोचादिषु क्षुद्रजन्तुहिंसाया अपरिहार्यत्वात्
 तीयान्तं । तत्पापक्षालनाय च योगिनां प्राणायामादिकं नित्यत्वेन
 शास्त्रे उक्तं उत्तरे च यमनियमा अहिंसाप्रयोजनकत्वात् तदविरो-
 धेनैवानुष्ठेयाः अत एव शास्त्रेषु यमनियमादयः सत्यादिभिरहिंसा
 सिध्यतीति प्रतिपादनाय ते प्रतिपाद्यन्ते । अहिंसानिर्मलीकरणाय च
 योगिभिस्तेनुष्ठेयन्ते । तदुक्तं स खल्वयं ब्राह्मणो यथा यथा व्रतानि
 बहूनि समादित्सते तथा तथा प्रमादकृतेभ्यो हिंसानिदानेभ्यो
 निवर्तमानस्तामेवावदातरूपामहिंसां करोतीति मोक्षार्थमेपि ।

यथा नागपदेन्यानि पदानि पदगामिनां ।

एवं सर्वमहिंसायां धर्मार्थमपि धीयते ॥

इति सत्यं यथा दृष्टं श्रुतमनुमितं तथा वाक् तथा तात्पर्यं
 यंयुक्तं मनश्च । दर्शनादीनां प्रमात्वमपि विवक्षितं अज्ञाननिमित्त-
 कपापान्तरवत् भ्रान्तिनिमित्तकासत्यस्यापि पापत्वात् । यदा च
 दृष्टार्थविपरीतार्थबोधने मनसस्तात्पर्यं तदा यथार्थापि वागसत्यं
 यथाऽश्वत्थामा हत इति युधिष्ठिरवाक्ये तच्च गजविषये वाक्यस्य
 सत्यत्वेपि मनसो न सत्यत्वं दृष्टविपरीतद्रोणपुत्रहननबोधने तात्पर्य-
 यौद् अतो मनश्चेति यदि परच पुरुषे स्वबोधसंक्रान्तये स्वबोध-
 दृष्टबोधजननाय या वागुक्ता सा यदि न विपरीतार्थबोधनेच्छा

प्रयुक्तत्वरूपवञ्चितत्ववती नापि भ्रमेण प्रयुक्ता नापि अप्रसिद्धपदादि-
भिर्बोधजननाक्षमा स्याल्लोकहिताय च स्यात्तदा सत्या स्वविनोदा-
र्थङ्गीतेः परस्यबोधाजननेऽपि नासत्यत्वमतः परषेत्प्रदि चतुर्थ्यन्तं ।
सर्वभूतोपकारार्थं ब्रह्मणा निर्मिता एषा वाक् न भूतोपघाताय
भवति यदि चैवमप्यभिधीयमाना भूतोपघातपरैव स्यान्न सत्या
स्यात् पापकजनकत्वादतो लोकहितायेत्युक्तं यथा दस्युमिस्सार्थग-
मनं पृष्ठस्य सार्थगमनाभिधानं तेन हि पुण्यवत्प्रतीयमानेन पुण्यस-
दृशेन कष्टं तमो नरकमेव प्राप्नुयात् । तस्मात्परीक्ष्यसर्वभूतहितं
सत्यं ब्रूयात् असत्यान्नवर्तेत । निवृत्तावपि भूतोपघातप्रसङ्गे तद-
पिब्रूयादिति तत्त्वं अस्तेयं स्तेयान्निवृत्तिः स्तेयं चाशास्त्रपूर्वकं द्रव्याणां
परतः स्वीकरणं प्रतिग्रहव्यावृत्तयेऽशास्त्रपूर्वकमिति स्वीकरणं
च भ्रमसाधारणं ममेतिबुद्धिमात्रं तन्निवृत्तिस्तत्रास्यृहारूपाऽस्तेयं ।
ब्रह्मचर्यं गुप्तेदिवस्यौपस्थसंयमः उपस्थविषये सर्वेन्द्रियोपरम इति
यावन् मैथुनस्य स्मरणकीर्तनकेलिप्रेक्षणगुह्यभाषणसंकल्पाध्यवसाय-
क्रियानिर्वृतिरूपाष्टाङ्गत्वात् प्रेक्षणं रागपूर्वकं दर्शनं अपरिग्रहः विष-
पाणामर्जनरक्षणक्षयसङ्गहिंसारूपदोषदर्शनादस्वीकरणम् दम्भाशक्त्या-
दिनिमित्तकस्वीकारवारणाय पञ्चम्यन्तं हिंसा चात्र दातृणां प्रतिग्रही-
चन्तराणां च द्रष्टव्या । ३० ।

यमानां विशेषमाह ।

जातिदेशकालसमपानवच्छिन्नाः
सार्वभौमा महाव्रतं ॥ ३१ ॥

तत्र अहिंसा जात्यवच्छिन्ना मत्स्यबन्धकस्य मत्स्येष्वेव
नान्यत्र हिंसा जात्या मत्स्यत्वादिना परम्परयावच्छिन्ना मत्स्याद्यति-

रिक्तस्याहिंसा । एवमुत्तरत्रापि परम्परयैवावच्छिन्नत्वं बोध्यं सेवदेशा-
 च्छिन्ना न तीर्थे हनिष्यामीति सैव कालावच्छिन्ना न चजुर्दश्यां न पुण्ये-
 हनि हनिष्यामीति । एवं विभिर्जात्याद्यवच्छेदैः परम्परया शून्यस्य
 पुरुषस्य देवब्राह्मणार्थे हनिष्यामि नान्यथेत्येवं संकेतावच्छिन्ना सम-
 यावच्छिन्ना । समयः सङ्केतः यथा वा क्षत्रियाणां युद्धे एव हिंसा
 नान्यथेति । एवं सत्यादीनामपि जात्याद्यवच्छिन्नत्वमूह्यं । एवमेभि-
 र्जात्यादिभिरनवच्छिन्ना अहिंसाद्वयः सर्वथैव परिपालनीयाः । एवं पति-
 ताश्च ते सर्वभूमिषु जात्याद्युक्तसर्वविषयेषु सर्वथा विदिता अवि-
 दितव्यभिचाराः सार्वभौमाः सन्तो महाव्रतसंज्ञकाः संज्ञाफलं च
 प्रकृष्टयोगिनामनुष्ठानं । नन्वेवं वैर्धाहिंसानामपि परित्यागे प्रत्यवायः
 उत्पन्नात्मजिज्ञासस्यान्तर्यागद्वयनित्यकर्मनुष्ठानेनेषाप्रत्यवायात् ।

बाह्यमाभ्यन्तरं चेति द्विविधं कर्म वैदिकं ।

तयोरन्यतमत्कुर्यान्नित्यं कर्म यथा विधीति-

वसिष्ठोक्तेः ।

श्रेयान्द्रव्यमपाद्यज्ञानं ज्ञानयज्ञः परं तपेति ।

गीतांक्तेश्च, भाष्यकृताऽग्रे वैर्धाहिंसाया अपि पापहेतुत्वस्य
 वक्ष्यमाणत्वाच्चेति दिक् ।

नियमानाह ।

शौचसन्तोषतयः स्वाध्यायेऽश्वरप्रणिधानानि
 नियमाः ॥ ३२ ॥

शौचं स्थूलशरीरस्य मृज्जलादिजनितं मेध्यगोमूत्रयवावादि-
 भक्ष्योपवासादिरूपं तज्जन्यत्वाद् बाह्यं । चित्तस्य सत्त्वस्वभावस्य
 रागद्वेषादिरूपमलानां मेघादिना प्रक्षालनमाभ्यन्तरं सन्तोषः अत्या-

वश्यकप्राणयाचानिर्वाहकसंनिहितसाधनादधिकस्यालिप्सा । तथोनि-
द्वेषं द्वन्द्वसहिष्णुता द्वन्द्वं च बुभुक्षापिपासे । यद्यपि शीतोष्णादिव-
ज्ञानयोः परस्परं विरोधस्तथापि पारिभाषिकद्वन्द्वतः बोध्या । तथा
शीतोष्णो स्थानासने । स्थानमूर्ध्वावस्थानं आसनमुपवेशनं काष्ठमो-
नाकारमौने च काष्ठमौनमिङ्गितेनापि स्वामिप्रायाप्रकाशनं । आकार-
मौनं त्ववचनमात्रे एतानि च शास्त्रोक्तव्रतेनैव सोढव्यानि न तु
वृथा ॥ व्रतानि चेषां यथायोगं कृच्छ्रचान्दायणसान्तपनादीनि ।
स्वाध्यायो मोक्षशास्त्राध्ययनं प्रणवजपो वा ईश्वरप्रणिधानं परमगुरौ
तस्मिन्सर्वकर्मर्षणं तच्च व्याख्यातं तेष्वीश्वरप्रणिधानं मुख्यो नियमः
निर्विद्वपरमात्मयोगहेतुत्वात् तदुक्तं ।

शय्यासमस्थोऽथ पथि व्रजन्वा स्वस्थः परिचीणवितर्कजालः ।

संसारबीजक्षयमीक्षमाणः स्यान्नित्ययुक्तो मृतभोगभागीति,

ईश्वरप्रणिधानजतदनुग्रहेण सदैव योगयुक्तः स्यादिति
वाक्यार्थः स्वस्थः परमात्मनिष्ठः परमात्मार्षितक्रमणां मुख्यतस्त-
द्योगस्यैव फलत्वोचित्यात् ॥ वक्ष्यमाणं वितर्कजालं वक्ष्यमाणप्रति-
पक्षभावनां विनापि परिचीणं यस्य सः संसारबीजानां संस्कारादीनां
क्षयमनुदिनमुपलभमानः अमृतेत्यादैर्जीवन्मुक्तिसुखानुभवितेत्यर्थः
एवं भूतो नित्ययुक्तः स्यादित्यर्थः न केवलमस्येश्वरोर्षितकर्मण
ऐश्वरयोग एव भवति किं तु तद्वारा पूर्णत्वादिना जीवतत्त्वसाक्षा-
त्कारोपि तदुक्तं प्राक् “ततः प्रत्यक्चेतनाधिगमोप्यन्तरावाभाव-
श्चे”ति यच्चदानदेवद्विजपूजाऽभयदानादेरपि तपस्यन्तर्भावः अत्र
देवब्राह्मणार्थहिंसाया अपि त्याज्यत्वात्त्या प्रकृष्टयोगिनां बाह्यक-
र्माभावसिद्धिः नियमानां प्रतिनियतदेशकालाद्यवच्छिन्नतया सार्व-

भौमत्वासम्भवान्महाव्रतत्वं नेत्तं यमानां त्वभावरूपतया तदन-
वच्छिन्नत्वसम्भवः यमनियमयोर्यमानां निवृत्तिरूपत्वेन शक्यसं-
दनत्वेन त एव परमहंसानामावश्यकः नियमास्तु प्रवृत्तिरूपतया
योगान्तरायत्वान्नावश्याः ।

यमानभीक्ष्णं सेवेत नियमान्मत्परः क्व चिदिति ।

स्मृतेश्च ॥ ३३ ॥

एषामन्तरायैर्विघ्नप्राप्तावुपायमाह ।

वितर्कबाधने प्रतिपक्षभावनं ॥ ३३ ॥

विपरीतास्तर्का विचारा येषु ते वितर्का हिंसादयः यथा
हनिष्याम्यहमपकारिणमनृतं वक्ष्यामि द्वयमप्यन्यस्य स्वीकरिष्यामि
दारेषु चास्य व्यवायी भविष्यामि परिग्रहेषु चास्य स्वामी भविष्या-
मीति । एवं त्यक्षाम्यहं शौचादिकमिति नियमविषये वितर्कः । एष-
मासनादिकं त्यक्ष्ये प्राणायामांस्त्यक्ष्ये इत्यादिरुत्तरविषयो वितर्कः ।
एवमुन्मार्गाभिमुखेन हिंसादिविषयेण वितर्कज्वरेणातिज्वलितेन
बाध्यमानो योगी वितर्कप्रतिपक्षान् दुःखफलकत्वादीन्विभावयेत्
तद्यथा घोरेषु संसाराङ्गारेषु पुनःपुनरावृत्त्या पापच्यमानेन मया
शरणमुपागतः सर्वभूताभयप्रदानेन योगधर्मः स खल्वहं तन्त्यक्षा
तान् दुःखदान् वितर्कान् हिंसादीन् पुनराददानस्तुल्यः श्ववृत्तेने-
ति । यथा श्वा वान्तावलेही तथा त्यक्तस्य पुनरादातेति दुःखफ-
लकत्वचिन्तनेऽस्य तात्पर्यम् ॥ ३३ ॥

इदानीं वितर्कान् तत्प्रतिपक्षान् तच्चिन्तनं चाह ॥

वितर्का हिंसादयः कृतकारितानुमोदितालोभक्रो-
धमोहपूर्वका मृदुमध्याधिमात्रा दुःखाज्ञानानन्तफला इति
प्रतिपक्षभावनं ॥ ३४ ॥

हिंसादय इति वितर्काणां स्वरूपकथनं तत्र हिंसा कृता
 कारिता परैः क्रियमाणा साधुसाध्वित्येवमनुमोदितेति चिन्धा । एकैका
 पुनस्त्रिधा मांसचर्मादिविषयेण लोभेन अपकृतमर्नेनेत्येवं क्रोधेन,
 यज्ञाद्यर्थाहिंसया निर्दोषो धर्मो भविष्यतीत्येवं मोहेन, चेति । मृदु
 मध्याधिमात्रत्वं हिंसादिविशेषणं सूचे तथा पिलोभादिमृदुत्वादिनेव
 तेषां तत्त्वं लोभक्रोधमोहाश्च त्रिविधाः मृदुमध्याधिमात्रा इत्येवं
 सर्वांशतिर्भेदा हिंसायाः सूचेक्ताः पूर्वपादोक्तन्यायेनान्ये पिभवन्ति
 मृदुमृदुर्मध्यमृदुस्त्रीव्रमृदुरिति मृदुस्त्रिधा । एवं मध्याधिमात्रावपीत्ये-
 वमेकाशीतिभेदाः तीव्रत्वमतीवतीव्रमाणत्वं । सा पुनर्मत्स्यानामेवेत्येवं
 नियमेनैकत्र दिवसे स्थावरस्य वा जङ्गमस्य वान्यतरस्यैव हिंसे-
 त्येवं विकल्पेन स्थावरजङ्गमयोरुभयोरपीत्येवं समुच्चयेनेत्येवं प्राण-
 भृतां हिंसकानां हिंस्यानां चानन्तत्वान्निगमादीनामनन्तप्रकारत्वा-
 त्तेरसंख्येया भवति । एवं हिंसायामिवानृतादिष्वपि कृताकारितादि-
 भेदा योजनीयाः ते च दुःखं चाज्ञानं मोहश्च तावनन्तं फलं
 येषां तादृशा इति प्रतिपन्नभावनं दुःखादिफलकत्वं प्रतिपन्नः । ननु
 कथं हिंसादीनां तत्फलकत्वमिति चेत् शृणु । तत्रार्थमेतस्तमः-
 मुद्रेके सति हिंसकः प्रथमं बध्यवीर्यं बलान्नियमयति सङ्कोचयति
 स्मरणनियोजनादिना ततः शास्त्रादिनिपातेन दुःखयति ततो जीवि-
 तान्मोचयतीति चिन्धा हिंसा ततस्त्रिप्रकारं दुःखं हन्ता प्राप्नोति
 तथा हि परस्य वीर्याक्षेपादस्य हन्तुरपि चेतनाचेतनमुपकरण-
 स्त्रीपुत्रधनादिकं क्षीणवीर्यं कार्यादमं भवति तथा परस्य शस्त्रपा-
 तादिना, दुःखोत्पादाद्भुत्तपि नरकतिर्यकप्रेतादिषु पाशशस्त्र
 दिना दुःखमनुभवति तथा प्राणवियोजनात् कर्त्ताऽपि प्रतिक्षणं

जीवितात्यये संमोहमयीरोगमयीमरणावस्थामापन्नो मरणमिच्छन्नपि
दुःखरूपविपाकस्य प्रतिनियतजन्मादिभोग्यत्वात्तदलभमानः कथं
कथमपि जीवति किं च ईश्वरांशजीवे द्वेषेणेश्वरस्याप्यस्मिन्द्वेषो
भवति पितुरिव दुष्टे पुत्रे तदुक्तं ।

क्षिपाम्यजस्रमशुभानासुरीषेव योनिष्विति ।

यदि तु पुण्यकर्मरूपस्य सुखबीजस्य चित्तभूमावावाये तेन
सहावायं गता हिंसा भवेद् यथा धान्यबीजवापेतेन सह तृण-
बीजावापः तदा तत्र सुखप्राप्तावध्यन्त्यायुर्भवेत् । नन्वाहिंसन्सर्वभूता-
न्यन्यचतीर्थेभ्यस्तस्माद्यज्ञे वधो ऽवध इत्यादिश्रुतिस्मृतिभिर्वैधहिं-
सातिरिक्तहिंसाया एव प्रतिषेधात् कथं वैधहिंसाया अनिष्टसाधन-
त्वमिति चेन्न । विध्यर्थप्रेरणया ऽनिष्टाननुबन्धित्वानाक्षेपाद् राज-
त्वादिप्रापककर्मणां गर्भवासजन्माधनर्थहेतुतायाः सर्वसंमतत्वात् ।
नापि बलवदनिष्टाननुबन्धित्वस्य । पुरुषभेदेन बलवत्त्वस्याप्यव-
स्थितत्वात् । सर्वमेव दुःखं विवेकिन इत्युक्तेः किं च तदाक्षेपेऽपि
यज्ञादिनान्तरीयकहिंसायाः सामान्यतोऽनिष्टजनकत्वश्रुत्यविरोधः
अपि चावैधहिंसात्यागस्य स्वर्गाऽदिसाधनताबोधकविधिभिर्वैधहिं-
सायाः स्वर्गादिसाधनताबोधकविधिभिश्च सह हिंसायामृत्त्वादानि-
ष्टहेतुताबोधकश्रुतिस्मृतीनां नास्त्येव विरोधो येन तसां सङ्कोचः
कल्प्येत अतो युक्तं पुण्यावापगतानां हिंसानामनिष्टहेतुत्वं पुण्या-
वापगताहिंसास्वपि युधिष्ठिरादीनां प्रायश्चित्तश्रवणादिदमेव युक्तं ।
वधोऽवध इत्यादिकं तु बयाभासतापरमिति दिक् । एवमनृतादि-
ष्वपि दुःखाज्ञानफलकत्वमसम्भवि मरणादिकं विहाय योज्यं एवं
वितर्काणां नियतमेशमनिष्टं कार्यं भावयन् योगीवितर्केषु न मनो
दद्यात्^{३४} प्रतिपन्नभावनाहेतोर्हानुमर्हवितर्का यदास्य योगिनो विष-

यस्य निधयेष्वप्रसवस्वभावा भवन्ति तदा वितर्कहानिकृतमैश्वर्यसि-
द्धिसूचकं यमादिनिष्पत्तिसूचकं भवति तत्तन्निष्पत्त्यवधारणे च
तत्तद् भूमिषु यत्नं विहाय भूमिकान्तरे योगी यत्कृमातिष्ठेदित्येतत्प्र-
तिपादनाय

तत्सिद्धीराह ।

अहिंसाप्रतिष्ठायां तत्संनिधौ वैरत्यागः ॥ ३५ ॥

प्रतिष्ठास्थैर्यै उक्तवितर्कैरसंस्पर्श इति यावत् । तस्यां सत्यां
तत्संनिधिस्थानां सर्वप्राणिनां सर्पेनकुलादीनामन्योन्यं वैरत्यागो
भवतीत्यर्थः । ३५ ॥

सत्यप्रतिष्ठायां क्रियाफलाश्रयत्वं ॥ ३६ ॥

सर्वप्राणिनां भवतीति शेषः क्रिया यज्ञादिजो धर्मस्तत्फलं
स्वर्गादि तयोराश्रयत्वं सर्वप्राणिनां सत्यप्रतिष्ठस्य वचनाद्व्यती-
त्यर्थः धार्मिको भूया इति वचनात्संबोध्यधार्मिको भवति । स्वर्गं
प्राप्नुहीति वचनात्स्वर्गं प्राप्नोति । एवं प्रकारेणास्य वागमोघा सत्या
भवति मनश्च तथा भवतीति भावः । ३६ ॥

अस्तेयप्रतिष्ठायां रत्नोपस्थानं ॥ ३७ ॥

सर्वदिग्भ्यो रत्नोपस्थानं भवतीत्यर्थः । ३७ ॥

ब्रह्मचर्यप्रतिष्ठायां वीर्यलाभः ॥ ३८ ॥

वीर्यं शक्तिविशेषः यस्य शक्तिविशेषस्य लाभात् प्रतीचातव-
र्जितान् गुणान् ज्ञानक्रियाशक्तिं वर्धयति तथासिद्धश्च स्वयं ज्ञानी
भूत्वा शिष्येषु ज्ञानाधाने समर्थश्च भवतीत्यर्थः । ३८ ॥

अपरिग्रहस्थैर्यै जन्मकथन्तासंबोधः ॥ ३९ ॥

अपूर्वेण देहेन्द्रियादिसंघातेन ज्ञानहेतुः सम्बन्धो जन्म
तस्य कथंता किंप्रकारता तयोः संबोधः साक्षात्कारः कोहमासं

कथमहमासमित्यतीतजन्मनः स्वरूपप्रकारयोजिज्ञासा किं स्विदिदं
कथं वेदमिति वर्तमानस्य तयोः सा के वा भविष्यामः कथं वा
भविष्याम इति भाविनस्तयोः सा इत्येवं पूर्वापरान्तमध्येषु भूत
भविष्यद्वर्तमानेषु जन्मसु अस्य योगिने जिज्ञासोत्पन्नमात्रेव
स्वरूपेण स्वविषयेण ज्ञानेनोपावर्तते विशिष्टा भवति नास्त्यच साध-
नापेक्षेत्यर्थः । १२८

अथ नियमसिद्धीराह ।

शौचात्स्वाङ्गजुगुप्सा परैरसंसर्गः ॥ ४० ॥

शौचात् शौचस्थेधात् जुगुप्सा कुत्सा अमुचित्वदोषस्याशेषतः
साक्षात्कार इति यावत् । स्वाङ्गे पूर्वमल्पजुगुप्सायां मृज्जलाभ्यां मेध्या-
शनेन च शौचं कुर्वाणो दिने दिनेऽधिककायदोषदर्शो कायेऽप्रीति-
मान्भवन्ति । किं च कायस्वभावज्ञो मृज्जलादिभिः । चालयन्नपि
तच्छुद्धिमवश्यन् तमपि कायं जिह्वासुः परकायैरत्यन्तमेवाप्रयतैः
सुतरां न संसृज्यत इत्यर्थः ॥ ४० ॥

अन्तःशौचस्य सिद्धिमाह ।

सत्त्वशुद्धिसौमनस्यैकाग्र्येन्द्रियजपात्मदर्शन
योग्यत्वानि च ॥ ४१ ॥

भवन्तीति शेषः शुचेः क्षालितमलस्य बुद्धिसत्त्वस्य चित्त-
स्यादौ सत्त्वशुद्धिः सत्त्वोद्वेको भवति । ततः सौमनस्यं प्रीतिः स्वत-
एवानन्दो जायते । ततोऽविक्षेपादेकाग्र्यं तत इन्द्रियजयस्तत आत्म-
दर्शनयोग्यत्वं भवतीत्यर्थः । ४१ ॥

सन्तोषादनुत्तमसुखलाभः ॥ ४२ ॥

सन्तोषस्तृष्णाद्वयस्तत्स्थेयात् नास्त्युत्तमं सुखं यस्मात्तादृशस्य
सुखस्य लाभो भवतीत्यर्थः तृष्णारूपप्रतिबन्धापगमे चित्तस्य स्वाभा-

विकसत्वाधिश्यनिमित्तिका सुखस्वभावता स्वत एवाविर्भवति न तु
तत्सुखे विषयापेक्षेति तन्निर्विषयं शान्तिसुखमात्मसुखमित्युच्यते ।
ते ये शतं प्रजापतेरानन्दाः । स एको ब्रह्मण । आनन्दः श्रोत्रियस्य
चाकामहतस्येति,, श्रुतेः । ईश्वरस्य पूर्णकामत्वात् श्रोत्रियस्य च ज्ञानेन
कामक्षयादुभयोरपि वैतृष्ण्यस्य तुल्यतया समानं सुखमिति श्रुत्या-
शयः बुद्धेः सत्त्वात्मकतया सुखस्वभावतया जीवेऽपि नित्यं सुखमि-
दमेव गीयते । स्वाभाविकस्य यावद्द्रव्यभावित्वात् तमसापिहित-
त्वाच्च न सदाभिव्यक्तिः सन्तोषाभिव्यक्तसुखस्यानुत्तमत्वे स्मृतिः ।

यच्च कामसुखं लोके यच्च दिव्यं महत्सुखं ।

तृष्णाक्षयसुखस्यैते नार्हतः षोडशौ कलामिति ॥

कामसुखं विषयजं दिव्यं सङ्कल्पमात्रात् तृष्णाक्षयसुखं
तृष्णाक्षयमिव्यक्तसुखं विदेहकैवल्ये सुखवाक्यानि दुःखनिवृत्त्या
गौणानि । ईश्वरेणाविभागात्तत्सुखसाक्षितापराणिवेति दिक् । २२॥

कार्येन्द्रियसिद्धिरशुद्धिद्वयान्तपसः ॥ ४३ ॥

उत्पद्यमानमेव तप अधर्मादितामसगुणरूपाशुद्धिरूपाणि
मायावरणमलं दूरीकरोति तदावरणमलापगमाच्च कायसिद्धिरणिमाद्या
इन्द्रियसिद्धिर्दूराच्छ्रवणादिति अर्थः । २३॥

स्वाध्यायादिषु देवतासम्प्रयोगः ॥ ४४ ॥

सम्प्रयोगो दर्शनं द्रष्टुमिच्छा विषया कृषयो देवाः सिद्धाश्च
स्वाध्यायशीलस्य दर्शनं गच्छन्ति कार्ये चास्य वर्तन्ते इति । २४

समाधिसिद्धिरीश्वरप्रणिधानात् ॥ ४५ ॥

ईश्वरेऽपि तत्सर्वव्यापारस्य समाधेर्योगस्य सिद्धिर्निष्पत्तिर्यथा
सर्वं देशान्तरदेहान्तरकालान्तरस्थमपि ईप्सितं ध्येयं यथार्थमेव
जानाति गुरुवाक्यादितः श्रवणमननयोरविपर्ययो भवति ततोऽस्य

योगिनः प्रज्ञा समाधिकालेऽपि यथार्थमेव जानाति । न चैवमीश्वर-
 प्रणिधानादेव योगनिष्पत्तावितराङ्गवैयर्थ्यं अन्येषामेतत्सम्पादनद्वारा
 योगाङ्गत्वाद् अत ईश्वरप्रणिधानस्य मुख्यतो योगसाधकत्वं बोध्यं
 अथासनमाह । ११-४५१

स्थिरसुखमासनम् ॥ ४६ ॥

स्थिरं निश्चलं सुखकरं च यत्तदासनं आस्यतेनेन प्रकारेण
 त्यासनं तच्च यद्वासनं अङ्गुष्ठोसन्निवध्नीयात् हस्ताभ्यां व्युत्क्रमेण तु ।

ऊर्वोरुपरि विप्रेन्द्रं कृत्वा पादतले उभे^१ इति ।

एकपादमथैकस्मिन् विन्यस्योरौ च संस्थितः ॥

इतरस्मिंस्तथा पादं वीरासनमुदाहृतं । २ ॥

अस्यैवार्धमर्धोसनमुच्यते ॥ २ ॥

गुल्फौ च वृषणस्याधः सीवन्याः पार्श्वयोः क्षिपेत् ।

पार्श्वपादौ च पाणिभ्यां दृढं बध्वा सुनिश्चलः ॥

मद्रासनं भवेदेतत्सर्वव्याधिविषापहं ॥ ३ ॥

जानूवोरन्तरे सम्यक् कृत्वा पादतले उभे ।

ऋजुकायः सुखासीनः स्वस्तिकं तत्प्रचक्षते ॥ ४ ॥

दण्डासनं उपविश्य श्लिष्टाङ्गुलिकौ श्लिष्टगुल्फौ भूमिश्लिष्टज-
 चोरुपादौ प्रसार्य दंडवच्छपनं । सोपाश्रयं योगपदयोगेनोपवेशनपूर्-
 वकं जानुप्रसारितबाहोः शयनं क्रौञ्चनिषदं नेष्टुनिषदने तेषामुपविष्टा-
 नां संस्थानदर्शनात्प्रत्येतव्येजान्वोरुपरि हस्तौ कृत्वा कायशिरोग्रीवा-
 यामधःक्रभावेनावस्थानं समसंस्थानं । स्थिरसुखं च सूचेत्तं यथासु-
 खमिति तदर्थः पावत्यो जीवजातयस्तेषां यादृशान्युपवेशनानि
 तावन्त्यासनानीति संक्षेपः । ४६,

आसनस्थैर्योपायमाह ।

प्रयत्नशैथिल्यानन्तसमापत्तिभ्याम् ॥ ४७ ॥

आसनस्थैर्ये भवतीति शेषः प्रयत्नोपरमे सति कंपरूपाङ्गजे जपाभावात् स्थिरं भवत्यासनं । बहुव्यापारोत्तरं क्रियमाणमासनमङ्गकंपनान्न स्थिरं बहुव्यापारोत्तरमपि अनन्ते पृथिवीधारिणि स्थिरे शेषनागे समापन्नं तद्वारण्या तदात्मतापन्नं चित्तमासनस्थैर्ये निष्पादयति तच्च तदन्यहात्सजातीयभावनाददृष्टवशाद्वेत्यन्यदेतत् । ४८

आसनप्रतिष्ठायां सिद्धिमाह ।

ततो द्वंद्वानभिघातः ॥ ४८ ॥

शीतोष्णादिभिर्द्वन्द्वैरासनजपान्नाभिभूयते । ४८

क्रमप्राप्तं प्राणायाममाह ॥

तस्मिन्सति श्वासप्रश्वासयोगतिविच्छेदः प्राणायामः ॥ ४९ ॥

सत्थासने बाह्यस्य वायोराचमनमन्तः प्रवेशः श्वासः कोष्ठस्य वायोर्निःसरणं प्रश्वासस्तयोगतिविच्छेदः प्राणायाम इत्यर्थः स्वाभाविकश्वासप्रश्वासयोरभाव इति यावत् स च रेचकपूरककुम्भकेषु सर्वेष्वेवानुगतः तच्च प्रथमभूमिकायां चयाणां पौर्वापर्येण सहानुष्ठानं अत एव चिभिर्मिलित्वा एकः प्राणायाम इत्युक्तं ।

प्राणायामस्तु विज्ञेयो रेचकपूरककुम्भकैरिति ।

पश्चात् ।

रेचकं पूरकं त्यक्त्वा सुखं यद्वायुधारणं ।

प्राणायामोऽयमित्युक्तः सर्वैः केवलकुम्भक ।

इत्युक्तः केवलकुम्भकरूपोऽपि स इति बोध्यः । ४९

तस्यावान्तरभेदानाह ।

बाह्याभ्यन्तरस्तंभवृत्तिर्देशकालसंख्याभिः परिदृष्टो
दीर्घसूक्ष्मः ॥ ५० ॥

यच्च गतिविच्छेदरूपे प्राणायामे प्रश्वासेन रेचनेन यो गत्य-
भावः स बाह्यवृत्तिः प्राणायामोरेवको नाम । यच्च श्वासेन पूरकेण
गत्यभावः स आभ्यन्तपवृत्तिः प्राणायामः पूरकनामा यचोभयोः श्वास-
प्रश्वासयोरभ्यासनिरपेक्षात्सकृत्प्रयत्नादभावात् स स्तंभवृत्तिः कुम्भक-
नामा । शुद्धकुम्भकरूपस्य चतुर्थप्राणायामस्य व्यावृत्तये सकृत्प्रयत्नादि-
तकुम्भके यथा तपो उपले न्यस्तं जलं सर्वतः संकोचमापद्यते तथा-
बाह्याभ्यन्तरयोर्द्वयोरपि युगपत् गत्यभावेन संकोचरूपस्तम्भो भवति
इत्येवंचिविधोप्यसौ देशेन परिदृष्टः एतावता देशेन रेचकादिः कर्तव्य-
इत्येवं संधारितः तद्यथा नासायात्प्रादेशद्विदाशांगुलहस्तादन्यत-
मपरिमितो बाह्यदेशो रेचकस्य विषयः स चेक्षीकात् लादिक्रियायां
निश्चेयः पूरकस्य चापादतलमस्तक्रमाभ्यन्तरो विषयः स च । पिपी-
लिकास्पर्शसदृशस्पर्शेन निश्चेयः कुम्भकस्य तु रेचकपूरकयोर्बाह्याभ्य-
न्तरदेशौ समुच्चितौ विषयः उभयैव प्राणस्य विलयात् । स च
तूलस्य क्रियायां उक्तस्पर्शस्य वानुपलब्ध्यानिश्चेयः तथा कालेन
परिदृष्टः क्षणानामियतावधारणेनावच्छिन्नः एतावद्भिः क्षणै रेचकादिः
कार्यं इत्येवं नियमितः निमेषावच्छिन्नकालस्य चतुर्थो भागः क्षणः
तथा संख्यापरिदृष्टः मात्राणां द्वादशादिसंख्याभिरवधारितः । यद्यपि
संख्याभिरपि कालनियमं एव तथापि प्रकारभेदाद्वेदः यच्च हि शंख-
ध्वन्यादिना कालनियमः क्रियते स कालपरिदृष्टः यच्च वक्ष्यमाण-
मात्रासंख्याभिः कालनियमः क्रियते स संख्यापरिदृष्ट इति तच्च
मात्रानिमेषोन्मेषावच्छिन्नः कालः लघ्वक्षरावच्छिन्नो वा स्वजानुमण्डलं
चिःपरामृश्य द्योतिकावच्छिन्नो वा । श्वासक्रियावच्छिन्नो वा प्रण वेद्य-

पञ्चावच्छिन्नकाल इत्यन्ये । तत्र च योऽपि द्वादशमात्रावच्छिन्ना इत्यथमः
 पन्नः । षोडशमात्रावच्छिन्नः पूरकः, चतुर्षष्टिमात्रावच्छिन्नः कुम्भकः,
 द्वाविंशन्मात्रावच्छिन्नो रेचकः, इति वसिष्ठसंहितायाम् । तेषु क्रमेणो-
 कारमकाराकारमूर्त्तीनां ब्रह्मविष्णुरुद्राणां ध्यानमप्युक्तं तत्रैव । तदुक्तं
 भाष्ये एतावद्विः षोडशादिभिर्मन्त्राचारूपैर्निर्मेषोन्मेषणादिभिः पूरकाख्य-
 श्वासप्रवेशरूपः प्रथमे उद्घातः, प्रथमं वायोऽक्षुन्ननं गतिनिरोधः । एवं
 प्रथमोत्घातनिगृहीतस्य स्तम्भितस्य वायोश्चतुःषष्ट्यादिमात्रावच्छिन्नः
 कुम्भको द्वितीय उद्घातः । एवं तृतीयो द्वाविंशदादिमात्रावच्छि-
 न्नोऽर्थाद्रेचकः । अत्र भाष्ये प्रथमादिशब्दैः पूरकादिचये क्रमवचना
 त्प्रायः पाठक्रमोऽनुष्ठाने नादर्तव्य इत्युक्तम् । अत एव पूरककुम्भकरेचक
 इत्येवानुष्ठानक्रमः शिष्टानां विकल्पो वा । एवं मृदुमध्यतीव्रभेदा
 अप्यस्य द्रष्टव्याः । चिष्वपि द्वादशमात्रो मृदुः, चिष्वपि चतुर्विंशतिमात्रो
 मध्यः, चिष्वपि षट्त्रिंशन्मात्रस्तोत्र, इति कौर्मै । षट्त्रिंशन्मात्रो मन्दः
 तद्विंशतो मध्यस्त्रिंशन्मात्रस्तोत्र इति मिश्राः । एवं संख्यावृद्ध्या तीव्रत-
 रत्वाद्यप्युच्यते । अत्र देशकालसंख्याभिः परिच्छेदे ऐच्छिको विकल्पो
 न तु समुच्चयः, समुच्चयानुष्ठाने तु फलभूमेति बोध्यम् । सोऽयं पूरक-
 रेचककुम्भकरूपो देशकालाद्यवधारणैरभ्यस्तो दीर्घसूक्ष्मसंज्ञको भवति
 अभ्यासेन का वृद्ध्या दीर्घकालव्यापित्वेन दीर्घो भवति वायुसंचार-
 स्यातिसूक्ष्मतया सूक्ष्मश्च भवति । दीर्घसूक्ष्म इति कर्मधारयः
 अभ्यस्त इति चार्थाक्षिप्रम् । ॥ ५० ॥

एवं रेचकपूरककुम्भकरूपं भेदत्रयमुक्त्वा प्राणायामस्य, चतुर्थ-
 भेदमाह ।

बाह्याभ्यन्तरविषयाक्षेपी चतुर्थः ॥ ५१ ॥

बाह्याभ्यन्तरविषयो बाह्याभ्यन्तरवृत्ती पूर्वसूचेतौ रेचकपूरको
 तयोरान्वेषी तावतिक्रम्य स्वयमेव वर्तमानः, एवं भूतो यः प्राणायामः
 केवलकुम्भकरूपः स चतुर्थ इत्यर्थः । तथा हि, यो बाह्यविषयो रेचको
 देशकालसंख्याभिरादौ परिदृष्टः पश्चाच्च देशादिभिः सहैवाक्षिप्तो
 अतिक्रमिती भवति, सूचे देशवाचकोऽपि विषयशब्दः कालसंख्ययो-
 प्युपलक्षणः, तथाऽभ्यन्तरविषयः पूरकोऽपि देशादिभिरादौ परिदृष्टः
 पश्चाद्देशादिभिः सहैवाक्षिप्तो भवति । स द्विविधोऽपि दीर्घसूक्ष्मश्चि-
 रकालदेशादिभिरभ्यस्तस्तत्पूर्वकस्तदुभयाक्षेपपूर्वकः उभयमाक्षिपती-
 तियावत् पूर्वपूर्वभूमिकाजयात् कालक्रमेण, न तु शीघ्रमुत्पद्यमानः
 उभयोः श्वासप्रश्वासयोर्गतिविच्छेदश्चतुर्थः प्राणायामः । स्तम्भ-
 वृत्त्याख्यो मिश्रकुम्भकरूपकस्तृतीयप्राणायामस्तु विषयेण देशकाल-
 संख्यारूपेणानालोचितोऽनवधारितः सकृदारब्धोऽभ्यासबाहुल्यं विनै-
 वोत्पद्यमानश्च देशकालसंख्याऽद्यवधारितो दीर्घसूक्ष्मश्च भवतीति
 सामान्यविशेषाभ्यां द्विविधः । चतुर्थस्तु रेचकपूरकयोर्देशाख्यविषया-
 वधारणानन्तरं क्रमिकभूमिजयाद्भूतोः पूरकरेचकाक्षेपपूर्वकगत्यभा-
 इत्ययं चतुर्थः प्राणायामस्तृतीयाद्विशेषो विशिष्टः । किं च तृतीया
 नियमेन रेचकपूरकयोरन्तराले वर्तत इति न तदतिक्रमो वसिष्ठ-
 संहितायाम् ।

प्रस्वेदञ्जनयेद्यस्तु प्राणायामो हि सोऽधमः ।

मध्यमः कम्पनात्प्राक्त उत्थाने चात्तमो भवेत् ॥

पूर्वं पूर्वं प्रकुर्वीत यावदुत्तरसम्भवः ।

निःश्वासोच्छ्वासकौ देहे स्वाभाविकगुणावुभौ ॥

तथाऽपि नश्यतस्तेन प्राणायामोत्तमेन हि ।

तयोर्नाशसमर्थः स्यात्कर्तुं केवलकुम्भकम् ॥

केवले कुम्भके सिद्धे रेचः पूरकवर्जिते ।

न तस्य दुर्लभं किं चित् विषु लोकेषु विद्यत इति ।

आकाशगमनशक्त्याविर्भावेण कामगत्वादिकमपि स्यादित्यर्थः ।

तथा जपध्यानयुतो गर्भो त्वगर्भस्तद्विर्वाजित इत्यन्यत्र । तत्रेश्वरगी-

यायां सव्याहृतिका सप्रणवा गायत्री सशिरस्का चिर्जप्येत्युक्तम् ।

चिष्वेकैकवारमित्यर्थः । प्रणवो जप्य इत्यन्यत्र ॥ ५१ ॥

अथ प्राणायामस्य व्यापारं तत्सिद्धिसूचकमाह ।

ततः क्षीयते प्रकाशावरणम् ॥ ५२ ॥

ततः प्राणायामाभ्यासादस्य योगिनो विवेकज्ञानावरकं कर्म

क्षीयते, ज्ञानावरकत्वं चास्य पूर्वाचार्यैरुक्तं रागरूपमहामोहप्रचुरेणेन्द्र-

जालतुल्येन शब्दादिविषयेण प्रकाशशीलं बुद्धिसत्त्वमावृत्य कर्मैवाकार्ये

संसारहेतु व्यापारे नियुङ्क्त इति । तदस्य प्रकाशावरणं कर्म संसारस्य निव-

न्धनं प्राणायामाभ्यासाद् दुर्बलं प्रकाशावरणाक्षमं भवति, प्रतिक्षणमपची-

यते च । तदुक्तं तयोर्न परं प्राणायामात् ततो विशुद्धिर्मेलानां पापाख्यका-

रणाभावान्मलरूपतमसां तत्कार्यविपर्ययाणां चापगमो ज्ञानदीप्तिश्चेति ।

यद्यपि तत्र एव पापनाशकं तथाऽपि ज्ञानावरकपापक्षये प्राणायामः श्रेष्ठः,

अत एव पूर्वपादे उतमाधिकारिणः प्राणायाम एव साधनमुक्तम् ५२

अन्यच्च भवतीत्याह ।

धारणासु च योग्यता मनसः ॥ ५३ ॥

प्राणायामाभ्यासादेव मनसो धारणासु योग्यता भवति । प्रच्छ-

र्दनविधारणाभ्यां वा प्राणस्येति पूर्वपादीयसूत्रेण प्राणायामस्य धार-

णायोग्यतारूपस्थितिहेतुत्ववचनात्तच्चापि पूरकादिचयात्मक एव प्राणा-

यामो ग्राह्य इति बोध्यम् ॥ ५३ ॥

अथ प्रत्याहारमाह ।

स्वविषयासंप्रयोगे चित्तस्य स्वरूपानुकार इवेन्द्रियाणां प्रत्याहारः ॥ ५४ ॥

इन्द्रियाणां स्वस्वविषयासंप्रयोगकाले चित्तस्वरूपानुकारितेव या भवति स प्रत्याहार इत्यर्थः । जितेन्द्रियस्य हि ध्यानकाले चक्षुरादीनि ध्येयवस्त्वाकारेण चित्तेन तुल्याकाराणीव भवन्ति, न स्वातन्त्र्येण मनसैकीभूय विषयान्तरं सङ्कल्पयन्ति, तथा चित्ते निरोधेऽनुसृष्टे प्रयत्नान्तरं विनैव तानि निरुद्धानि भवन्ति, अतस्तस्य तानि चित्तानुकारीणि, अजितेन्द्रियस्य तु तानि तदानीमपिरूपादिषु मनसैव धावन्ति अतश्चित्तमेव तेषामिन्द्रियानुकारि ।

इन्द्रियाणां हि सर्वेषां यदेकं क्षरतीन्द्रियम् ।

तेनास्य द्रवते प्रज्ञा दृतेः पादादिवेदकमिति स्मृतेः ॥

अजितेन्द्रियस्यापि तानि विषयभोगकाले चित्तानुकारीणीत्यतो “विषयासंप्रयोग” इति ध्यानकाले चाक्षुषादितुल्यावृत्तिश्चित्तस्यैव भवति, न तु चक्षुरादीनां, तेषां तु तदतिरिक्तवृत्त्यभावमात्रमत “इवे”ति । केन लक्षणेन तदनुकारो ज्ञेय इति चेत् । शृणु । चित्तस्य वृत्तिनिरोधकाले तद्वत्स्वयमेवेन्द्रियाणि निरुद्धवृत्तिकानि भवन्ति, न तु इतरे ये इन्द्रियजया उत्तरसूत्रे वक्ष्यमाणास्तेषु सत्स्वपि यथा स्वनिरोधार्थं प्रत्याहाररूपमुपायान्तरमपेक्षन्ते तथा प्रत्याहारे सति स्वनिरोधाय चित्तनिरोधातिरिक्तं न प्रयत्नकृतमुपायान्तरमपेक्षन्ते । एवं चेदमेव तत्कार्यत्वात्तल्लक्षणम् । कालादिव्यावृत्तये प्रयत्नकृतमिति । तच्च दृष्टान्तः यथा मधुकरराजमुत्पतन्तं मक्षिका अनूत्पतन्ति निविशमानमनुनिविशन्ते, तथा चित्तस्य विषयाभिमुख्ये तान्यपि विषयेषूत्पतन्ति तस्य निरोधे च निरुद्धानीति । एवं च प्रत्याहार इन्द्रियधर्मः । ५५

अथ प्रत्याहारस्य योगे द्वारभूतं तत्सिद्धिसूचकमाह ।
ततः परमावश्यतेन्द्रियाणाम् ॥ ५५ ॥

ततः प्रत्याहारादिन्द्रियाणां परमो जयो भवतीत्यर्थः । तच्च परमजयज्ञानायानेकप्रकारा जया उच्यन्ते । शब्दादिष्वव्यसनमिन्द्रियजयः । व्यसनं सक्तिर्येन शास्त्रविरुद्धेऽपि विषयभोगे इन्द्रियाणि प्रवर्तन्ते । व्यस्यत्येनं श्रेयस इति व्युत्पत्तेः । एवं च शास्त्रविरुद्धा प्रतिपत्तिरिष्टभोगा न्याय्या इति केचित् । इन्द्रियशब्दादिविषययोः संप्रयोगः स्वेच्छया न तु तत्पारतन्त्र्येणेत्येष इन्द्रियजय इत्यन्ये । रागद्वेषनिमित्तकसुखदुःखादिशून्यः शब्दादिज्ञानरूपो विषयभोग इन्द्रियजयः, अभिमानिकसुखदुःखशून्य इति यावदिति परे । चित्ते काय्याद्भेदोतिन्द्रियाणां याऽप्रतिपत्तिवृत्तिनिरोधस्तद्योग्यतैवेन्द्रियजय इति जैगीषव्यः । एतदुक्त एव परमो जयः । उक्तेषु चिषूनरोत्तरमुत्कर्षेऽपि तावन्मात्रैरिन्द्रियवृत्त्यनिरोधान्न तेषु परमत्वम् । एवं चायमेव पूर्वसूचीकचित्तानुकारस्य फलं लक्षणं च । एतदभावेनैव सौभर्ग्यदीनां योगभ्रंशः श्रूयते । एवं ज्ञानसाधनमुखेन बहिरङ्गाणि यमादिप्रत्याहारान्तानि पञ्च योगाङ्गान्युक्तानीति शिवम् । ५५ ॥

इति पातञ्जलसूत्रवृत्तौ साधननिर्देशो नाम द्वितीयः पादः ।

अथ धारणामाह ।

देशबन्धश्चित्तस्य धारणा ॥ १ ॥

यच्च देशे ध्येयं चिन्तनीयं तच्च ध्यानाधारदेशविशेषे चित्तस्य बन्धस्तदैकाग्र्यं सा धारणेत्यर्थः । तथा हि । नाभिचक्रे हृदयपुण्डरीके मूर्धस्थे ज्योतिषि नासिकाऽग्रे इत्येवमादिदेशेषु, बाह्ये वा विषये चन्द्रसूर्याभ्यादौ ईश्वरदेवताऽऽदिध्यानदेशे चित्तस्य घृतिमात्रेण, न तु ध्येयकल्पनया बन्धो धारणेति । तदुक्तम्,

प्राग्नाभ्यां हृदये चाथ तृतीये च तथोरसि ।

कण्ठे मुखे नासिकाऽग्रे नेचभूमध्यमूर्धसु ॥

किं चित्तस्मात्परस्मिंश्च धारणा दश कीर्तिताः ।

मुखे जिह्वया । परस्मिन्निति मूर्धं उपरि द्वादशाङ्गुलमिते देशे । लिङ्गशरीरस्य सप्राणस्य तावत्पर्यन्तं प्रदीपशिखावदवस्थानाद् अवहिते-
स्तावत्पर्यन्तं लिङ्गशरीरानुगतोष्मोपलम्भाद् रात्रः सिंहासनवदेतानि
नाभ्यादीनि जीवेश्वरयोर्मुख्यस्थानानि । घृतिमात्रेणेत्युक्तैर्ध्यानादि-
व्यावृत्तिः । यस्य त्वादावेवेश्वरानुग्रहादपरिच्छिन्नतया जीवेश्वरयोगो
भवति तस्य नैतद्धारणोपयोगः । तस्य हि सैव धारणा । धारणासा-
मान्ये द्वादशप्राणायामपरिच्छिन्नकालावच्छिन्नत्वं विशेषणम्, अन्यथा
क्षणमात्रेणापि धारणाऽऽपत्तेः ॥१॥

अथ तत्साध्यं ध्यानं लक्षयति ।

तत्र प्रत्ययैकतानता ध्यानम् ॥ २ ॥

तच्च देशे ध्येयचतुर्भुजमूर्त्याद्यालम्बनस्य प्रत्ययस्यैकतानता
प्रत्ययान्तरापराभृष्टः सदृशः प्रवाहः स ध्यानमित्यर्थः । एतद् द्वाद-
शधारणापरिच्छिन्नकालावच्छिन्नं, तावत्कालावच्छिन्नं जीवेश्वरविषयं
वा पूर्ववत् ॥ २ ॥

अथ तत्साध्यं समाधिमाह ।

तदेवार्थमात्रनिर्भासं स्वरूपशून्यमिव समाधिः ॥ ३ ॥

मात्रपदं स्वरूपशून्यमिवेत्यनेन विवृणुम् । ध्यानमेव यदा ध्येयाकारेणैव साक्षिणि निर्भासते चित्तस्य ध्येयस्वरूपावेशेनाहमिदं चिन्तयामीत्येवंप्रत्ययाकारवृत्त्यन्तरानुदयाद् वृत्त्यंशाभानाद्वा प्रत्ययात्मकेन स्वरूपेण शून्यमिव भवति तदा समाधिरित्युच्यते । वस्तुतो ध्यानस्वरूपस्य सत्त्वादिवेति । इदं च लक्षणं पूर्वसूचोक्तध्यानविशेषतया देशघटितत्वेनापरिच्छिन्नसमाध्यव्यापकम्, अतोऽर्थमात्रावभासनं चिन्तनमित्येव समाधिसामान्यलक्षणं समाधिर्य्यानद्वादशगुणितकालावच्छिन्नो द्रष्टव्यः । अस्य समाधिरूपस्याङ्गस्याङ्गिनः संप्रज्ञातयोगादयं भेदः, यदत्र चिन्तारूपतया निःशेषतो ध्येयस्वरूपं न भासते, संप्रज्ञाते तु साक्षात्कारेण समाध्यविषया अपि विषया भासन्त इति । एवं च साक्षात्कारयुक्तेकार्यकाले संप्रज्ञातयोगोऽन्यदा तु समाधिर्मात्रमिति विभागः । ३

ध्यानादित्रयस्य संज्ञाविशेषमाह ।

त्रयमेकत्र संयमः ॥ ४ ॥

एतद् ध्यानधारणासमाधिरूपं त्रयमेकविषयं चेत्तदा संयम इति तान्त्रिकी संज्ञा । एषामष्टानामङ्गानां फलं संप्रज्ञातयोगस्तद्द्वाराऽसंप्रज्ञातयोगश्चेति बोध्यम् । ४

संयमानुष्ठानविशेषे फलविशेषमाह ।

तज्जथात्प्रज्ञाऽऽलोकः ॥ ५ ॥

तस्य संयमस्य जयात् स्थेयात्समाधिप्रज्ञाया आलोको दीप्तिर्बुद्धिः क्रमेण भवति । यथा यथा च संयमः स्थिरपदो भवति तथा तथा समाधिप्रज्ञा विशारदा भवति । विशारदं च सूक्ष्मव्यवहितादर्थानां प्रत्यक्षीकरणसामर्थ्यम् । ५

संयमानुष्ठाने विशेषमाह ।

तस्य भूमिषु विनियोगः ॥ ६ ॥

तस्य संयमस्य जितस्थूलादिपूर्वपूर्वभूमेरनन्तराया सूक्ष्म-
सूक्ष्मतराद्युत्तराभूमयस्तासु विनियोगः कार्यः । न च क्रमेण भूमिका-
ऽऽरोहे मानाभावः । प्रान्तभूम्यपेक्षयाऽधरा भूमिरजिता येन तस्य
योगिनोऽनन्तरां भूमिं विलङ्घ्य व्यवहितोत्तरभूमिषु संयमलाभाभावाद्
धनुर्धरादिभ्यस्तूलवेधानन्तरमेव सूक्ष्मवेधादिदर्शनात् से।पानारोहणा-
दिक्रमेणैवारोहादिदर्शनाद् अन्यथाऽधःपातात्, संयमालाभे च कुतः
प्रज्ञाऽऽलोकस्तत्तद्भूमिषु स्यात् ।

स्थित्यर्थं मनसः पूर्वं स्थूलरूपं विचिन्तयेत् ।

तत्र तन्निश्चलीभूतं सूक्ष्मेऽपि स्थिरतां लभेदिति स्मृतं ।

अयं च क्रम औत्सर्गिकः । ईश्वरप्रसादादेव जितप्रकृतिपुरुषा-
दिविवेकभूमिकस्य नाधरभूमिषु “प्रत्यये परचित्तज्ञानमि”त्याद्यागामि
सूत्रबोध्येषु परचित्तज्ञानादिषु पिण्डादिस्थूलेषु वा संयमः फलमा-
वाद्, अधरभूमिसंयमप्रयोजनस्योत्तरभूम्यारोहस्येश्वरानुग्रहादेव प्राप्-
त्वात् । न चौत्सर्गिकक्रममुल्लङ्घ्य कथमुत्तरभूमावादावेव संयमा-
रम्भः । युञ्जानेनादौ सर्वौत्कृष्टभूमौ संयममारभ्य तस्यां स्वस्यायोग्य-
तामनुभूयेवाधराधरभूमिषु योग्यतामवधार्य चित्तस्य धारणीयत्वात् ।
न चेयमस्या अनन्तरा भूमिरिति कथं निश्चेयम् । योगबलेनैव
निश्चयात् । तदुक्तम्—

योगेन योगो ज्ञातव्यो योगो योगात्प्रवर्तते ।

योऽप्रमत्तस्तु योगेन स योगे रमते चिरमिति ॥

अप्रमत्तः सिद्धावलम्ब्यटः ॥ ६ ॥

आवश्यकत्वबोधनाय योगाङ्गेषु विशेषमाह ।

अयमन्तरङ्गं पूर्वैर्भ्यः ॥ ७ ॥

तदेतद्वारणाध्यानसमाधिरूपं चयं संप्रज्ञातयोगस्यान्तरङ्गं
यमादिभ्यः पञ्चभ्य इत्यर्थः । एवं ज्ञानस्याप्येतत्त्रयमन्तरङ्गम् ।
अन्तरङ्गत्वबीजं तु ध्येयातिरिक्तवृत्तिनिरोधरूपे संप्रज्ञाते ध्येयसंय-
मस्य विषयान्तरसंचाररूपत्वात् साक्षात्कारणत्वम् । एवं ध्येयसाक्ष-
त्कारेऽपि विषयान्तरसञ्चाराख्यप्रतिबन्धनिवृत्तिद्वारा साक्षादेव कारणं,
प्रत्याहारान्तपञ्चकस्य तु चित्तस्थैर्यद्वारा परम्परयैवोभयत्र कारणत्व-
मिति । यस्य तु प्राचीनकर्मवशात् स्वत एव चित्तं संयमशीलं तस्य
नास्तीतराङ्गापेक्षा, यथा जडभरतशिंशुपालादेः । अत एव तेषां प्रधान-
समाधिविघ्नतया बह्व्यकर्मत्यागोऽपि । यत्तु

विद्या चाविद्याञ्च यस्तद्वेदोभयंसह ।

अविद्याया मृत्युं तीर्त्वा विद्यायाऽमृतमश्नुते इति ॥

श्रुत्यादौ ज्ञानकर्मणोः साहित्यमुक्तं, तदङ्गाङ्गिनोरौत्सर्गिकं
सहानुष्ठानमभिप्रेत्य; न तु मोक्षे तुल्यवत्समुच्चयमभिप्रेत्य । अविद्याया
मृत्युं तीर्त्वेतिपदेन ज्ञानविप्लवनिवृत्तिरूपमृत्युतरणद्वारैव कर्मणो
विद्याया मोक्षे जननीये उपयोगावगमात् ।

न केवलेन योगेन प्राप्यते परमं पदम् ।

ज्ञानं तु केवलं सम्यगपवर्गफलप्रदमि-

त्यादि वाक्यैर्योगशब्दोक्तकर्मनिरपेक्षां ज्ञानयोगादपि मोक्ष
सिद्धेः । अङ्गत्वं तु पूर्वजन्मानुष्ठितकर्मकाण्डेऽपि जडभरतादिषु सिद्ध-
मिति दिक् ॥७॥

तदपि बहिरङ्गं निर्बीजस्य ॥ ८ ॥

तदप्यन्तरङ्गं साधनत्रयमपि निर्बीजस्यासंप्रज्ञातस्य योगस्य
बहिरङ्गम् । विवेकख्यातिपरवैराग्यद्वारा परम्परया हेतुत्वेनावश्यक-
त्वाभावात् । पूर्वोक्तविदेहप्रकृतिलयानां देवविशेषाणामौत्पत्तिकज्ञान-

वैराग्याणां संयमाभावेऽपि दैनंदिनप्रलयादावसंप्रज्ञातस्योदयात् ।
योगनिद्रां यदा विष्णुरित्यादिस्मृतेः ॥ ८ ॥

अथाङ्गसमाधिकालिकचित्तपरिणामापेक्षया योगद्वयकालिक-
निरोधावस्थचित्तक्षणे गुणानां वृत्तस्य व्यापारस्याप्यस्थिरत्वात् विगु-
णात्मकस्य चित्तस्य परिणामावश्यकत्वेन जायमानः परिणामः कीदृ-
शस्तच्चाह ।

व्युत्थाननिरोधसंस्कारयोरभिभवप्रादुर्भावौ निरोध-
क्षणचित्तान्वयो निरोधपरिणामः ॥ ९ ॥

असंप्रज्ञातापेक्षया संप्रज्ञातोऽपि व्युत्थानं, निरोधश्च योगद्व-
यसाधारणः, अन्यथा संप्रज्ञातनिरोधस्य परिणामाकथनान्नूनताऽऽप-
त्तेः । व्युत्थानसंस्कारा अपि चित्तधर्माः । एवं निरोधसंस्कारा अपि तदु-
र्माः । तच्चाद्यानामभिभवः क्रमेण ह्रासो दाहः, निरोधसंस्कारा अपि
प्रादुर्भावः क्रमेण वृद्धिः, एतौ निरोधकालिकश्चित्तस्य परिणामः, स
च निरोधक्षणचित्तान्वयः प्रत्येकं निरोधक्षणेऽप्येकस्मिन् स्थिरे चित्ते-
ऽन्वयो यस्य । अनेन चित्तस्थैर्यं प्रतिक्षणमीदृशः परिणामश्च लब्धः ।
यद्यपि निरोधो न संप्रज्ञाते संस्कारजनकस्तथाऽपि तत्कालीनप्रज्ञाज-
न्यसंस्कार एव तथोक्तः । ननु तन्तुनिरोधेन पटनिरोधवद् धृति-
निरोधेनैव तत्कार्यसंस्काराणामपि निरोधोपपत्तौ किं व्युत्थानसंस्का-
राभिभवस्य पृथगुक्त्येति चेन्न । संस्काराणां धृतिरूपप्रत्ययानुपादानक-
त्वेन तन्निरोधने तेषां निरोधाभावात् । न हि निमित्तकारणनाशेन
कार्यनाशः तस्माद् धृतिनिरोधेऽपि तत्संस्कारनिवृत्तौ कारणं निरो-
धसंस्कारप्रचयरूपं पृथगेवापेक्ष्यमिति दिक् ॥ ९ ॥

अथ निरोधसंस्कारे प्रमाणमाह ।

तस्य प्रशान्तवाहिता संस्कारात् ॥ १० ॥

तस्य निरोधावस्यचित्तस्य, प्रशान्तवाहिता निश्चलनिरोध-
धारया वहनं निरोधसंस्काराभ्यासपाटवादेव भवति । तत्संस्कार-
मान्दो व्युत्थानजसंस्कारेण निरोधसंस्काराभिभवादित्यर्थः ॥ ८० ॥

इदानीं निरोधरूपयोगद्वयपरिणामापेक्षया विलक्षणं योगाङ्गस-
माधिकार्यं परिणाममाह ।

सर्वार्थतैकाग्रतयोः क्षयोदयौ चित्तस्य
समाधिपरिणामः ॥ ११ ॥

सर्वार्थता विक्षिप्रता चित्तधर्मस्तस्याः प्रतिक्षणं क्षयस्तिरो
भावः, एकाग्रताया एकमात्रविषयताया उदय आविर्भावः मुख्य-
क्षयोदययोरत्यन्तोच्छेदनिष्पत्तिरूपयोरेकदा न भवनं, किं तु क्षणक-
मेणैवेत्यतो ह्रासवृद्धिरूपतिरोभावाविर्भाववृत्तौ । चित्तस्य धर्मत्वेना-
नुगमात्तौ चित्तधर्मवृत्तौ यतौ समाधिकालिकचित्तपरिणामः, धर्मद्वारा
धर्मिण एव परिणामादित्यर्थः । तदिदं चित्तं स्वात्मभूतयोः
स्वकार्ययोः सर्वार्थतैकाग्रतयोर्धर्मयोरपायकाले उपजनकाले शानु-
गतं यत्समाधीयते स चित्तस्य समाधिपरिणाम इत्याशयः ॥ ११ ॥

इदानीं समाहितचित्तस्य परिणाममाह ।

ततः पुनः शान्तोदितौ तुल्यप्रत्ययौ चित्तस्यै-
काग्रतापरिणामः ॥ १२ ॥

ततः विक्षिप्रतायाः सर्वात्मना क्षयोत्तरं शान्तोदिता अती-
तेः त्यजमानो तुल्यप्रत्यया एकाकारो प्रत्ययो चित्तस्येकाग्रताकालीनः
परिणाम इत्यर्थः । सजातीय एकैकः प्रत्ययो नश्यत्यन्योन्य उत्पद्यत
इत्येवं परिणाम इत्याशयः । तदुक्तम् ।

भाष्ये, समाध्याहृतचित्तस्य पूर्वप्रत्ययः शान्त उत्तरस्तत्सदृश

उदितः समाहितश्चित्तमुभयोरनुगतं पुनस्तथैव धारावाहिकैकाग्रसंता-
नमासमाधिभ्रंशात् सोऽयं धर्मिणश्चित्तस्यैकाग्रतापरिणाम इति
समाध्याकृष्टेत्यनेनोक्तसमाधीयमानचित्तपरिणामाद्वेदो दर्शितः । १२५

इदानीं वैराग्याग्निप्रज्वलनाय “परिणामचयसंयमादि” त्यागा-
मिसूत्रोपोद्घातसङ्गत्या चित्तवदेवान्येष्वपि परिणामानतिदिशति ।
एतेन भूतेन्द्रियेषु धर्मलक्षणावस्थापरिणामा
व्याख्याताः ॥ १३ ॥

एतेन पूर्वोक्तेन चित्तपरिणामेन धर्मलक्षणावस्थारूपेण भूते-
न्द्रियेषु धर्मपरिणामो लक्षणपरिणामोऽवस्थापरिणामश्चेत्तो ज्ञेयः ।
भूतेन्द्रियेषु एत एव परिणामा न तु तत्त्वान्तरपरिणामा इत्याशयेन
प्रकृत्यादिष्विति नेक्तं, तेन प्रकृत्यादिषु तत्त्वान्तरपरिणामवदेतेऽपि
बोद्ध्याः । ननु चित्तपरिणाम एव पूर्वसूत्रेषूक्तो न तु धर्मलक्षणावस्था-
परिणाम इति चेत् । शृणु । व्युत्थाननिरोधयोर्धर्मयोरभिभवप्रादुर्भावा-
वेव चित्ते धर्मिणि धर्मपरिणामः प्रथमसूत्रेणैवोक्तः, अर्वास्थितधर्मिणः
पूर्वधर्मतिरोभावे धर्मान्तरप्रादुर्भावस्येव धर्मपरिणामत्वात् । यदापि
तत्सूत्रे तत्संस्कारयोरेव तावुक्तौ तथाऽपि कारणं विना कार्यासम्भवा-
तयोरपि तावर्थत उक्तावेव । धर्मश्च द्रव्यं गुणो वेत्यन्यत् । एवं तत्रैव
सूत्रेऽभिभवप्रादुर्भावशब्दाभ्यां धर्मस्य लक्षणपरिणामोऽप्युक्तः । अती-
ततावर्तमानतयोरेवाभिभवप्रादुर्भावत्वाद् अनागतत्ववर्तमानत्वाती-
तत्वानि च क्रमेण सम्बन्धादध्वतुल्यतयाऽध्वेन्युच्यन्ते । तथा
धर्मधर्मिणोर्धर्मिणां चान्योन्यं व्यावर्तकतया लक्षणशब्देन च तत्र
निरोधस्त्रिलक्षणस्त्रिभिरध्वभिर्युक्तः, स खलु निरोधः प्रादुर्भावकाले-
ऽनागतलक्षणरूपं प्रथमाध्याख्यं हित्वा धर्मत्वमनतिक्रान्तो वर्तमान-
लक्षणं प्राप्नोति सत्कार्योपपत्तये धर्मपरिणामत्वोपपत्तये च धर्मत्वमन-

तिक्रान्त इत्युक्तं स्वरूपेण स्थितस्य धर्मस्य रूपान्तरापाये रूपान्त-
रोत्पत्तौ धर्मपरिणामव्यवहाराद् वर्तमानत्वप्राप्तौ चास्य स्वरूपेणो-
पलब्धिः । अत्रापि अतीतानागताभ्यां न विमुक्तः, असदुत्पादसद्विनाशयोः
प्रतिषेधात् । एषोऽस्य द्वितीयोऽध्याख्यः । अस्मिन्नेव समये व्युत्थान-
स्यातीतालक्षणास्तृतीयोऽध्या ततः पुनर्व्युत्थानं जायमानं वर्तमानल-
क्षणाध्वानं प्रपद्यते ऽनागतलक्षणं प्रथमाध्याख्यं हित्वा, तच्च व्यत्यन्त-
रमेव, अतीतव्यक्तेः पुनरनुत्पादस्य वक्ष्यमाणत्वात् । यत्रास्य स्वरू-
पेणाभिव्यक्तावर्थक्रियारूपो व्यापारो भवति अस्यामवस्थायां निरो-
धस्यातीताख्यस्तृतीयोऽध्या, एवं पुनर्निरोधः पुनर्व्युत्थानमिति अप-
वर्गपर्यंतं परिणामचक्रमावर्तते । एवं तेषामवस्थापरिणामः प्रशान्तवा-
हतासंस्कारादितिसूत्रोक्तो दृश्यते । तत्रावस्था घटस्य नवपुराणत्व-
वत् संस्कारस्य बलवत्त्वदुर्बलत्वरूपौ वृद्धिहासौ न तूत्पत्तिविनाशो
लक्षणपरिणामाद्देदानुपपत्तेः, लक्षणस्यैव नवपुराणत्वादिना ऽवस्थापरि-
णाम इति वक्ष्यमाणत्वाच्च । तच्च निरोधक्षणेऽपि निरोधसंस्काराणां बल-
वत्त्वं व्युत्थानसंस्काराणां दुर्बलत्वमित्येष धर्माणामवस्थापरिणामः द्रव्य-
स्य हासवृद्धिवद्गुणानामपि तौ रूपादीनामपि वृद्धिहासदर्शनात् । रूपमे-
दक ल्पने गौरवात् तदेव रूपमिदानीं प्रवृद्धमिति प्रत्यभिज्ञाऽनुपपत्ते-
श्च । ज्ञानेच्छाऽऽदीनां द्विलक्षणस्थायित्वेऽपि द्वितीयक्षणे वर्तमानलक्षणा
वस्थापरिणामो भवति । क्षणत्वेनैव परिणामहेतुत्वात् । सर्ववस्तूनां
प्रतिक्षणपरिणामस्य वक्ष्यमाणस्यानुपपत्तेश्च । एतेनोत्तरवृत्तिविशेषगुण-
स्यैव ज्ञानादिनाशकत्वेनैकाग्रतादशायां ज्ञानस्य बहुक्षणावस्थायित्वाच्च
तस्य नावस्थापरिणामसंभव इत्यपास्तम् । तच्च धर्मिणां धर्मैः परिणा-

मा, धर्माणाम् अध्वनां लक्षणैः परिणामो, लक्षणानामप्यवस्थाभिरित
 बोध्यम् । यद्यप्यवस्थानामपि बाल्यादीनां लक्षणपरिणामोऽस्ति, तथा-
 ऽप्युक्तक्रमे नानुपपत्तिः । अतीतानागतलक्षणयोर्वर्तमानलक्षणस्य नवपु-
 राणत्वादिवत् शीघ्रमविष्यताविलम्बमविष्यत्वादिरूपा अवस्था अनुमी-
 यन्ते, सत्त्वादिवद् गुणत्वेन प्रतिक्षणपरिणामित्वसिद्धेः । एवं धर्मलक्ष-
 णावस्थापरिणामैः शून्यं क्षणमपि गुणवृत्तं सत्त्वादिव्यापारो नावति-
 ष्टते, किं तु प्रतिक्षणं परिणामं जनयत्येव, गुणानां चाञ्चल्यस्वभावत्वाद् ।
 यतः प्रतिक्षणमेव व्यापारो दृश्यतेऽतो गुणस्वभावतैव सत्त्वादीनां
 प्रतिक्षणप्रवृत्तौ प्रमाणमुक्तं पूर्वाचार्यैरिति दिक् । गुणत्वं च परस्य
 भोगापवर्गहेतुत्वम् । एवं भूतेक्रियेषु धर्मधर्मिभेदमाश्रित्य त्रिविधः
 परिणामो ज्ञेयः । तद्यथा पृथिव्यादीनां धर्मिणां घटादिधर्मपरि-
 णामः तेषां च धर्माणां वर्तमानताऽतीतते लक्षणपरिणामः,
 लक्षणानां च चयाणामपि बाल्ययौवननवपुराणत्वादिरवस्था-
 परिणाम इति । एवमिन्द्रियाणामपि धर्मिणां ततन्नीलाद्यालोचनं धर्म-
 परिणामः । धर्मस्य च वर्तमानताऽऽदिलक्षणः, तस्य च रत्नाद्यालोचने
 स्फुटत्वास्फुटत्वादिरवस्थापरिणाम इति । न च चयोऽपि कथं भूते-
 न्द्रियेषुतेषु धर्मिषु धर्ममात्रपरिणामादिति वाच्यम् । परमार्थतः सर्वेषां
 धर्मिपरिणामत्वात् । धर्माणां धर्मस्वरूपादत्यन्तमनतिरेकात् । धर्मा-
 दिद्वारा च धर्मविक्रियैवान्तरभेदैः प्रपञ्च्यत इति बोध्यम् । न च प्रति-
 क्षणपरिणामे क्षणिकत्वप्रसङ्गः, धर्मिणि सत एव धर्मस्थातीतानागतव-
 र्तमानेष्वध्वसु धर्मिणो धर्मान्यथात्वरूपभावान्यथात्वस्येव जननेन
 द्रव्यान्यथात्वाभावात् । स्वरूपान्यथात्वे हि प्रतिक्षणं परिणामेन क्षणि-
 कत्वापत्त्या प्रत्यभिज्ञाऽनुपपत्तिः । न तूक्तरीत्या भावान्यथात्वे । यथा
 स्वर्णं भाजनस्य भित्वाऽन्यथाक्रियमाणस्य भाजनताऽदिरूपधर्मोपाये
 कटकादिधर्मोभिव्यक्तिरूपभावान्यथात्वमेव, न तु सुवर्णान्यथात्वं
 प्रत्यभिज्ञाबलेन स्वर्णसामान्यस्य सर्वविकारानुगतस्य सिद्धेः, तत्सा-

मान्यं चावयविरूपो धर्मोति । न चावयवसंयोगनाशात् पूर्वस्वर्णव्यक्ते-
र्नाश एव, प्रत्यभिज्ञा तु जातिविषयेति वाच्यम् । प्रतिक्षणमवयवोप-
चयापचयाभ्यामवयवसंयोगविभागावश्यकत्वेन सर्ववस्तूनां क्षणिकता-
ऽपत्तेः । जात्येव सर्वत्र प्रत्यभिज्ञोपपत्तौ घटादीनामपि तथास्थैर्यानुपप-
तेश्च, तस्माद्विजातीयोऽवयवविभाग एव द्रव्यनाशहेतुरिति न दोषः ।

तच्च धर्मपरिणामस्वीकारे बोद्धुः प्रत्यवतिष्ठते, धर्मो धर्मैर्भ्यो
नातिरिक्तः पूर्वतत्त्वस्य धर्मिणोऽनतिक्रमेण कूटस्थत्वापत्तेः । धर्मिणो
धर्मैष्वन्वयित्वे हि पूर्वापरसकलावस्थाभेदेष्वनुगततयाऽतीतः द्युःस्थ-
यामपि सत्त्वप्रसङ्गेन धर्मो कौटस्थ्येनैव तिष्ठेत्, चित्तिशक्तिवत् नित्य-
त्वकूटस्थत्वयोरेकार्थत्वात्तच्च तवाप्यनिष्ठमतोऽत्यन्ताभिन्न इति धर्म-
परिणामाप्रसिद्धिरिति तन्न । सर्वथा स्वरूपतो धर्मतश्च नित्यत्वस्येव
कौटस्थ्येन तस्य च चित्तिशक्तावेव सत्त्वं, न तु धर्मरूपेणानित्ये धर्म-
गीत्यदोषात् । विकारव्यावृत्तं प्रकृतेर्नित्यत्वं च स्वतोऽतीतानागताव-
स्थाशून्यत्वं तदेतत्रैलोक्यं कार्यकारणात्मकं चतुर्विंशतितत्त्वरूपं यथा-
योगं धर्मरूपेण स्वतश्च वर्तमानावस्थारूपव्यक्तेरपेति । नैवेह किञ्चनाय
आसीद् इत्यादिश्रुत्या यत्सावयवन्तदनित्यं घटादिवदित्याद्यनुमा-
नेश्च कपालशर्कराचूर्णाद्यवस्थायां व्यक्तो घट इत्यप्रतीतेश्चार्थक्रियाऽद-
र्शनाच्चा नित्यत्वप्रतिषेधाद् अतीतमपि सूक्ष्मरूपेणास्ति नात्यन्तमुच्छि-
द्यते, तद्धेदं तर्ह्यव्याकृतमासीद् इति श्रुत्याऽत्यन्तोच्छेदरूपविनाशप्र-
तिषेधेन विनाशित्वे सत्यनादिभावत्वानुपपत्तेः । असदुत्पादे (शुश्रूङ्गा-
द्युत्पादे) शुश्रूङ्गाद्युत्पत्तिप्रसङ्गाच्च अत्यन्तमुच्छेदस्य कदाऽप्यर्थक्रियाका-
रित्वाभावाच्च । यद्यप्यतीतव्यक्तेर्न पुनरुत्पादस्तथाऽपि तज्जातीयस-
तामात्रेणाविनाशित्वं बोध्यम् । न च सत्त्वे उपलब्ध्याऽऽपत्तिः । विकार-
जातस्य स्वकारणेषु प्रकृत्यादिषुअविभागलक्षणात्संसर्गात् अव्यक्त-

तारूपसौन्दर्येणानुपलब्धेः, सूक्ष्मताया लौकिकसाक्षात्कारप्रति बन्धक-
त्वात् । एवं च सर्वेषां परिणामिनां नित्यानित्योभयरूपत्व-
व्यवस्थापनात्सदसत्त्वं सिद्धान्तः । अत एव जडानां व्यावहारिक-
सत्त्वं स्मृतिषु गीयते, उक्तरूपमेव च व्यावहारिकसत्त्वम् एकान्तनि-
त्यत्वरूपपारमार्थिकसत्त्वमेव च प्रतिषिध्यते । इत्थमेव ।

नासद्रूपं न सदूपं माया नैवोभयात्मिका
सदसद्भ्यामनिर्वाच्या मिथ्याभूता सनातनी-

त्यादि सङ्गच्छते । माझऽऽख्यजगत्कारणस्यापि विनाशेन
पारमार्थिकात्यन्ततुच्छत्वमङ्गीकुर्वतां सनातनत्ववचनविरोधः ।

वस्तुनस्तु प्रधानस्यापि जातिरूपेणैवैकत्वाभ्युपगमात् प्रतिपुरुषं
भेदेन मुक्तपुरुषीयस्यात्यन्तोच्छेदेऽपि जात्यैव सनातनत्ववचनाविरोध
इति दिक् ।

अथ लक्षणपरिणाम उच्यते । एकस्य नित्यत्वं विनाऽतीताना-
गतलक्षणयोगासम्भवाच्चिष्यध्वसु वर्तमानत्वरूपलक्षणवान् धर्मोऽती-
तलक्षणयुक्तोऽनागतवर्तमानाभ्यां सूक्ष्मभ्यामवियुक्तः, एषमनागतल-
क्षणयुक्तो वर्तमानातीतलक्षणाभ्यामवियुक्तो, वर्तमानलक्षणेऽतीताना-
गतलक्षणाभ्यामवि युक्त इति धर्मो इव लक्षणान्यपि नित्यानीति
नात्यन्तासदुत्पत्तिसदत्यन्तोच्छेदयोः प्रसङ्गः । न चैकलक्षणाभिव्य-
क्तिकाले लक्षणान्तरयोरनुपलम्भादभाव एवेति वाच्यम् । पुरुषस्य
एकस्यां स्त्रियां रागकालेऽन्यासु विरक्त इति व्यवहाराभावेनैकविष-
यरागाभिव्यक्तिकालेऽपि विषयान्तररागस्यात्यन्तमभावाभावेन विष-
यान्तररागीयानागतलक्षणस्यानुमानेन सिद्धेः । एवं जातरागायामपि
अयमेत्यां रागाभाववानित्यप्रतीतेरतीतलक्षणस्याप्यनुमानं बोध्यम् ।
अत्रापि जात्यैव नित्यत्वं बोध्यम् ।

अत्र केचित् सर्वस्यानागतादेः सर्वलक्षणयोगेऽनागतादिक-
मपि वर्तमानं स्यादित्यध्वसंकरः प्राप्नोति ।

क्रमिकत्वे चासदुत्पादप्रसङ्गः, अतो वर्तमानलक्षणमेव सर्ववस्तु पूर्वोक्त-
 रकालयोस्तु तस्याभावमात्रं तत्प्रतियोगित्वादेव चातीतत्वादिव्य-
 वहार इति तन्न धर्माणां धर्मत्वस्य प्राक्सिद्धितत्वेन धर्मत्वे सिद्धे
 लक्षणबहुत्वस्याप्यवश्यवक्तव्यत्वात् । वर्तमानसमय एव धर्मत्व-
 मिति न युक्तम् । यतस्तदैव धर्मत्वे सर्वस्य चित्तस्य विरक्तव्यवहार-
 विषयत्वापत्तेः, क्रोधकाले रागसामान्यस्यानाविर्भावाद् । यथा यदा
 कदा चिद्रागसत्त्वे त्वन्मते रक्तञ्चित्तमिति व्यवहारः, तथा यदा कदा-
 चिद्रागाभावेन चित्तं विरक्तमित्यपि व्यवहारापत्तिः । एवं चातीतादि-
 कालेऽपि रागादेश्चितादिधर्मत्वादुर्माणां चिलक्षणत्वं सिद्धम् । यच्चाभा-
 वप्रतियोगिताभावेणेत्यादि तदपि न, असति घटे ध्वंसप्रतियोगित्वा-
 दिरूपातीतत्वादेर्वृत्त्यनुपपत्तेः । संयोगित्वादिवत्प्रतियोगित्वादेरपि
 संबन्धद्वयसत्त्वं विनाऽनुपपत्तेः । सदसतोः संबन्धादर्शनात् । ध्वंसप्राग-
 भावयोरसिद्धेश्च । घटो वर्तमान इतिवद् घटोऽतीतोभविष्यन्निति
 प्रत्ययाभ्यां घटावस्थाविशेषरूपयोरेव तत्त्वाद्, अन्यथाऽभावाभावोऽप्य-
 तिरिक्तः स्यात् । किं च चयाणां लक्षणानां नैकदा एकस्मिन्वस्तुन्य-
 भिव्यक्तिः, किं तु स्वाभिव्यञ्जकं दण्डचक्रादिवस्त्वञ्जनतुल्यं यस्यैव-
 भूतस्य लक्षणस्य क्रमेणाभिव्यक्तिरिति, नाभिव्यक्तौ साङ्कर्यं स्वरूप-
 तस्तु साङ्कर्यमस्त्येव, अव्यक्तलक्षणयोर्व्यक्तेन लक्षणेनाविरोधात् ।
 तदुक्तं पञ्चशिखाचार्यैः—रूपातिशया वृत्त्यतिशयाश्च विरुध्यन्ते सामा-
 न्यानि त्वतिशयैः सह प्रवर्तन्ते धर्माद्यनैश्वर्यान्तान्यष्टौ रूपाणि
 चित्तस्य, वृत्तयश्च ज्ञानाद्याः शान्तयोरमूढरूपाश्चित्तपरिणामास्तेषाम
 तिशयोऽभिव्यक्तिरूपोत्कटतेति व्याख्यातं, गुणवृत्त्यविरोधादिति
 सूचे यथारागस्यैव क्वचिद्विषय आविर्भाव इति न तदानीमन्यत्र
 सामान्याभावः, किं तु केवलं सामान्येन समन्वागत इत्यस्ति तदा

तत्र तस्य भावः, तथा लक्षणस्यापीति बोध्यम् । अयं च धर्माणामेव न धर्मिणां, तेषां च ध्वत्वाभावाद् अवस्थापरिणाम उच्यते । ते वर्तमाना धर्मा अतीतानागताश्च धर्मास्तां तां बाल्ययौवनयार्थकाद्यवस्थां प्राप्नुवन्तोऽन्योन्यमन्यत्वेन भेदेनोच्यन्ते ऽयं ब.लो न युवेत्यादिहूपेण, स च व्यवहारोऽवस्थाभेदादेव न द्रव्यभेदात् । एवं च पूर्वावस्थानोऽवस्थाऽन्तरप्राप्तिरवस्थापरिणामः । अयं च यदाप्यतीतानागतयोरप्युच्यते तथाऽपि वर्तमाने स्फुटोऽन्यत्र तेनैव दृष्टान्तेनानुमेय इत्युक्तं प्राक् । तत्र निमित्तभेदादन्यत्वव्यवहारे दृष्टान्तः, यथैकत्वव्यञ्जिकारेखाऽङ्गविशेषे बिन्दुद्वयशिरस्कः शतव्यवहारकर्ता, तत एकबिन्दुलोपे दशेति बिन्दुद्वयस्यापि लोपे एकत्वव्यवहारकर्ता तत्समरेखाऽन्तरदाने एकादशेति यथा चैकैव स्त्री पुत्रपितृभ्रातृभिर्जनकत्वादिनिमित्तभेदात् मातेति दुहितेति स्वसेति चाच्यते ।

अत्रापि बोद्धुमाह—अवस्थापरिणामाभ्युपगमे धर्मधर्मिलक्षणावस्थानां चतुर्णामपि कूटस्थापत्तिः व्यापारेणैव निमित्तेन सर्ववस्तुष्वनागताद्यध्वनामन्योन्यं विभागाभ्युपगमात् । यदाधर्मः आश्रितः पदार्थः स व्यापारं न करोति तदाऽनागतो, यदा करोति तदा वर्तमानः, यदा कृत्वा निवृत्तस्तदाऽतीत इति तत्राद्यन्तयोर्विभागस्य व्यापारनिमित्तकत्वव्यापाराभावनिमित्तकत्वेन परंपरया । एवं च पूर्वधर्मातीततायां धर्मान्तराभिव्यक्तिरिति परिणामलक्षणान्नित्यत्वमवस्थानामपि त्वया वाच्यम् अवस्थानां च नित्यत्वे किमप्यनित्यं न स्यादिति धर्मधर्म्यादिरूपं सर्वं जगत् कूटस्थं प्रसज्येतेति तत्र ।

एकान्तनित्यताया एव कूटस्थत्वाद् गुणिनो धर्मिणो नित्यत्वेऽपि गुणानां धर्माणां विमर्दस्य विनाशस्य कूटस्थपुरुषतोऽत्र वेलक्षण्यात् । अत्रोदाहरणं यथा विनाशिनं कार्याणां विनाशेनाविनाशिनं शब्दादि-

तन्मात्राणां धर्ममात्रं संस्थानं पञ्चभूतरूपम् आदिमदन्ते विनाशि च ।
 एवं सत्त्वादिगुणानां धर्ममात्रं महत्तत्त्वम् आदिमद् विनाशि च । एवम-
 हङ्कारादयो घटादयश्च । तानि च स्वविनाशेनाविनाशिनां कारणानां
 धर्ममात्राणि तेषां विकारसंज्ञा परिणामसंज्ञेति “वाचाऽऽरम्भणं विकारो
 नामधेयं मृत्तिकेत्येव सत्यमि”ति श्रुतेः । सत्यत्वं विकारापेक्षया स्थिर-
 त्वम्, एवं च धर्मिणामेव परिणामितया न कौटस्थ्यं, सुतरां तु धर्मल-
 क्षणावस्थानामिति बोध्यम् । तच्च भूतेन्द्रियेषु परिणामत्रयं यथा मृदुर्मै-
 पिण्डाकाराद्दुर्मैदुर्मैन्तरमुपसंपद्यमानो धर्मेण परिणमते घटाकार इति,
 घटाकारश्चानागतं लक्षणं हित्वा वर्तमानलक्षणं प्रतिपद्यते इति लक्ष-
 णेन परिणमते घटो नवीनताऽनन्तरं पुराणतां प्रतिक्षणमनुभवन्नव-
 स्थापरिणामं प्राप्नोति धर्मादीनां सर्वेषामवस्थात्वसत्त्वेऽपि गोवलीवर्द-
 न्यायेन भेदेन निर्देशः । एवं भूतान्तरेषु इन्द्रियेषु प्रकृत्यादिषु च योग्यमा-
 एते च योऽपि परिणामो धर्मस्वरूप एवानुगता अतो धर्मधर्म्यभेदाद्धर्म-
 परिणाममात्रमेकमेव सामान्यतो भवति तस्यैवैते प्रकारविशेषा इति
 बोध्यम् । परिणामशब्दार्थश्च अवस्थितस्य धर्मिणः पूर्वधर्मनिवृत्तो
 धर्मान्तरोत्पत्तिः परिणामः । निवृत्त्युत्पत्ती अतीततावर्तमानते ॥ १३ ॥

अथ बौद्धनिरासाय धर्मातिरिक्तं धर्मिणमाह ।

शान्तोदिताव्यपदेश्यधर्मानुपाती धर्मी ॥ १४ ॥

अतीतवर्तमानानागतधर्मेष्वनुपाती वर्तमानरूपेणानुगतो
 धर्मीत्यर्थः । एवं च वर्तमानत्वावर्तमानत्ववैधर्म्येण धर्मिणो धर्मस्य
 च विवेक इति भावः । तच्च योग्यताऽवच्छिन्ना धर्मिणः शक्तिरेव धर्मः,
 दग्धशक्तेः संग्रहाय योग्यताऽवच्छिन्नेति । योग्यतावच्छिन्नेत्यस्योदका-
 हरणादियोग्यतावच्छिन्नेत्यर्थः । एतेन मृदादौ सतां घटादीनां तत्त

उत्पत्तावपि उदकाहरणादीनि न स्युः, स्वकारणेषु तेषामभावेन
तत्प्राप्त्यसंभवादित्यपास्तमिति मिथ्याः । एवं चाग्नेर्दाहशक्तिवद्गुमा अपि
धर्मिणि यावद्द्रव्यभाविनः, न हि शक्तिवियोगः शक्तिमतेऽस्ति शक्ति-
शक्तिमतोरभेदात् । स चानभिव्यक्तिदशायामपि मृद्येव घटस्तन्मुखेव
पट इत्येव फलप्रसवभेदेनाव्यक्ततया ऽनुमितसद्भाव एकस्य धर्मिणोऽ-
नेकोऽपि दृष्टो घटकपालकर्णिका मृच्चूर्णरूप इति । एकत्वानेकत्वाभ्यां
धर्मधर्मिणोर्भेदो भाष्य उक्तः । तत्र वर्तमानो धर्मः स्वव्यापारमनुभ-
वन्नतीतानागतेभ्यो धर्मान्तरेभ्यो भिद्यते यदा त्वनीतानागता-
वस्थायां सामान्येनाभिव्यक्तत्वस्य विशेषराहित्येन धर्मिणि लीनो
भवति तदा धर्मिस्वरूपेणाविभागात्परस्परमपि तेषामविभाग एव ।
एवमेव ब्रह्माद्वैतमपि बोध्यम् । प्रलये सर्ववस्तूनां परमात्मन्यविभागात्
यथाकाशेऽभाणामिति । ते च धर्मिणो धर्मास्त्रिविधाः—शान्ता उदिता
अव्यपदेश्याश्च । तत्र शान्तास्ते ये कृत्वा व्यापारमुपरताः । उदि-
तास्ते ये सव्यापारास्ते चानागतस्य लक्षणस्य समनन्तराः । एवं
वर्तमानस्यानन्तरा अतीताः । नन्वतीततानन्तर्यं वर्तमानतायाः कुतो
नेति चेन्न । अनागतावस्थायाः प्रागभावस्थानीयाया वर्तमानावस्थायां
हेतुत्वेनातीतवर्तमानतयोः कार्यकारणतानियामकपौर्वापर्याभावात् ।
एवं च सत्कार्यवादेऽपि पूर्वाभिव्यक्तघटादिव्यक्तेर्न पुनरभिव्य-
क्तिरिति सिद्धान्तः । तस्यापि पुनरभिव्यक्तो कदा चित्स एवायं घट
इति प्रत्यभिज्ञाऽऽपत्तेः । किं चेदं सत्यनिर्माद्यापत्तिः, विनष्टान्तःक-
णाविद्याकर्मादीनां पुनरुद्भवेन मुक्तस्यापि संसारोदयापत्तेः, न चेवम-
तीतताकाले तत्सत्त्वे मानाभावः, लोकानपि तान्ददृशे इत्यादिवाक्य-
शतसिद्धयोगिप्रत्यक्षान्यथाऽनुपपत्तेर्मानत्वात् । विषयतत्संनिकर्षयोः
प्रत्यक्षे हेतुत्वात् । न चातीतार्थस्य स्मरणमेवास्तु, पूर्वाननुभूतस्यापि

योगिना दर्शनात् । यत्तु योगजधर्म एव संनिकर्ष इति तन्न । प्रत्यक्षं प्रति
संनिकर्षनानात्वेनाननुगमाद्देतुताग्रहानुपपत्तेः । असत्पदार्थेन कस्यापि
संनिकर्षस्यानुपपत्तेश्च । किं च ज्ञानादेर्विषयतारूपसम्बन्धस्याप्यसत्ये-
ऽनुपपत्तिः, सतोरेव सम्बन्धदर्शनात् । तस्मात्प्रत्यक्षेषु संयोगादिरेव
प्रत्यासत्तिः योगजधर्मेण तु तत्प्रतिबन्धकाधर्मतमआदिनिवृत्तिमात्रं
क्रियत इति दिक् ।

नन्वव्यपदेश्यत्वं किं, न च करिष्यमाणव्यापारत्वम् । अकरि-
ष्यमाणव्यापारकस्यापि केवलानागतलक्षणस्य वस्तुनः स्वीकारादिति
चेन्न ।

सर्वस्य सर्वजातीयशक्तिकत्वेन सर्वत्र परिणामिन्यवस्थितानां
सर्वविकारजननशक्तीनामेवाव्यपदेश्यत्वात् । एवं च तादृशशक्तित्वमेव-
व्यपदेश्यत्वम् । न च वर्तमानातीतावस्थयोरनुभवस्मरणे प्रमाणे स्तः
शक्त्याख्यातगतावस्थायां किं मानं सर्वत्र सर्वशक्तिसत्त्वे च किं
मानमिति वाच्यम् । स्थावरे रसादिभिर्मथुराम्लसुरभ्यसुरभिर्मृदुकठि-
नत्वादिभिर्घटैश्चरूप्यम् अनन्तरूपत्वं तज्जलपृथिव्योः परिणामनिमि-
तकमित्यन्वयव्यतिरेकाभ्यां प्रत्यक्षतो दृष्टम् । अतो जलभूम्योः सकलस्था-
वरात्मकत्वात्तच्छक्तिमत्वम् । शक्तिं विनाऽपि कार्यकरणोऽतिप्रसङ्गात् ।
तथा जङ्गमेषु यदनेकरूपत्वं तत्स्थावराणां परिणामनिमित्तकं दृष्टं
मनुष्यादीनां धान्यादिस्थावरकार्याणां धान्यादिविशेषे रूपादिविशेष-
दर्शनात् । तथा स्थावरेषु यदनेकरूपत्वं तज्जङ्गमपरिणामनिमित्तकं
गोमयदुग्धादिभिर्धान्यचर्मकादीनां विचित्ररूपरसादिदर्शनाद्, दाडि-
मानां च रुधिरावसेकेन तालफलतुल्यफलतादर्शनाच्च एवंमादि-
दृष्टान्तेः सर्ववस्तुषु सर्वविकारजननशक्तिसिद्धेः । यद्यप्यतीतकार्यशक्ति-

मत्वं नास्ति तथाऽपि तज्जातीयशक्तिमत्त्वं विवक्षितम् । तदुक्तं भाष्ये जात्यनुच्छेदेन सर्वं सर्वात्मकमिति । एतेनान्यद्रव्यविकारव्यक्तीनामन्यत्राभावेऽपि न नियमहानिः तज्जातीयव्यत्यन्तरजननशक्तिमत्त्वसंभवात् । किं चेकस्मादेव चतुर्मुखशरीरादखिलदेवदानवनरपश्वादिसमुदयदर्शनेन, अगस्त्यजाठराग्नेः समुद्रशोषदर्शनेन, ब्रह्मविष्णुरुद्रपार्वतीशरीरादिषु विश्वरूपदर्शनेन, योगिनां स्वशरीरमनसोरनन्तविभूतिदर्शनेनान्यतोऽप्यन्योऽप्यादनदर्शनेन सर्वत्र सर्वशक्तिसत्ताऽनुमीयते ।

ननु सर्वजातीयशक्त्यङ्गीकारे कथमेकदा नाखिलविकारोत्पत्तिः कथं वा न शिलात अङ्कुरोत्पत्तिरित्यादीति चेन्न ।

देशकालावयवसंयोगविशेषरूपाकारार्थमादिनिमित्तेः प्रतिबन्धादनेकशक्तीनामेकदा वर्तमानलक्षणपरिणामाभावोपपत्तेः, उक्तरूपसहकारिविरहाद्वा । वस्तुतः सहकारिकारणानां प्रतिबन्धनिवर्तकत्वेन, अतः शिलाशकलान्नाङ्कुरोत्पत्तिः, अवयवसंयोगविशेषस्य तत्प्रतिबन्धकत्वात् । नाकाशमीरे केसरोत्पत्तिः, नैपि निदाघे मेघोत्पत्तिः, न मृगां मनुष्योत्पत्तिः, नापुण्यवतः सुखमिति बोध्यम् । अस्मदादिशरीराच्च नाखिलप्राण्युत्पत्तिरधर्मेण प्रतिबन्धाद् ब्रह्माण्डादिशक्तिमतश्च घटादेर्ब्रह्माण्डाद्युत्पत्तिं विनैव प्रायशो नाशदर्शनात्, सा शक्तिराधारविलयाद् घटादिना सहेव लीयते, कदा चित्तु योगीश्वरादिसङ्कल्पतो घटादीनामपि प्रकृत्यापूरवशाद् अव्यवस्थिताखिलपरिणामो भवत्येव । तदुक्तम् ।

विषमप्यमृतं क्व चिद्वेदमृतं वा विषमीश्वरेच्छयेति ।

एवं च शक्तिसिद्धौ सदेव सोम्येदमय आसीदिति श्रुतिरेव मानम् । अन्यथा कालादिभिरेवातिप्रसङ्गपरिहारेण सा न सिध्येत,

घटो भविष्यतीति प्रत्ययश्चेति । एवं चाभविष्यद्व्यपारकशक्तिसिद्धौ हेयं दुःखमनागतमिति पूर्वोक्तमुपपन्नम् । एवं च कश्चिद्विकारो विलक्षण एव अनागतोऽतीतश्चेति । अन्यथाऽनागतदुःखस्य हेयत्वानुपपत्तेः परेषां ह्यनागतदुःखहानं सिद्धत्वाच्च पुरुषार्थः स्यात् । मम त्वनागतदुःखं शक्तिरूपं चित्तेन सहैव नश्यतीत्युपपन्नं सर्वम् । यश्चेतेष्वभिव्यक्तेषु धर्मेष्वन्वयो स्थिरः सामान्यविशेषात्मा स धर्मो । एवं चाभिव्यक्तत्वान्भयक्तत्वं वैधर्म्येण धर्मधर्मिणोर्विवेकः ।

यस्तु बौद्धो निर्धर्मिकं धर्ममात्रं क्षणिकमिदम्, अनेकक्षणस्थायित्वे क्षणसम्बन्धरूपधर्मवत्त्वमेव पदार्थमात्रस्य स्यादिति वदति तस्यात्माऽपि क्षणिकविज्ञानरूप एव स्यादिति भोगाभावापत्तिः, अन्यविज्ञानेन कृतस्य कर्मणोऽन्येन भोगेऽतिप्रसङ्गात्, स्मरणानापत्तेश्च अन्यदृष्टस्यान्येनास्मरणात् । प्रत्यभिज्ञानाच्च धर्मो अतिरिक्तः सिध्यति धर्मान्यथात्वेऽपि प्रत्यभिज्ञादर्शनादिति दिक् । १५४

ननु धर्मिणोऽतिरिक्तत्वेऽप्येकस्यानेकपरिणामाङ्गीकारोऽयुक्तः एकरूपात्कारणात्कार्यभेदे तस्यास्मिक्तत्वप्रसङ्गाद् एकस्यानेकशक्तित्वेऽतिप्रसङ्गादत आह ।

क्रमान्यत्वं परिणामान्यत्वे हेतुः ॥ १५ ॥

एकस्यैव मृदुर्मिणः प्रथमं दूर्णमृत् ततः पिण्डमृद्ववति । ततश्च घटोत्पत्तौ घटमृद्ववति ततो घटस्य लये कपालमृत् ततः कणमृदित्यादिः परिणामक्रमो दृश्यते, मृदुर्मौ च सर्वचानुगतः मृदित्यनुगतप्रत्ययात् । न च धर्माणामयं क्रमः पौर्वापर्यात्मा न तु धर्मिण इति कथमनेन धर्मिणः परिणामबहुत्वसिद्धिरिति, वाच्यम् धर्मक्रमस्यैव धर्मिक्रमत्वात् । यस्य धर्मिणो धर्मान्तरस्य समनन्तरो

यो धर्मः स एव हि तस्य धर्मिणः क्रमः यथा मृदेकैव चूर्णे भूत्वा सहकारिविशेषसमभिव्यक्तिरेव पश्चात्पिण्डो भवतीत्येकः पश्चाच्च पिण्डः प्रच्यवते घट उपजायते इत्यादिप्रकारैर्मृदुर्धर्मिण एव धर्मपरिणामक्रमबहुत्वम् । एवं घटस्यानागतभावाद्वर्तमानभावप्राप्तिः पिण्डस्य वर्तमानभावादतीतभावप्राप्तिरितिलक्षणक्रमः, लक्षणात् लक्षणान्तरप्राप्तिरूपः अतीतभावाद्वर्तमानतेति न क्रम इति प्रागेवोक्तं तथा घटस्य नवस्य प्रान्ते पुराणता दृश्यते, तत्र यद्यपि प्रतिक्षणपरिणामो न प्रत्यक्षस्तथाऽपि पुराणता प्रतिक्षणं भिन्नेन स्वरूपसत्ताक्रमसमूहेनाभिव्यज्यमाना चरमावस्थायां स्फुटं प्रत्यक्षतामेतीत्यतः पुराणताऽभिव्यक्तिहेतुतया प्रतिक्षणमवस्थापरिणामोऽनुमीयते । एवं च धर्मलक्षणपरिणामाभ्यां प्रतिक्षणमुपजायमानाभ्यां विलक्षणेऽयं प्रतिक्षणजायमानत्वानुतीयोऽवस्थापरिणामः, ईदृशक्षणभङ्गुत्त्वमादायैव प्रपञ्चस्य स्वप्रमायाऽऽदिदृष्टान्ता श्रुतिस्मृतिषूक्ताः । त एते क्रमधर्मधर्मिणोर्भेदे सति सम्भवन्ति नेतरथेति सूचतात्पर्यम् ।

ननु धर्मिणो घटादेः कपालादिधर्मत्वात्कथं धर्मधर्मिणोर्भेद इति चेदन्यधर्मपेक्षया धर्मत्वाच्चतेरदोषः, यो यस्य धर्मो स तस्माद्विन्न इत्येव नियमात् । न च धर्मधर्मलक्षणानां भेदे कथमेकस्या एव प्रकृतेः सर्वपरिणामित्वं स्मृत्यादाउक्तमिति वाच्यम् । परमार्थधर्मिणि प्रधाने साक्षात्परम्परयाऽभेदोपचारेण निमित्तेन सर्वोऽपि धर्मः स एवाभिधीयते इति सर्वस्य क्रमस्य प्रधानरूपैकत्रियत्वैव प्रतीयमानत्वेनादोषात् । परमार्थधर्मित्वं च साक्षात्परम्परया वा सर्वविकाराश्रयत्वम्, अन्येषां त्वपारमार्थिकं धर्मित्वम् आपेक्षिकत्वाद्, यथा महदादीनां सत्यत्वं जीवानामात्मत्वं चापारमार्थिकं शशशृङ्गदेहाद्यापेक्षिकत्वात् । एवं च परमात्मन एव पर-

मार्थिकात्मत्वं न्यायसाम्याद् । अचामेदोपचारद्वारेणेति भाष्योक्ते
धर्मधर्मिणोर्भेद एव व्यावहारिकः अभेदस्तु प्रातिभासिकस्तन्मूलं चावि-
भाग इति ज्ञायते । तचारम्भवादिभिरस्माकं धर्मधर्म्यभेदसत्कार्य-
योरेव विरोधो न तु प्रपञ्चस्याऽेतनत्वादौ तैरभेदप्रत्ययनियाम
काविभागलक्षणास्यानङ्गीकारात् प्रागभावध्वंसयोरङ्गीकाराच्च । ब्रह्म
विवर्ततावादेऽपि नास्माकं विरुद्धः, मायापरिणामस्य प्रपञ्चस्य पर-
मात्मन्यतात्त्विकताया अस्माकमपीषुत्वात् ॥

बहुरूप इवाभाति मायया बहुरूपया ।

रममाणो गुणेष्वस्या ममाहमिति बध्यते-

इति स्मृत्या मायाविकारस्य परमात्मान्यारोपावगमाद् शुक्ते
बुद्धिपरिणामरजतारोपवत् । बध्यत इत्यस्यांशत इति शेषः । यद्यपि
चित्तस्य व्युत्थाननिरोधसंस्काररूपौ द्वावेव परिणामौ सूचे उक्तौ
तथाप्यन्येऽपि द्रष्टव्याः । तथा हि-चित्तस्य धर्मद्वयं प्रत्यक्षमप्रत्यक्षं च-
तत्र वृत्त्यात्मकं प्रत्यक्षं, वृत्तिश्च साक्षिणि प्रतिबिम्बाधानसमर्थः
परिणामविशेषस्तस्य ज्ञानेच्छाकृतिसुषुप्तदुःखादिरूपः परमाणुतदूपा-
दिवत् साक्षिणि प्रतिबिम्बाधानाक्षमतयाऽभासमानो वस्तुमात्रोऽप्र-
त्यक्षः । स चानुमानमात्रगम्यसतः सप्रविधः ।

निरोधधर्मसंस्काराः परिणामोऽर्थजीवनम् ।

चेष्टा शक्तिश्च चित्तस्य धर्मो दर्शनवर्जिता इति ॥

विरोधो वृत्तिनिरोधः स संस्कारजनकत्वेन निवृत्तियत्नवद्वा-
वरूपोऽनुमीयत इति प्रागुक्तम् । धर्मो दृष्टसामान्यभोगवैचित्र्यादनुमी-
यते । संस्कारश्च स्मृत्याः परिणामश्चित्तस्योपचयादिवृत्त्युत्कर्षादि-
भिरनुमीयते । जीवनं प्राणनादिरूपव्यापारः स सुषुप्तावपि श्वासप्रश्वा-

साभ्यामनुमीयते, चेष्टा चित्तस्य सञ्चारः स च जायत्स्वप्रसुषुष्यादौ
चित्तस्य चक्षुरादिदेशसंयोगवियोगाभ्यामनुमीयते । यद्यपि चित्तं विभु
तथाऽपि बाह्यसत्त्वाद्युपप्लब्धेनोपचयापचयवदौपाधिकी तत्र क्रिया-
ऽप्यस्ति शक्तिर्ध्यानादिसामर्थ्यं तच्च तत्कार्यानुमेयमिति दिक् ॥ १५ ॥

अथ योगिनः सम्पन्नसर्वयमादिसाधनस्य तत्तद्विभूतिकाम-
नया जिज्ञासितो योऽर्थस्तत्तत्संयमविषयस्तत्तत्संयमसिद्धिसूचिका
विभूतयश्च वक्तव्याः केवलमुमुक्षूणां तु सत्त्वगुरुष्वन्यतासंयमः कर्त-
व्यस्तत्र परिणामत्रयसंयमं तद्विभूतिं चाह ।

परिणामत्रयसंयमादतीतानागतज्ञानम् ॥ १६ ॥

अस्य धर्मिणोऽयं धर्मपरिणामस्तस्य चायं लक्षणपरिणामो
लक्षणस्य चायमवस्थापरिणाम इत्येवमनुज्ञं यच्च कुत्र चिदर्थं संय-
मात्तत्साक्षात्कारे सति सर्ववस्तुसाधारणेषु तेषु परिणामेषु अतीता-
नागतज्ञानं प्रणिधानलेशादेव भवतीत्यर्थः । सकृच्च ध्यानादित्रयं संयम-
इत्युक्तम् । अन्यविषयकसंयमात्प्रतिनियतपदार्थान्तरसाक्षात्कारो योग-
जधर्माद्ववतीत्यत्र शास्त्रं प्रमाणं धर्मविशेषात्स्वर्गविशेषो भवतीत्येवम् ।

संयमान्तरस्य सिद्धान्तरमाह ।

शब्दार्थप्रत्ययानामितरेतराध्यासात्संकरस्तत्प्रवि-
भागसंयमात्सर्वभूतरुतज्ञानम् ॥ १७ ॥

गौरिति शब्दो गौरित्यर्थो गौरिति ज्ञानं तेषां वक्ष्यमाणात्सं-
केतरूपादध्यासात्संकरोऽतिविवेकाग्रहणं वस्तुतस्तेषां भेद एव-त-
स्तेषां प्रविभागे भेदे संयमात्साक्षात्कारपर्यन्तात्सर्वभूतानां रुतानि
ज्ञायन्ते ऽयं काकादिरमुमर्थमनेन शब्देन कथयतीत्यर्थः । तत्र वागि-
न्द्रियजन्यः शब्दो लोकप्रतीतिसिद्धो वर्ण एव न वाचकपदरूपः ।

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकौष्ठौ च तालु चेति स्मृतेः ।

श्रोत्रं च ध्वनिरूपपरिणाममात्रविषयं, तच्च ध्वनिर्नाम वागि-
न्द्रियादिष्वभिहतस्योदानवायोः परिणामभेदः तदभिधातातदवच्छि-
न्नाकाशोपादानको वा न तु वाचकं पदम् । स च वर्णरूपोऽप्यवाचकत्वा-
द्धनिरित्युच्यते । तृतीयः पदरूपः स च नादानुसंहारबुद्धिर्निर्ग्राह्यः
नादाख्यगकारादिवर्णान् प्रत्येकं गृहीत्वा ऽनु पश्चाद्या बुद्धिः संह-
रति एकत्वमापादयति । गौरित्येकं पदमिति तथा निर्ग्राह्योऽखण्ड
एकः स्फोटाख्यः अयं चान्तःकरणस्यैव ग्राह्यः तदुर्मेश्च यो विशेषो
वा ज्योतिष्मतीति सूत्रे प्रथमपादे हृदयपुण्डरीके प्रणवरूप उक्तः
अनुसंहारबुद्धेः सामानाधिकरण्येनैव तत्प्रगृहजनकत्वे लाघवात् ।
यद्यपि पूर्वबुद्धयोऽपि वर्णोपाकारं पदमेव गोचर्यन्ति तथाऽपि न विशदं,
चरमे तु विज्ञाने तदतिविशदमित्येवमुक्तम् । न चानुसंहारबुद्धिः
श्रोत्रस्यैवास्तु, असम्भवात्, आनुपूर्व्यैक्यं हि एकपदत्वप्रतीतिविषयो
वाच्यं, न चानुपूर्वी श्रोत्रग्राह्या, श्रोत्रस्य शब्दमात्रग्राहकत्वात् ।
न च पूर्ववर्णसंस्कारैः स्मृतानां वर्णानामानुपूर्वी मनसा ग्राह्येति
वाच्यम् । किमानुपूर्व्या मनसाऽनुभवः उत स्मरणम् नाद्यः, तदा वर्णानां
विनाशेन तत्तदुत्तरक्षणानां च विनाशेन तदसम्भवात् । क्षणस्यास्म-
दादिमनोग्राह्यत्वाच्च । अत एवान्त्योऽपि न, अत्र प्रमाणं चैकं पदमिति
प्रत्यय एव, अनेकेषां वर्णानामेकसम्यग्स्थितेरसम्भवात् परस्परमसम्ब-
द्धस्वभावानां पदत्वसंस्पर्शरहितानां प्रत्येकमर्थानुपस्थापकानामवि-
र्भूयैव क्षणातिरोभूतानां प्रत्येकं मिलितानां चापदस्वरूपताया वृद्धे-
रुक्तत्वात् । प्रत्येकमर्थानुपस्थापकत्वेऽनुभवविरोधो द्वितीयादीनामनुच्चार-
णप्रसङ्गश्च । न चाग्नेयादीनां परमापूर्वे स्वर्गे वा जननीये यथा संस्का-

रद्वारा साहित्यं तथा वर्णानामपि संस्कारद्वारा साहित्यम् । तादृश-
 नेकसंस्कारकल्पने गौरवात् । न च स्मृत्यनुरोधेन क्लृप्ता एव ते ।
 तेषां स्वकारणानुभवविषयस्मृतिमाधजनकत्वात् । किं चातिरिक्त-
 स्यापि स्वीकारे तस्याच्चातस्यार्थप्रत्यायकत्वासम्भवः । अर्थप्रत्यायनाहं
 सम्बन्धस्याच्चातस्य तज्जनकताया अदर्शनात् । न च प्रत्येकवर्णानुभव-
 जनितसंस्कारपिण्डलव्यजन्मस्मृतिविषयतया जातसहभावा वाचकाः
 क्रमाक्रमविपरीतक्रमानुभूतानामविशेषणार्थबोधकत्वापत्तेः । क्रमस्य
 त्वनुभवाविषयस्य न स्मृतिविषयत्वमित्युक्तमेव । न चैषोऽखण्डपदे
 ऽपि दोषः, तद्वि प्रत्येकमेव प्रयत्नभेदभिन्नध्वनिभिः परस्परविसदृश-
 तत्पदं व्यञ्जकैस्तुल्यस्थानकरणनिष्पन्नत्वेन गणगौरगौरित्यादौ
 गत्वेन सदृशैरेकमप्यनेकमिवानवयवमपि सावयवमिव व्यज्यते । यथा
 नियतवर्णपरिमाणसंस्थानं मुखमेकमपि मणिकृपाणदर्पणादयो विभि-
 न्नवर्णपरिमाणसंस्थानमनेकमादर्शयन्ति, न तु परमार्थतस्तस्य ते
 भागाः तस्माद्वर्णात्मना पदभेदेऽपि एकमेव स्फोटं निर्भागमेव सभा-
 गमिव समेदमिव व्यञ्जन्ति । एवं च गोपदरूपस्यैकस्य स्फोटभे-
 दस्य गकारभागो गणादिपदस्फोटसादृश्येन न निर्धारयति स्वभा-
 गिनमित्येकारविशिष्टो निर्धारयति, एवमेकाररूपोऽपि भागः
 शोचिरादिपदसदृशतया न शक्तस्तं निर्धारयितुमिति गकारवि-
 शिष्टो निर्धारयतीति वाच्यम्, तच्च न सम्भवति गत्वादिनाऽभ-
 व्यक्तेः क्षणिकत्वादिति वाच्यम् । संस्कारद्वारेण तेषां सहभावाद्
 वैशिष्ट्योपपत्तेः । न च भिन्नविषयत्वं, संस्कारयोः भागद्वयविषय-
 योरनुभवयोस्तज्जन्मनोश्च संस्कारयोरैकपदविषयकत्वात् केवलभा-
 गानुभवेन पदमव्यक्तमनुभूयते अनुसंहारधिया तु पूर्वसंस्कारसह-
 कृतया व्यक्तमनुभूयते यथा दूराद्वनस्य तो पूर्वोऽव्यक्ताः प्रत्यग-

व्यक्तवनस्पतिप्रत्ययजनकाः । न चेयं विधा वर्णानामर्थप्रत्ययजनने
सम्भविनी, न हि ते पूर्वमव्यक्तमर्थप्रत्ययं जनयन्तीति शक्यं वक्तुं
प्रत्यक्षज्ञान एव तथा नियमात् । वर्णार्थेयस्त्वर्थप्रत्ययो न प्रत्यक्षः
वर्णभ्यो जायमानो ह्यर्थे प्रत्ययो जायमानः स्फुट एव जायेत न वा
जायेत न त्वस्फुट इति विशेषात् । न चानुपूर्वीविशिष्टसमूहस्यैकत्वा-
देकत्वव्यवहारस्तेन रूपेणार्थप्रत्यायकत्वं चेति वाच्यम् । तदग्रहस्यो-
क्तत्वात् । स कौदृश इति चेत् । अन्तःकरणधर्मः स एक एव श्रोत्र-
गृहीततत्तद्वर्णैर्महाराज्जनेन वस्त्रस्येव जवया स्फटिकस्येव वा तत्तदु-
परक्ततायां सत्यां चरमवर्णग्रहकाले सति पदत्वेन प्रतीयते तत्तदु-
परागनाशकं च तस्यान्तःकरणवृत्त्यन्तरमेवेति न दोषः, अत एव
तच्च तत्तदुत्तरत्वादिकमपि गृह्यते । तथा बीजाङ्कुराद्यनेकावस्थो
वृक्षरूपो धर्मी क्रमिकाभ्यस्ताभ्योऽतिरिक्तः शेषावस्थया पूर्णतया
व्यज्यते । अयमाग्नवृक्ष इति, स च बीजादिभ्यो भिन्नाभिन्नः भेदा-
भेदयोरनुभवात् । तथा गकारौकाराद्यनेकावस्थो गौरित्यादिरखण्ड-
रूपेण क्रमिकाभ्यो गकाराद्यवस्थाभ्योऽतिरिक्तो विसर्जनीयादिचरमा-
वस्थयाऽभिव्यज्यते इदं गौरिति पदं न तु गौर इतीत्यादिरूपेण ।
तच्च गकाराद्यवस्थाभ्यो भिन्नाभिन्नं भेदाभेदयोरनुभवात् स चार्थस्फु-
टीकरणात्स्फोट इत्युच्यते । न च वर्णानां पदस्वरूपत्वाभावे कथमि-
यन्तो वर्णाः क्रमविशेषविशिष्टा अस्यार्थस्य वाचका इति लोकव्यव-
हार इति वाच्यम् । वर्णानां प्रत्येकरूपेण पदभेदेऽप्यवस्थाऽवस्थिनोरभेद-
स्यापि सत्त्वेनैकैकस्यापि वर्णस्य बीजाङ्कुरादेर्वृक्षाभेदवद्, यदा भेद-
स्यापि सत्त्वेनाक्षतेः स चेकैको वर्णः पदभावे संहकारीणि यानि
वर्णान्तराणि तत्प्रतियोगित्वात् तत्सम्बन्धित्वाद् अनन्तपदरूपता-

मिवापन्ने भवतीति सर्वपदरूपत्वात्सर्वपदार्थाभिधानयोग्यतासम्पन्ने
भवति । वस्तुतस्तस्य तत्त्वान्न नानात्वमत इवेत्युक्तं गोगणगौरनगर-
इत्यादिषु गोत्वाभिधायिषु दृष्ट इति तत्तदभिधानशक्तिः सोमशोचिरा-
दिषु ईश्वराद्यर्थाभिधायिषु पदेषु ओवर्णौ दृष्ट इति सोऽपि तत्तदभिधा-
नशक्तिरिति अनन्तपदरूपता चेवं पूर्वगकारादुत्तरेण औरिति वर्णद्वयेन
गण इति पदाद्वावर्त्य उत्तरश्च विसर्जनीयः पूर्वण गकारौकाररूप-
वर्णद्वयेन गौरित्यादिपदेभ्यो व्यावर्त्यविशेषे गौरिति अखण्डे पदे
गोत्ववाचके तादात्म्येनावस्थाप्यत इति प्रकारेण । एवं ते बहवो वर्णा
आनुपूर्वीविशेषसापेक्षाः पदभिदतोऽर्थसंकेतेन नियमिताः सहकारिवि-
शेषेण सर्वाभिधानसमर्था अपि एतावत्सङ्ख्याका गकारौकारविसर्जनीया
गोरूपमेवार्थमुपस्थापयन्तीति तेन प्रकारेण वर्णमुखेन तत्पदमेवा-
विवेकतः सङ्केत्यते यतः । इदमेव वाच्यस्य वाचकम् । न चान्यस्या-
न्यरूपेण कुतः सङ्केतः, पदाख्यस्य बुद्धिग्राह्यस्य बुद्धिधर्मस्य स्फोटस्य
ध्वनिरूपैरुपरक्ततया तदभिदात् । यथा संयुक्तं कपालद्वयं जलाह-
रणहेतुरित्यविवेकतो बालकेभ्य उपदिश्यते पटादिभ्यो घटस्य व्याव-
र्तकान्तरासम्भवात् ततश्च बालो घटस्य कपालाविवेकेनैव जलाह-
रणहेतुत्वं गृह्णाति तद्वत् स्फोटान्तरव्यावर्तनाय वर्णाविवेकेनैव सङ्के-
तोपदेशः सङ्केतग्रहश्च भवतीति न प्रागुक्तलोकव्यवहारानुपपत्तिरिति
बोध्यम् । तदिदं स्फोटाख्यमेकबुद्धिविषयत्वादेकं पराख्यया पुरुषस्य
प्रधानरूपशक्त्या एकप्रयत्नेन जनितं यावद्वावहारस्यायिवर्णवत् क्रम
रहितं वर्णरहितम् अत एव निरंशम् अन्यवर्णस्य प्रत्ययरूपव्यापारेण
भिन्न्यक्तं परप्रतिपिपादयिषया वक्तृभिरभिधीयमानैः श्रोतृभिश्च श्रूय
माणैर्वर्णैरुपरागात् । अनादिवाक्यवहारवासनानां वशीकृतया लोक
बुद्ध्या परमार्थवदन्योन्याभिदेन संवेदनेन प्रतीयते, न तु तदतिरि-

तद्रूपेण । यद्यपि लाक्षाऽऽद्युपाधेरपगमे स्फटिकः स्वच्छधवलोऽ-
 नुभूयते उपाधिं विना ऽपि^१काशात् अस्य तूपाधिव्यतिरेकेण प्रतीत्य-
 भावान्न केवलस्य प्रत्ययः । एवं च वार्गान्द्वयविषयवर्णानां श्रोतृया-
 ह्याणां वाचकपदस्य चाविवेकरूपसङ्करः तस्य च पदस्य एतावतां
 वर्णानामेवमानुपूर्वाकमिलनमस्यार्थस्य वाचकमिति विषयव्यवस्था
 तु सङ्केतग्रहाद् भवति । सङ्केतस्तु पदपदार्थयोः सङ्केतकर्तुराहार्ये-
 तरेतराभेदारोपरूपेतरेतराध्यासरूप^२ अभेदारोपे बीजं तु अविभाग
 एव चयाणामपि बुद्धिधर्मत्वेन परस्परमविभागात् । शब्देन बौद्धा-
 र्थस्यैव प्रत्ययात् । तत्रापि नाधुनिकसङ्केतो विषयव्यवस्थापकः तस्या-
 नियतत्वात् । किं तु स्मृत्यात्मकः पाणिन्यादिस्मृत्यात्मकः । किं च
 स्मृत्यात्मको ज्ञानविषय एव बोधकः न स्वरूपसन्निति, न
 चाध्यासस्य सङ्केतत्वं कुतः श्रोमत्येकाक्षरज्ञह्येत्यादिशास्त्रेषु वृद्धिरा-
 दैजित्यादौ व्याकरणे कम्बुग्रीवादिमान्घटइत्यादौ लोके अमरानिर्जरा
 देवा इत्यादौ कोशे च योऽयं शब्दः सोऽर्थः योऽर्थः स सद् इत्ये-
 वमितरेतराध्यासरूपस्यैव संकेतस्य दर्शनात् । शब्दवाच्यत्वलक्षणायां
 प्रमाणाभावाद् ईदृशानाद्यभेदारोपेणैवागमिनो मन्त्रार्थयोरभेदेनापि
 सनमामनन्ति, मीमांसकाश्च मन्त्रमयीं देवतामाहुः । एवंभूते एव संकेते
 मुख्ये सत्तिकथं चिद्वेदं परिकल्प्यास्यार्थस्यायं वाचकइत्यपि कथं
 चित्संकेतः यथा पाणिनेः कर्मणि द्वितीयेति यथा वाजः प्रगृह्य-
 मिति । वाचकत्वं च तादात्म्यमेवेति दिक् । यत्तु अस्मच्छब्दा-
 दयमर्थो बौद्धव्य इतीश्वरेच्छाविषयत्वं शक्तिरिति तत्कारणत्वा-
 दिसाधारणम् । एवमितरेतराध्यासरूपेण संकेतेन निमित्तेन एते
 शब्दार्थप्रत्ययाः संकीर्णा लोके दृश्यन्ते गौरिति शब्दो गौरित्यर्थो
 गौरितिज्ञानमिति तत्र शब्दार्थयोरितरेतराध्यासः संकेतग्रहेणैव

दर्शितः शब्दार्थयोः प्रत्ययेन सह तु एकाकारत्वादन्योन्या
 ध्यासः य एषां प्रविभागज्ञः स सर्वज्ञत्ववित् स एव शब्दादीनां
 तन्त्रज्ञः यथा च पदवाक्ययोस्तदर्थानां च संकरस्तथा वर्णपदयो-
 रपि तथा हि सर्वपदेषु पदान्तरतत्तदर्थसहकारेणास्ति वाक्यभवन-
 शक्तिः । किं च परेण बुभुत्सितार्थप्रत्यायनाय शब्दप्रयोगः परेण च
 प्रवृत्त्यादिविषयो बुभुत्सितः स च वाक्यार्थ एवेति सर्वे शब्दास्त-
 त्यरा इति यचापि केवलपदप्रयोगस्तचापि पदान्तरसाहित्ये-
 नैवार्थावगमः केवलस्यासामर्थ्यात् । एवं च वाक्यमेव वाचक-
 पदानि तद्भागतया वर्णानां पदार्थवाचकत्ववद् वाक्यार्थवाच-
 कानि, एवं च वर्णो यथा सर्वार्थाभिधानशक्तिप्रचित्, एवं पदमपि
 एकैकं सर्ववाक्यार्थाभिधानशक्ति इति । एवं च वृक्ष इत्युक्ते आकाङ्क्षा-
 पूरणार्थं वृक्षोऽस्ति चक्षति विच्छिद्यते छिद्यते वेति पदान्तराणां
 योग्यताकाङ्क्षातात्पर्यादिवशादद्वाहारो गम्यते इति तैर्वाक्यैर्वृक्षपदस्य
 संकरोऽविवेकः । यचापि क्रियाविशेषे तात्पर्यादिकं नावधार्यते तचाप्य-
 स्तीति गम्यते सत्तायाः यद्यर्थेनाव्यभिचाररूपयोग्यतासत्त्वात् लोके-
 ऽस्त्यर्थे विना शुद्धपदार्थानवगतेर्वाऽव्यभिचार आकाङ्क्षासत्त्वाच्च । न
 चार्थे विशेषे तात्पर्यग्रहेऽपि तदर्थकपदानामानन्त्येन शब्दविशेषानु-
 माने किं नियामकं, स्वेच्छाया एव नियामकत्वात् । तथा क्रियाया
 असाधनाया अभावात् पचतीत्युक्ते सर्वकारकपदानामनुमानम् अनुमि-
 तानामपि कारकान्तरव्यावृत्त्यर्थश्चेचोऽयिना तदुलानित्यादिरनुवादः
 कदाचित् क्व चिदध्याहारं विनाऽपि पदवाक्ययोरर्थभेदनिमित्तकः
 संकरः यथा छन्दोऽधीति इति वाक्यार्थे श्रोत्रियपदादस्य प्राणान्धार-
 यतीति वाक्यार्थे जीवति इति पदस्य प्रयोग एतावताऽपि श्रोत्रियपद-
 स्यादासमभिमिलितस्य नैवविधार्थबोधे सामर्थ्यं शब्दशक्तिस्वभावात् ।

न चैवं वाक्यस्य गुरुतरस्य कदाऽपि प्रयोगो न स्यात् । संशयवारणाय तत्प्रयोगस्यापि सम्भवात् । पदेषु तद्वागतया तदर्थशक्तिमत्त्वेऽपि केवलात्सहकारिणं विना तदर्थप्रत्ययाच्च ।

नन्वेवं सर्वेषु वाक्यस्येव बोधकत्वे किमर्थं व्याकरणे पदानामन्वाख्यानं, किं च पदवद्वाक्यमखण्डमेव न सन्त्येव पदानीति तदन्वाख्यानमसम्भवि चेति चेन्न ।

वाक्यात्कल्पनयैव पदं प्रविभज्य कल्पितक्रियावाचकत्वेन कारकवाचकत्वेन वाऽन्वाख्यानात् । अन्यथा घटो भवति, भवति ! भित्तां देहि, अश्वस्त्वं, अश्वो याति, अजापयः पिब, अजापयः शूचि, त्यादौ नामाख्यातसारूप्यादन्वाख्यानं विना क्रियाकारकार्थत्वान्यतरेणाज्ञातं कथं क्रियायां कारके वा प्रयुज्येत । तच्च हि त्वं गतशान्, अश्वत्वजातिमागच्छति, छाग्याः पुयः पिब, शूचननाशय इत्याद्यर्थप्रतीतिः । तस्मादपोद्गत्यान्वाख्यानं, न त्वन्वाख्यानादेव पारमार्थिको विभागः पदानाम् । एवं चात्र विभागदर्शनाद् वर्णानामपि पदैरविभागं मन्यन्ते लौकिकाः । यथा च वाक्ये पदभागाः कल्पिता, एवं पदे वर्णभागा इति तात्पर्यम् । न चैवं शब्दार्थप्रत्ययानामविभाग एवास्तु प्रतीत्या भेदस्य सिद्धेः । तथा हि । श्वेतत इति साध्यरूपक्रियाऽर्थः शब्दः, श्वेतः प्रासाद इति सिद्धरूपतया कारकार्थः शब्दः । अभिहितत्वाच्च कारकविभक्तेरभावः तयोः शब्दयोः क्रियाऽऽत्माकारकात्माचार्यः प्रत्ययश्च तत्तदर्थविषयो भिन्न एव । न चाभेदेन प्रतीत्या सङ्करात्कुतस्तेषां प्रविभागः । सोऽयमित्यभिसम्बन्धरूपसङ्केतोपाधिक एकाकारप्रत्ययो न तात्त्विक इत्यदोषात् । वस्तुतः शब्दप्रत्यययोरालम्बनं श्वेतोऽर्थः, स च शब्दादिव्यावृत्ताभिर्नवपुराणत्वादिभिरवस्थाभिः स्वाभिर्विक्रियमाणत्वान्न शब्दप्रत्यययोः सहगतस्ता-

भ्यामभिन्नः सर्वशब्दः स्वावस्थाभिर्विक्रियमाणो नार्थबुद्धयोः सह-
गतः । एवं प्रत्ययोऽपीति परस्परविभक्त एवेतेषु मनुष्यवचनविषये
प्रविभागसंयमात्साक्षात्कारपर्यन्ताद्योगी सर्व्वभूतस्तत्त्वो भवति तेषां
स्तं तदर्थमेदं तत्प्रत्ययञ्च योगी जानातीति दिक् । १७

संयमान्तरस्य सिद्ध्यन्तरमाह ।

संस्कारसाक्षात्करणात्पूर्वजातिज्ञानम् ॥ १८ ॥

अत्र संस्कारसंयमेनेति सूचस्यादिः । द्विविधाः संस्काराः ।
स्मृतिरागादिक्लेशहेतवो वासनारूपाः, जात्यायुर्भोगरूपविपाकहेतवो
धर्मो धर्मरूपाश्च । अविद्यासत्त्वेऽपि रागादिवैच्यदर्शनात्तेषु वासनानां
हेतुत्वमावश्यकम् । ते च पूर्वजन्मोपचिताः परिणामचेष्टानिरोधशक्ति-
जीवनरूपचित्तधर्मवत्साक्षिभास्यत्वाभाववन्तश्चित्तधर्माः तेषु क्रिय-
माणः संयमस्तत्साक्षात्करणे समर्थो भवति । तेषु शब्दानुमानाभ्यां
सामान्यतो ज्ञातेषु विशेषज्ञानफलः संयमः कार्यः तत्संस्कारसाक्षात्क-
रणात्पूर्वजातिज्ञानं भवति । देशकालनिमित्तानुभवैर्विना तत्साक्षा-
त्कारासम्भवात् । देशो जन्मभूमिः स्वर्गनरकादिः, कालो युगादिः,
निमित्तं मतापिचादिः, अनुभवो विषयीकरणम्, सविषयकगुणज्ञानस्य
विषयोपरागेणैव ज्ञानेच्छाऽऽदिस्थले दृष्टत्वात् । सूचे पूर्वजातीत्युपल-
क्षणं परजन्मादिज्ञानस्यापि । संस्कारसाक्षात्करणात्पूर्वादिजन्मान्यशेष-
विशेषैर्ज्ञायन्त इत्यत्रेदमाख्यानं श्रूयते मगवतो जेगीषव्यस्य संस्कार-
साक्षात्करणाद् दशसुप्राकृतसर्गेषु । जन्मक्रमं बाल्ययौवनवार्धकादि-
रूपं तत्परिणामक्रमं च साक्षात्कुर्वतो विवेकजं ज्ञानं प्रादुरभूत् । अथ
भगवानावद्यो लिङ्गशरीरमात्रविहारी परीक्षार्थं तनुधरो निर्माणकाय-
धारी भूत्वा पप्रच्छ दशसु महासर्गेषु कल्पेषु कुशलत्वादनभिभूतबुद्धि-
सत्त्वेन त्वया नरकतिर्यगादिगर्भसम्भवं दुःखमुपभुञ्जता देवमनु-

छेषु पुनः पुनरुत्पद्यमानेन तत्रत्यं सुखमुपभुञ्जता च सुखदुःख-
योर्मध्ये किमधिकमुपलब्धमिति” ततस्तं जैगीषव्य उवाच, तत्र
देवमनुष्येषु पुनः पुनरुत्पद्यमानेन यत्किञ्चिदनुभूतं सुखं तत्सर्वं
दुःखमेव प्रत्येमि । यथा सुखस्यापि दुःखत्वं तथा गुणवृत्त्यविरोधा-
च्चेत्यनेनोक्तम् पुनरावठ्यः पप्रच्छ “यदिदमायुष्मतः स्वेच्छया प्रकृ-
तिप्रयोक्तृत्वरूपप्रधानवशित्वेन ऐश्वर्यसुखं तथा प्रधानवशित्वेन काम-
समाप्त्याविषये प्लवंप्रत्ययरूपवैदृष्याख्यसन्तोषजन्यं यच्चित्तस्य
स्वाभाविकं सुखं सर्वतोऽप्युत्तमं किमिदमपि दुःखपक्षे निक्षिप्रमिति” ।
ततो जैगीषव्य उवाच, विषयसुखापेक्षयैवेदमनुत्तमं सन्तोषसुखमुक्तं
कैवल्यापेक्षया दुःखमेव, यतोऽयं सन्तोषाख्योऽलंप्रत्ययो बुद्धिधर्म-
त्वात् त्रिगुणः सुखादिगुणत्रयवान्, त्रिगुणश्च प्रत्ययो बुद्धिपरिणामो
हेयपक्षे दुःखपक्षे न्यस्ते । मधुविषसंपृक्तान्नवद् इति तृष्णा हि दुःखसाध-
नत्वात् दुःखरूपस्तन्तुर्बन्धकरज्जहेतुस्तज्जन्यदुःखरूपसन्तोषापग-
माद् वैषयिकदुःखाकलुषितत्वरूपप्रसन्नत्ववद्, अत एवाऽबाधमक्षयं,
यावद्बुद्धिस्थापि सर्वेषामेव प्रियमेतावन्मात्रेण प्रधानवशित्वमूलकस्य
सुखत्वमुक्तं शास्त्रेष्विति ॥१८॥

प्रत्ययस्य परचित्तज्ञानम् ॥ १९ ॥

प्रत्ययस्य रागादिमत्याश्वित्तवृत्तेः संयमेनाश्रयादिरूपाशेषवि-
शेषैः साक्षात्करणादन्यचित्तस्याशेषविशेषतो ज्ञानं सङ्कल्पमात्रेण
भवतीत्यर्थः । न च यथा संस्कारसाक्षात्कारे तद्विषयदेशादिकमपि
विषयीक्रियते, तथा न परचित्तसाक्षात्कारोऽमुकविषयकरागवानित्येवं
भवतीति वाच्यम् । परचित्तालम्बनस्य संयमविषयेण स्वचित्तेनाविष-
यीकरणात्, तत्प्रतिपादकशास्त्राभावाद् रागवदित्येव ज्ञानादिति दिक् ।

संयमान्तरस्य सिद्धान्तरमाह ।

कायरूपसंयमात्तद्ग्राह्यशक्तिस्तम्भे चक्षुःप्रकाशासं-
योगेऽन्तर्धानम् ॥ २० ॥

स्वशरीररूपस्य संयमेन कारणद्वयशेषविशेषतः संचात्कारे
सति सङ्कल्पमात्रेण स्वक्रीयरूपस्य दृश्यताशक्तिं परचक्षुःसंयोगयो-
ग्यतां प्रतिबध्नाति, तत्स्तम्भे सति परचक्षुःप्रकाशैस्तत्किरणैरसंयोगेऽ
न्तर्धानमुत्पद्यते योगिनः । दिवाऽन्धेनेव केनाप्यसौ न दृश्यत इत्यर्थः ।
एवं यदा स्वस्य शब्दस्पर्शरसगन्धसंयमात्तेषां ग्राह्यताशक्तिम्
प्रतिबध्नाति, तदा श्रोत्रादिसंनिकर्षप्रतिबन्धाद्योगिनः शब्दादिबन्धि-
रादिनेव न केनापि श्रूयत इति बोध्यम् । २० ॥

सिद्धान्तरमाह ।

सोपक्रमं निरुपक्रमं च कर्म तत्संयमादपरान्तज्ञानम-
रिष्टेभ्यो वा ॥ २१ ॥

आयुष्करकर्मज्ञानादेव चिरशीघ्रतारूपेण मरणज्ञानं तच्च
विद्यमानजन्मभुज्यमानकर्मभिः सहैकभविकमायुष्करं कर्म द्विविधं
सोपक्रमं निरुपक्रमं च । तच्चाद्यं तीव्रवेगेन फलदातृ यथा कलि-
कालीनप्रजासु बाल्ययोवनवार्धक्याद्यवस्थानामारम्भकम् । अन्त्यं
मन्दवेगेन फलदातृ यथा सत्यादिकालीनप्रजासु तदारम्भकम् । यथा
ऽऽर्द्रवस्त्रप्रसारितमल्पकालेन शुष्येद्, यथा वा शुष्के तृणे मुक्तो-
वह्निर्वातेन युक्तः शीघ्रमेव दहति तद्वदाद्यम् । यथा च संपिण्डितं
वासश्चरेण शुष्यति, यथा वाऽग्निस्तृणराशावाद्द्रै वाताभावे क्रमेण
न्यस्तश्चिराद्दहति तद्वदन्त्यम् । परान्तः प्रलयस्तमपेक्ष्यापरान्तो मर-
णम् । कर्मणः सोपक्रमत्वज्ञाने भटिति मरणमिति ज्ञानं निरुपक्रम-
त्वज्ञाने विलम्बेन मरणमिति ज्ञानं, जन्मान्तरभोग्यस्य कर्मणो ज्ञानं

न वर्तमानदेहस्यापरान्तज्ञाने हेतुरतो विद्यमानेत्यादि । अरिष्टेभ्यो
वेति । अरिवत् चासयतीत्यरिष्टम् । अरिष्टं च त्रिविधम् । आध्या-
त्मिकमाधिभौतिकमाधिदैविकं च । तत्राद्यं यथाऽपिहितकर्णः स्वदे-
हान्तर्घोषं वह्निज्वलनशब्दवच्छब्दविशेषं न शृणोति, तथा नेत्रे
ऽङ्गुल्यादिनाऽवष्टब्धेज्योतिर्न पश्यति । द्वितीयं, यमपुरुषान्यश्यति
पितृनतीतान् पश्यति यामान्तरगताननागतानेवाकस्मात्पश्यति । तृती-
यम् अकस्मात्स्वर्गसिद्धान् वा पश्यति एवं मनुष्यलोकादेवलोकमि-
त्यादि विपरीतम् । सर्वमिन्द्रजालादिकं विनैव पश्यति तदा
मरणमुपस्थितमिति ज्ञेयम् । अन्यान्यप्यरिष्टान्यरिष्टाध्याये द्रष्टव्यानि ॥ २१

सिद्धन्तरमाह ।

मैत्र्यादिषु बलानि ॥ २२ ॥

मैत्रीकरुणामुदितेति चयविषयास्त्रिस्तो भावनाः संयमाः ।
तच्च सुखिदोषु मैत्री, एवंस्वरूपा एवमादिसाधनिकेत्यशेषविशेषैः संय-
मेन साक्षात्कृता सती अबन्ध्यमैत्री वीर्यदा भवति परेषु मैत्र्यर्थयत्नो-
विफलो न भवतीति यावत् । एवं दुःखितेषु करुणा पुण्यशीलेषु
मुदिता । यद्यपि सूत्रे भावनाशब्दो नास्ति तथाऽपि तन्वान्तरानु-
सारेण भाष्य उक्तः । तदर्थश्च समाधिरिति यस्तेषूक्तः सोऽचत्यसंयम-
रूपो बोध्यः । यद्वा भावना चिन्तनं ध्यानधारणरूपं ततो यः
समाधिः स संयमो बोध्यः । ततस्तत्तद्वलान्युत्तरीत्याऽबन्ध्यवीर्याणि
जायन्ते पापशीलेषु मैत्र्याद्यभावरूपोपेक्षेव न तु तस्यामभावरूपायां
प्रतियोग्यतिरिक्तविशेषस्याभावेन तच्च भावना, ततस्तस्यां नास्ति समा-
धिरिति तस्यां संयमाभावान्नोपेक्षतो बलमिति दिक् ॥ २२

बलेषु हस्तिबलादीनि ॥ २३ ॥

हस्तिबले संयमाद्बलः वेनतेयबले संयमात्तद्वलः वायु-
बले संयमात्तद्वल इत्यादिरीत्योह्यम् । २२

सिद्ध्यन्तरमाह ।

प्रवृत्त्यालोकन्यासात्सूक्ष्मव्यवहितविप्रकृष्टवि-
ज्ञानम् ॥ २४ ॥

व्यवहितमावृतं, विप्रकृष्टं दूरवर्ति, बुद्धिपुरुषान्यतरसाक्षात्का-
ररूपिणी मनसः प्रवृत्तिः प्रथमपादे ज्योतिष्मतीत्युक्ता, तत्कालीना य
आलोकः सत्त्वप्रकाशस्तं योगी सूक्ष्माद्यर्थेषु विन्यस्य तमर्थे
साक्षात्करोतीत्यर्थः । अत्र न्यासमात्रवचनात् तेषु संयमापेक्षा नास्ति
चक्षुर्न्यासमात्रेण घटदर्शनवद्वि शुद्धसत्त्वप्रतिसन्धानमात्रेणैव तत्सा-
क्षात्कारसम्भवात् । परम्परया बुद्ध्यादिविषयकं संयमसाध्यत्वेनास्याः
संयमसिद्धमध्ये गणनमिति बोध्यम् । २६

भुवनज्ञानं सूर्ये संयमात् ॥ २५ ॥

तत्र भुवनविस्तारः कथ्यते । तत्रादौ सप्त लोकाः । तत्रावीचि
र्नाम नरकविशेषः सर्वलोकाधस्तात् । तमादाय मेरुपृष्ठपर्यन्तं
भूलोकः । मेरुपृष्ठादारभ्य तत्पृष्ठोपलक्षितभूलोकस्योपरिध्रुवपर्यन्तं ग्रह-
नक्षत्रताराविचित्रोऽन्तरिक्षलोकः स एव भुवर्लोकः । ध्रुवात्परः पञ्च-
विधः स्वर्लोकः । एतेन चिलोकव्यवस्थाऽपि दर्शिता । पञ्चानां स्वर्लोक-
त्वेनैक्यात् । तत्र माहेन्द्रस्तृतीये लोके भूलोकात्स स्वर्लोकश्चतुर्थः
प्राजापत्ये महर्लोकः । चिविधो ब्राह्मः । जनलोकस्तपोलोकः सत्य-
लोक इति ।

ब्राह्मस्त्रिभूमिको लोकः प्राजापत्यस्ततो महान् ।

माहेन्द्रश्च स्वरित्युक्तो दिवि तारा भुवि प्रजा इति

संग्रहलोकः । तत्राग्नीचेरुपरि निविष्टाः षण्महानरकभूमयः
 शिलाशकलद्रुपधनसलिलानलानिलाकाशतमसामाधारा महाकालाश्व-
 रीशरीरवमहारौरवकालसूचान्धतामिस्राख्याः । तमेऽन्धकारः । यत्तेषां
 महानरकत्वादन्येऽप्युपनरकाः कुम्भीपाकादयो नन्तास्तत्र बोध्याः ।
 यत्र स्वकर्मापार्जितदुःखभोगिनः प्राणिनः कष्टमायुर्दोषं गृहीत्वा
 जायन्ते ततः षण्महानरकभूम्युध्वं महातलरसातलातलसुतलूत^{कितल}
 लातलपातालाख्यानि सप्त पातालानि । तेषां च सप्तपातालानां
 भूलोके प्रवेशः । एवं चतुर्दशलोका भवन्ति । भूमिरियमष्टमी सप्तद्वीपा
 वसुमती । यस्याः सुमेरुर्मध्ये पर्वतराजः काञ्चनस्तस्य पूर्वा-
 दिप्रदक्षिणक्रमेण राजतवैदूर्यस्फटिकहेममणिमयानि शृङ्गाणि । तत्र
 वैदूर्यप्रभाऽनुरागान्नीलोत्पलपत्रश्यामो नभसो दक्षिणभागः । पूर्व-
 भागो रजतप्रभाऽनुरागात् श्वेतः । पश्चिमं स्फटिकवत्स्वच्छः प्रति-
 बिम्बोद्ग्राही । उत्तरः स्वर्णशर्कराशुक्लपुष्पाभः, अस्य सुमेरोरुपरि
 दक्षिणपार्श्वे जम्बूनामावृत्तः यन्नामा लवणोदधिबेष्टितो जम्बूद्वीपः
 निरन्तरं सूर्येण प्रदक्षिणीकरणात्तस्य सुमेरोरवच्छेदभेदेन रात्रि-
 न्दिनं संयुक्तमिव भ्रमति । यमेशस्य भागं सूर्यस्त्यजति तत्र
 रात्रिर्मेव भागमलङ्करोति तत्र दिनमिति । तथा तस्य सुमेरोर-
 तरदिशि नीलनामकश्चेतनामकशृङ्गवन्नामकास्तयः पर्वताः प्रत्येकं
 द्विसहस्रयोजनायामाः तेषामन्तरेषु चीणि चीणि वर्षाणि नवयोजनस-
 हस्रविस्ताराणि । तत्र नीलगिरिर्मैरुलग्नस्तदुत्तरे रमणकम् । श्वेत-
 स्योत्तरे हिरण्यमयम् । शृङ्गवत् उत्तरे समुद्रपर्यन्तमुत्तराः कुरवः सुमेरोर्द-
 क्षिणदिशि निषधहेमकूटहिमशैला द्विसहस्रयोजनविस्तारास्तदन्त-
 रेषु चीणि वर्षाणि नवयोजनसहस्राणि । हरिवर्षेकिंपुरुषं भारतमिति
 पूर्ववत् । तथा सुमेरोः पूर्वदिशि तत्संयुक्तो माल्यवान्पर्वतः तमेव

सीमानं कृत्वा समुद्रपर्यन्तं भद्राश्वनामकं वर्षस्तन्नामैव स देशः ।
तथा सुमेरोः पश्चिमदिशि तत्संसक्तो गन्धमादनः पर्वतस्तमारभ्य
समुद्रपर्यन्तं केतुमालनामा देशस्तन्नामकमेव वर्षम् । कृचाकारस्य सुमे-
रोरधोभागे वर्षमिलावृतम् । चतुर्दिक्षु च पर्वताश्च पार्श्वस्थावर-
णवास इव मेरुपार्श्वेष्वेव संसक्ता इति बोध्यम् ।

मेरोश्चतुर्दिशस्तत्र नवसाहस्रविस्तृतम् ।

इलावृतं महाभाग चत्वारस्तत्र पर्वता इति ।

विष्णुपुराणात् । ते पर्वताश्च प्रत्येकं पादोऽसहस्रायामा इति
बोध्यम् । तदेवं पर्वतैः सह जम्बूद्वीपं लवयोजनविस्तारम् । तदेवं
सुमेरुणा सह सुमेरोश्चतुर्दिक्षु पञ्चाशत्पञ्चाशद्योजनसहस्रेण स्थितं
जम्बूद्वीपं सुमेरोश्च परिमाणं चतुरशीतिसाहस्रं योजनैरस्य दोच्छ्रयः ।

प्रविष्टः षोडशार्धस्ताद् द्वात्रिंशन्मूर्ध्नि विस्तृतः ।

मूले षोडशसाहस्रो विस्तारस्तस्य भूभूतः ।

इति । सोऽयं जम्बूद्वीपो द्विगुणेन लवणोदधिना बलयाकृतिना
वेष्टितः । ततो जम्बूद्वीपक्रमेण उत्तरोत्तरं द्विगुणद्विगुणः शक-
कुशक्रौञ्चशाल्मलिगोमेदपुष्करद्वीपाः स्वस्वद्वीपाद् द्विगुणाः समुद्राश्च
सर्षपराशिकल्पाः नात्यन्तमुच्छ्रिता नापि भूमेः समाः कूलद्वयस्थि-
तविचित्रशैलावतंक्षा इक्षुससुरसर्पर्द्धिमण्डवीरस्वादूदका बल-
याकृतयः समुद्राः सर्वे लोकालोकपर्वतपरिवाराद्वीपाः सप्तसमुद्रपरि-
वेष्टिता बलयाकृतयः इतरलोकसहिता पञ्चाशत्कोटियोजपरिमिताः ।
तदेतत्समग्रम् पञ्चाशत्कोटिपरिमितं भूगोलं सुप्रतिष्ठितमण्ड-
मध्ये व्यूढं तादृशं च शतकोटिदिस्तरमण्डं सप्तावरणसहित-
मपि प्रधानस्याणुरवयवो यथाऽऽकाशे खद्योतः प्रकृतिं प्रकृत्य ।

अण्डानां तु सहस्राणां सहस्राण्ययुतानि च ।

ईदृशास्तत्र दृश्यन्ते कोटिकोटिशतानि चेति

विष्णुपुराणात् ।

मायां तु प्रकृतिं विद्यान्मायिनं तु महेश्वरम् ।

अस्यावयवभूतैस्तु व्याप्तं सर्वमिदं जगदिति

श्रुतेश्च शक्तिशक्तिमतोरविभागेन शक्त्यंशेषु शक्तिमदं शत्वम-
पीति तदाशयः । तत्र पाताले जलधौ पर्वतेषु चैतेषु देवनिष्काया देव-
समूहा असुरगन्धर्वाकिन्नरकिंपुरुषयज्ञराक्षसोरगभूतप्रेतपिशाचापस्मार-
काप्सरोब्रह्मराक्षसकूष्माण्डविनायकाश्च प्रतिवसन्ति । सर्वेषु द्वीपेषु
पुण्यात्मानो देवा मनुष्याश्च प्रतिवसन्ति । सुमेरुस्त्रिदशानामुद्यान-
भूमिः । अत्र मिश्रवनं नन्दनं चैवरथं सुमानसमित्युद्यानानि । सुधर्मा
देवसभा सुदर्शनं पुरम् । वैजयन्तः प्रासादः । तदूर्ध्वमन्तरिक्षलोके
रव्यादयो ग्रहा अश्विन्यादीनि ऋक्षाणि तदितरक्षुद्रज्योतीरूपास्तार-
काश्च सर्वोपरिमेढिकावन्निश्चलतयास्थिते ध्रुवसंज्ञके ज्योतिर्विशेषे वा
रज्ज्वा निबद्धा वायोः प्रतिनियतसंचारेण कालविशेषैरवधृतगतयः
सुमेरोरुपर्युपरिभावेन संनिविष्टाः दिवि भुवर्लोके भ्रमन्ति । न च सुमे-
रोरुपरि ज्योतिर्माण्डलभ्रमणे कथं मेरुणा ज्योतिश्चक्रस्यावरणं यतो
रात्रिदिनव्यवस्थेति वाच्यम् । वृक्षेण सूर्यव्यवधानवद् मेरेरेकपार्श्व-
स्थस्य सूर्यादेः पार्श्वान्तरेण व्यवधानसम्भवाद् । माहेन्द्ररूपस्वर्लोके
निवासिनं षड्देवजातीयाः समूहाः । त्रिदश अग्निष्वात्ता याम्यास्तुषिता
अपरिनिर्मितवशवर्तिनः परिनिर्मितवशवर्तिनश्चेति सर्वे सङ्कल्पसिद्धा
अणिमाद्यष्टैश्वर्ययुक्ता ब्रह्मदिनरूपकल्पायुषो वृन्दारकाः पूज्याः काम-
भोगिनः पित्रोः संयोगं विनैव लब्धदेहा उत्तमानुकूलाभिरप्सरोभिः
कृतपरिवाराश्च । ततो महर्लोके प्राजापत्ये पञ्चविधो देवनिष्कायः कुमुदा

ऋभवः प्रतर्दनाञ्जनाभाः प्रविताभा इति एते सर्वे महाभूतानां परिण-
 मनेस्वतन्त्रा ध्यानमाचतृषाः कल्पकल्पसहस्रायुषः । ततो ब्रह्मणः प्रथमे
 जन्मलोके चतुर्विधो देवनिकायः ब्रह्मपुरोहिता ब्रह्मकायिका ब्रह्ममहा
 कायिका अमरा इति । ते सर्वे भूतानामिन्द्रियाणां च परिणमने
 समर्थाः द्विसहस्रकल्पायुषः । द्वितीये ब्रह्मणे लोके तपसि चिविधा
 देवनिकायाः आभासुरा महाभासुराः सप्रमहाभासुरा इति । एते सर्वे-
 भूतेन्द्रियान्तःकरणानां परिणमने समर्थाः स्वेच्छयाऽन्यनिर्माणे चि-
 त्तनिर्माणे च समर्थाः ध्यानतृप्ती ऊर्ध्वरेतसोऽस्खलितरेतः ऊर्ध्व
 सत्यलोकादौ अप्रतिहतज्ञानाः अधोऽधोलेकेषु अनावृतज्ञानविषया
 उत्तरोत्तरं द्विगुणायुषश्च । तृतीये ब्रह्मणः सत्यलोके चत्वारो देवनि-
 काया अकृतभवनन्यासाः स्वप्रतिष्ठा उपर्युपरिस्थिताः पूर्वपूर्वापेक्षयो-
 र्ध्वमूर्ध्वस्थिताः । सत्यलोकेऽप्यवान्तरलोकभेदात् मूलप्रकृतेः परिणमने
 समर्थाः । सर्वे यावत्सर्गायुषश्च तेषां नामानि तु अच्युताः शुद्धनिवासाः
 सत्याभाः संज्ञासंज्ञि-श्च । तत्राद्याः सवितर्कध्यानेनैव सुखिनः ।
 द्वितीयाः सविचारध्यानसुखा । तृतीया आनन्दमाचध्यानसुखा । तुरीया
 अस्मितामाचध्यानसुखा । ते लोके चतुर्दशभुवनमध्ये एव तिष्ठन्ति न
 ब्रह्माण्डाद्बहिः । न चाण्डस्य सर्वजीवसाधारण्यात् कथं ब्रह्माण्डसंज्ञेति
 वाच्यम् । सर्वेषामेषां हिरण्यगर्भस्य लिङ्गदेहेन सर्वलोकव्यापनादंशांशि-
 भावेन सर्वजीवानां तदभेदाच्च सर्वेषां ब्रह्मतया ब्रह्माण्डत्वाद्भतेः ।
 विदेहप्रकृतिलयास्तु मुक्तप्रायत्वाद् ईश्वरकोटित्वात् ब्रह्माण्डस्यान्त-
 र्बहिश्च स्वातन्त्र्येण तेषां व्यापाराद् न लोकवासिजनमध्ये गणिता
 इत्येतत्सर्वं भुवनं वैराग्यातिशयाद् सूर्यद्वारे सूर्यान्तश्छिद्रे ब्रह्मलो-
 कद्वारभूते सुषुम्णया वा संयमं कृत्वा योगिना साक्षात्करणीयम् । एवं
 योगशास्त्रोक्तेनान्यथापि संयमेनेदं भुवनं द्रष्टव्यम् । एवं संयमं तावद
 भ्यसेत् यावदिदं सर्वदृष्टं भवतीति दिक् ॥२५॥

चन्द्रे ताराव्यूहज्ञानम् ॥ २६ ॥

चन्द्रे संयमं कृत्वा ताराव्यूहं जानीयात् । २६

ध्रुवे तद्गतिज्ञानम् ॥ २७ ॥

ताराव्यूहज्ञानानन्तरं ध्रुवे संयमं कृत्वा ताराणां गतिं जानीयात् । एवं यत्र कुत्र चिद्विमाने कृतसंयमं सर्वाणि तानि साक्षात्कुर्यात् । २७

नाभिचक्रे कायव्यूहज्ञानम् ॥ २८ ॥

शरीरमध्यवर्तिनाभिकन्दरूपं कन्दलाकन्दवदादावुत्पद्यते । यतः शाखापल्लवादिवच्छिरःपादादिकमवयवजातमूर्ध्वमधश्चाविर्भवति । तत्र नाभिचक्रे संयमेन साक्षात्कारपर्यन्तेन कायस्थपदार्थज्ञातपित्तव-
गृहगादिव्यूहं जानीयाद् । वातपित्तश्लेष्माणस्त्रयो दोषाः, धातवः सप्त रसलोहितमांसस्नाय्वस्थिमज्जाशुक्राणि पूर्वपूर्वमेषां बाह्यमित्येषां विन्यासः । २८

कण्ठरूपे क्षुत्पिपासानिवृत्तिः ॥ २९ ॥

जिह्वाया अथस्तातन्तुस्ततोऽथस्तात्कण्ठस्ततोऽथः कूप उरः पर्यन्तं, तत्र संयमात् क्षुत्पिपासे न बाधेते । २९

कूर्मनाड्यां स्थैर्यम् ॥ ३० ॥

उरसि कुण्डलितसर्पगोधाऽन्यतरवत् स्थिता कूर्मकारा या नाडी तस्यां कृतसंयमः स्थिरां चित्तवृत्तिं लभत इत्यर्थः । ३०

मूर्धज्योतिषि सिद्धदर्शनम् ॥ ३१ ॥

शिरःकपालमध्यस्थच्छिद्रस्यान्तः स्वप्रकाशरूपं ज्योतिरस्ति । तत्र संयमपूर्वकात्साक्षात्कारात् द्यावापृथिव्योरन्तश्चारिसिद्धदर्शनं भवतीत्यर्थः । मूर्धशब्देन सुषुम्णा नाडी लक्ष्यत इति मिश्राः । ३१

प्रातिभाक्षा सर्वम् ॥ ३२ ॥

प्रातिभं स्वप्रतिभोत्थमनौपदेशिकं ज्ञानं संसारतरणोपायत्वा-
 तारकं विवेकजस्य वक्ष्यमाणस्य सार्वज्ञ्यस्य पूर्वरूपं लिङ्गं यथा-
 सूर्यस्योदयपूर्वरूपं प्रभातेनोत्पन्नेन योगी सर्वमेवातीतानागतादि
 जानाति । पूर्वोक्तसंयमं विनाऽपीत्यर्थः । प्रातिभस्यापि क्षणतः क्रमा-
 दिसंयमजन्यताया वक्ष्यमाणत्वादस्या अपि परम्परया संयमसिद्धित्वेन
 तासु गणानमिति बोध्यम् । यद्यपि तारकं सर्वविषयमित्यागामिसूत्रे
 विवेकज्ञानमेव तारकं प्रातिभं च वक्ष्यते, तथाऽप्यत्र प्रातिभादिति
 हेतुवचनाद् विवेकज्ञानपूर्वरूपमेव लक्षणया प्रातिभं तारकं चेति
 व्याख्यातम् । ३२ ।

इदानीं संयमस्य सत्त्वपुरुषान्यताख्यातिरूपान् मुख्यां सिद्धिं
 विवक्षुस्तत्संयमहेतुभूतायाश्चित्तसंविदः कारणमाह ।

हृदये चित्तसंवित् ॥ ३३ ॥

यदिदमस्मिन् बृहत्त्वात् ब्रह्मणो जीवस्य पुरे शरीरे दहरं
 सगतं पुण्डरीकाकारं वेश्म तत्र विज्ञानं विज्ञानवृत्तिकमन्तः करणं
 ब्रह्मणः सिंहासनकल्पं विद्यतेऽतस्तस्मिन्हृदयाख्ये वेश्मनि संयमात्
 चित्तसाक्षात्कारो भवतीत्यर्थः ।

एवंभूतेषूक्तेषुसंयमेषु भावनाप्रकारो योगशास्त्रविशेषाद् गुरुमु-
 खाच्च प्रत्येतव्यः । चित्ते च ज्ञाते ततो विवेकेनात्मसाक्षात्कारो
 भवतीति क्रमानुसारेणाह ।

सत्त्वपुरुषयोरत्यन्तासङ्कीर्णयोः प्रत्ययाविशेषो भोगः
 परार्थत्वात्स्वार्थसंयमात्पुरुषज्ञानम् ॥ ३४ ॥

सत्त्वाधिकाद्बुद्धेः सत्त्वं यद्बुद्धिसत्त्वं प्रख्याशीलतया समा-
 नसत्त्वाधीनवृत्तिके रजस्तमसौ अभिभूय सत्त्वपुरुषान्यतासाक्षात्का-

रूपेण परिणतं प्रकृष्टज्ञानैश्वर्यानन्दादिमयमात्माकारतयाऽऽत्मकत्वं
तस्मादपि परिणामिनेऽत्यन्तविधर्मा पुरुषः परिणामशून्यत्वाद् अत
एव शुद्धोऽन्यश्चितिमन्तरूपः । एवं च तादृशचितेनासङ्कीर्णस्य बाह्या-
द्याकारचितेनासङ्कीर्णत्वमर्थान्तिद्वमित्यत्यन्तासङ्कीर्णत्वं पुरुषस्य ।
एवं तयोरत्यन्तासङ्कीर्णयोः प्रत्ययविशेषः प्रत्यययोर्विविच्याग्रहणं
सभोगः । अयमविवेको बुद्धिधर्मः तच्च बुद्धेः प्रत्ययः सुखादिमती विष-
याद्याकारवृत्तिः, पुरुषस्य च प्रत्ययो बुद्धिवृत्तिप्रतिबिम्बावच्छिन्नश्चेत-
न्यांशः, सुखाद्यात्मकशब्दाद्यनुभवनामा । यद्यपि पौरुषेयः प्रत्ययः
पुरुषातिरिक्तो न भवति, तथाऽपि दृश्योपरागेण परिच्छिन्नांश एव
प्रत्ययः पुरुषरूपपरिच्छिन्ने महाकाशवदिति तयोर्भेदः । तयोरविवेके
बीजं तु पुरुषस्य दर्शितविषयत्वम् । यतो बुद्ध्या पुरुषे प्रतिबिम्बम-
पितं ततो जपास्फटिकयोरिव धर्मसङ्कराद्भविवेकः धर्माविवेकेनैव
व च धर्मिणोः साङ्ख्ये तद्वर्माविवेकेनैव निरसितुं शक्यत इति धर्म-
विवेकसंयमः कार्य इति प्रतिपादयितुमत्र भोगो लक्षितः । एवमुभया-
त्मकस्य भोगस्य मध्ये यः सत्त्वस्यांशो भोगप्रत्ययः स परप्रयोजनक-
त्वाद् दृश्यः । यस्तु तस्मात्परार्थादन्यो विशिष्टश्चितिमात्रः पुरुषांश-
प्रत्ययः स परस्य बुद्ध्यादेरदृश्यत्वात्स्वार्थो भोगाख्यस्तत्र यथोक्तविवे-
केन साक्षात्कारपर्यन्तात्संयमात् पुरुषविषयः साक्षात्कारो भवति
दिव्यः । एवं चायं मुख्यो भोगोऽविविक्तप्रत्ययात्मकोऽभेदेनोभयोरैव
भवति । यस्तु “चिदवसानो भोग” इति साङ्ख्यसूत्रे उक्तः स गौणः
पुरुषस्यैव । यस्तु विकारान्तर्गतो भोगः शब्दाद्याकारवृत्तिरूपः स
बुद्धेरेव तावेतौ भोगापवर्गौ बुद्धावेव वर्तमानाविति तत्र तत्र भाष्यात् ।
स हि तत्फलस्य भोक्तेति तत्र तत्र भाष्यकृता विपाकफलस्य सुखादे
भोगान्तरवचनाच्चेति बोध्यम् ।

नन्विदं पुरुषज्ञानं किं बुद्धेरुत पुरुषस्य, आद्ये बुद्धेश्चेतनत्वा-
पत्तिः । अन्त्ये स्वस्य स्वज्ञेयत्वे कर्तृकर्मविरोधः सदैव ज्ञानप्रसङ्गश्चे-
ति चेन्न बुद्धिसन्धिधर्मेण पुरुषाकारप्रत्ययेन जडतया पुरुषो न भास्यते
किं तु पुरुष एव स्वस्वरूपाकारां बुद्ध्यारूढां वृत्तिं स्वस्मिन्प्रति-
बिम्बितां पश्यतीत्यदोषात् । एवं च स्वप्रतिबिम्बवत् स्वाकारबुद्धिवृत्तेः
प्रतिबिम्बनात्मकमेव दर्शनं पुरुषस्य पुरुषज्ञानं यथा घटाद्याकारवृत्ति-
प्रतिबिम्बनरूपं वृत्तिदर्शनमेव पुरुषस्य घटदर्शनम् । न चात्र कर्मवि-
रोधः । तत्र हि स्वस्मिन्स्वसम्बन्धा उपपत्तिरेव बीजं प्रकाशसम्बन्ध-
स्यैव प्रकाश्यत्वात् स च सम्बन्ध एकस्मिन्नपि बिम्बप्रतिबिम्बा-
ख्यरूपभेदेनोपपन्नः । आत्माकारवृत्त्यवच्छिन्ने हि ज्ञेयः ज्ञाता
केवलश्च ज्ञेयः ज्ञाता इति विशेषात् स्वप्रकाशत्वं चात्मनः स्वज्ञे-
यत्वमेव “चेतनात्मा स्वर्षेदन” इति स्मृतेः । एतेनात्मनो ज्ञेयत्वा-
भाव एवेति चिन्त्यम् । ३४ ।

यत्तु वृत्तिव्याप्य एवात्मा न फलव्याप्य इति । अत्र केचित्
फलव्याप्यत्वस्य सामान्यतो व्यवहारहेतुतया कृपत्वेन चैतन्याख्य-
फलव्याप्यतां विना चैतन्यव्यवहारानुपपत्तिः, अन्यथा घटादिव्यवहा-
रस्या ऽपि वृत्तिव्याप्यत्वेनैवोपपत्तौ विश्वप्रकाशकतया चैतन्यकल्पना-
वैयर्थ्यापत्तेः, “यतो वाचो निवर्तन्ते ऽप्राप्यमनसा सहेति” तु अस्मदा-
दिमनोवृत्त्यगोचरत्वमेव प्रतिपादयति ।

अध्यात्मयोगाधिगमेन देवं ।

मत्वा धीरो हर्षशेको जहातीति श्रुत्या योगिमनोविषयत्वा-
वगमाच्च । पुरुषस्यैव स्वज्ञातृत्वं श्रुतिराह विज्ञातारमरे केन विज्ञा-
नीयादिति । आत्मा यदि न नित्यज्ञानरूपः स्यात्तदाकेन ज्ञाना-

न्तरेण विज्ञातारमात्मानं लोको विजानीयादिति तदर्थः । इयं हि श्रुतिर्न प्रेत्यसंज्ञऽऽस्ति यत्वस्य सर्वमात्मेवा भूतत्वेन किं पश्येदिति पूर्ववाक्येन स्वयं ज्ञानस्वरूपोऽपि सर्वकारणविलयात् सर्वदृश्यविलयाच्च मोक्षकाले किमपि न पश्यतीति मेवेयीं प्रत्युक्ते मोक्षकाले नाभिच्यत्यात्मा ज्ञानस्वरूप एव माऽस्त्विति तदा शङ्कां मनसि निधाय तन्निरासाय प्रवृत्ते, आत्मा यदि ज्ञानस्वरूपो न स्यात् तद्विषयकज्ञानान्तरकल्पनेऽनुवस्था स्यादित्याशयिका एतेनेयं श्रुतिः पुरुषस्य सदैवाज्ञेयत्वं वदतीति व्याख्यानं चिन्त्यम् ।

ततः प्रातिभश्रावणवेदनादर्शास्वादवार्त्ता जायन्ते॥३५॥

ततः, स्वार्थसंयमजन्यपुरुषसाक्षात्कारात् । यत् स्वार्थसंयमादिति, तच्च तज्जन्यायाः पुरुषज्ञानरूपसिद्धेरुक्तत्वेन चकाराभावेन च पुरुषज्ञानस्यैव पूर्वसूत्रे विशेष्यतया च यत्पराभिशस्यैवोचित्यात् ततो मनआदीनां प्रातिभादिसंज्ञकशक्तिविशेषरूपाः सिद्धयो भवन्ति तच्च प्रतिभोपदेशादिनैरपेक्ष्येण सूक्ष्मादीनां मानं संयमार्थज्ञानं तत्सामर्थ्ये प्रातिभम् । एवं श्रावणाद्यापि । वेदनाद्यास्तु त्वक्चक्षूरसनाघ्राणानां सामर्थ्यसंज्ञाः । तच्च प्रातिभात् सूक्ष्मव्यवहितं विप्रकृष्टातीतानागतज्ञानं श्रावणात् तेषां दिव्यशब्दानां च श्रावणं, वेदना दिव्यस्पर्शज्ञानम्, आदर्शा दिव्यरूपज्ञानम् आस्वादा दिव्यरसज्ञानं, वातोतो दिव्यगन्धज्ञानं कामनां विनाऽपि जायते । ३५

ते समाधावुपसर्गा व्युत्थाने सिद्ध्यः ॥ ३६ ॥

ते प्रातिभादयस्ते, समाहितचित्तस्य जायमाना उपसर्गास्तस्य समाहितस्य यद्वर्शनं पुरुषैकाग्र्यं तद्विरोधित्वाद् व्युत्थितचित्तस्य तु जायमानाः सिद्धयो भवन्ति अतस्ता उपेक्ष्य पुरुषदर्शनाभ्यास एव कार्य इति भावः । ३६

सिद्धान्तरमाह ।

बन्धकारणशैथिल्यात् प्रचारसंवेदनाच्च चित्तस्य पर-
शरीरावेशः ॥३७॥

चञ्चलस्य सदैकज्ञानवस्थितस्य मनसो धर्माधर्मवशादेकश-
रीरे या प्रतिष्ठा ज्ञानहेतुः स बन्धविशेषः स बन्धः । तादृशबन्धकार-
णस्य कर्मणः शैथिल्यं देहबन्धनाक्षमता समाधिसामान्यबनाद्भवति ।
तथा एवंप्रकारेण अनयानाद्याचित्तं शरीरे प्रविशति निर्गच्छतीत्येवं
चित्तगतिसाक्षात्कारश्चित्तस्य प्रचारसंवेदनं तदपि समाधिसामान्य-
बलजमेव । एवं कर्मनिमित्तकस्य निर्गमप्रतिबन्धकसंयोगविशेषस्य
जयात् चित्तप्रचारसंवेदनाच्च योगिचित्तं स्वशरीरान्निष्कृष्य शरीरान्तरेषु
निक्षिपति निक्षिप्तं चित्तं चेन्द्रियाण्यनुपतन्ति यथा मधुकरराजमुत्प-
तन्तं मक्षिका अनूत्पतन्ति निविशमानमनुनिविशन्त इति दिक् ।

योगशास्त्रोक्तसंयमविशेषेणोदानजयात् विद्धिमाह ।

उदानजयाज्जलपङ्ककण्टकादिष्वसङ्ग उत्क्रान्तिश्चा॥३८॥

प्राणापानादिरूपा सर्वेन्द्रियवृत्तिजीवननाम्नी न च सुषुप्तौ चतुरा-
द्युपरमेऽपि प्राणादिवृत्तीनां दर्शनात्सर्वेन्द्रियाणामित्यसङ्गतं किं तु जी-
वनयोनियत्नवशात् अन्तःकरणस्यैव वृत्तिरिति युक्तमिति वाच्यम् ।
सुप्तेन्द्रियाणां ज्ञानकर्मलक्षणवृत्त्येव प्रतिषेधेन प्राणादिवृत्तेः सत्वेऽप्य-
क्षतेः । न च बाह्यवायुभिरन्तस्थप्राणानां तुल्यलक्षणात्वाद् वायुविशेषा
यव प्राणादयः सन्तु किमर्थं करणानां वायुतुल्यक्रियाकल्पनमिति
वाच्यम् । प्राणात् शब्दां च वायुञ्चेति श्रुतेः वायोः प्राणकार्यत्वश्रवणात्
“न वायुक्रिये पृथगुपदेशादि”ति वेदान्तसूत्रे वायुतत्संचाराभ्यामतिरे-
कस्य प्राणावधारणाच्च । किं चान्तःकरणस्य शोकादिना प्राणस्य कम्पा-

दिदृश्यते तत्र लाघवात्सामानाधिकरण्यान कार्याकारणभावस्येव युक्त-
त्वं अन्यधर्मेणान्यपरिणामे ऽतिप्रसङ्गात् अदृष्टकल्पनापत्तेश्च तस्य
च वायुरधिष्ठात्री देवता सूर्यश्चक्षुर्वातः प्राण इत्यादि श्रुतेः" तस्मा-
त्तेषामेव परिणामभेदाः प्राणाः ज्ञानादिहेतुपरिणामस्तु करणानीति
भेदः देवतयाऽभेदात् सूर्यश्चक्षुरिति वायुः प्राण इति व्यवहारः ।
यत्त्वच भाष्ये प्राणादिजीवनशब्दाभ्यां प्राणादिनामकवायुक्रियाविशेष-
हेतुः प्रयत्नभेद एवोक्तः स च करणनिष्ठ इति भ.ष्यार्थ इति तत्र
तस्य क्रियापञ्चतयी मुखनासिकागतिः प्राण इत्यरिमभाष्ये प्राणादी-
नां गत्यादिवचनेन विरोधाद् अत एव लिङ्गशरीरमध्ये प्राणा न
गण्यन्ते करणे प्रवेशात् तस्य करणसामान्यस्य क्रियोपलक्षितपरि-
णामभेदः पञ्चविधः तत्र प्राणो मुखनासिकागतिराहृदयं सममनुरूपं
नाडीषु रसानां नयनात्समानो हृदयान्नाभिपर्यन्तवृत्तिः मूत्रपुरीषग-
र्भाणामयनयनहेतुरपानो नाभेः पादतलपर्यन्तवृत्तिः । ऊर्ध्वगतिप्रदत्वा-
द्रसाद्यूर्ध्वनयनाच्चेदानो नासिकायाद्ब्रह्मरंध्रपर्यन्तवृत्तिः । सर्वदेह
व्यापिवृत्तिकोऽचलनादिहेतुर्व्यानः एषां प्राणः प्रधानं प्राणोपदश्नाति
पिबति तेनैवान्येषां धारणात् प्राणमुत्क्रामं तमनु सर्वे प्राणा उत्क्र-
मन्तीति तदुत् क्रमे सर्वेषामुत्क्रमणं अवणाच्च अतो मुख्यनाम्न
सर्वेषां व्यवहारात् पञ्चप्राणा इत्यादि व्यवहारोपपत्तिः । तस्योदानस्य
शास्त्रोक्तसंयमेन जपाज्जलपङ्ककटकादिष्वसङ्गे विकारहेतोः संयो-
गस्य तैरभावः तथार्चिरादिमार्गगमनाय स्वेच्छया मरणकाले उत्क्रा-
न्तिश्च भवति । ३८ ।

समानजयाज्ज्वलनम् ॥ ३६ ॥

संयमविशेषेण समानजगन्तेजस उपध्यानं कृत्वा मुतावत्स्व-
शरीरम् ज्वलयति दहतीत्यर्थः

श्रीत्राकाशयोः सम्बन्धसंयमादिव्यं श्रोत्रम् ॥४०॥

सर्वश्रोत्राणामाकाशं कर्णशष्कुल्यवच्छिन्नम् । प्रतिष्ठा अधि-
ष्ठानं । उपकारापकाराभ्यां श्रोत्रस्योपकारापकारदर्शनात् । इन्दि-
याणां प्रकाशात्मकतया प्रकाशात्मकान्तःकरणोपादानकत्वेन भूतोपा-
दानकत्वाभावात् । तत्तद्वृत्तसंस्पृष्टबोध्यतेस्तु परेषां भौतिकत्वव्यव-
हारः शब्दस्य वायुपरिणामत्वे तस्याप्यधिष्ठानं आकाशोपादानकत्वे
तु सम्यगेव शब्दप्रतिष्ठानत्वमाकाशस्य एवं च श्रोत्रशब्दयोरश्रय आ-
काशम् । श्रोत्राणामाकाशप्रत्ययत्वं पञ्चशिखेनाप्युक्तम् । तुल्य देशश्रवण-
नामेकश्रुतित्वं सर्वेषां भवतीति । अस्यार्थः कालभेदेन तुल्यदेशानि
श्रवणाख्यज्ञानानि येषां पुंसां तेषामेकदेशवच्छिन्नश्रोत्रकत्वं तत्-
त्काले भवतीत्यर्थः स चैकदेशस्तत्तद्देशवच्छिन्नमाकाशं एवं चयः
प्रतिष्ठा माहंकारिकश्रोत्रमस्मान्तमदितुल्येन वक्तृवक्तव्येन शब्देना-
कृष्टं स्ववृत्तिपरम्परया वक्तृवक्तव्यगतं शब्दं गृह्णाति अत एव तत्
द्विदेशवर्तित्वेन शब्दप्रतीतिजीवमात्रस्योपपन्ना । एवं घ्राणरसनत्वक्-
क्षुंष्पप्याहङ्कारिकाणि पृथिवीजलवायुतेजोरूपभूताधिष्ठानानि । स्वाश्र-
यवृत्तिगन्धादिगुणसहकारेणैव तेषां बाह्यपृथिव्यादिगुणगन्धादिश-
हकत्वं तदेतत् श्रोत्रमाकाशस्य लिङ्गं । सूक्ष्मेन्द्रियस्य निराश्रयस्थिते-
रभावात् । गन्धवत् । कर्णशष्कुली च न तस्याधारो लोकान्तरग-
तिकाले तदभावात् । नापि शून्यमाधारः अभावानभ्युपगमाद्-
अभावस्य भावाधारत्वासम्भवाच्च । नापि पृथिव्यादिस्तदाश्रयः आश्र-
यगतस्वसंज्ञातीयगुणसहकारेणैव तेषां स्वग्राह्यगुणग्राहकत्वात् ।
नापि कर्णशष्कुल्यवच्छिन्नः पुरुषस्तस्याश्रयः विवरपिधानेपि तदव-
च्छेदेन चैतन्याभिव्यक्त्या पुरुषादेरनावृत्ततया शब्दग्रहणप्रसङ्गात् ।
तस्मात्पिधानयोग्यं परिशेषादाकाशमेवाश्रयः एवं शब्दाश्रयोप्याका-

शमेव । न वायुः द्रव्यान्तरपूरिते वेगवादैः वायुसंयोगेन शब्दप्रस-
 ज्ञात् । न च च्छिद्रवायुसंयोगोऽपि शब्दकारणम् ॥ तथासति संयोगा-
 धारतया छिद्रस्य द्रव्यत्वसिद्धौ तस्यैव शब्दाश्रयत्वाया युक्तत्वात् ॥
 एवमवकाशरूपानावरणमप्याकाशलिङ्गम् । अन्यथा स्थाल्यादिव्यन्त-
 स्तेजः प्रवेशो न स्यात् । न च पुरुष एवावकाशः आवरणासम्भवात् ।
 न च दिक्कालावकाशस्तयोर्नभःपरिणामविशेषत्वात् तथा विभ्वप्या-
 काशं परिच्छिन्नत्वे हि मूर्तत्वापत्तेः अन्यच्च पृथिव्यादिस्थले मूर्ताना-
 मसमानदेशत्वरूपानावरणदर्शनात् अस्य मूर्तान्तरैर्धटादिभिः समान-
 देशत्वदर्शनाद्विभुत्वेनामूर्तत्वसिद्धेः किं चानावरणस्याकाशलिङ्गत्वे
 सिद्धे यच्च यज्ञानावरणं तच्च तच्चाकाशमिति सर्वगतत्वेन विभुत्व-
 सिद्धिः । न चाकाशस्य विभुत्वे कथं कार्यत्वं कथं वाकाशपरमाणुक-
 थनमिति वाच्यं आकाशस्याप्यन्तःकरणवद्वैशेषिकारणां पृथिव्यादि-
 वच्च कार्यकारणरूपेण द्वैविध्यात् तच्च कारणाकाशं तमोगुणविशेष
 एव । तदानीमाकाशताव्यञ्जनकशब्दादिविशेषगुणाभावात् । कारण-
 पृथिव्यादिवत् तच्च कारणाकाशं गुणान्तरोपपृथ्व्यं सदंशत आदैः
 शब्दजननयोग्यार्थरूपेण परिणमते क्षीराब्धिरिवामृतमथर्ने ऽशतोद-
 धिरूपेण ततश्चाणुसङ्घातेनैव महापृथिवी वदेव महाभूताकाशमह-
 ङ्गारापेक्षयापरिच्छिन्नं वायोरावरणमुपपद्यते । एवमन्तःकरणोत्पत्ति-
 रपि बोध्या । एवं च क्रियायाः करणसाध्यत्वाच्छब्दग्रहणक्रियया
 तत्करणं श्रोत्रमनुमीयते । न च चक्षुराद्येवतदस्तु बधिराबधिरयोरि-
 तरेन्द्रियसत्त्वेऽपि बधिरस्य शब्दाश्रयत्वात् तयोः श्रोत्राकाशयोः सम्ब-
 न्धसंयमात् दिव्यं तन्मात्रादिसूक्ष्मशब्दग्राहकं श्रोत्रं भवति । इद-
 मुपलक्षणं त्वग् वातयोश्चक्षुस्तेजसो रसनाजलयोर्घ्राणपृथ्व्योः सम्ब-
 न्धसंयमाद्विव्यं त्वगादीत्यपि बोध्यम् ॥४०॥

कायाकाशयोः सम्बन्धसंयमात् लघुतूलसमापत्ते-
श्चाकाशगमनम् ॥ ४१ ॥

चो ऽच वार्थे । यचासनादौ कायस्तत्रशरीरावच्छेदेन चाका-
शं तिष्ठति तस्यावकाशदातृत्वादतः कायस्य यस्तेन सम्बन्धः
प्राप्तिरूपस्तत्र सम्बन्धे कृतसंयमस्तत्सम्बन्धसाक्षात्कारेण वशीकृत्य
लघुषु वा तूलादिष्वपरमाणुभ्यः संयमेन स्वायत्तीकृताकाशसम्बन्धः
प्रथमं लघुर्भवति येन जले पृथिव्यामिव पद्भ्यां संञ्चरति । तत ऊर्ध्व-
नामितन्तुमात्रे विहृत्यरव्यादिरश्मिषु विहरति ततो यथेष्टमाकाश-
गतिरस्य भवति । ४१

बहिरकल्पिता वृत्तिर्महा विदेहाततः प्रकाशावर-
णक्षयः ॥ ४२ ॥

शरीराद्वहिर्मेनसेवृत्तिलाभो बहिर्वस्तूनां सङ्कल्पवशतारूपः
सा विदेहानामधारणेति सञ्ज्ञिकाः सा यदि शरीरप्रतिष्ठस्य मनसेब-
हिर्वृत्तिमात्रेण भवति तदा कल्पितेत्युच्यते । यातु त्यक्तशरीरस्यापि
मनसेवहिर्वृत्तिः सा खल्व कल्पिता । सा च कल्पितया साध्यते ।
यया साधितया परशरीराण्याविशन्ति योगिनः सेयमकल्पिता महा-
विदेहेत्युच्यतेऽनया च प्रकाशात्मनो बुद्धिसत्त्वस्य यदावरणं क्लेशः
कर्म च विपाकचयं च रजस्तमोमूलकम् तस्य समूलस्य क्षयो भवति
तेषां क्षये च निरावरणं योगिनिश्चितं स्वेच्छया विहरति च जानाति
च ॥ ४२ ॥ इदानीं ग्रहीतृग्रहणयाह्यसंयमसिद्धिमध्ये ग्रहीतृग्रहणयोग्याह्यनि-
रूप्यत्वादादौ तत्संयमसिद्धिमाह ।

स्थूलस्वरूपसूक्ष्मान्वयार्थवत्त्वसंयमाद्भूतजयः ॥ ४३ ॥

स्थूलं च स्वरूपं च सूक्ष्मचान्वयश्चार्थवत्त्वं च तेषु साक्षा-
त्कारपदैतत्संयमाद्भूतानां जयोवशवर्तितेत्यर्थः पृथिव्यादि पञ्चभूतानां

सामान्यविशेषसमूहरूपाणामेकैकाधिकास्तन्मात्रमिन्नाः शब्दादयो वि-
 शेषा वक्ष्यमाणैर्गाकारादिभेदधर्मैः सह धर्मधर्मिणोभेदाभेदाभ्यां स्थूल
 शब्देन शास्त्रे उक्ता विशेषाश्च षड्जगांधारादयः शीतोष्णादयो
 नीलपीतादयो मधुरास्वादयः सुरभिदुरभिदुर्गन्धादयश्च । एते हि
 नामरूपादिभिः परस्परस्माद्विद्यन्त इति विशेषाः आकारादयश्च ।
 आकारो गौरवं रौक्ष्यं वरणं स्थैर्यमेव च । वृत्तिर्भेदक्षमाकाण्ड्यं
 काठिन्यं सर्वभोग्यतेति भूमेः । आकारो ऽवयवसंस्थानविशेषः वरण-
 मावरकत्वं । वृत्तिः सर्वभूताधारता । भेदे विधारणं क्षमा धार-
 णसामर्थ्यम् । स्नेहः सौक्ष्म्यं प्रभाशौक्ष्यं मार्दवं गौरवं च यत् । शैत्यं
 रक्षापवित्रत्वं स्थानं चोदकागुणाः २ । रक्षा आवरणादिना रक्षकत्वं
 ऊर्ध्वभाक्काचकम् दग्धुपावकं लघुभास्वरम् । प्रध्वंस्योजस्विनैतेजः
 पूर्वाभ्यां भिन्नलक्षणम् ३ । तिर्यग्यानं पवित्रत्वमाक्षेपो नोदनं बलम् ।
 चलमच्छायतारौक्ष्यं वायोर्धर्माः पृथग्विधाः ४ आक्षेपः पातनं छाया-
 शून्यत्वमच्छायता । सर्वतो गतिरव्यूहो विष्टम्भश्चेति ते चयः ।
 आकाशः धर्मा व्याख्याता । पूर्वपूर्वविलक्षणाः ५ सर्वतो गतिर्व्यापक-
 त्वम् अव्यूहः सर्वपदार्थानां प्रविरलीकरणम् अविष्टम्भोऽवकाशः एत-
 त्सूचोत्पन्नरूपेष्वद्यं रूपं भूतानां । द्वितीयं रूपं स्वरूपं तु सामान्यं
 साधारणलक्षणं यथा भूमेः सांसिद्धिककाठिन्यरूपमूर्तिव्यंग्या पृथिवी-
 त्वजातिः । सामान्यविशेषयोरभेदात् मूर्तिर्मूर्तिरिति भाष्ये प्रयुक्तं स्नेह-
 व्यंग्यजलत्वजातिर्जलस्य । आशय्यव्यंग्यतेजस्त्वजातिस्तेजसः । वह-
 नशीलत्वरूपप्रणामित्वव्यंग्यवायुत्वजातिर्वायोः । विभुत्वव्यंग्याकाश-
 त्वजातिराकाशस्य कार्यरूपेणाकाशस्याप्यनेकत्वात् । इदं चेत्तशब्दा-
 दिविशेषाणां सामान्यं ते हि तां तां जातिमितरेभ्यो व्यावर्तयन्ति ।
 तत्तज्जात्याश्रयाणां च परस्परं भेदं कुर्वन्ति । तदुक्तं एकजातिस-

मन्वितानामेषां तत्तद्रसादि धर्ममात्रेण सजातीयान्तराद्यावृत्तिरिति
सामान्यविशेषसमुदायो ऽवशास्ते द्रव्यं अतिरिक्तावयव्युपगमे ऽपि
तयोरभेदाभ्युपगमात् । अन्यथा घटो मृत् तन्तवः पट इत्यभेदप्र-
त्ययानुपपत्तिः अवयवानुपपत्तिः तदपलापे तदाधारतानुपपत्तेश्च
तदतिरिक्तावयव्यनुपलब्धेश्च तत्र सामान्यं नाम घटे घटव्यक्तिरूपध-
टपरमाणुमत्त्वं रूपक्रियादीनामप्यस्मन्मते द्रव्यत्वात् सर्वत्र तत्तद्वा-
न्यनुपगमोऽस्त्येव अनुगताकारप्रतीतिजनक इति बोध्यम् । न च समू-
हमात्रस्य द्रव्यत्वे वनस्याप्येकद्रव्यत्वापत्तिः समुदायस्य द्वाभ्यां
प्रकाराभ्यां स्थितेः तथा हि एकः शब्देनानुपस्थितभेदकावयवेष्वनुगतः
यथाशरीरं वृक्ष इत्येकद्रव्यरूपः समूहः यथैवमिति चानेकद्रव्य-
रूपस्तदनुगतसमूहः यथादौ विशिष्टस्यातिरिक्तत्वाभिप्रायेणावयवानुग-
तत्वं बोध्यम् । अपरस्तु शब्दोपस्थितभेदकावयवेष्वनुगतः समूहः यथो-
भये देवमनुष्याः । अत्रोभयशब्दवाच्यस्य समुदायस्योभाववयवौ यस्येति
व्युत्पत्त्या तदवयवभेदस्योपादानात् । देवमनुष्या इति शब्देन च बहु-
वचनेन च तयोरप्यनेकेवयवा भेदो नोपात्ताः । अत्र हि समूहस्य देवा
एको भागः मनुष्या द्वितीयो भागः ताभ्यामेव च समूहो ऽभिधीयते स
द्विविधोऽपि समुदायो भेदाभेदाभ्यां प्रयोक्तृमिर्विवक्षितो भवति । यथा
आम्नाणां वनं ब्रह्माणानां संघ इति षष्ठ्याभेदेन आम्रवनं ब्राह्मणसंघ
इति च कर्मधारये ऽभेदेन स द्विविधोऽपि पुनर्द्विविधः । युतसिद्धाव-
यवः अयुतसिद्धावयवश्च युत सिद्धत्वं पृथग्भावेन सिद्धत्वं आद्यो
वनं संघो यूथ इति तदवयवानां गोवृक्षादीनां सान्तरालत्वात्
अन्त्यः शरीरं वृक्षः परमाणुरिति परमाणूनां पञ्चचतुरादि तन्मात्र-
समूहत्वात् तदवयवानां निरन्तरत्वात् तेष्वयुतासिद्धावयवभेदानु-
गतः समूहो द्रव्यमिति पातञ्जलिः संयोगविशेषावच्छिन्नेष्ववयववि-

शेषेषु अनुगतः सामान्यविशेषसमूहो वयव्याख्यं द्रव्यमिति तदर्थः ।
 अवयवसाधारणं लक्षणं तु सामान्यविशेषसमुदायविशेषत्वमेवेति बो-
 ध्यम् । सामान्यविशेषाश्रयो द्रव्यमिति तु न युक्तं तन्मते तत्र समु-
 दायोस्ति न वा अन्त्ये नुभवापलापः तदाधारत्वासम्भवश्च आद्ये
 तु तदेवास्तु द्रव्यं तदतिरिक्तस्य तदाधारस्यानुपलम्भाच्च यावभ्यो
 यावसमुदायवत् एतत्स्वरूपमित्युक्तं स्वरूपत्वं च स्थिरतामात्रेण
 विशेषाद्यागमाद्यापित्वात्रस्वरूपाणि आद्यपादे तु स्थूलस्वरूपे एकी-
 कृत्य वितर्कानुगतविषयः स्थूलमित्युक्तं एवमेव विचारानुगतस्य
 वैविध्यमप्ये द्रष्टव्यं । एषां भूतानां सूक्ष्मं रूपं तु पञ्च तन्मात्रं भूतानां
 साक्षात्कारणत्वात् तस्य हि भूततन्मात्रस्यैकोवयवकार्यं परमाणुः
 सोऽपि घटादिवदेव सावयवः द्विचादि तन्मात्रकार्यत्वात् अन्यथा
 स्थूलत्वानुपपत्तेः इत्येवं परमाणोरपि सूक्ष्मत्वात्तन्मात्राणि सूक्ष्मा-
 णीत्युक्तानि एतत्तृतीयं रूपं॥अन्वयाख्यं धेतुर्थं रूपं तु ख्यातिक्रिया-
 स्थितिशीलाः सत्त्वरजस्तमोहरूपागुणास्ते हि कार्यरूपो यः स्वीयो
 भावः स्वात्मकः पदार्थस्तवानुगतत्वादन्वयशब्देनेद्यं ते कार्यमात्रे
 सुखदुःखमेहात्मकत्वदर्शनेन तदनुगम उन्नीयते अर्थवत्त्वरूपं पञ्चमं
 रूपं गुणेषु वर्तमानं भोगापवर्गजातं भोगविवेकख्यातिरूपं तत् ।
 न च गुणेषु तद्वर्तमानत्वेऽपि भूतानां कथमर्थवत्त्वं गुणानां तन्मा-
 त्रभूतभौतिकेष्वनुगतत्वात् । यद्यपि भोगापवर्गावन्तः करणे एव तथा
 ऽपि अनागतावस्थया वासनारूपेण वा प्रलये गुणेष्ववस्थानात्त दोषः
 तत्त्वर्तमानेषु स्थूलभूतेषु पञ्चसु पञ्चरूपेषु संयमात्तस्य रूपस्य दर्शनं
 वशीकाररूपो जयश्च भवति तत्र पञ्चभूतस्व रूपाणि जित्वा भूतेषु
 जयी भवति । एकैकमात्रजये हि गौणोभूतजयः तज्जयाद्वत्सानुसा-
 रिण्य इव गावोस्य सङ्कल्पानुविधायिन्यो भूतकारणानि भूतप्रकृतयो
 भवन्ति इति दिक् । ४३

तेषां सङ्कल्पानुविधायित्वे यत्फलं तदाह ।

ततो णिमादिप्रादुर्भावः कायसंपत्तधर्मानभिधातश्च ॥४४॥

तत्राणिमा ऽणुत्वं सङ्कल्पमात्रेण तत्त्वस्य देवावयवापचये न देहस्य सौदम्यं । तद्रूपप्रकृतिवशित्वात् । लघिमा लघुत्वं गुस्त-
रशरीरस्यापीषीकातुलवल्लघुत्वं २ महिमा महत्वं यथा चिक्रमादेः ३
इन्दियैः प्राप्तिः यथा भूमिष्ठोऽप्यङ्गुल्यग्रेण चन्द्रं स्पृशति ४ एताश्च-
तस्रः स्थूलसंयमसिद्धयः प्राकाम्यं इच्छानभिधातः इच्छायां सत्यामस्य
रूपं भूतस्य स्वरूपैर्न विहन्यते भूतस्वरूपाणां जितत्वात् यथा जल-
मिव भूमिमुद्रियोन्मज्जति उत्तिष्ठति जले इव भूमौ मज्जति प्रवि-
शति च । एषा स्वरूपसंयमस्य सिद्धिः ५ वशित्वं भूतेषु व्यष्टिषु
भौतिकेषु तत्कार्येषु वशीभवति स्वेच्छया परिणामने समर्थो भवति
न तु ब्रह्मांडादिषु समष्टिभूतेषु जगद्ध्यापारवर्जमिति वेदान्तसूत्रेणादि-
सर्गसामर्थ्यवर्जनात् । तत्कारणतन्मात्रविजयात् रागादिना तेषाम-
वश्यश्च भवति । सूक्ष्मसंयमसिद्धिफलमिदं ६ ईशित्वं एषां भूता-
नां तन्मात्रद्वारकोत्पत्तिविनाशयोर्व्यूहाख्यसंस्थानविशेषे च साम-
र्थ्यभूतानां मूलप्रकृतिजयात् । एषान्वयसंयमसिद्धिः यत्र कामावसा-
यित्वं सत्यसङ्कल्पता । यथा सङ्कल्पस्तथा भूतप्रकृतीनां गुणतन्मा-
त्राणामवस्थानं परिणामः विजितार्थसम्बन्धो हि योगीश्वरस्तु यदर्थतया
सङ्कल्पयति तत्तदर्थकमेव भवति विषमप्यमृतत्वेन सङ्कल्प्यभोजयन्-
जीवयति । न चैवं जलमपि तेजः कुर्यादुर्ममप्यधर्ममित्यव्यस्येव
स्यात् । शक्तेनापि पदार्थविपर्ययासाकरणात् पूर्वपूर्वयोगिनां यथा
दृष्टेष्वेव सङ्कल्पात् । धाता यथा पूर्वमकल्पयत् इति स्वनियमपाल-
नार्थमन्तर्यामिणा तथैव सिद्धानां प्रेरणात् । अर्थवत्त्वसंयमसिद्धि-

रेषा ८ इत्यष्टावैश्वर्याणि कायसंपद्वचमाणा तदुर्मानभिघातः पृथिवी
मूर्त्याननिरूपणद्वियोगिनः शरीरादिक्रियांशिलामप्यनुप्रविशति नायः-
स्त्रिगथाः क्लेदयन्ति नाग्निसंज्ञो दहति न वायुः प्रणामी वहति
अनावरणं त्मकेऽप्याकाशे भवत्यावृतकायः सिद्धुनामप्यदृश्य इति ॥
एष च संयमातिशये सति सङ्कल्पं विनैव भवतीति । प्रकाम्यादेः पृ-
गुक्तकायसंपदमाह ॥

रूपलावण्यबलवज्रसंहननानि कायसंपत् ॥ ४५ ॥

दर्शनीयकान्तिमान् अतिशयबलः वज्रवदृढगात्रश्च भवति
योगी ।

ग्रहणसंयमसिद्धीराह ।

ग्रहणस्वरूपास्मितान्वयार्थवत्त्वसंयमादिन्द्रियजयः ॥ ४६ ॥

ग्रहणं च स्वरूपं चास्मिता चान्वयश्चार्थवत्त्वं चेति वञ्च ।
सामान्यविशेषत्माशब्दादिविषयं तेऽन्वितायाणां वृत्तिरलोचनं विद-
याकारपरिणामश्चिन्तावधारणाभिमानसंयमरूपादन्तःकरणासाधारण-
वृत्तिचतुष्काद्वलक्षणादर्शनस्पर्शनादिरूपाग्रहणं यद्यप्येषा पि स्मृत्यनु-
रोधादन्तःकरणस्यैव तथापि चक्षुराद्युपप्लभेन भवतीति दर्शनादि-
श्चक्षुरादीनामुच्यते । न चालोचनशब्दार्थो निर्विकल्पकज्ञानचक्षुरा-
दिमात्रवृत्त्येवास्तु सर्ववृत्तीनां चित्तनिष्ठत्वं भाष्ये उक्तत्वात् यत्तु
बोद्धुः इन्द्रियवृत्तिः सामान्यमात्रविषया विशेषस्तु मनोमात्रगोचरः
तदुक्तं इन्द्रियं सामान्यमात्रेण यत् ग्रहणं तदाकारं तद्रूपवृत्तिमदिति
तत्र । तस्य विशेषस्येन्द्रियेणानलोचितस्य मनसः ग्रहणानुपपत्तः ।
मनसो बहिरस्वातन्त्र्यात् अन्यथा चक्षुराद्यगोचरार्थानामपि मनसा
विशेषग्रहणप्रसङ्गात् अन्यबधिरादिमनसापि तद्ग्रहणपक्षे च बाह्य-
विषयसामान्यग्रहणस्य तेनातन्निष्ठविशेषग्रहणे हेतुत्वेन न दोष इति

चेत् । लाघवेनेन्द्रियाणां विशेषविषयग्रहणाकारत्वकल्पनमेवाचितं
 इन्द्रियाणां द्वितीयं रूपं स्वरूपं तु प्रकाशात्मनो बुद्धिसत्त्वस्य कार्य-
 ये ऽयुतसिद्धा अत्रयवभेदाः सात्त्विकाहङ्काररूपास्तेष्वनुगतः सामा-
 न्यविशेषरूपयोः समूहो द्रव्यमिद्वयं । तत्र विशेषरूपं ग्रहणरूपानी-
 लपीताद्याकारावृत्तिरूपाः परिणामाः सामान्यं च चक्षुष्वादि इन्द्रि-
 याणां सात्त्विकाहङ्कारकार्यत्वात्प्रकाशात्मकत्वं । तेषामिन्द्रियाण-
 तृतीयं रूपमस्मितालक्षणे हङ्कारः अभिमानाख्यवृत्तिनिरासायास्तिता-
 लक्ष्य इत्यस्मितवृत्तिक इत्यर्थकम् । यथा च तन्मात्रस्य सामान्यस्य
 भूतानि विशेषास्तथा हङ्कारस्य सामान्यस्येन्द्रियाणि विशेषास्तत्का-
 र्यत्वात् इन्द्रियेष्वनुगतत्वाच्चाहङ्कार इन्द्रियाणां रूपं भूतानां तन्मा-
 त्रवत् चतुर्थरूपं व्यवसायाख्यमहत्तत्वरूपबुद्धिरूपेण परिणताः सत्त्व-
 रचस्तमोगुणा येषामिन्द्रियाणि साहङ्काराणि कार्यं । पञ्चमरूपं इन्द्रिय-
 कृतिगुणेष्वनुगतं पुद्गलार्थवत्त्वं पञ्चस्वेतेष्विन्द्रियरूपेषु यथाक्रमं ग्रहणा-
 दक्रमेण संयमः कार्यः तत्र तत्र जयं कृत्वा पञ्चरूपजयात्सर्वरूपैरिन्द्रि-
 यसङ्कल्पानुविधायिन्यो भवन्तीति दिक् ६८

जयस्तद्वीकारस्तेन चेन्द्रियप्रकृतयः ॥

ततो मनोजवित्त्वं विकरणभावः प्रधानजयश्च ॥ ४७ ॥

कायस्यानुत्तमो मनोवच्छीघ्रतरे गतिलामो मनोजवित्त्व-
 तत्कर्मैन्द्रियवृत्तिजयादुवति स्थूलदेहसंस्पर्कराहित्येन विदेहानामि-
 न्द्रियाणां चित्तस्य चाभिप्रेतदेशकालविषयापेक्षोवृत्तिलामो विकरण-
 भावोऽप्यपितेति यावत् सर्वासां व्यक्तिभेदेनानन्तानां भूतेन्द्रियप्रकृ-
 तीनां सत्त्वादिगुणानां तद्विकाराणां च स्वेच्छया नुविधानं प्रधानजयः
 भूतजयरूपपूर्वभूमिकायामेव तज्जये वृत्तेऽपि उत्तरभूमिकायामेकीकृत्य
 सर्वजयकथनान्नविरोधः एत एव पूर्वस्थाने प्रकृतिलया इत्युच्यन्ते

एतास्तिष्ठः सिद्धयो मधुप्रतीकसंज्ञा उच्यन्त एताश्च करणपञ्चकस्य
ग्रहणादिपञ्च रूपस्य जयादधिगम्यन्ते । प्रकृतिमहदहङ्काराणामपि
इन्द्रियरूपेष्वन्तिमरूपत्वात् तज्जयेन तेषामपि ज्यो बोध्यः ॥ ४७

अथ ग्रहीतृसंयमसिद्धिमाह ।

सत्त्वपुरुषान्यताख्यातिमात्रस्य सर्वभावाधिष्ठातृत्वं
सर्वज्ञातृत्वं ॥ ४८ ॥

माचशब्देन ख्यातेः संयमरूपत्वं लब्धं धर्मधर्म्यभेदात्संय-
मवतश्चित्तस्य सर्वभावेषु प्रकृतितत्कार्यरूपेष्वधिष्ठातृत्वं स्वेच्छया
नयोक्तृत्वं सहेव भवति प्रकृतिपुरुषादि सर्वज्ञातृत्वं चेत्यर्थः संय-
मोऽत्रापि साक्षात्कारण्यन्तः । परार्थात्स्वार्थसंयमादिति सूत्रे पौरुषेय-
प्रत्यये सुखाद्यनुभवरूपे परिच्छिन्न एव संयम उक्तः अत्र तु तेन संय-
मेन ज्ञाते ऽपरिच्छिन्ने पुरुषे बुद्धिविवेकसंयम उच्यत इति विशेष
तथा हि निर्धूतरजस्तमोमलस्य बुद्धिसत्त्वस्यातिसूक्ष्मवस्तुप्रतिबिम्ब-
ग्रहणसामर्थ्यरूपपरमस्वच्छत्वे जाते परमाणुपरममहत्वान्तोऽस्य वशी-
कार इत्युक्तपरवशीकारसंज्ञायां वर्तमानस्य सत्त्वपुरुषान्यताख्यातिर्वै
माचरूपेण प्रतिष्ठस्य सर्वभावाधिष्ठातृत्वं करणतद्विषयात्मकार्ये सं-
भावाः प्रकाशजडरूपास्तान्तदात्मकीभूय स्वामिनं देवज्ञं प्रति उपस्य
पकृत्वं । इङ्गल्यमात्रेण शेषं भोग्यं वस्तु अहस्त्वान्तलेहवत् पुरुषमु-
पतिष्ठते इति यावत् । सर्वज्ञातृत्वं च सर्वपुरुषाणां बटुमुक्तेश्वराण-
शान्तोदताव्यपदेश्यधर्मविशिष्टगुणानां च युगपत् ज्ञातृत्वं तच्च प्रकृ-
तिपुरुषविवेकाज्जायमानत्वेन विवेकजमित्युच्यते एषा विशोकानामाः
सिद्धिः यां प्राप्य योगी सर्वज्ञः क्षोण्णेशबन्धत्वाच्छोकशून्यो वशी-
विहरति । ४८

अथास्य संयमस्य मुख्यं सिद्धिमाह ।

तद्वैराग्यादपिदोषबीजक्षये कैवल्यम् ॥ ४९ ॥

आयः कैवल्यमित्यनेनान्वेति । तस्यां विवेकख्यातो तज्जायां यथोक्तसिद्धौ च वैराग्यादसम्प्रज्ञातयोगेन दुःखदोषस्य बन्धानामखिन्नासनाकर्मणां चित्तेन सह लये सति पुरुषस्य कैवल्यं पुनर्गुणासंयोगरूपमपि । वभवतीत्यर्थः । तथा हि यदास्य योगिनः क्लेशकर्मक्षयरूपकर्तव्यसमग्रौ बुद्धिसत्त्वस्यायं विवेकप्रत्ययः सत्त्वं च हेयपत्ते । पुरुषश्चापरिणामो सत्त्वादित्येवं विचारेण विरज्यमानस्य यानि क्लेशबीजानि दग्धशालबीजकल्पानि अप्रसवसमर्थानि तानि मनसा सहास्तङ्गच्छन्ति तेषु प्रलीनेषु पुरुषस्तापत्रयं भुङ्क्ते तदापरवैराग्यावस्थायां येषां दुःखबीजगुणानां सत्त्वादिगुणस्थानां कार्यावस्थे मनसि क्लेशकर्मविपाकरूपेणाभिव्यक्तिस्वभावानां चरितार्थानां प्रतिप्रसवे मनसा सह लये सति पुरुषस्थान्तिको गुणवियोगः कैवल्याख्यो भवति तदा स्वरूपप्रतिष्ठा चित्तिशक्तिरेव पुरुष इति दिक् ।

कैवल्याख्यसिद्ध्यर्थिनो योगिनो यथोक्तं वैराग्यवदेवसाधनान्तरमाह ।

स्थान्युपनिमन्त्रणे सङ्गस्मयारकरणं पुनरनिष्टप्रसङ्गात् ॥ ५० ॥

स्थानिनः स्वर्गादिलोकाधिकारिणो देवा इन्द्रादयस्तेषां स्वर्गलोके नयनानाययोगिनो निमन्त्रणे सति सङ्गस्मयारकरणं उपायः तत्करणे पुनरपि संसारप्रगात् । सङ्गः प्रीतिः स्मयश्च देवानां प्रार्थनेनात्मनि कृतार्थतामिमानः । तथा हि चत्वारः खलु योगिनः प्राथमकल्पिको मधुभूमिकः प्रज्ञाज्योतिरतिक्रान्तभाबनीयश्च । तच्चाभ्यासी प्रवृत्तमात्रज्योतिः प्रवृत्तमात्रं न तु निष्पन्नज्योतिर्ज्ञानं यस्य सः सवितर्कोदिरूपपरप्रत्यक्षवान् प्राथमकल्पिकाख्य आद्यः कृतभ्रमरप्रज्ञः कृतंसत्यमेवविभर्तीति परप्रत्यक्षं निर्वितर्कमत्र कृतंभराप्र-

ज्ञातद्वान् मधुभूमिको द्वितीयः । मूतेन्द्रियजयी तृतीयः प्रज्ञा ज्योति-
 राख्यः स हि सर्वेषु भावितेषु उत्पादितेषु कृतरक्षाबन्धो यतस्तेभ्य
 न च्यवते भावनीयेषुत्पादनीयेषु विशेषादिसिध्यादिषु असम्प्रज्ञात
 तेषु दिहितसाधनवान् साधनविषयस्यैव पुरुषयन्तस्य साध्यनिष्पा-
 दकत्वान् । चतुर्थो तिक्रान्तभावनीयः तस्य चित्तप्रतिसर्गो ऽसम्प्र-
 ज्ञातसमाधिसाध्यः स एवैकोर्यः कर्तव्यत्वेन शिष्यते । तच्च प्रथम-
 भूमिकायां देवानामीदृशं नुग्रहं एव न भवति तृतीयचतुर्थयोस्तु देवा
 उपेक्षणीया एव भवन्ति । अतो मधुमती भूमिका स्वस्य निष्पन्ने-
 त्यनुभवतो ब्राह्मणस्य स्थानिना देवाः सत्यशुद्धिमनुष्यन्तः स्थानैः
 इह रम्यन्ताङ्गमनीयोयं भागः कमनीयेयङ्गन्यारसायनमिदं जरां
 मृत्युम्बाधते वैहायसमिदं पानं अमी कल्पद्रुमाः पुण्यामन्दाकिनी-
 सिद्धामहर्षयश्चेमे इमा उत्तमा अनुकूला ऋषिरसः अत्र दिव्ये श्रोत्र-
 चक्षुषीवज्रो यमः कायः स्वगुणैः सर्वमिदमर्जितमायुष्मताप्रतिपद्य-
 तामिदमक्षय्यमजरममरं स्थानं देवानां प्रियमित्येषमुप निमन्त्र-
 यन्ते अजरत्वं सदानवत्त्वं उपनिमन्त्र्यमाणश्च घोरैरेषु । संसारांगारेषु
 पापच्यमानेन मया जननमरणान्धकारे विपरिवर्तभावेन कथञ्चिदा
 सादितः क्लेशतिमिरविनाशीयोगदीपः तस्य चैतत्तृष्णा योनयोविषयवा-
 यवः प्रतिपक्षाः स खल्वहं लब्धालोकः कथमनया मृगतृष्णाया वञ्चितः
 तस्यैव पुनः प्रदीपसंसारान्नेरात्मानमिन्धनीकुर्यामिति विषयप्रीतिजदो-
 षरूपान् सङ्गदोषान् चिन्तयेत् एवं विचार्य सङ्गं त्यक्त्वा स्वस्ति यः
 स्वप्नोऽयमेभ्यः कृपणजनप्रार्थनीयेभ्यो वषयेभ्य इत्येवन्निश्चितमतिः
 समाधिं भावयेत् कुर्यात् एवं सङ्गन्त्यक्त्वा एवमहन्देवानां प्रार्थनीय
 इति स्मयमपि न कुर्यात् स्मपादयं सुस्थितं मन्यतया मृत्युना न
 केशगृहीतमात्मानं न भावयिष्यति एवं चास्यां तरप्रेक्षानित्यं प्रलप-

तीर्थः प्रमादौ कायो मृत्पुलञ्चविवरउर्लेशानुनं भविष्यति ततश्च
पुनरनिष्टप्रसङ्गः एवमस्य सङ्गस्मयावकुर्वतो भावितो दृढो भविष्यति
भावनीयश्चाभिमुखो भविष्यति ॥ ५० ॥

पुनः सर्वज्ञता साधकं संयमान्तरमाह ।

क्षणतत् क्रमयोः संयमाद्विवेकजं ज्ञानम् ॥ ५१ ॥

विवेकात्पूर्वसूचोक्तसत्त्वपुरुषान्यताख्यातिरूपज्जायमानं ज्ञानं
विवेकजं ज्ञानं इतरेतरव्यावृत्ततया सर्ववस्तूनामशेषविशेषैः साक्षा-
त्कारणं तत्क्षणतत्क्रमयोः संयमादपि भवति । प्रतिक्षणं सर्ववस्तुपरि-
णामात् क्षणेषु तत्क्रमेषु च सक्षात्कृतेषु सर्ववस्तूनां परिणामतत्क्र-
मयोः साक्षात्कारात् सर्ववस्तूनां विवेकेन ज्ञानं भवतीति भावः
तत्र क्षणानाम यथा लोष्टादेर्भिद्यमानस्य परमापकर्षावधिः सत्त्वादि-
गुणविशेषः परमाणुरेवं कैङ्करस्यापकर्षावधिभूतोवयवविशेषः पूर्वापरा-
शून्यो यः स क्षणः । यद्वा यावतासमयेन चलितः परमाणुः पूर्वदेशं
जह्यात् तावान्कालः विभक्तो वा यावताकालेनोत्तरदेशेन संयुज्येत ता-
वान्वाकालः क्षणः । अवयविद्रव्यस्य देशत्यागो बहुक्षणेनापि कदाचित्
अवयवानां क्रमेण संचारादन उक्तं परमाणुरिति । देशस्यावयविनः
क्रिययाऽनेकक्षणेन जनेतदेशत्यागव्यावृत्तये चलित इति । क्रमस्तु
तत्प्रवाहाविच्छेदः तेषां क्षणानां यः प्रवाह उतरोत्तरभागेनावस्थानं
तस्याचिरलतेति तदर्थः क्षणानां अव्यवहितानन्तर्यरूपतत्क्रमाणां च
क्षणिकत्वादेव नास्ति वस्तुभूतः समाहारो मिलनमतो मुहूर्ताहोरा-
चादयो बुद्धिसमाहारा एव । न च स्थूलकालस्य वस्तुनेऽभावे कथं
लोकानां तत्र यथार्थत्वप्रतीतिः तस्यावस्तुने बुद्धिनिर्माणस्यापि
शब्दज्ञानानुपातित्वाद्भुत्थितदर्शनानां भ्रान्तानां वस्तुस्वरूपत्वामिमा-
नात् । न च क्षणोऽप्येवम्भूतश्चास्तु क्षणस्य वस्तुकोटोपतितत्वात् ।

आनन्तर्यरूपक्रमस्य क्षणरूपप्रतियोग्यनुयोगिघटितत्वेन तस्य वस्तु-
रूपत्वावश्यकत्वात् । आनन्तर्यरूपक्रमस्य क्षणरूपप्रतियोग्यनुयो-
गिघटितत्वेन तस्य वस्तुरूपत्वावश्यकत्वात् । तस्यैव काल-
विद्धिः कालत्वेन कथनात् तस्य च क्षणद्वयावस्थापित्वाभावाद्व्या-
न्तरेभ्यो विभागः । कालनित्यत्वप्रतिपादकश्रुतयस्तु प्रवाहरूपकालपराः
स च सत्त्वादीनां शब्दतन्मात्रस्य परिणामविशेषः स एवास्याकम-
स्थिरो न तु पदार्थमात्रमिति बौद्धमतद्विशेषः । क्षणस्यास्यैर्यप्रत्य-
भिज्ञाद्यभावात् । यत्तु पूर्वदेगविभागाद्यवच्छिन्नः परमाणुक्रियादि
रेव क्षण इति तन्न विंशष्टस्यानतिरेके विशेष्यविशेषणतत्सम्बन्धानां
चयाणामपि स्थिरत्वेन क्षणव्यवहारजननाक्षमत्वात् अतिरेके तु सिद्धं
न इष्टं । अस्माभिरपि तादृशस्यैव गुणपरिणामस्य क्षणत्वाङ्गीकारात्
नित्याखण्डकाले च न प्रमाणमस्ति । इदानीमित्याद्यखिलव्यवहाराणां
खण्डकालमात्रविषयकत्वात् । दिक्काकाश एव । पूर्वादिव्यवहारश्च ततोऽ-
दुपाध्यवच्छिन्नाकाशेनैव स्थित्याधारत्वेन देशव्यवहारवत् अत एव
श्रुतिषु क्वचिद्विशः श्रोत्रं क्वचिदाकाशाच्छ्रोत्रमिति श्रूयते तदविरुद्ध-
मिति दिक्क्रमोऽपि वैकल्पिक एवेति मिश्राः क्षणतत्क्रमयोर्वस्तुस-
माहाराभावः कुत इति चेत् । शृणु द्वयोः क्षणयोः सहभावाभा-
वात् द्वयोः सहभुवोः क्रमस्यासम्भवाच्च । तथा हि पूर्वस्मादुत्तरस्य
भाविने । यदानन्तर्यमव्यवधानं क्षणान्तरस्य क्रमः तस्माद्वर्तमान एक
एव क्षणस्तिष्ठति न पूर्वोत्तरक्षणास्तत्सहभावेन तिष्ठन्तीत्यतो नास्ति
मेलनमिति तत्समाहाराभावः अतो मुहूर्तादिविकल्प एव ये पुनर्भूत-
भाविवर्तमानाः क्षणास्ते सर्वेऽपि सर्ववस्तुपरिणामा एकदेववार्थकाद्य-
दर्शनात् क्षणत्वेनपरिणामहेतुत्वादित्युत्तरपादेक्षणप्रतियोगीत्यादिसूचे
व्याख्येया अतः एकैकेन क्षणेन सर्वलोकाः परिणाममनुभवति यतोऽ-

तस्तत्क्षणोपाकृताः सर्वे पदार्था इति तयोः क्षणतत्क्रमयोः संयमा-
नयोः साक्षात्कारादखिलपरिणामतत्क्रमस्य साक्षात्कारद्वारासर्ववस्तूना-
मन्योन्यावृत्ततया स्वरूपधारणं भवतीति विवेकज्ञं ज्ञानं भवति
तस्य विवेकज्ञानस्य सर्वविषयकस्य शिष्यव्युत्पत्तये एकमुदाहर-
णमाह ।

जातिलक्षणदेशैरन्यतानवच्छेदात्तुल्योस्ततः

प्रतिपत्तिः ॥ ५२ ॥

जातिलक्षणदेशैर्भेदावधारणासम्भवे विवेकज्ञानादेव साक्षा-
त्कारो भवतीत्यर्थः तत्र तुल्ययोर्देशलक्षणसंरूप्ये जातिभेदान्यताहेतु-
र्यथागोवद्वेदीः तुल्ययोर्देशजजातितुल्यत्वे लक्षणमन्यताहेतुर्यथा काला-
चीयं गौरियं स्वस्तिमती गौरिति लक्षणमभिव्यक्तो धर्मभेदः एवं
द्वयोरामलकयोर्जातिलक्षणसंरूप्ये देशभेदान्यत्वकरः इदं पूर्वमि-
दमुत्तरमिति यच्चजात्यादिभिरन्यतानुमानं न सम्भवति तादृशं
देशस्थामलकं विषयान्तरव्ययस्य ज्ञातुर्विवेकं करिष्यतो योगिन
उत्तरदेशे स्थाप्यते तदा द्वयोरामलकयोरेकदेशत्वे सति पूर्वदेशोपल-
क्षितमिदमिदं चोत्तरदेशोपलक्षितं वेति विवेकानुपपत्तिः तयोर्जा-
त्यादिचिकसाम्यात् योगिनोऽसन्दिग्धेन तत्त्वज्ञानेन भवितव्यमत
उक्तं सूचकारेण ततो विवेकज्ञानात्प्रतिपत्तिरिति कथमेतदिति चेत्
शृणु आमलकस्य क्षणान सहवर्तते यः पूर्वदेशः स आमलकान्तरस्वक्ष-
णेन सहमानादुत्तरदेशाद्विन्नः अतः स्वदेशक्षणप्राप्याते आमलके
भिन्ने तत् क्षणविशिष्टस्यैकदेशसम्बन्धासम्भवात् अतो भिन्नयोः पूर्वा-
न्तरदेशसम्बन्धक्षणयोः साक्षात्कारस्तयोरामलकद्वयोरन्यत्वहेतुर्यथोक्तं
विवेकग्रहे कारणं य आमलकपूर्वपूर्वापरदेशाभ्यां पौर्वापर्यपरिणामक्षण
आसीत् । तयोर्देशान्तरकृतपौर्वापर्यपरिणामक्षणविशिष्टत्वमनुभवन्सं-
यमान्ते भिन्ने प्रत्येति ॥ एवं द्विचक्षणमात्रेण ज्येष्ठकृन्निष्ठयोज्येष्ठकृन्नि-

प्रुतज्ञानं चणक्रमसाक्षात्कारेणैवेति बोध्यम् एतेन स्थूलदृष्टान्तेन
तुल्यजातिलक्षणदेशस्य परमाणुसामान्यस्यान्योन्यविवेकप्रत्यय ईश्व-
रस्य । योगिनश्च प्रकृत्यादिप्रेरणमभीप्सोः क्षणतत्कमानुभवाद्बोध्यः
तथा हि पूर्वयोः परमाणुदेशतत्साहित्यसंपादकक्षणयोः साक्षात्कर-
णात् अयं पूर्वदेशस्य अयमुत्तर इति विवेकः यत उत्तरस्य पूर्वदेशा-
नुपपत्त्येत्तरस्य स्वदेशप्राप्तिर्भिन्ना तयोः साहित्यसंपादकक्षणभेदात्
येपि वैशेषिका मुक्तात्मनां प्रलये परमाणूनां चानन्यजातिलक्षणदेशा-
नामन्योन्यं विभाजकान्तरासम्भवेन तत्कालिकत्वेनान्त्यो विशेषना-
माकश्चनभेदकोयोगिग्राह्यपदार्थः स एवेदानीं परमाणूनामन्यताप्र-
त्ययं करोतीति वदन्ति । तन्मतेपि संस्थानरूपमूर्तिव्यवधानजातिलक्ष-
णदेशयोगिबुद्धिगम्य क्षणभेदान्यत्वहेतुरस्त्येवेति समानं तच्च संस्था-
नाद्वेदः प्रसिद्ध एव संस्थानमवयवसंनिवेशः व्यवधिर्गथा कुशपुष्कर-
द्वीपयोर्देशस्वरूपयोः अत एवाक्तं वार्धगण्येन मूर्तिव्यवधिजात्यादि-
भ्यो भेदेनातिरेकेण विशेषस्याभावात् मूलेषु नित्यद्रव्येषु पृथक्त्वं
विशेषपदार्थो नास्तीति अस्य मते वृद्धावस्थायां ये मूर्त्यादयः स्थितास्त
एव मुक्त्यवस्थायामपियोगिभिर्गृह्यमाणा मुक्तानामन्योन्यं भेदव्यवहार-
जनकाः । एवं परमाणवादीनामपि प्रलये भेदव्यवहारः स्वगतसूक्ष्म-
कार्यभेदादुक्त क्षणभेदाच्चेति मन्तव्यम् । मूलस्य प्रधानस्य तूक्तभेदहेत्व-
भावाद्देशानास्त्येव तदुक्तं कृतार्थं प्रतिनष्टमप्यनष्टमिति । ५२१

इदानीं विवेकजज्ञानस्य मोक्षोपयोगमाह ।

तारकं सर्वविषयं सर्वथाविषयमक्रमं चेति विवेकजं
ज्ञानम् ॥ ५३ ॥

इति हेतौ यतो विवेकजज्ञानं सर्वविषयादिरूपं अतः सर्वत्र
दोषसाक्षात्कारेणोक्तवैराग्यद्वारा संसारतारकमित्यर्थः तारकं लौकि-

कसामर्शं विनैव सत्त्वपुरुषान्यता संयमेन क्षण तत्कप्रसंयमेन बोद्धो-
 धितं यथार्थज्ञानसामर्थ्यप्रतिभातदुत्थं प्रतिभेत्यत्वं चानौपदेशिक-
 त्वात् । तच्च सर्वविषयं न किञ्चिदविषयं । सर्वथाविषयं सर्वैः
 प्रकारैरतीतानागतादिरूपैः स्वगतसर्वविशेषैः सर्वविषयकं ईदृशं च
 न शाब्दं । तस्य सामान्यमात्रविषयकत्वात् परिच्छिन्नविषयकत्वाच्च
 अक्षमं । एकक्षणे बुद्धिवृत्त्युपाकूटसर्वविषयं । एवं प्रकारेण विवेकज-
 ज्ञानं पूर्णं अस्यैवांशो योगप्रदीपो मधुमती भूमिः । यस्यां स्थान्युप-
 निमन्त्रणं साहिविवेकजज्ञानविषयैकदेशप्रकाशकत्वादंशः तत आ-
 म्यास्य पूर्तिपर्यन्तं यत्किञ्चिन्मध्ये ते सर्वे ऽस्यैवांशाः सवितर्कादि-
 रूपाः परिणामत्रयसंयमादिरूपाश्च संप्रज्ञातयोगभूमिका योगवह्नि-
 कत्वेनात्यल्पतया योगप्रदीपत्वेन नेक्ताः । अत एव विवेकजज्ञानस्य
 सूर्यतुल्यत्वमन्यवोक्तम् । ५३

नन्वेवं सति किमेतादृशज्ञानानन्तरमेवमेव उत तद्विनापीति
 संशये उत्तरमाह ।

सत्त्वपुरुषयोः शुद्धिसाम्ये कैवल्यमिति ॥ ५४ ॥

प्राप्रविवेकजज्ञानस्याप्राप्रविवेकजज्ञानस्य वेत्यादिः । एवंचेत-
 रसिद्ध्यनपेक्षा सुप्तराकैवल्ये इति बोध्यम् बुद्धिसत्त्वस्य पुरुषेण सह
 पदाशुद्धिसाम्यं तन्देव मोक्षो नतूक्तसिद्ध्यपेक्षेत्यर्थः यदा हि निर्धू-
 तरजस्तमोमलं बुद्धिसत्त्वं पुरुषस्यान्यताप्रत्यये विवेकख्यातिमात्रे
 ऽधिकारः कर्तव्यताबुद्धिर्यस्य तादृशं । दग्धानि अनागतक्लेशरूपाणि
 त्रिपाकाख्यसंसारबीजानि यत्र तादृशं भवति ॥ तदा पुरुषस्य
 शुद्ध्या सारूप्यं प्राप्नोति भवति ॥ बुद्धेर्दुःखात्मकत्वे नात्यन्तशुद्धेः
 कदाप्यभावात् किमंशेन तर्हि साम्यमिति चेच्छणु ॥ बुद्धिधर्मत्वात्पु-
 रुषे उपचरितस्य प्रत्ययाविशेषाख्यभोगस्याभावः पुरुषस्य शुद्धिर्बुद्धेः

रिजीवन्मुक्तिदशायां विवेकित्वेन तादृशभोगाभावेन शुद्धिसाम्यात्
साक्षितामाचरूपभोगव्यावृत्तये उपचरितेत्युक्तप्रत्ययाविशेषरूपो हि
भोगस्तस्य अविवेकस्योपाधिधर्मत्वात् । एवं च यथा सान्नी निरभि-
मान एवं चित्तस्य निरभिमानत्वं मोक्षहेतुर्नैश्वर्यादिकमिति फलितं
अस्यां च शुद्धिसाम्यावस्थायां जातायां प्रारब्धप्रतिबन्धनिवृत्त्यन-
न्तरं कैवल्यं भवति ईश्वरानीश्वरसाधारण्येन पूर्वोक्तसंयमानां तत्-
त्सिद्धिकामनया ऽनुष्ठानात्प्राप्त्तानक्रियाशक्तिमानचेश्वरस्तादृशैश्वर्ये
कामनाभावात्तदलाभेऽपि तैः प्राप्तिविवेकज्ञानस्यानीश्वरस्य वा
इतरस्य वैतपन्नात्मज्ञानस्य दग्धक्लेशबीजस्य मुक्त्यर्थं ज्ञानान्तरे
काचिदपेक्षास्ति न चैवं किमर्थं सिद्धीनां कथनं समाधिजस्य क्रिया-
शक्तिरूपाणिमाघैश्वर्यस्य सार्वज्ञस्य च वैराग्यरूपसत्त्वशुद्धिद्वारा मोक्षा-
र्थत्वेन कथनात् परमार्थतस्तु सत्त्वपुरुषान्यताज्ञानादेवाज्ञाननिवृत्त्या
कैवल्यम् । तथा हि अज्ञाने निवृत्ते उत्तरक्लेशनिवृत्तौ तदभावात्कर्मविपा-
भावः कैवल्यं च चरिताधिकाराणां गुणानामस्यामवस्थायां पुरुषं प्रति
कीदृश्यत्वेनानुपस्थानं तदा हि पुरुषः सुखदुःखमोहात्मकगुणाद्यदर्श-
नेन चित्तज्योतिर्वियोगात्स्वरूपमाचज्योतिर्दुःखादिप्रतिबिम्बरूपमलर-
हितः सन् केवले ईश्वरे ऽविभागं प्राप्नोति इति शिव^{१२} इति सांख्य-
प्रवचनपातञ्जलसूत्रवृत्ते विभूतिपादस्तृतीयः ॥ ३ ॥



पातञ्जलसूत्रवृत्तौ

इदानीं समाधिसिद्धेरुत्कर्षदर्शयितुं पञ्चप्रकारां सिद्धिमाह ।
जन्मौषधिमन्त्रतपः समाधिजाः सिद्धयः ॥ १ ॥

तत्रैहिकेन कर्मणा देवादिदेहान्तरजन्ममात्रेण भवन्ती अणि-
मादिसिद्धिर्जन्मजा असुरादिभवनेषु रसायनादिजा कायवज्रसारत्वा-
दिसिद्धिरोषधिजा मन्त्रजपादिभिर्या ऽणिमाद्याकाशगमनादिसिद्धिः
सा मन्त्रजा ॥ तपसा संकल्पसिद्धिस्तपोजन्या सा समाधिजा
व्याख्याता ॥ १ ॥

अथ निर्माणकायनिर्माणेन्द्रिययोरुत्पत्तिप्रकारमाह ।

जात्यन्तरपरिणामः प्रकृत्यापूरात् ॥ २ ॥

अन्यजातिपरिणतानां कायेन्द्रियाणां पूर्वपरिणामापाये उत्त-
रपरिणामोपजनिस्ततत्कायेन्द्रियप्रकृतिभूतानामवयवानामापूरादनुप्र-
वेशादुच्यते । लोके वल्मीकादीनां क्षुद्रपरिणामापाये तदुत्तरमहाप-
रिणामोत्पत्तेर्भूतप्रकृतीनामनुप्रवेशेन दृष्टत्वात् अतो योगिनामपि
देहेन्द्रिययोः परिणामान्तरकाले धर्मा निमित्तापेक्षाः कायेन्द्रियप्रकृ-
तय आपूरणेन स्वस्व जातीयं विकारमुपकुर्वन्ति तत्र कायप्रकृतिः
पञ्चभूतानि इन्द्रियप्रकृतिश्चाहंकारः दृष्टश्च लोके तृणराशिनिक्षि-
प्रस्य वह्निकणस्य क्षणादेव प्रकृत्या पूरेण गगनव्यापीपरिणामः । एव-
मेव वामनादीनां चिभुवनव्यापित्वे कृष्णेन चाजुनादिभ्यो विश्वरूप-
प्रदर्शनं च प्रकृत्या पूरेण तडित्वत् क्षणभङ्गुरेणेति बोध्यम् । एवं शरीरस्य
तारुण्यवार्धकादिकमपि एवमणिमादिकं प्रकृत्यपगमादिति बोध्यम् ।
अगस्त्यादीनां समुद्रपानं च तोयादिप्रकृत्यपगमेनेति बोध्यम् । अत्र

जात्यन्तरशब्देन योगिनां गजतुरगादिवैभवं कायव्यूहादिकं च
ग्राह्यम् । स एकधा भवति । त्रिधा भवति पञ्चधा शतं च दश
चैकश्च सहस्राणि च विंशति रितिकायव्यूहे श्रुतिः ॥२॥

ननु योगजधर्मैर्बलात्प्रकृत्याकर्षे ॥ प्रकृतिस्वातन्त्र्यसिद्धान्त-
हानिरत आह ।

निमित्तमप्रयोजकं प्रकृतीनां वरणभेदस्तु ततः चेन्नि-
कचत् ॥ ३ ॥

धर्मादिरूपं निमित्तकारणं न प्रकृतीनां प्रेरकं परतन्त्रेण
कार्येण स्वतन्त्रस्य कारणस्याप्रवर्तनात् । ननु प्रकृतेः स्वातन्त्र्ये
धर्मादिकं व्यर्थमित्यत आह वरणेत्यादि । यथा चेत्तिकोद्विः पूर्णा-
त्केदारात् समंनिम्नं निम्नतरं वा केदारान्तरान्ताभिरद्विः विप्रा-
वपिषुर्नापः पाणिना ऽपकर्षति क्षिपति आवरणान्त्वासांभिनति
आलवालाख्यं तस्मिंश्च स्वयमेवापः केदारान्तरं गच्छन्ति । तथा
धर्मेण प्रकृतीनामावरणो ऽधर्मे भिन्ने स्वयमेव प्रकृतयः स्व स्व
सजातीयं विकारं विकारप्रकृतीनां परिणामान्तरार्थं व्याप्नुवन्ति एवं
क्रियावदारम्भसंयोगोऽपि प्रकृतेः स्वत एव भवति तथा हि यथा स
एवचेचिकस्तस्मिन्नेव केदारे औदकान् भौमान्वा रसान्धान्यमूलात्यनु-
प्रवेशयितुं नसमर्थः किं तर्हि मुद्गगवेधुः कृश्यामाकादींस्ततोऽपकर्षति
अपकृष्टेषु तेषु स्वयमेव रसान्धान्यमूलात्यनुप्रविशन्ति तथा धर्मो
निवृत्तिमात्रे कारणमधर्मस्य । शुध्यशुध्योरत्यन्तविरोधात् न तु
प्रकृतिप्रवृत्तो संयोगविशेषे वा धर्मो हेतुः । एवं चाधर्मादि प्रति-
बन्धनिवृत्तिद्वारेणैव धर्मादिः परिणामकारणम् । यथा संस्कार एव
सृतिहेतुः सदृशादृष्टचिन्तादयस्त्वन्ननुगता एव संस्कारस्योद्बोधक-
मात्राः उद्बोधश्च तमोदोषरूपावरणभङ्गः तथा प्रकृतिरेव जग-

त्कारणं कालकर्मेश्वरादयस्तु प्रकृतेः कार्यजननशक्त्युद्बोधकाः तच्च
धर्माधर्मौ स्व विस्तृताधर्मधर्मरूपावरणभङ्गेनोद्बोधकौ ईश्वरस्तु साम्य-
परिणामादिरूपाखिलावरणभङ्गेनोद्बोधकः । कालादयस्तु । धर्माद्यु-
द्बोधकतया दण्डादयस्तु कार्यान्तराभिव्यक्तिप्रतिबन्धकतयेत्यूह्यम् ।
एतदेव निमित्तकारणत्वं अव्यभिचारात् संयोगस्यासमवायिकारण-
त्वमिष्यत एव द्वारत्वात् न तेन प्रकृतेः स्वातन्त्र्यहानिरिति बोध्यम् ।
तच्च धर्मस्याधर्मोपसारणद्वाराकायेन्द्रियपरिणामनिमित्तत्वं । यथा
नन्दीश्वरे स हि नन्दिनामामनुष्यो धर्मातिशयवशान्नन्दीश्वरो जातः
एवं बलवानधर्मो ऽपि धर्मोपसारणेन तन्निमित्तं यथा नहुषाजगर-
स्येति दिक् ॥३॥

यदा योगी बहून्कामान्निर्ममतीते तदा किं तेनिर्मातृमनोभावे-
णैव व्यवहारभाज उत तदतिरिक्तप्रातिस्विकमनोभाजस्तच्चाह ।

निर्माणचित्तान्यस्मितामात्रात् ॥ ४ ॥

स्व संकल्पेन निर्मितचित्तानि निर्माणचित्तानि निर्मितदेह-
समसंख्यानि भवन्ति ॥ चैत्रमैत्रादिशरीरेषु एकैकासाधारणचित्तान्वि-
तत्वदर्शनात् तानि चाहंकाराख्यास्मितामात्रात् । चित्तशब्दोच मनो-
मात्रवाची । योगिज्ञो मनस्तु संकल्पमात्रेण निमित्तकारणान्तेषां ।
एवं बुध्यहंकारोऽपि स्व प्रकृतिप्रधानबुद्ध्यापूराद्ववन्तीति बोध्यं
युक्तिसाम्यात् ततस्तानि सर्वाणि शरीराणि सचित्तानि भवन्ति । ननु
व्यापकस्य निर्मातृचित्तेनैव कायव्यूहेषु वृत्तिसम्भवेनानेकतत्कल्पना-
व्यर्थेति चेत् न समाधिभोगयोर्ज्ञानाज्ञानयोश्चैकदैकस्मिंश्चित्ते विरो-
धेन तद्वेदसिद्धेः यदा तु योगी जीवभेदानेव स्वदेहान्निर्मितेषु देहेषु
यो जयति तदा वश्यमन्तःकरणभेदापेक्षणाच्च । तस्माच्च मनसोभेदा-
ज्जायन्ते चैतएवहि । एकधा स द्विधा चैत्र त्रिधाच बहुधा पुनः योगो-

श्वरः शरीराणि करोति विकरोति च प्रामुमाद्विषयात्केश्वदुग्रन्तपश्चरेत्
 संहरेच्च पुनस्तानि सूर्यारश्मिगणानिवेति स्मृतेः । कदाचित्तु योगिना-
 मेकान्तःकरणेनैव नानादेहेषु व्यवहारो ऽपि । स्वतन्त्रेच्छस्य
 नियन्तुमशक्यत्वात् न चैवमात्मनानात्कल्पना व्यर्थं चित्तभेदे-
 नैव ज्ञानाज्ञानाद्युपपत्तेरिति वाच्यं । बन्धमोक्षव्यवस्थानुरोधेन
 तत्सिद्धेरिति दिक् ॥ ४ ॥

तत्र विशेषमाह ।

प्रवृत्तिभेदे प्रयोजकं चित्तमेकमनेकेषाम् ॥ ५ ॥

तेषां बहूनां चित्तानां कथमेकचित्ताभिप्रायानुसारिणीप्रवृत्तिः
 स्यादिति योगी पूर्वसिद्धं यच्चित्तं तदेव सर्वचित्तानां प्रयोजकं निर्मि-
 मीते नियामकं करोति एवं च तदभिप्रायेण तेषां प्रवृत्तिः ऐश्वर्येनि-
 र्वाहार्यमनेकचित्तेष्वन्तर्यामिविधया पूर्वसिद्धं चित्तं स्थापयित्वा तत्र
 प्रवृत्तिभेदं संपादयतीति भावः एतेनैकाभिप्रायानुरोधः स्वपरप्रति-
 सन्धानं चापपादितं एतेन विष्णवादीनामंशावतारा ऽपि व्याख्याताः
 तेष्व्वात्मन एकत्वे ऽपि अंशांशिभावव्यवहार उपाधीनामंशांशिभावे-
 नौपाधिका इति दिक् ॥ ५ ॥

अथोक्तपञ्चविधसिद्धियुक्तचित्तानां मध्ये मुक्तियोग्यं चित्तमाह ।

तत्र ध्यानजमनाशयम् ॥ ६ ॥

तेषु यत् ध्यानजं ध्यानसंस्कृतं निर्माणयोग्यं चित्तं तदेवाना-
 शयं क्लेशकर्मवासनारूपाशपरहितं योगेनैव ज्ञानोत्पत्त्या वासनोच्छेदे-
 न मन्त्रादिभिरित्यर्थः इतरेषां तु कर्माशयोस्त्येव ।

त्रिविधकर्मवत्त्वादित्याह ।

कर्माशुक्लाकृष्णं योगिन्स्त्रिविधमितरेषाम् ॥ ७ ॥

योगिनो निष्प्रयोगस्य कर्मकायादिव्यापारो ऽशुक्लाकृष्णः
 पुण्यपापाहेतुत्वात् । इतरेषामयोगिनां जन्मादिसिद्धानां चिविधं
 शुक्लं कृष्णं शुक्लकृष्णं चेति । तत्र कृष्णं तमो वर्धकतया दुःखफलदं
 यथा दुरात्मनां शुक्लं सत्त्ववर्धकत्वात्सुखफलदं यथा तपः स्वाध्या-
 यध्यानवतामसंन्यासिनामपि तस्य हि केवलेमनस्यायतत्वेनाबहिः-
 साधनाधीनतया परापीडयैवोत्पत्तेः शुक्लं कृष्णं शुक्लकृष्णं चेति । तत्र
 कृष्णं तमोवर्धकतया दुःखफलदं यथा दुरात्मनां शुक्लं सत्त्ववर्धक-
 त्वात्सुखफलदं यथा तपः स्वाध्यायध्यानवतामसंन्यासिनामपि
 तस्य हि केवले मनस्यायतत्वेनाबहिःसाधनाधीनतया परापीडयैवो-
 त्पत्तेः शुक्लकृष्णं रजोवर्धकत्वात्सुखदुःखफलदं । यथा कामिनां ।
 तस्य देहेन्द्रियमनोभ्यो बहिर्यानि साधनातितत्साध्यतया परपीडानु-
 ग्रहेभ्यद्वारकत्वात् बहिः साधनसंपादने हि अन्ततोपरिहार्या-
 पिपीलिकादीनां पीडाभवत्येवेति बहिःसाधनसाध्यं सर्ववेदोक्तमपि
 कृष्णसङ्कीर्णमेव अनुग्रहश्च तत्र देवादीनां प्रसिद्ध एव अशुक्ला कृष्णा
 यथा संन्यासिनामभिमानफलत्यगिनां क्षीणक्लेशानां चरमदेहानां न तु
 संन्यासाश्रमिमात्राणां अविद्यादिक्लेशसत्त्वे तेषामपि धर्माधर्मौदयात् ।
 क्लेशक्षये च गृहिणामप्यशुक्ला कृष्णत्वात् । योगिभिः फलस्याहंकोरो-
 मीत्यभिमानस्य च त्यागात् । विहितं हि कामनायां सत्यामेव
 फलं ददाति विहितं निषिद्धं चेत्युभयमपि उपादानाख्याभिमाने
 सत्येवफलदं अत्राशुक्लाकृष्णानां सुखदुःखफलस्यैव प्रतिषेधेन सत्त्व-
 शुद्धिफलकत्वमस्त्येव । न च ज्ञानेनैव तेषां सत्त्वशुद्ध्याख्यः पापक्षयो
 भविष्यति । कर्मणामपि ज्ञानाङ्गतया सत्त्वशुद्धिहेतुत्वात् आत्म-
 रतिः क्रियावानेषब्रह्मविदां वशिष्ठ इति श्रुतेः, योगिनः कर्मकुर्वन्ति
 सङ्गं त्यक्त्वात्मशुद्धये इति स्मृतेश्च, । अन्यथा वसिष्ठादीनां कर्मा-

नुष्ठानानुपपत्तिः न च लोकसंग्रहार्थं तेषां कर्मलोकसंग्रहस्य स्वतो
ऽपुनरुपार्थतया कैवल्यहेतुसत्त्वशुद्धिद्वारैव तत्त्वस्यौचित्यादिति दिक् ॥ १॥

नन्वयोगिनां कर्मसत्त्वेऽपि वासनानाभिव्यक्त्यामोदो स्त्वित्यत
आह ।

ततस्तद्विपाकानुगुणानामेवाभिव्यक्तिर्वासनानाम् ॥ ८ ॥

ततस्त्रिविधात्कर्मणो वासनानामभिव्यक्तिर्भवत्येव । नन्वेवं
मानुष्यप्रायककर्मणां पश्वादिभोगवासनाभिव्यक्तेः । तृणभोजने ऽपि
प्रवृत्तिः स्यादतस्तद्विपाकानुगुणानामिति । यज्जातीयस्य कर्मणो
यो विपाकस्तदनुगुणानामेवाभिव्यक्तिरित्यर्थः न हि दैवं कर्मफलान्मु-
खंतिर्यग्मुन्युपवासनाभिव्यक्तिनिमित्तं सम्भवति किन्तु दैवानुगुणवास-
नाभिव्यक्ति निमित्तमेवेति नारकतिर्गमनुष्ये चायं समानश्चर्यो
विचार इति दिक् ॥ ८ ॥

चतुर्जन्मादिव्यवहितवासनाभिव्यक्तिं कर्मफलान्यथानुपपत्त्याह ।

जातिदेशकालव्यवहितानामप्यानन्तर्यं स्मृतिसं-
स्कारयोरेकरूपत्वात् ॥ ९ ॥

जात्यादिभिर्यवहितानामपि वासनानामानन्तर्यमव्यवहि-
तवत्तत्कार्यकारित्वं भवति ॥ अन्यथा कर्मफलानुपपत्तेः स्मृतिसं-
स्कारयोरेकरूपत्वादैकाकारत्वादित्यर्थः ॥ तथा हि वृषदंशविपा-
कारम्भः स्वव्यञ्जकेनाञ्जनेन कालादिनाभिव्यक्तो वर्तमानावस्थो
भवति न तु पूर्वदेहत्यागमाच्चेष्टादित्येवेति नियमः स यदा जाति-
शतेन वा दूरदेशतया वा कल्पशतेन वा व्यवहितस्वव्यञ्जकं प्राप्य-
उदियात् तदा शीघ्रं पूर्वप्राप्तवृषदंशविपाकजनितसंस्काररूपवासनागृ-
हीत्वैव व्यक्तो भवति व्यवहितानामपि वासनानां सदृशं कर्म

व्यञ्जकमभिव्यक्तौ निमित्तं प्रकृतेरेवोपादानत्वादित्यानन्तर्यमेवार्थत्वं
सादृश्यं चैकजातीयफलकत्वेन प्रमाणमाह स्मृतिसंस्कारयोरेकरूप-
त्वात् । न चाव्यवहिते मनुष्यजन्मन्येववृषदंशवासनाः सन्तु अनु-
भवेः स्व समानाकारसंस्काराणामेव जननात् । न चैवं मनुष्यवासन-
यैव वृषदंशविपाकोस्तु । संस्काराणां कर्माशयानुरूपानामेवापेक्षणात् ।
न च मनुष्यसंस्कारादेव वृषदंशविपाकनिर्वाहकस्मृतिरस्तु । स्मृति-
संस्कारयोः समानरूपत्वात् । तस्मात् जात्यादि व्यवहितसंस्कारेभ्यः
स्मृतः न चैवमेकविपाककाले स्मृर्युत्पादनेन पूर्वसंस्कारनाशात्कथं
पुनस्तज्जातीयं विपाकान्तरं इदानीन्तनस्मृतिभिः पुनः संस्कारोत्पत्तेः
एवमेते स्मृतिहेतुसंस्काराः कर्माशयोद्बोधाद्वाज्यन्ते अतो व्यवहितानां
निमित्तनैमित्तिकभावानुच्छेदादानन्तर्यमेवेति सिद्धम् । ८ ।

ननुसकलजन्मार्थे वासनास्वीकारे ऽनवस्था स्यादत आह ।

तासामनादित्वं चाशिषो नित्यत्वात् ॥ १० ॥

तासां वासनानामनादित्वं प्रवाहरूपेणमानभूवंभूयासमित्या-
शिषो नित्यत्वात् प्रतिजन्मनियतत्वात् । यद्यप्याशीर्नित्यतया
तद्वेतुवासनानामनादित्वं सिध्यति न तु भोगहेतुवासनानां तथा
ऽपि तत्रानवस्थायाः प्रामाणिकत्वेनादोषत्वेन दृष्टान्तेनान्यासमप्यना-
दित्वमनुमेयम् । न चाग्न्येष्णादिवदियमाशीश्चित्तस्य स्वाभाविक्ये-
वास्तु । जातमात्रस्यानुमानाद्यसमर्थस्यात्रजन्मन्यननुभूतमरणादि-
धर्मकस्य द्वेषतदनुषक्ततत्कारणमरणादिदुःखस्मरणाभ्यामेवजायमा-
नस्य यथोक्ताशीरूपस्य चासस्य पूर्वजन्मानुभूतमरणादिदुःखवासनां
विना ऽनुपपत्तेः । न च स्वाभाविकः सः खङ्गदर्शनादिनिमित्तसापे-
क्षत्वात् अन्यदाऽभावात् । न हि स्वाभाविकं निमित्तसापेक्षं स हि
दृश्यमानखङ्गादेर्दुःखहेतुभाषानुमानात् तच्च तज्जातीयादनुभूतदुःख

स्मरणे सति तज्जातीयतयाऽस्यापितत्त्वमनुमिनोति तस्मात्प्राग्भ-
वीयोऽनुभवः शिष्यते । बालकस्य दृश्यमानः कम्पोभयात् ईदृश-
कम्पत्वात् मत्कम्पवत् भयञ्च द्वेषदुःखस्मृतिदुःखनिमित्तकं भय-
त्वात् मद्भयवत् स्मृतिश्च पूर्वानुभवजिबन्धना साम्प्रतिकानुभवा-
भावविशिष्टस्मृतित्वादित्यनुमानेन तत्सिद्धिः तस्मादनादिवासनानु-
विद्धमिदं चित्तं विपाकैन्मुखकर्मवशात् काश्चिदेववासना गृहीत्वा
पुरुषस्य भोगायोपावर्तते । ननु वासनानामनादित्वं चित्तस्य
नित्यत्वे सर्वशरीरेष्वेकत्वे च स्यात् तत् न पुंस्कृत्यतिरिक्तस्य
कार्यत्वाभ्युपगमात् । अणुमहच्छरीरभेदेन तत्परिमाणचित्तस्यापि
भेदाच्चेति चेत् अत्र सांख्याः प्रतिपुरुषं सर्वशरीरसाधारणमे-
कैकमेवचित्तं किं तु घटप्रासादरूपस्वल्पमहदाश्रयभेदेन प्रदीपवत्स्व-
ल्पमहच्छरीरभेदेन संकोचविकासशालितया स्वल्पमहत् परिमाणं
च न तु विभु । तथा सत्यणुत्वासंभवेनान्तराप्रलये लयस्यानुपपत्तेः ।
एवं चाणुतुल्यसूक्ष्मावस्थायां प्रकृते सत्त्वरूपांशतां प्राप्नोतीति न
प्रकृतिपुरुषातिरिक्तस्यानित्यताहानिः तथा संसारः संसरणं इहलोक-
परलोकसंचारश्चोपपद्यते सक्रियत्वात् विभुत्वेचेतदुभयं न घटत
इति वदन्ति । एतच्छास्त्राचार्यास्तु आचार्यः स्वयंभूरिति मिश्राः
विभ्वेव चित्तं प्रतिनियतपुरुषभोग्यत्वात् । पुरुषभेदेनानन्तं च ।
चित्ताकाशं चिदाकाशमाकाशं च तृतीयकं द्वाभ्यां शून्यतमं
विद्धि चिदाकाशं वरानने । इति स्मृतेः यथा चाकाशस्य विभोरपि
घटाद्युपाधिकं गमनं तथास्यापि वृत्त्युपाधिकं तत् । विभूनामेव
जीवचित्तानां मलिनदर्पणवेदविद्याकामकर्मावृणप्रकाशशक्तीनां बाह्य-
सत्त्वान्तरोपष्टम्भात् ज्ञानादिहेतुरेकादशेन्द्रियपञ्चप्राणरूपः परिमाण-
विशेषः प्रदीपशिखावद्द्रव्यो जायते सावृतिस्तावृतयश्च संकोचवि-

कासशालिन्यः स्वल्पमहच्छरीरभेदेन संकोचविकासशोला भवन्ति ।
 प्राकृतलयपर्यन्तं चावतिष्ठन्ते । तदुपाधिकं च गमनागमनं तद्वृत्ति-
 जन्यवृत्तीनां घटपटाद्याकाराणां ज्ञानादिशब्दवाच्यता एवं च चित्तं
 कार्याकार्यरूपेण द्विविधमाश्रयवत् योगिनां युगपत्सर्ववस्तुज्ञानदर्श-
 नाच्चास्य विभुत्वं । अन्यथा संनिकर्षाभावात् कथं गृह्येत योगजधर्म-
 स्यापि प्रत्यासत्तित्वकल्पने गौरवात् तस्माद्योगजधर्मेण तम आख्य-
 प्रतिबन्धकनिवृत्तिमात्रे कारणं । योगिनोऽपि प्रत्यक्षं संयोगादिप्रत्या-
 सत्येव अनन्तवासनाधारत्वाच्च विभुत्वं । अत एव वासनानां देश-
 व्यवधानमाचार्येणोक्तं ग्रन्थिवच्च वासनानां स्थितिर्भाष्ये उक्ता । सर्वथा
 गुप्तेतु युगपत्पञ्चेन्द्रियवृत्त्यनुपपत्तिः युगपत्ज्ञानानुत्पत्तिर्मनसो लिङ्ग-
 मित्यनेन च सदासर्वज्ञत्वाभाव एवमनआख्यकरणे लिङ्गत्वेनोक्तः
 न त्वेकदा इन्द्रियद्वयवृत्त्यभावः हेत्वसिद्धेरिति बोध्यम् ननु वृत्तीनां
 संकोचविकासयोः किंकारणमिति चेत् शृणु । धर्माधर्मरूपं निमित्त-
 कारणं तयोः अनादित्वाच्च नान्योन्याश्रयः न चैवं शरीरादिधर्मे
 स्तुतिदानादिभिरेव ज्ञानसंभवे योगो व्यर्थः बाह्याध्यात्मिकभेदेन
 निमित्तद्वैविध्यात् । तच्च बाह्यं शरीरादिसाधनापेक्षं स्तुतिदानाभि-
 वादनादिनिन्दापरस्वादानादीनि च । आध्यात्मिकं चित्तमात्राधीनं
 श्रद्धावीर्यस्मृतिसमाधिप्रज्ञारूपं तद्विपरीतमश्रद्धादि च तदुक्तं । ये चे-
 तेमैच्यादयोऽध्यापिनामपलसाध्यत्वेनविहारास्ते बाह्यसाधनानपेक्षस्व-
 भावत्वेन निष्प्रापं प्रकृष्टं धर्ममुपादयन्तीति तयोराध्यात्मिकं बल-
 वत् । ज्ञानवैराग्यरूपतया सर्वातिशायित्वात् । चित्तबलंविना दण्ड-
 कारणं कःशरीरेण कर्मणाशून्यं कुर्यात् समुद्रमगस्थवद्वापिवेत्
 दण्डकराजक्रोधेन दण्डकदेशं सप्रदिनवृष्ट्या जनशून्यं कृतवान् कश्चि-

योगी । एवं च योगजधर्मवत् बाह्यधर्मो न तथा चित्तविकासका-
रीति न तद्वैयर्थ्यमिति बोध्यम् ॥१०॥

इदानीं मोक्षोपपत्तये नाद्यसंख्यानामपि वासनानामत्यन्तो-
च्छेदमाह ।

हेतुफला ^आलम्बनैः ^१संगृहीतत्वादेशामभावे तद-
भावः ॥ ११ ॥

तत्र हेतुरुच्यते धर्मात्सुखं अधर्माददुःखं सुखाद्वागो दुःखात्
द्वेषः ततः प्रयत्नस्तेन प्रयत्नेन मनसावाचाकायेन वा चेष्टमानः पर-
मनुगृह्णाति उपहन्ति वा ततः पुनर्धर्माधर्मौ सुखदुःखे रागद्वेषौ इति
षड्विधधर्माधर्मसुखदुःखरागद्वेषरूपारण्यसहितं प्रवृत्तमिदमविद्यादण्ड-
प्रेरणेन भ्रामितं संसारचक्रं ज्ञानकर्मवासनाहेतुः यथा कुलालचक्रस्य
दण्डेन प्रेरणे वेगाख्यः संस्कारो भवति ततस्तं विनापि किञ्चित्कालं
स्वयमेव भ्रमति तद्वदेव भ्रामितं संसारचक्रं वासनाहेतुः । अस्य च
प्रतिक्षणमावर्तमानस्याविद्यानेत्रीभ्रामिका सैवसर्वक्लेशानां मूलकारणं
अविद्याक्षये च कर्मणां सत्त्वेऽपि चक्रभ्रमणेऽपि न वासनोदय इत्येषो-
ऽविद्यारूपो वासनाया हेतुः फलं तु यं पुरुषार्थैर्मुदृष्ट्य धर्माद्युत्पन्नं
तदेव वासनानामपि फलं कर्मवासनयोरन्योन्यसहकारित्वात् । ननु
फलेन सह कथं कारणस्य नियमरूपः संग्रहः फलाभावेऽपि कारणस्य
सत्त्वादिति चेन्न अपूर्वस्यासतो जन्माभावात् । एवं च सत्कार्यवा-
दस्वीकारेणानागतावस्थफलेन तत्संभवः आश्रयस्तु वासनानां साधि-
कारं पुरुषार्थवन्मनः प्रलये वासनासत्त्वानुरोधेन तदाश्रयमनसो
नित्यत्वमभिप्रेत्य साधिकारमित्युक्तं । अधिकारसमाप्तौ तु मनसो
लयेन ह्यनिराश्रयावासनास्तिष्ठेरन् मनोऽचिन्तं आलम्बनं तु यद-
भिमुखीभूतं वस्तु यां वसानां व्यनक्ति तस्यास्तदालम्बनं मोक्षकाले

तु कामिनीरूपादीनां रागवासनाऽव्यञ्जकत्वान्नालम्बनत्वं एवमेतैर्हे-
तुफलाश्रयालम्बनैः संगृहीता व्याप्राः सर्वावासना अत एषामभावो
ऽत्यन्तोच्छेदे विदेहमुक्तिसमये तदाश्रयाणां तन्नियतानां वासनानाम-
भावोऽत्यन्तोच्छेद इति तत्सामनादित्वे ऽपि मोक्षसंभव इत्यर्थः ॥

ननु संत्कार्यवादात्कथं वासनानामत्यन्तोच्छेदोऽत आह ।

अतीतानागतं स्वरूपतोऽस्त्यध्वभेदाद्धर्माणाम् ॥ १२ ॥

स्यादयं दोषो यदि स्वरूपापायस्तासामुच्येत किन्त्वत्यन्ताती-
ततामात्रमुच्यते यतोऽतीनागतं वस्तु स्वरूपतोऽस्ति । ननु विरुद्धध-
र्माणां कथमेकदा सता तच्चाह अध्वभेदादिति भिन्नाध्वकत्वादविरोध-
इत्यर्थः वर्तमानलक्षणानामेव विरोध एकदेतिभावः । तयोः स्वरू-
पापपाये किं प्रमाणमिति चेत् शृणु भविष्यदभिव्यक्तिकमनागतं
अनुभूताभिव्यक्तिकमतीतं अनुभूयमानाभिव्यक्तिकं वर्तमानं चयम-
प्येतत्स्वरूपं सत् यतो योगिनां प्रत्यक्षज्ञानस्य विषयः यदि चैत-
त्स्वरूपतो न स्यात् नेदंनिर्विषयं ज्ञानमुदयत्स्यत् । शशशृङ्गादीनां
ज्ञानादर्शनात् न च शुक्तिरजतादि बहुद्विपरिणामविशेष एवयोगज-
धर्मादिजन्योऽतीनादिस्थले साक्षिज्ञानविषयोऽस्त्विति चेन्न । योगिना
पूर्वानुभूतातीतादेः कालान्तरे ऽपि प्रत्यभिज्ञायमानत्वात् वर्तमान-
वस्तूनामप्येवं बुद्धिमात्रतः प्रसङ्गाच्च । अस्मदादीनां तु सौदम्यादनप-
लम्भ उपपन्नः घटोऽतीत इति प्रतीति वन्नास्तीति प्रत्ययोप्यतीत-
तादिविषयकः । किं च यदि भोगसाधनस्यापवर्गसाधनस्य वा कर्मणः
फलमुत्पत्त्यमानं निरूपाख्यमसत् तदा तेन निमित्तेन तदुद्वेग-
कुशलस्य योगिनो ऽनुष्ठानं न स्यात् अनागतं साक्षात् कृत्ययोगी
तद्वर्तमानत्वायप्रतते । यथार्जुनः कालात्मके कृष्णशरीरे भाविनं
भीष्मादिमृत्युं दृष्ट्वा युद्धे प्रवृत्तः न चैवं कारणव्यापारो विफलः सत

एव फलस्य वर्तमानीकरणे व्यापारात् दृष्टं च तिलेषु विद्यमानस्येव तेलस्य तैलिकव्यापारेणाभिव्यक्तिमात्रं नापूर्वोपक्षने कारणव्यापारः शिला-ग्रामं कुरोत्पादनेऽपि तदापत्तेः न चैवं कारणस्यापि नित्यत्वादीतकारणादपि कार्यभिव्यक्तिः ^{स्या} स्थात् । वर्तमानस्येव कारणस्य कार्यभिव्यक्तिहेतुत्वात् । न त्वपूर्वोत्पादने हेतुत्वं शशशृङ्गादेरप्युत्पत्त्यापत्तेः उत्पत्तेः प्राक् द्वयोरपि परमते तुल्यत्वात् धर्मो चानेकधर्मस्वभावः तस्य च ते धर्मो अध्वमेदेन प्रत्यवस्थिताः न च विरोधः । अभिव्यक्तिरूपेण विशेषणैव धर्माणां विरोधो न स्वरूपत इत्यभ्युपगमात् न हि यथा वर्तमानमभिव्यक्तिमात्रं द्रव्यतः स्वक्रियाकारित्वे नास्ति एवमतीतमनागतं च वर्तते किं तर्हि स्वेनैव भाविव्यक्तिकेन रूपेणानागतमस्ति अतीतं वानुभूताभिव्यक्तिकेन स्वरूपेणास्ति वर्तमाने एव त्वध्वनिस्वरूपव्यक्तिरिति अतीतानागतयोरध्वनोस्तस्या अभावः न चैवमेकाध्वसमयेऽपराध्वाभावात्तत्रैव सत्कार्यहानिः एकस्य चाध्वनोऽभिव्यक्तिसमयेद्वाध्वानौ धर्मिसमन्वागतौ भवत एवेति नाभूत्वाभावस्तयाणामध्वनामित्यदोषात् एतच्चोपपादितं प्राक् ॥१२॥

अथ सदसत्त्ववैधर्म्येण कार्यकारणयोर्विवेकं सम्यक् ज्ञानविषयमाह ।

ते व्यक्तसूक्ष्मागुणात्मानः ॥ १३ ॥

ते ऽमी अध्वानो धर्मावर्तमानाश्च तत्स्वरूपाः अतीतानागताः सूक्ष्मात्मानः षड्विशेषरूपाः सर्वमिदं महदादिघटपटान्तं धर्मजातं गुणानां संनिवेशविशेषमात्रं परमार्थतस्तु गुणात्मान एव ते धर्माः ॥ गुणरूपेणैवैषां सत्त्वं न तु स्वरूपेणेत्यर्थः ॥ तदुक्तं गुणानां परमं रूपं न दृष्टिपथमुच्छति । यत्तु दृष्टिपथं प्रापे तन्मायेव सुतुच्छक-

मिति । परमं पारमार्थिकं नित्यमित्ते यावत् । मायेव लैकिकमा-
यावत् क्षणभङ्गुरं । अतः सुतुच्छक्रमत्यन्ततुच्छमत्यसारं । स्थिरा-
शाभावात् । अत्र सुशब्देन परिणामितयागुणानामपि तुच्छत्वं सूचितं
तेषामपि परिणामितया कूटस्थनित्यापेक्षया तुच्छत्वात् गुणकार्यं
तु ततोपि तुच्छम् यद्यपि मायाशब्दो मिथ्यावस्तूनां कारणमुख्यः
मायान्तु प्रकृतं विद्यादिति श्रुतेः, विश्वस्य बीजं परमासिमायेति
स्मृतेश्च, मायात्वं च मृषाविकारेण व्यामोहकत्वं । तच्च प्रकृतावेव
मुख्यं तथा ऽपि कार्यकारणभेदात्कार्येपि मायाशब्द उक्तः देवीह्ये-
षागुणमयी मममायादुरत्ययेत्यादिषत् ॥१३॥

ननु सर्वविकाराणामनेकगुणरूपत्वे कथमेकं शब्दतन्माच-
मेकं चतुरित्यादयो व्यवहारा इत्यत आह ।

परिणामैकत्वाद्वस्तु तत्त्वम् ॥ १४ ॥

परमार्थतो नानात्वेपि व्यावहारिकेण परिणामरूपेण परिणा-
मस्यैकत्वाद्वस्तूनां गुणानामेकत्वव्यवहार इत्यर्थः दृष्टेहि बहूनाम-
प्येकः परिणामो यथाहूमानिच्छिप्राणां गवाश्वमहिषमातङ्गानामेकोल-
वणत्वजातीयः परिणामः वर्तितैरनानलानां च प्रदीप इति तथा हि
प्रख्याक्रियास्थितिशीलानां गुणानां ग्रहणात्मकानां सात्त्विकान्तः-
करणरूपैकरूपेण परिणतानां बाह्यकरणभावेन श्रोत्रेन्द्रियमेकः परि-
णामः एवमन्यान्यपि ज्ञानेन्द्रियाप्येकः परिणामः तथाग्राह्यात्म-
कानां तामसान्तःकरणरूपेण परिणतानां शब्दतन्माचादिरूप एकः
परिणामः स शब्दः शब्दतन्माचरूपं द्रव्यं विषयो नाम जडः देवा-
दिश्रोत्रेन्द्रियविषयश्चेति एवं राजसान्तःकरणरूपेण परिणतानां गुणा-
नामेकः परिणामो वागादीन्द्रियं । तेषामेव शब्दतन्माचादीनां
मूर्त्याकाठिन्येन संजातीयानि द्रव्याणामेकः परिणामः पृथिवीपरमा-

गुणसूत्रपृथिव्याः सूक्ष्मावस्थोऽशः पञ्चतन्मात्रावयवकः गुणानामणुत्वेऽपि
तेषु पृथिवीत्वाद्यभावेन न पृथिव्याद्यणुव्यवहारः तेषां च परमाणूना-
मेकैकः परिणामः पृथिवी गौर्वृक्षः पर्वत इत्येव मादिः । एवं भूता-
न्तरेष्वपि स्नेहोष्णप्रणामित्वावकाशदानसमनियतजलत्वतेजस्त्ववा-
युत्वाकाशत्वजातीयानि तन्मात्राण्युपादाय सामान्यं सजातीयानाम-
नेकेषां धर्मभूतएकविकारारम्भ उपपादनीयः । तत्र तत्तज्जातीयार-
म्भकाः परमाणवो भिन्ना एव तदनुगम एव तत्र तत्तज्जातिव्यव-
हारभागभाक् । एवं क्रियाद्युपादानभूता अपि रजश्चांशभिन्नाभिन्ना
एव तदनुगमादेव तत्तत्क्रियात्वादिव्यवहारः । त एव च तत्तद्व्य-
क्तयः । अत एव त्यक्तभेदाव्यक्तय एव जातिरिति वदन्ति । त एव
पृथिवीजलादिव्यक्तिरूपाः । एवं पृथिव्यादि विकाराणां सामान्यभूताः
परमाणव एव तेषांव्यक्तिभूता अनुगतत्वाच्च घटव्यादिजातिरूपा
अपि ते । अचेदमवधेयं शब्दादीनां मूर्तिसमानजातीयानामिति
भाष्योक्तेस्तन्मात्रपञ्चकेकाठिन्यस्नेहादिव्यंग्या पृथिवीत्वादिजातिरूपा
व्यक्तयः सन्ति तत्र पृथिवीजातीयैः शब्दादिगन्धान्तपञ्चतन्मात्रैः
पृथिव्यणव आरभ्यन्ते तेषाञ्च महापृथिव्यादिः परिणामः तस्यां पञ्च-
गुणोपलम्भात् ॥ एवं जलजातीयैः शब्दादिरसपर्यन्तैश्चतुस्तन्मात्रैर्ज-
लपरमाणवस्तेभ्यो महाजलादिः एवं तेजोजातीयैः शब्दादिरूपां तत्रि-
तन्मात्रैस्तेजोणवस्तेर्महातेजआदिः एवं वायुजातीयाभ्यांशब्दस्पर्श-
तन्मात्राभ्यांनावायवणवस्तेभ्यो महावायादिः एवमाकाशजातीयाच्छ-
ब्दतन्मात्रादहङ्कारसहकृतादाकाशाणवस्तेभ्योमहाकाशादिः एवं च
परमाणुगणोत्पत्त्यनन्तरं तेभ्य एवाकाशादिक्रमेण पञ्चमहाभूतोत्पत्तिरिति
बोध्यम् । सर्वत्र तन्मात्रैस्तत्तद्वतोत्पादनेऽहंकारस्य सहकारित्वं बोध्यं
स्मृतिवलात् । यत्तु विज्ञानवादिनः कार्यकारणरूपं सर्वं वस्तुवस्तु

चित्तकल्पितमात्रं स्वप्नवत् बाह्यवस्तुनो हि प्रातीतिक्येऽसंतापरमार्थतो गुणा वा तत्परिणामो वा अतीतादिकं वा न किं चिदस्ति । यथा रथादयः स्वप्ने भान्ति नैव तु संति ते ॥ तथा जाग्रदवस्थायां भूतानि च न सन्ति वै इति स्मृतौ ॥ न निरोधो न चात्यतिर्न बद्धो न च सिद्धकः ॥ न मुमुक्षुर्न वै मुक्त इत्येषा परमार्थेति श्रुतेश्च । किं च स्वप्नादौ ज्ञानं विषयभूतार्थं विनोभयवादिसिद्धं अर्थश्चानुभवविषयत्वं विना शशशृङ्गादिः परैरपि न स्वीक्रियते । किं च ज्ञानाभावकाले उभयवादि सिद्धोर्थो नास्ति अत उभसिद्धेन ज्ञानेनैव स्वप्नादिवत्सर्वव्यवहारोपपत्तौ ज्ञानातिरिक्तार्थकल्पने गौरवमिति बाह्यं वस्त्वपन्हवते किं च यद्वेद्यते येन वेदनेन तत्ततो न भिद्यते यथा ज्ञानस्यात्मावेद्यन्ते च भूतभौतिकानीति विरुद्धव्याप्नोपलब्धिः निषेध्यभेदविरुद्धेनाभेदेन व्याप्तं वेद्यत्वं दृश्यमानं स्वव्यापकमभेदमुपस्थापयत्तद्विरुद्धं भेदं प्रतिक्षिपति तथाभेदेन नियतसहोपलम्भन्तततो न भिद्यते यथैकस्मान्दन्दात् द्वितीयश्चन्द्रः नियतसहोपलम्भश्चार्थज्ञानेनेति व्यापकविरुद्धोपलब्धिः निषेध्यभेदव्यापकानियमविरुद्धोऽनियमो नियममावर्तयं स्तद्व्याप्तं भेदं प्रति क्षिपति भेदप्रतीतिश्च कल्पितभेदविषया विकल्परूपैवेति तन्न । तेषां स्वमाहात्म्येन संनिर्कर्षादिनोपस्थितं न तु दोषादिना स्वप्नवदत्यन्तबाधादर्शनात् वस्तुस्वरूपं गृहीत्वापि अप्रमाणविकल्पात्मकस्वप्नज्ञानदृष्टान्तबलेनापलपतां श्रद्धेयवचनत्वाभावात् । तेषां ज्ञानस्य भ्रमत्वेन तद्वाक्यस्य यथार्थवाक्यार्थज्ञानजन्यत्वेनाश्रद्धेयत्वात् सहोपलम्भनियमवेद्यत्वरूपौ हेतू अनैकान्तिकौ तथा हि । वस्तुनि स्थूलत्वं बाह्यत्वं च न ते ज्ञानगते । नानादेशव्यापित्वं च स्थौल्यं विच्छिन्नदेशता च बाह्यत्वं न चैकस्येव विरुद्धार्थौ न च विज्ञानभेदः युगपत् विज्ञानद्वयाभावात् ।

न च विकल्पः विशदप्रातिभासात् अलीकत्वे विज्ञानस्यापि तत्त्वा-
पत्तिः वेदात्वेन विज्ञानाभेदात् । तस्मान्न वेदात्वमभेदव्याप्तं एवं सहो-
पलम्भनियमो भेदेऽपि घटपटयोर्दृष्टः वनमित्यादिप्रत्यये चेति दिक् १४

इतोऽपि तन्मतमसङ्गतमित्याह । १

वस्तु साम्येऽपि चित्तभेदात्तयोर्विभक्तः पंथाः ॥ १५ ॥

एकैव विषये चित्तान्तरवियोगेन चित्तान्तरालम्बनत्वदर्शना-
त्तयोश्चित्तार्थयोः पृथगेव पंथाः स्वरूपभेदोन्नयनवर्त्म एकानेकत्वरूप-
मित्यर्थः क्षणिकविज्ञानमेव परेषां चित्तमिति चित्ताद्वेदेनैव विज्ञानभेदो-
ऽर्थेषु सिद्ध इति भावः । तथा हि बहुचितावलम्बनीभूतमेकं वस्तु
साधारणत्वेन प्रत्यभिज्ञया सिद्धं तच्च नैकपुरुषीयचितात्मकं नाप्यमे-
कपुरुषीयचितात्मकं अपि तु स्वप्रतिष्ठं चित्तातिरेकेण स्वातन्त्र्येणैव
स्थितं कुतः वस्तु साम्ये चित्तभेदात् । पुरुषभेदेनैकस्मिन्नेव योषिद्वस्तुनि
धर्मरूपनिमित्तात्सुखवती स्त्रियाकारवृत्तिर्भवति अधर्मरूपनिमित्ताच्च
तत्रैव दुःखवती सा अविद्यानिमित्तेन तत्रैव मोहवती सा सम्यग्द-
र्शनेन च तत्रैव माध्यस्थ्यवतीत्यतः कस्य पुरुषस्य चित्तेन कल्पितं
अभिन्नं स्यान्नकस्यापीति नैकचितात्मकत्वसम्भवः या त्वया दृश्यते
सैव मयापीति प्रत्यभिज्ञानाच्च । किं चान्यचित्तपरिकल्पितेनार्थेनान्य-
चित्तोपरागासम्भवः परस्वप्नस्य परेणाज्ञानात् । एतेनानेकचित्तपरिक-
ल्पितत्वमपि निरस्तं बहुभिरैकस्वप्नादर्शनात् । तस्मात् शास्त्रग्रहणरू-
पयोर्वस्तु ज्ञानयोर्भेदेन वैधर्म्येण भिन्नयोर्विभक्तएव पंथानानयोः
संकरगन्धोपीति बोध्यम् । ननु चित्तातिरिक्तार्थवादिनामर्थस्य स्थिर-
त्वान्निरन्तरमेव कथं ज्ञानं न भवति कथं वा एक एवार्थः सुखा-
दिभेदभिन्नासु वृत्तिषु हेतुः स्यात् । न ह्येकस्मात्कारणात्कार्यभेदो

घटत इति चेन्न । सांख्यमते सर्वस्य वस्तुनः सुखदुःखमोहात्मक-
चिगुणत्वेन चित्तस्य चलस्वभावत्वेन च धर्मादिनिमित्तसापेक्षत्वेन च
वस्तुसम्बन्धस्य कादाचित्कत्वेन चाक्तदोषद्वयाभावात् धर्मादिनि-
मित्तानुरूपसुखाद्यात्मकप्रत्ययं प्रति सुखाद्यात्मकत्वेनैव वस्तुने
हेतुतया कारणतावच्छेदकभेदाच्च । केचित्तु ज्ञानाद्विज्ञेयं ज्ञानस-
हभूरेवार्थः भोग्यत्वात्सुखादिवत् अथ सुखं दृष्टान्तस्तन्मतेनैव
अस्मन्मते सुखस्यापि विषये स्थिरत्वात् रागद्वेषादिकं तूभयसिद्धौ
दृष्टान्तः अन्यदासत्वे मानाभावाद् इति तन्न । एवमनुमानेन पूर्वो-
त्तरक्षणे वस्तुस्वरूपस्यैवापलापेन तस्य पुरुषान्तरसाधारणत्वाना-
पत्याय त्वया दृष्टं तदेवमयेति प्रत्यभिज्ञानुपपत्तेः किं च ।

न चैकचित्ततन्त्रं^{त्रेद} वस्तु तदप्रमाणकं तदा किं स्यात् ॥ १६ ॥

वृत्त्याख्यज्ञानातिरिक्तं तेषां चित्तं नास्तीति तदेवात्र चित्तं
तत्तत्र तन्नियतं एवं च वस्तु एकज्ञाननियतं नेति प्रतिज्ञा । तदि-
त्यादिहेतुः यदि एकज्ञाननियतं चेद्वस्तु स्यात् तदा तच्चित्ते विषया-
न्तरसंचारिणि निरुद्धे वा तद्वस्तु अस्वरूपमेव तत्स्यात् तेनापरामृ-
ष्टत्वादन्यस्याविषयत्वाच्च । एवं च केनाप्यगृहीतस्वभावत्वरूपाप्रमाणकं
किं तत्स्यात् चित्तीपाये कुचविलीयेत न कुचचित् । यदि चित्तकारणे
विलीयेत इत्युच्यते तदा घटादिरूपाथानां लाघवाच्चित्ताभेदापत्तौ
विज्ञानवादिमत एव प्रवेशः यदि मृदादिषु उच्येत विनाशकारणत्वेन
दृष्टस्य मुद्गरपातादेरभावेन तद्वस्तुनाशानुपपत्तिः एवमपि नाशाङ्गी-
कारे पुनश्चित्तेन समकालमाविर्भवत्कुत उत्पद्येत । कारणत्वेन कृप-
स्याभावात् । न च तज्ज्ञानकारणमेव तत्कारणं । आशामोदकैरपि
तृप्तिप्रसङ्गात् किं चास्यार्थस्य शरीररूपस्याप्रतीयमानाः पृष्ठाद्यंशास्ते-

प्राप्तामाणिकत्वादसंतःस्युः एवं च पृष्ठाद्यभावादुदरंप्रतीयमानमपि न
सत्यतया गृह्येत । उदरस्य पृष्ठादिव्याप्तया पृष्ठाद्यभावेनोदराभाव-
सिद्धेः तस्मात्स्वतन्त्रोर्थः सर्वपुरुषसाधारणः स्वतन्त्राणि च चित्तानि
प्रतिपुरुषं प्रवर्तन्ते । तयोः सम्बन्धादुपलब्धिः पुरुषस्य भोगः वियो-
गाच्चानुपलब्धिर्मात्र इति दिक् ॥१६॥

इदानीं चित्तात्मनोर्विवेकप्रकारमाह ।

तदुपरागापेक्षित्वाच्चित्तस्य वस्तु ज्ञाताज्ञातम् ॥ १७ ॥

चित्तस्य कालभेदेन ज्ञातमज्ञातं च वस्तु अर्थज्ञाने अर्था-
कारतारूपोपरागसापेक्षत्वात् एवं च ज्ञाताज्ञातविषयत्वाच्चित्तं परिणामि
न चार्थाकारतातिरिक्ते बुद्धेर्ज्ञानं किं यच्च तस्यापेक्षोच्यत इति वाच्यं
भूतप्रकाशवत्सुषुप्त्यादिव्यावृत्तस्य सत्त्वगतप्रकाशस्य सत्त्वेन तस्यैवा
कारावच्छिन्नस्य बुद्धिधर्मज्ञानत्वात् । तथा हि । अप्रस्कान्तमणिवद
क्रिया एव विषयाः अद्योवत् क्रियाशीलं चित्तं स्वमहिम्नाऽऽकृष्य
स्वस्मिन्सम्बध्यस्वाकारेण तत्परिणामेनोपरज्जयन्ति अतो येन विष-
येणोपरक्तं यच्चित्तं स तस्य विषयो ज्ञातः अतो ज्ञाताज्ञातवस्तुक-
त्वानुपपत्त्या चित्तस्योपरागाख्यपरिणामवत्त्वं सिद्धं पुरुषद्वैधर्म्ये एते
नार्थस्य स्वतन्त्रत्वे जडत्वान्न कदाचित्प्रकाशः स्यात् । न चेन्द्रिया-
द्याधेयो जडस्वभावस्यार्थस्य धर्मप्राकर्तृत्वादिः प्रकाशः तत्त्वेनीलत्वा-
दिवसर्वपुरुषसाधारणत्वापत्तौ एकस्य शास्त्वार्थज्ञत्वे सर्वेषां विद्वत्त्वा-
पत्तेः अतीतानागतयोर्वर्तमानधर्मवत्वासम्भवाच्चेति निरस्तम् अर्थोप-
रक्तचित्तप्रतिबिम्बेन चित्तेरर्थानुभवात् यद्यपि जडत्वाच्चित्तस्य न ज्ञानं
चेतन्यस्यैव ज्ञानत्वात् । तच्च पौरुषेयमेव सत्त्वस्य प्रकाशरूपता तु
पुरुषप्रतिबिम्बग्रहणक्षमनैर्मल्यमेव तथा पि तत्रायः पिण्डवद्भ्रूवहारतो

टपा

बुद्धिसत्त्वप्रकाशोऽपि ज्ञानशब्देनोक्तः^{॥१७॥} घटादयस्तु पुरुषस्य न साक्षाद्विषयाः किं तु चित्तमेव तद्विषयोऽतो न पुरुषस्य ज्ञाताज्ञातविषयत्वमित्याह—

सदाज्ञाताश्चित्तवृत्तयस्तत्प्रभोः पुरुषस्यापरिणामात् ॥१८॥

तत्प्रभोश्चित्तसाक्षिणः पुरुषस्य विषयभूताश्चित्तवृत्तयः सदा ज्ञाताः पुरुषस्यापरिणामात् परिणामित्वे हि पुरुषस्य कदाचिदाध्याप्यचित्तवृत्त्यज्ञानेऽहं सुखी न वा दुःखी न वा इच्छामि न वेत्यादिसंशयः स्यात् अतो वृत्तेरज्ञातसत्ताभावात्पुरुषोऽपरिणामी । किं च परिणामित्वे पुरुषीयज्ञानादिलक्षणधर्मस्य मोक्षेनाशापत्तौ व्यपदेशेन दारिद्र्यवन्मोक्षस्यापुरुषात्वापत्तिः तथा हि यदि चित्तवत्तत्प्रभुः परिणमेत तदा तस्य पुरुषस्य विषयभूताश्चित्तवृत्तयः शब्दादिविषयवत् ज्ञाताज्ञाताः स्युः सदा ज्ञातत्वं तु मनोवृत्तीनां स्वप्रभोः पुरुषस्यापरिणामित्वमनुमापयतीति ।

ननु सर्वसम्बद्धत्वाविशेषेऽपि चित्तमेव पुरुषस्य विषय इत्यत्र किं मानमिति चेत् शृणु । अर्थाकारतैव विषयविषयिभावो न तु संयोगमात्रं अतीन्द्रियेषु संयोगसत्त्वेऽपि चित्तविषयत्वाभावात् । पुरुषे चार्थाकारताप्रतिबिम्बरूपेणैव स्वतोऽपरिणामित्वात् । अतः पुरुषे प्रतिबिम्बनसामर्थ्यं वृत्तिमच्चित्तस्यैव फलवत्त्वात् यथा जलादौ प्रतिबिम्बनसामर्थ्यं रूपवत्स्थूलद्रव्यस्यैव । शब्दादीनां तु चित्ताकूटानामेव पुरुषेण भासनं । अथैव विषयत्वं तु पुरुषवृत्तिप्रतिबिम्बनिष्ठतत्तदाकारतानिरूपकत्वमेव । तदेव च तत्तद्वस्तुनिष्ठं विशेष्यतादिशब्देर्व्यवह्रियते इति । अत्रेदं तत्त्वं अज्ञानस्य चित्तधर्मतया तत्कार्यधर्मादिकं तत्कार्यं चेच्छासुखादिकं सर्वं चित्तस्यैव सामानाधिकरण्यप्र-

त्यासतो लाघवात् । न नु चित्तमेव विषयवत्स्वस्यापि प्रकाशकमस्तु
कृतं पुरुषेण । अग्निवत् । अग्निचित्तसाधारणप्रकाशत्वमखण्डोपाधि-
रिति बौद्धाशंकायामाह—

न तत्स्वाभासं दृश्यत्वात् ॥ १६ ॥

यथेन्द्रियाणि शब्दादयश्च दृश्यत्वान्न स्वप्रकाशानि तथा मनो-
पि ज्ञेयं यद्विपरिणामितया नीलादिब्रह्मभवाव्याप्यं न तत्स्वाभासं
आत्मनि वृत्तिविरोधात् । न हि तदेव क्रिया च कारकं च न हि
पाकः पच्यते छिदा वा छिद्यते पुरुषस्तु नानुभवकर्मैतत्ततः स्वप्रकाश
एव अपराधीनप्रकाशतैवास्य स्वयंप्रकाशता नानुभवकर्मैतिति मिश्राः ।
अन्ये तु चित्तं स्वगोचरवृत्त्यभावकाले न स्वप्रकाशं दृश्यत्वात् इन्द्रि-
यशब्दादिवदिति प्रयोगः एवं च स्वगोचरवृत्त्यभावकाले चित्तभानार्थं
पुरुषसिद्धिः वृत्तिभानार्थं नियमेन वृत्तिकल्पने चानवस्था । पुरुषे-
स्वज्ञेयताया उक्तत्वेन तत्र व्यभिचारवारणाय काले इत्यन्तं कर्तृक-
र्मविरोधो विपक्षे बाधकस्तर्कः कर्तृकर्मविरोधे च स्वस्मिन् स्वसं-
योगाद्यनुपपत्तिस्तर्कः । न चैवं पुरुषस्य ज्ञेयत्वे कर्तृकर्मविरोधः
चेत् न प्रतिबिम्बितबुद्धिवृत्तिव्याप्यत्वरूपस्येव ज्ञेयत्वस्य पटादिवत्तत्र
सत्त्वात् तत्र बुद्धिवृत्त्यारूढरूपो दृश्योदर्पणरूपमुखवत् केवलस्तु
दृष्टेति प्रकारभेदान्नतद्विरोधः प्रकारभेदेऽपि वस्तुतः स्वप्रकाशत्वम-
स्त्येव । एतेनात्मादृश्य एव न पुरुषगोचरस्तु व्यवहारः स्वरूपस-
त्तैव पुरुषेण प्रकाशगोचरव्यवहारे प्रकाशानपेक्षादर्शनाद् इति चिन्त्यम् ।
चित्तवृत्तावप्येवं परैरदृश्यतायाः सुवचतया चित्तातिरिक्तपुरुषसिद्ध्यनु-
पपत्तेः । वृत्तिगोचरव्यवहारस्यापि स्वरूपसत्या वृत्त्येव वक्तुं शक्यत्वात् ।
तस्यापि सत्त्वरूपतया प्रकाशत्वात् । परोक्ताग्निदृष्टान्तोप्यसिद्धः यद्य-
ग्निः पूर्वतमसा पिहितः पश्चादात्मानं प्रकाशयतीति क्वचिद् दृष्टं

स्यात्तदा ऽग्नेः स्वप्रकाश्यत्वं पुरुषस्येव सिध्येत् तदेव तु नास्ति ।
 यद्यापि पुरुषोऽपि प्रकाशरूप एव सर्वदा तमस्तु बुद्धिवृत्तेरेव प्रतिबन्धकं
 तथापि बुद्धिवृत्त्याख्यकरणाभावकाले स्वमविषयीकृत्य तदाख्यकर-
 णकाले करोतीत्यग्निर्तो विशेषात् अतः प्रकाशरूपतादिसाम्येऽपि पुरुषः
 स्वप्रकाश्यो नाग्निः किं च प्रकाश्यत्वव्यवहारः प्रकाश्यप्रकाशसंयोगे
 दृष्टः न च स्वरूपमात्रे संयोगः संयोगोऽत्र प्रतिबिम्बसाधारणः
 सम्बन्धः अग्नेः स्वप्रकाशत्वं तु प्रकाशान्तरनैरपेक्षेण । अग्निदृष्टान्तेन
 चेदृशमेव स्वप्रकाशत्वं शास्त्रेषूच्यते चित्ताद्विवेकाय चित्तस्य हि
 प्रकाशः पुरुषोपाधिक एव अग्नौ दग्धत्ववत् अवद्यत्वे सत्यपरोक्ष-
 योग्यत्वं स्वप्रकाशत्वं पुरुषे इति वेदान्तभाष्यकृतः तेषां दृष्टशब्-
 द्वादि श्रुतीनां कागतिः वेदनस्य व्यवहारप्रतिसामानाधिकरण्येन
 हेतुत्वस्य ऋप्रस्य कागतिरिति वदन्ति । किं च स्वाभासं चित्तमि-
 त्यस्य कस्याप्यग्राह्यमित्येवार्थः यथा स्वान्तप्रतिष्ठमाकाशमित्यस्या-
 परप्रतिष्ठमिति एवं च वृत्तिरूपस्वबुद्धिप्रचारस्य संवेदनाक्रुद्धोहं भीति-
 हममुच्चमेरागो मुचमेक्रोध इति प्राणिनां व्यवहारो दृश्यते स स्वबु-
 द्ध्यग्रहणेन स्यात् अतो बुद्धेर्ग्राह्यत्वमावश्यकं । ननूक्तप्रत्ययेऽहमिति
 पुरुषस्यापि भानाभिस्यापि स्वाभासत्वं न स्यादिति चेन्न अग्राह्यत्व-
 रूपस्वाभासत्वस्य पुरुषेऽप्यनङ्गीकाराद् इति दिक् ॥८॥

चित्तस्य स्वाभासतामते तन्मतमालम्ब्यैव दूषणमाह-

एक समये चोभयानवधारणम् ॥ २० ॥

एकस्मिन्नुत्पत्तिक्षण एव स्वपरावधारणं न युक्तं पूर्वं सत्
 एव प्रत्यक्षगोचरत्वात् स्वस्य च प्रागसत्वादित्यर्थः न च सोत्प-
 त्यनन्तरं ग्रहणमस्तु क्षणिकवादिना या वस्तुन उत्पत्तिः सैव तस्य

क्रियाकार्यं सैव च तस्यां कर्त्तृादिकारकमित्यभ्युपगमात् । तन्मते हि सर्वं वस्तु उत्पत्तिमात्रफलकं निर्हेतुकं च स्वयमेव भवति ॥२०॥

ननु स्वाभासशब्देन स्वसन्तानग्राह्यत्वमुच्यते एवं च स्वर-
सेन विनाशस्वाभाव्येन निरुद्धं नष्टमपि चित्तं उत्तरोत्पन्नेन चित्ता-
न्तरेण ग्राह्यमित्याशङ्कयामाह ।

चित्तान्तरदृश्यो बुद्धिबुद्धेरितिप्रसङ्गः स्मृति-
संकरश्च ॥ २१ ॥

वृत्तिरूपचित्तं वृत्तिरूपचित्तान्तरेण चेत् गृह्यते सा वृत्तिविष-
यावृत्तिर्ज्ञेन गृह्येत । अन्ययेति चेदतिप्रसङ्गेऽनवस्थारूपः न च सर्व-
मेव चित्तं गृहीतव्यमिति नियमाभावात्तानवस्था एवमप्यनन्तवृत्ति-
गोचरानन्तवृत्तिकल्पनागौरवमेवातिप्रसङ्गः अस्माभिर्लाघवेन सकलवृ-
त्तिगोचरैकज्ञानकल्पनात् । एतेन वैशेषिकाणामुत्तरोत्तरज्ञानेन पूर्व-
पूर्वज्ञानग्रहणकल्पना परास्ता । गौरवात् । स्मृतिसङ्करश्चेति बुद्धि-
बुद्धेरिति शेषः तथा हि यावन्तो बुद्धिबुद्धीनामनुभवास्तावन्त्यः
स्मृतयः स्युः विषयानुभवज्ञानज्ञानधाराजातेति विषयस्मृतिकालेपि
अनन्तानां तज् ज्ञानानां घटो मया ज्ञातो घटूज्ञानं ज्ञातं तज्ज्ञानं
च ज्ञातमित्येवमनन्ताकारा एकदा स्मृतिः प्राप्नोति सोऽयं स्मृतिसङ्कर
तत्संकरे च घटो मया ज्ञात इत्येकमात्राकारस्मृत्यनुभवो न स्यात् ।
किं चेवं बुद्धिप्रतिसंवेदिपुरुषापलापिनां नास्तिकानां बन्धमोक्षधर्मा-
धर्मव्यवस्थादिकं सर्वं व्याकुलमेव किं च तेषां मध्ये विज्ञानवादिनः
क्षणिकविज्ञानरूपं चित्तमात्रं भोक्तृत्वेन परिकल्प्य तस्यैव मोक्षं वद-
न्ति । अस्तिसत्त्वविशेषो य एतान्सांसारिकान्यञ्चस्कन्धान्हित्वा-
न्यान् प्रति संदधातीत्यादिना स्वग्रन्थेन तत एव स्वाभ्युपगमात्

चिन्तस्थैर्योपेत्या चस्यन्तीति न्यायविरुद्धास्ते पञ्चस्कन्धाश्च विज्ञान
वेदनासंज्ञारूप संस्काराख्याश्चित्तस्यैव संस्करभेदा न तु चित्ताद्विज्ञा-
स्तच्च विज्ञानविषयानुभवेवेदना दुःखसंज्ञा रूपे नामरूपे शब्दाद्यैवि-
तियावत् संस्कारो वासनाः । एष्वेवान्येषामपि सुखादीनां प्रवेश
इत्यखिलं वस्तु चित्तमेवेति तन्मतं । तथान्ये शून्यवादिनः स्कन्धानां
महावेदाख्यवैराग्याया पुनर्जन्मरूपानुत्पादाय प्रशान्तस्य जीवन्मुक्तस्य
गुरोरन्तिके ब्रह्मचर्यं ब्रह्माभ्यासं साक्षात्कारपर्यन्तं करिष्याम इत्युक्त्वा
शिष्यतामापन्ना नास्तिकगुरुपदैशात्सत्त्वस्याहं शब्दार्थस्य सत्तामपल-
पन्ति ते शून्यवादिनो भवन्तीति ते पिन्यायविरुद्धाः स्याभ्युपगम-
विरोधात् भोक्तुः सत्त्वस्यापलापेनाहं शब्दार्थस्य मोक्षस्य ब्रह्मचर्या-
दीनां चासत्तास्वीकारात् उद्देश्यविस्मृतेः । सांख्ययोगादयस्तु प्रकृ-
ष्टावादाः प्रकृष्टानि शास्त्राणि स्वशब्देनाहं स्वमात्मेत्यादिशब्दजातेन
भोक्तृतया चित्तस्य स्वामिनं पुरुषमुपगच्छन्तीति न तेषां कश्चिद्दोषः ॥

ननु चित्तस्य तदाकारपरिणामेन विषयग्रहणं दृष्टं पुरुषस्य
तु परिणामाभावात्कथं चित्तज्ञातृत्वमत आह ।

चित्तेरप्रतिसंक्रमायास्तदाकारापत्तौ स्वबुद्धिः-

संवेदनम् ॥ २२ ॥

अप्रतिसञ्चाराया अपि चित्तेः स्वीयबुद्धिदर्शनं बुद्धिवृत्त्या
काराप्रत्येव भवति इत्यर्थः ज्ञातुः सञ्चारो न साक्षादेव ज्ञाने हेतुः
किं त्वर्थाकारताहेतुसन्निकर्षद्वारा अन्यथा स्वप्नादौ मनः सञ्चाराभा-
वेनार्थभानायोगः अतो विभुत्वेन सर्वत्र सन्निकृष्टस्यात्मनः सञ्चारो
नापेक्ष्यते आपत्तिग्रहणं च पुरुषस्य पारमार्थिका कारप्रतिषेधार्थं
यथा हि विषयासन्निकर्षकाले पि स्वप्नादौ तद्धानायागत्या चित्तस्य

तदाकारः परिणाम इष्यते नैवं पुरुषस्य चित्तवृत्त्यभावेऽपि तद्वानं
भवति येन पुरुषेऽपि वृत्त्याकारः परिणाम इष्येत किं तु सन्निकृष्टतया न ज्ञा
लौहित्यस्येव चित्तवृत्तेः प्रतिबिम्बनमेव लाघवादिष्यते उभयत्राका-
राख्या परिणामकल्पने गौरवात् । स्फटिकदर्शनादेः स्वप्रतिबिम्बितव-
स्तुप्रकाशकत्वस्य सिद्धत्वाच्च । एवं च वृत्तिप्रतिबिम्बनमेव वृत्त्या-
कारापत्तिः तथा हि भोक्तृशक्तिश्चित्तिरपरिणामिनीति असञ्चारा
अतश्चित्तस्येव न पुरुषस्य ज्ञानसम्भवः सा च वृत्तिरूपे परिणामि-
न्यर्थे प्रतिबिम्बरूपेणासञ्चारितेव संती तद्वृत्तिं चेतनवत्करोति न
चाविवेकादेवेदृशी बुद्धिवृत्तिः अविवेकस्यैव तन्मूलकत्वात् दोषान्त-
राभावात् चेतनभानार्थं च वृत्ते तत्प्रतिबिम्बः कल्प्यते घटमहं ज्ञाना-
मीति बुद्ध्याल्लुप्ततयैव शब्दादिवदात्मनो भानात् केवलपुरुषग्राहिका
तु इतराकाररहिताप्रतिबिम्बविशिष्टा तद्वृत्तिः इदमेव प्रतिबिम्ब-
बुद्धेश्चिच्छायापत्तिरित्युच्यते बुद्धेरर्थाकारतावदात्माकारतेत्यप्युच्यते
तस्या वृत्तेः प्राप्ते चैतन्यप्रतिबिम्बरूपाया अनुकारमात्रतया तत्प्रति-
बिम्बाधारतामात्रेण चित्तेस्तद्वृत्तिज्ञानरूपा वृत्तिर्बुद्धिर्वृत्तिविशिष्टैवेत्यु-
च्यते मिश्रास्तु विषयाकारबुद्धौ । चित्तः प्रतिबिम्बेन तस्य प्रतिबि-
म्बस्य तदाकारत्वापत्तिर्यथा जलप्रतिबिम्बितं कद्गत्याचलादेरपि च-
लत्वादि एवं च विनावि चित्तव्यापारं उपसंक्रान्तचित्प्रतिविवं चित्तं
स्वगतया क्रिययाऽक्रियावतीमपि चित्तिं क्रियावतीमिवाऽङ्गतामपि सङ्ग-
तामिवाभासयति । स्वयं च भोग्यभावमासादयद्भोक्त्रीमपि भोक्तृभा-
वमापादयति वृत्ते चैतन्यप्रतिबिम्बमेव पुरुषस्य वृत्तिरित्याहुः तदुक्तं ।

न पातालं न विवरं गिरीणां नैवान्धकारं कुक्षयोनाद-
धीनां गुहायस्यां निहितं ब्रह्मशाश्वतं बुद्धिवृत्तिमविशिष्टां कवयो वेद-
वन्त इति ।

अस्यार्थः यस्यां गुहायां गुह्यं शाश्वतं ब्रह्मांशं श्यमेदादात्म-
सामान्यं निहितं संगुप्रमित्युच्यते सा गुहा न पातालादि किं तु
ब्रह्मवृत्त्यविशिष्टां बुद्धिवृत्तिमेव कवयः पण्डिता पश्यन्ति अविशि-
ष्टता च परस्परप्रतिबिम्बिनेनोभयोरविविषयाकारत्वाच्चेतनत्वाच्चातो
विविच्य ग्रहणायोग्यतया वस्थितिरेवात्मनः सङ्ज्ञापनं बुद्धावितिता-
त्पर्यं आदित्यपुराणेपि ।

नित्यः सर्वगतो ह्यात्मा बुद्धिसन्निधिमत्तया ।

यथा यथा भवेद्बुद्धिरात्मा तद्वदिहेष्यत इति ॥२२॥

नन्वेमपि शब्दादिसंवेदनं चित्तेः कथं तेषामपि चित्तौ प्रति-
बिम्बनसामर्थ्ये सर्वदा सर्वार्थभानप्रसङ्गः किं च चित्तेः स्वसंवेदेन-
चित्तवत्पुरुषेष्युक्तानवस्था समाना । किं च बुद्धिपुरुषयोर्वेद्यवेत्तृभावो
प्यनुपपन्नोऽत आह ।

द्रष्टृदृश्योपरक्तं चित्तं सर्वार्थम् ॥ २३ ॥

सर्वे ग्रहीतृग्रहणग्राह्याः पुरुषस्यार्था भोग्या यस्मिन्निति सर्वार्थ-
ईदृशं चित्तं यतो द्रष्टृदृश्योभयाकारं बाधकं विना सन्निकृष्टवस्त्वाकारता-
स्वाभाव्यस्य चित्तेः सर्वसिद्धत्वात् एवं च बुद्धिसंवेदनमेव बुद्धिस्थस्य
शब्दादेः पुरुषस्य च संवेदनं । यद्विशब्दादिपुरुषोभयाकाराबु-
द्धवृत्तिः पुरुषे प्रतिबिम्बिताभासते इदमेव शब्दादेः पुरुषस्य च
दृश्यत्वं बुद्धेर्दृश्यत्ववत् अतो न पुरुषदर्शनार्थं द्रष्टृन्तरापेक्षा नापि
कर्तृकर्मविरोधः अन्तःकरणस्य द्वारत्वात् । तथा हि मनोमन्तव्ये
नोपरक्तं तदाकारं स्वयं च स्वेन च रूपेणोपरक्तं तत्पुरुषस्य विष-
यत्वात् विषयिणा पुरुषेण स्वीयचेतन्यलक्षणवृत्तिर्वाशिष्ठेन च सम्ब-
द्धसन्निकर्षस्य ग्रहणहेतुत्वात् बुद्धिवृत्तौ च पुरुषस्यासङ्गस्य प्रतिबि-

स्वातिरिक्तसन्निकर्षासम्भवात् घटमहंजानामीति ज्ञानानुभवात् तदे-
तद्विमतमेव उभयोपरक्तं शब्दादिविषयरूपेण विषयिपुरुषरूपेण च-
निर्मासते साक्षिणि प्रतिबिम्बितं चेतनाचेतनरूपापन्नत्वात् । यथा
स्फटिकमणिः पार्श्वद्वयस्थयोर्जवेन्द्रनीलयोः प्रतिबिम्बनात्स्वीयरूपेण
सहचिरूपइव एवं चित्तविषयात्मनोः प्रतिबिम्बनात् ग्रहीतृग्रहण-
ग्राह्यात्मकरूपचयवदिव भवति अतः सर्वार्थं चितमेव अन्येषां सन्नि-
कर्षसत्त्वेऽप्याकारग्रहणसामर्थ्याभावात् अथ स्फटिकदृष्टान्तोऽशेन ।
स्वप्नाद्यनुरोधेन बुद्धेरर्थाकारपरिणामस्यैवाङ्गीकारात् । स्फटिके तु प्रति-
बिम्बमात्रं तत्तद्वस्तुसन्निकर्षादिना तत्तद्रूपतामात्रं स्फटिकस्य दृष्टा-
न्तता तदनेन चित्तसारूप्येण भ्रान्ताः केचित्तदेव चेतनमिति प्रति-
पन्नाविशेषिकादयो बाह्याश्च अपरे विज्ञानवादिनः चित्तस्य चेत्सर्व-
रूपताङ्गीकृतातर्ह्यलं पुरुषेण बाह्यार्थेन वा अनादिवासनावशात्स्वत-
एव चित्तस्यानन्तपरिणामसम्भवात् । दुग्धस्य दधिरूपतावत् इति
तन्न । भ्रमादिस्थले ज्ञेयार्थचित्तमात्रताया अस्माभिरभ्युपगमेऽपि समा-
धिप्रज्ञायां प्रज्ञेयार्थश्चिते प्रतिबिम्बितोऽयानुभूयते स तस्य चित्तस्याल-
म्बनीभूतत्वाच्चित्तादन्योऽवश्यंवाच्यः तस्य चित्ताकारमात्रत्वे प्रज्ञयैव
प्रज्ञाकारः कथं गृह्येत कर्तृकर्मविरोधात् पुरुषस्यैवाङ्गीकारात् । एवं
ज्ञानातिरिक्तार्थसिद्धौ प्रज्ञारूपस्य प्रज्ञाग्राह्यत्वाभावादेव प्रज्ञायां प्रति-
बिम्बरूपेण जातोऽर्थो ज्ञानाकारो येन गृह्यते स पुरुष इत्यपि सिद्धं ।
न च स्वप्नगृहीत्वैव स्वस्य रूपं प्रज्ञा गृह्णातु आकाशग्रहणेऽपि शब्द-
वदिति वाच्यं शब्दवत्केवललाकारग्रहणात् अयं घट इति ज्ञानमभू-
दित्यादिपेक्षारूपादिवदुर्मिपुरस्कारेणैवाकारानुभवात् न तत्स्वाभास-
मिति सूत्रेण चित्तस्य चित्तग्राह्यत्वं निराकृतं अथ तु चित्ताकारस्य

चित्तग्राह्यत्वं निराक्रियते भाष्यकृता इति विशेषः एवं च गृहीतृग्रहण-
ग्राह्यरूपं चित्तं परस्परविजातीयतया विवेचयन्ति ते सम्यग्दर्शिन-
स्तैरेव लब्धः पुरुषोऽन्ये भ्रान्ताः ॥ २३ ॥

इतोपि चित्तातिरिक्तः पुरुष इत्याह ।

तदसंख्येयवासनाचित्तमपि परार्थं संहत्य
कारित्वात् ॥ २४ ॥

तच्चित्तमसंख्येयाभिर्वासनाभिश्चिक्कृतमपि परस्य सुखादि-
साक्षात्काररूपभोगविवेकसाक्षात्काररूपापवर्गार्थं न स्वार्थं संहत्य-
कारित्वात् गृहवत् संहत्यकारित्वमितरसाहाय्येनार्थक्रियाकारित्वं
तादृशानां च पदार्थानां लोके परमार्थत्वं दृष्टं न स्वार्थत्वमपि
गृहादिकमपि शयनादिकार्यमास्तरणशरीरादिसाहाय्येनैव करोतीति
संहत्यकारिपुरुषस्तु नित्यचैतन्यरूपतया चैतन्यार्थेनान्यमपेक्षते
अन्या चार्थक्रिया पुरुषस्य नास्तीति न संहत्यकारी चित्तं
करणादिसापेक्षत्वात्तथा । यतः सुखचित्तं न चित्तस्यसुखभो-
गार्थं तथा तत्त्वज्ञानचित्तरूपमपवर्गचित्तमपि न चित्तस्यापवर्गार्थं
भोगापवर्गयोरपि कार्यतया सार्थकत्वनियमेनानवस्थाप्रसङ्गात् यत्कार्यं
तत्सार्थकमिति सर्वसंमते चैतस्येतदुभयमपि परार्थं पुरुषस्य भोगाप-
वर्गौ स्वरूपचैतन्यरूपतया न कार्यविति नानवस्था पुरुषार्थत्ववादिनां
यश्च भोगेनापवर्गेण वार्थवान् स पुरुष एव परो न तु यत्किञ्चित्स्वोत्तरो-
त्पन्नचक्षिकचित्तादिकं वैनाशिकाभिमतं तस्य सर्वस्य संहत्यकारित्वेन
परार्थत्वात् कूटस्थनित्यः पुरुषस्तु न संहत्यकारीत्युक्तमिति दिक् ।

अथ विवेकज्ञानजमाद्यं मोक्षमाह ।

विशेषदर्शिन आत्मभावभावनाविनिवृत्तिः ॥ २५ ॥

तच्चामभावना सकारणोच्यते यथा प्रवृत्तिगुणं कुरस्योद्वेदेन
 प्रतीजमानुमीयते तथा मोक्षमार्गश्रवणेन यस्य रोमहर्षाश्रुपातौ
 दृश्येते तच्चापि पुरुषे आत्मभावजिज्ञासाद्वारा उपवर्गजनककर्मजन्यं
 विशेषदर्शनबीजमस्तीत्यनुमीयते यतः तस्यैहिकसाधननिरपेक्षा स्वा-
 भाविकी कोहमासं किं नरादिरूपआसं कथं वा संसुखी वा दुःखी वा
 किं स्वदिदं वर्तमानमपि मे रूपं देहो वा मन आदिर्वा कथं
 स्वदिदं केन पापेन पुण्येन वा तिष्ठति को भविष्यामि कथं भवि-
 ष्यामि इत्येवं रूपा आत्मभावभावना यथोक्तकर्मकरणिकाप्रवर्तते
 ऐहिकप्राग्भवीयतादृशसत्कर्मशून्यस्य दोषात्पूर्वपक्षे देहाद्यात्मतायां
 रुचिः श्रद्धा निश्चयो भवति अक्षयिश्चतत्त्वनिर्णयेमातृमानमेयात्म-
 कारिवलप्रपञ्चस्य तप्रायः पिण्डवदेकीभावापन्नस्य यथोक्तप्रकारैरन्यो-
 न्यविवेकसाक्षात्काररूपविशेषदर्शनव्रतस्तु सा पूर्वोक्तात्मभावभावना
 भयशोकप्रवृत्तिनिवृत्त्याद्यनर्थहेतुर्निवर्तते इति तन्निवृत्तिरूप आद्यो-
 मोक्षो भवति । विशेषदर्शने चित्तस्यैवैषस्वर्गनरकमोक्षादिरूपेविचित्रः
 परिणामो न पुरुषस्य । अविद्यायाश्चित्तधर्मत्वेनाविद्याजन्यानामेषां
 तत्रैवोचित्यात् । पुरुषस्त्वसत्यामपि विद्यायामविद्याशून्यत्वाच्छुद्धः
 पापपुण्यरहितोऽतश्चित्तधर्मैर्जन्ममरणसुखदुःखादिभिरपरामृष्टः काल-
 चयेप्यसम्बद्ध इति ज्ञानात्कुशलस्यास्यात्मभाव भावनानिवर्तते
 तन्निवृत्तेः स्वर्गनरकादिषु रागद्वेषादिनिवृत्तिः फलमिति दिक् ॥२५॥

विशेषदर्शने लक्षणमुत्तरमोक्षकारणं सम्प्रज्ञातयोगं चाह ।

तदाविवेकनिम्नं कैवल्यप्राग्भारं चित्तम् ॥ २६ ॥

कैवल्यप्राग्भारं कैवल्यभिमुखं तदा विशेषदर्शनावस्थायां
 प्राग्पदस्य चित्तं विषयाभिमुखं अज्ञानमार्गे सञ्चार्यासीत्तदा स्वर्गा-

दिवैराग्यं वशात् कैवल्यमभिमुखं विवेकनिम्नं विवेकमार्गसञ्चारिभवतीत्यर्थः । नोत्पन्नेन विशेषदर्शनेनैव कृतकृत्यता पूर्वसंस्कारवशदन्तरामोहाख्यानां भवदुःखबीजवृत्तीनामनुवृत्तेरित्याह ।

तच्छिद्रेषु प्रत्यान्तराणि संस्कारेभ्यः ॥ २७ ॥

सत्त्वपुरुषान्यताख्यातिमाचप्रवाहारो ह्यणुरूपविवेकप्रत्ययनिस्त्ववतश्चित्तस्य तच्छिद्रेषु व्युत्थानेषु देवमनुष्यादिरूपोऽस्मि ममेति वा जानामीति न जानामीति वा अविद्यारूपाणि प्रत्यान्तराणि बीजमाणबीजरूपेभ्यः पूर्वसंस्कारेभ्यो भवन्तीत्यर्थः । कथन्तर्हि सम्प्रज्ञातप्रवाहेणाप्यविद्यानिवृत्तिः स्यादत आह ।

हानमेषां क्लेशवदुक्तम् ॥ २८ ॥

एषां संस्काराणां हानं दाहः स्वकार्यासामर्थ्ये क्लेशानामिवोक्तं पूर्वाचार्यैः यथा स्थूलसूक्ष्मक्लेशानां तत्त्वज्ञानचित्तलयाभ्यां दाहनाशौ तथा तत्संस्काराणामपीति फलितोर्थः तदुक्तं यथा क्लेशदग्धबीजभावानप्ररोहसमर्था भवन्ति तथा ज्ञानकाले ज्ञानसंस्कारेण प्रतिबन्धात्संस्कारानुत्पत्तौ पूर्वसंस्काराः प्राचीनाः क्लेशसंस्काराः ज्ञानाग्निदग्धबीजभावानप्रत्ययमुत्पादयन्ति । ज्ञानसंस्कारास्त्वविरुद्धत्वाच्चित्ताधिकारसमाप्तिपर्यन्तं भवन्त्येव ततश्च तेनैव सह तेषां नाश इति न सञ्चित्यन्ते इति । यद्यप्येकदा मम जन्मादिदुःखं नास्तीति ज्ञानेऽन्तरान्तरामोहेऽपि तद्दानार्थं वृत्तिर्युक्ता मोहस्यापि चित्तधर्मतायाः पूर्वनिश्चितत्वात् तथापि चित्तस्य मोहसत्त्वे पुनचित्तस्य भवदुःखात्पत्त्या पुरुषस्य दुःखभोगः स्यादित्याशयेन ज्ञानभिरपि चित्तस्यात्यन्तमोहनिवृत्त्यर्थं यत्नकरणात् । भोगश्च पुरुषस्यैवेत्युक्तं । २८

अतस्य लक्ष्मीरहानस्य प्रकारम् -
 प्रसङ्गव्याप्तेऽप्यनुसीदस्य सर्वथा विवेकरव्याप्ते
 धर्ममेधः समाधिः ॥ २९ ॥ यदा चाप्यब्रह्मराः प्रसं
 खाने विवेकसाक्षात्कारेऽप्यनुसीदन्तः सर्वभाषा
 धिक्कान्तत्वादिरूपां सिद्धिं न प्राप्यते तन्मूलेऽपि विर
 क्तं सदा तस्य विद्याभावेन सर्वथा संस्कारहीनस्य क्रमे
 रादृष्टविद्यारूप प्रत्ययाननरिता विवेकरव्याप्तिर्भवति तदा
 धर्ममेधनाम्नी सम्यग्ज्ञात समाधेः पराकाष्ठा भवतीत्यह
 र्थः ॥ क्लेशकर्मोदीनां निःशेषेणोन्मूलकं धर्ममेध इति वर्तते
 ति धर्ममेधः ॥ २९ ॥ ततः क्लेशकर्मनिवृत्तिः ॥ ३० ॥
 निवृत्तिर्दाह समाधिः ॥ तस्य धर्ममेधस्य लाभादविद्यारपः
 क्लेशा निवर्तन्ते अधिः निवेशातिरिक्ताः स्मरलसंस्कारैः
 सुहसम्भिवर्तन्ते । पञ्चगुणरूपकर्मशयाश्च प्रारब्धा हि
 ति रिक्ताः क्लेशास्त्वमूलेन सहृता भवन्ति न पुनस्तत्त्वज्ञाने
 तयोर्निवृत्तौ यजीवन्तेव विद्वान्मुक्तौ भवति । केचित्त्वमि
 निवेशस्यापि निवृत्तिमिच्छन्ति । न च दुःखनाशननिवृत्तिर्मे
 क्षः ॥ जीवन्तश्चावश्यं दुःखम् । न ह वै संवारीरस्य सतः प्रिया
 प्रिययोरपहतिरस्ति (छान्दोग्ये २-१२-९ इति श्रुतेः) ॥ ए
 वंच जीवन्मुक्तिः कथमिति वाच्यम् । दुःखकारा विषयपे
 स्थान्यनोक्ते देन तत्र गौरामुक्तिवत् । क्षीराक्लेदाविष
 यस्य कस्यचित् क्वचिदपि केनापि जातस्यादर्शनादिनि
 दित्वा ॥ ३० ॥ इदानीं जीवन्मुक्तस्य परप्रमुक्तिप्रकारमाह -
 नदा सर्वा वररामला येन स्य शानस्यानन्त्या ज्ञेय
 मल्पम् ॥ ३१ ॥ तदा जीवन्मुक्तावस्थायां सर्वैः क्लेशक
 र्मावरणैर्मैत्रिभिरनुक्तस्य शानसत्त्वस्यानन्त्यं भवति । शा
 नस्य सत्त्वप्रकाशस्यानन्त्यं विभुत्वं भवति । भूतस
 त्वव्यावृत्तये शानसत्त्वमित्युक्तम् । पूर्वहितप्रसाभिभूत
 भावते मननं स्वभावतो व्यापकमपि शानसत्त्वमजसो

ततः समाधौ धर्ममेधो वा दाराकतं विद्वन्मोक्षमाह -

ति तत्त्वम् । एवं चातीतता स्वरूपत्वं नित्यता सामान्यलक्ष-
 णम् । तच्चोभयत्रापि कूटस्थे पुरुषे परिणामिबुद्धौ
 छिन्नं । तत्र गुणधर्मेषु मद्वादिषु विनाशित्वात्परिणामा-
 परात्तर्कस्यः । क्रमो लब्धपर्यवसानः । नित्येषु धर्मिषु गु-
 णेषु कार्यकारणविद्यमानोऽपि क्षणापरान्तनिर्गम्यः । क्रमः
 स्ततो लब्धपर्यवसानः । कूटस्थं नित्येषु बुद्धपुरुषे छिन्नं ।
 बद्धेषु चिन्तावृत्तिरेकाभिमानाच्चित्तपरिणामेन प-
 रिणामाध्यासः । स्वरूपमात्रप्रतिषेधे मूलपुरुषेषु
 तत्तत्क्षणासम्बन्धरूपा स्वरूपास्तिता क्रमेणैवाग-
 म्यते इति तत्क्रमः । पुरुषेष्वस्ति । इदानीं स्थित्वोप-
 श्रान्त्या स्याति पूर्ववत्स्थित इति व्यवहारः । अतस्त-
 द्वापि स्वतोऽलब्धपर्यवसानः । क्रमो यतः । शब्दपठ-
 नोऽस्ति । क्रियाप्राप्तयश्च लिखित इति । षष्ठं भाग-
 विष्कारेषु स्तिनात् बुद्धिहेत्यवयवोपचयस्य क्रिया-
 रूपेति सैव पुरुषे निश्चिद्यते तत्तत्क्षणासम्ब-
 न्धरूपा गुणनिषिध्यत इति बोध्यम् । नन्वस्य स-
 तारस्य जन्मादिपरिणामजातस्य सत्त्वो गत्या च
 गुरोर्बुद्धेर्मानस्य सत्त्वो प्रत्ययप्रबोद्धेणावस्थि-
 तस्य क्रमसमाप्तिरस्ति न वा । आद्योऽलब्धपर्यव-
 सानोत्वोक्तिविरोधोऽन्ये भूषश्चान्ते विश्वमा-
 यानिवृत्तिरिति श्रुतिविरोध इति चेन्न । कृतार्थ-
 पुरुषं प्रत्येव विश्वमायानिवृत्तेः । श्रुत्युक्तत्वे-
 नास्य प्रक्षम्योत्तरानर्हत्वात् । उत्तरार्हस्य प्र-
 क्षोभ्यप्यासर्वी जातेऽदिष्यतीति प्रश्नः । अयं
 मोक्षो इति श्रुत्वा तस्यैव परिहरणीय एकात-
 वचनीयो न तु विभज्यवचनीयः । विभज्यवच-
 नीयो यस्यात्तत्त्वजनिष्यत इति प्रश्नः । जातवि-

वेक शानो न जनिष्ठातः अनासु जनिष्यते इति विम
 ज्योतराहः ॥ तप्यामनुष्यजातिः श्रेयसी न वेति प्रश्नोऽ
 विपश्चरु दिश्य श्रेयसी ऊर्ध्वदेवापेक्षयानेति विम
 ज्यवचनीय एव । अयं च दीपः संसारेषु यमनवान्तवेति
 प्रश्नस्त्वन्यन्तमवचनीयो यतोऽकुशले गुराकृतसंसा
 रक्रमस्य समाप्तिरस्ति नेतरस्मिन्निवृत्तौ गुरासृष्टप्र
 बाधोऽस्ते दान्ते दान्तरावधारणो दोषः । आद्ये बाधे
 ५ अयेकस्यापि मुक्तिर्नास्ति इति मोहापत्तिः । तस्माद
 पं प्रश्नो विकल्पेन व्याख्येयः । यदि सर्वेषां गुराणां स
 क्पाद्युच्छेदः पृच्छते तदानास्तेन स्तीत्येव वक्तव्यम् ।
 अनादिर्भगवान्कालो नानोऽस्माद्विज विद्यते । अव्युच्छे
 नास्ततस्त्वेते सर्गस्थित्यनंतसंयमाः स्यादिसृष्टेः ।
 भूपश्चाले विश्वमायातिवृत्तिरिति श्रुतिश्च मायाव्यप्र
 कृतेः प्रलयेऽप्यपरोपरमाणां निवृत्तिमेव वदति । यदि
 तु पुरुषस्य संसारोच्छेदः पृच्छते तदा कुशलस्यास्ति ने
 तरस्येति विमज्यप्रतिवचनीयमेतत् ॥ ३३ ॥ गुराधि
 का प्रसूयमानां गुराणां परिरागमविशेषाणां क्रमसमा
 तौ केवल्यमिति ततः कुतार्थानां मिथ्यादिस्त्वेषा
 तापयेत उक्तम् । हतस्य केवल्यस्य स्वरूपमवधा
 रयति — पुरुषार्थशरण्यानां गुराणां प्रतिप्रसवः
 केवल्यं स्वरूपप्रतीकावाच्येति शक्तिरिति ॥
 ३४ ॥ कुत मोहापवर्धनतया पुरुषार्थशरण्यानां गुराणां
 मद्ददिसूक्ष्मगतपर्यन्तानां लिङ्गशरीराद्यत्मकानां पुरु
 षोपचरणाणां यः प्रतिप्रसवः सकारणोऽन्यतल
 य इति बुद्धेः केवल्यम् । तदेव प्रधानस्य तानि नं प्रतिके
 नत्यधु पुरुषेणापुनरुपयोगात् । पातुं न बुद्धिस्तत्त्वमं
 वक्तोऽकेवल्यं चित्तिशक्तिरूपा पुनश्च स्वस्वरूपप्रति
 काशबुद्धिस्तत्त्वोपाधिकरूपशून्यतारूपा ज्ञानो

